
ମଣିଷର ପାରିବାରିକ ଜୀବନ ସହିତ କର୍ମକ୍ଷେତ୍ରର ଯେଉଁ 
ନିବିଡ଼ ସମ୍ପର୍କ ଅଛି, ତାହା କେହି ମନା କରିପାରିବେ ନାହିଁ । ନିଜ 
ଜୀବନକୁ ଓ ପରିବାରକୁ ଯେ ସରସ ସୁନ୍ଦର କରି ଗଢ଼ିପାରେ ସେ 
କର୍ମାନୁଷ୍ଠାନକୁ ମଧ୍ଯ ଅନେକ କିଛି ଦାନ କରିପାରେ । ପ୍ରତ୍ୟେକ ଅନୁଷ୍ଠାନ 
ମଣିଷକୁ ନେଇ ଗଢ଼ା । ସେଠାରେ ସମସ୍ତେ ସମସ୍ତଙ୍କୁ ମଣିଷ ଭାବରେ 
ଭାବି, ଭାଇ ଭାଇ ଭାବରେ ଚଳିଲେ ଅନୁଷ୍ଠାନ ହୋଇପଡ଼େ ଏକ 
ସୁନ୍ଦର ଜୀବନ୍ତ ସୃଷ୍ଟି । ଏହି ଭାବ ନେଇ “ଭିନ୍ନ ଏକ ସୂର୍ଯ୍ୟୋଦୟ" ସୃଷ୍ଟି 
ହୋଇଥଲା ୩୭ ବର୍ଷ ତଳେ । ପାଣ୍ୁଲିପିଟି ରହି ଯାଇଥଲା ଆଇମାରୀର 
ଗୋଟିଏ କଣରେ ! ଏତେ ଦିନ ତଳେ ଲେଖାଯାଇଥୂଲେ ସୁଦ୍ଧା ଆଧୁନିକ 
ଜଗତୀକରଣ ଦୃଷ୍ଟିରୁ ଏହା ସମସାମୟିକ ବାତାବରଣରେ ମଧ୍ଯ ଖାପ 
ଖାଇଯାଉଛି । ସେହି ଦୃଷ୍ଟିରୁ ଆଇମାରୀ ଥାକରେ ଲୁଚି ରହିଥୁବା 
ପାଣ୍ଡୁଲିପିଟିକୁ ଲୋକଲୋଚନକୁ ଆଣିବାକୁ ପନ୍ମୀ କବି ଶ୍ରୀମତୀ ସୀମା 
ମିଶ୍ର ମୋତେ ପ୍ରବର୍ଭାଇ ଥବାରୁ ତାଙ୍କରି ହାତରେ ଏହାକୁ ସମର୍ପଣ 


କରୁଛି । 

ଡିମସୋ ମା ଜ୍ୟୋତିର୍ଗମୟ ! ତମସା. ଚାଲିଯାଉଛି । ନବୀନ ପ୍ରଭାତର 


ଆଗମନୀ ଜଣାଇ ଦେଉଛି ରଢ୍ତାଭ ପୂବୀକାଶ । ଶର୍ବରୀର ଅନ୍ଧକାର ଓ ନିସ୍ତନ୍ଧତାକୁ 
ଭୁଲିଯିବାକୁ ହେବ । ସମ୍ଭୁଖରେ ଆଲୋକର ଶିଖା ଏବଂ ଚିତ୍ତ ମୁଖରିତ ଦିବସର 
ପୂର୍ବରେଖ । ଛୋଟ ନଦୀଟିର ଜଳପତ୍ତନ କମିଯାଇଛି । ଦୂର ପରେଶନାଥ ପର୍ବତର 
ସୂଳକାୟା କ୍ଷୀଣ ଭାବରେ ଦେଖାଯାଉଛି କୁହେଳିକା ମଧ୍ୟରୁ । ଆଗରେ ବାଲୁକା 
ଶଯ୍ୟା, ତା' ଉପରେ ରହିଯାଇଛି ପ୍ରସ୍ତର ସବୁ ଯୁଗ ଯୁଗ ଧରି, ଯେପରି ରହି 
ଯାଇଛି ଯୁଗ ଯୁଗ ଧରି ଏଇ ଭ୍ରାମ୍ୟମାନ ପୃଥିବୀ, ଭ୍ରାମ୍ୟମାନ ସୂର୍ଯ୍ୟ ଓ ନକ୍ଷତ୍ର 
ପୁଞ୍ଜ, ଛାୟାପଥ ଏବଂ ନୀହାରିକାବୃନ୍ଦ | ସକଳେ ଭ୍ରାମ୍ୟମାନ, କେହି ସିର ନୁହନ୍ତି । 
ସ୍ଥିରତା ବିଶ୍ବବ୍ରହ୍ମାଣ୍ଡର ଧର୍ମ ନୁହେଁ, ଏହା ପଙ୍କୁତା, ଏହାର ପରବର୍ତ୍ତୀ ପଦକ୍ଷେପ 
ମୃତ୍ୟୁ, ନିଃଶେଷ । | 

ଅଦୂରର କ୍ଷୁଦ୍ର ଜନବସତି କୋଳାହଳ ମୁଖରିତ ହୋଇନାହିଁ । ତମସାକୁ 


ବିଦାୟ ଦେଇ ନବୀନ ପ୍ରଭାତର ଆଗମନୀ କ୍ଷୁଦ୍ବ ଜନବସତିର ଲୋକମାନଙ୍କୁ ଏପର୍ଯ୍ୟନ୍ତ 
ସ୍ଥାଣୁତ୍ନରୁ ସଚେତନ ଅବସ୍ଥାକୁ ଆଣି ନାହିଁ । 


“ଜବା କୁସୁମ ସଂକାଶଂ କାଶ୍ୟପେୟଂ ମହାଦ୍ୟୁତିଂ, ଧୃନ୍ତାରିଂ ସର୍ବ ପାପଘ୍ନ 
ପ୍ରଣୋତୋସ୍ମି ଦିବାକରଂ । ସୁଦୂର ପର୍ବତମାଳା ଭିତରୁ ଫୁଟିଉଠିଲେ ବାଳ ସୂର୍ଯ୍ୟ । 
ସୁରେଶ ପ୍ରଣାମ କଲା ! ଆରମ୍ଭ ହେଲା ଆଉ ଗୋଟିଏ ଦିନ । ପୃଥ୍ବୀ ବକ୍ଷରେ 
ଫେରି ଆସିବ କର୍ମ ମୁଖରତା, ଗତିଶୀଳ ସମାଜ ପୁଣି ହେବ ଗଡତିବାନ୍‌ । 


“ Lead kindly light, Amid the encircling gloom, Lead 
hou me on." ପଥ ଦେଖାଅ, ଅଂଧକାରରୁ ଆଲୋକକୁ ନିଅ, ପଦ ମୋର 
ରଭ୍ତାକ୍ତ ମନ ମୋର ଭାରାକ୍ରାନ୍ତ ପଥ ଦେଖାଅ । କିଏ ଦେଖାଇବ ପନ୍ଥା ? 
ଆଲୋକ ଆସିବ । ସେଇ ଆଲୋକ ମଧ୍ୟରେ ଥାଇ ପଥ ଖୋଜିବାକୁ ପଡ଼ିବ । 
ପଦର ରକ୍ତର ଝରଣାକୁ ଶୁଖାଇ ଦେବାକୁ ପଡ଼ିବ । ମନର ଭାରକୁ ଓହ୍ଲାଇ ଦେବାକୁ 

ପଡ଼ିବ । ମୁକ୍ତ ମନରେ ଅଭିନବ ପନ୍ଥା ଖୋଜିବାକୁ ପଡ଼ିବ । ଗତକାଲିର ପନ୍ନା 
ଆଜି ପୁରାତନ | ନୃତନତାର ଅନୁସନ୍ଧାନ କରିବାକୁ ପଡ଼ିବ । ମାଟିର ମଣିଷ ଲୁହାର 
ମଣିଷ ହେଉଛି, ଲୁହାର ମଣିଷ ସୁନା ଖୋଜୁଛି ଆଉ ସୁନାର ମଣିଷ ପୁଣି ଖୋଜୁଛି 
ନବୀନ ପଥ, ସେଇ ଅବିନଶ୍ବରଙ୍କର ଚିର ଆଲୋକମୟ ପଥ | 


ନବୀନ ଦିନ ଆଣିବ ନୃତନ ସମସ୍ୟା । ସମାଧାନ ଖୋଜିବାକୁ ହେବ । 
ସେଇ ଚିରନ୍ତନୀ ପ୍ରଶ୍ନବାଚୀ, ପ୍ରଶ୍ନ ଓ ଉତ୍ତର, ସମସ୍ୟା ଓ ସମାଧାନ, ବନ୍ଧନ ଓ 
ମୁକ୍ତି । 

ପ୍ରଭାତର ପ୍ରାଣସ୍ପର୍ଶୀ ଆବେଦନକୁ ଭୁଲି ହୁଏନାହିଁ । ଗୋଟି ଗୋଟି ହୋଇ 
କେତେ ଶତ ପ୍ରଭାତ ସୁରେଶ କଟାଇ ଦେଇଛି ଏହି କ୍ଷୁଦ୍ଵ ନଦୀର ଧାରରେ । 
ଜୀବନ ଆଗେଇ ଚାଲିଛି । ଶିଶୁ ବାଳକ ହୋଇଛି, ବାଳକ ଯୁବକ ହୋଇଛି, 
ଯୁବକ ପ୍ରୌଢ଼ ହୋଇଛି, ପ୍ରୌଢ଼ ବୃଦ୍ଧ ହୋଇଛି ଏବଂ ବୃଦ୍ଧ ଆଉରି ଆଗେଇ ଚାଲିଛି 
ଅବିନଶ୍ବରଙ୍କର ପଥରେ ! ସେଭଳି ସୁରେଶର ଅନେକ ପରିବର୍ଭନ ହୋଇଛି ବୋଲି 
ସମସ୍ତେ କହନ୍ତି । 


ଉଚ୍ଚଶିକ୍ଷିତ, ବୁବିମାନ ଓ ବହୁ ପ୍ରଶଂସିତ ସୁରେଶ ଯେତେବେଳେ 
କାରଖାନାରେ ପ୍ରବେଶ କଲା ଅନେକ ଲୋକ କହିବାକୁ ଲାଗିଲେ ଏଭଳି ବୁବ୍ଧିମାନ 
ବ୍ୟକ୍ତି କାରଖାନାରେ ଜୀବନକୁ ମିଶାଇ ଦେଲେ ଦେଶ ପାଇବ କ'ଣ ? ସେ 
ଗବେଷଣା କରିବା ଦରକାର । ତା'ର ଞ୍ଞାନକୁ ବାଣ୍ଡିଲେ ସମସ୍ତଙ୍କର ମଙ୍ଗଳ ହେବ । 
ଅର୍ଥଲୋଭରେ ସୁରେଶ କାରଖାନାରେ ପଶି ନିଜର ତଥା ଦେଶର ଅମଙ୍ଗଳ କରୁଛି । 
ବନ୍ଧୁ ରଣଜିତ ଲେଖିଥଲା- “ତୁ କାରଖାନାରେ ପଶିବୁ ବୋଲି ଆମେ କେହି କଳ୍ପନା 
କରି ନ ଥୁଲୁ । ତୋ ଭଳି କୃତୀ ଛାତ୍ର ଗବେଷଣା ନକରି ଅର୍ଥଲୋଭରେ କାରଖାନାରେ 
ପଶିଲା । ସବୁ ଭୁଲ ସୁଧାରି ହୁଏ । ଏବେ ବି ଅଧ୍ୟାପକ ମୂର୍ରଭି ତୋତେ ଗ୍ରହଣ 
କରିବେ ଗବେଷଣାରେ । ଡୁ ପୁଣି ଫେରିଆ” ସେଇ ବିଶ୍ବବିଦ୍ୟାଳୟକୁ ।” ସେ କିନ୍ତୁ 
ଫେରିନାହିଁ । କାରଣ ସେ ଆସି ନ ଥଲା ଅର୍ଥ ଲୋଭରେ । 


ସେତେବେଳର କଥା । ଆଜି ପରି ମନେ ପଡ଼ିଯାଏ । ଡିରେକ୍ୃଟର୍‌ ଫନ୍‌ 
ମର୍ଗେନ୍‌ । କାରଖାନାର ଅଫିସ୍‌, ଫନ୍‌ ମର୍ଗେନଙ୍କ ଅଫିସ୍‌ । ବିରାଟ ଗାଲିଚା, ତା 
ଉପରେ ଗୋଟିଏ ପାଖରେ ଶାଗୁଆନ୍‌ କାଠର ଅର୍ବଵବବୃତ୍ତାକାର ଟେବୁଲ, ଚାରିପାଖେ 
ଚଉଜି ସବୁ । କୋଠରୀ ଭିତରେ ପ୍ରବେଶ କରି ସୁରେଶ କହିଥୁଲା ଜର୍ମାନ ଭାଷାରେ 
GUTEN MORGEN ବା ସୁପ୍ରଭାତ ! 

“ଜର୍ମାନ ଭାଷା ଜାଣ ତାହାହେଲେ” ପଚାରିଥ୍‌ଲେ ଫନ୍‌ ମର୍ଗେନ ଜର୍ମାନ ଭାଷାରେ । 
“ ଆଞ୍ଚା ହଁ” 
“ ଏଇଟା କିନ୍ତୁ କାରଖାନା ପାଇଁ ବିଶେଷ ଅଭିଜ୍ଞତା ବୋଲି ଭାବିବ ନାହିଁ ।” 


“ବୋଧହୁଏ ନୁହେଁ । ତେବେ ଭାଷା ଜାଣିବାଟା କିଛି ଭୁଲ କଥା ନୁହେଁ ବୋଲି 
ଭାବୁଛି।” 

“ହଁ, ତୁମର ଦରଖାସ୍ତ ଓ ସାର୍ଟିଫିକେଟ୍‌ ସବୁ ଦେଖିଛି । ଏତେ ଉଚ୍ଚ ଉପାଧୂସବୁ 
ପାଇଛ | ଶେଷରେ ଏଭଳି କାରଖାନାରେ କାମ କରିବାକୁ ଭଲ ନ ଲାଗି ପାରେ । 
ତାଂ ବାଦ ଚିନ୍ତା କରି ଦେଖିଛ ଏଠାକାର ଭବିଷ୍ୟତ ତୁମପାଇଁ ଅନୁକୂଳ କି ନୁହଁ ?” 


“ ଉପାଧୂ ସବୁ ପାଇଛି ବୋଲି କାରଖାନାରେ କାମ କରିବାକୁ ଭଲ ପାଇବି ନାହିଁ 
ଏ କଥା ଆପଣ ଭାବୃଛନ୍ତି କାହିଁକି ୨ ମୋ ମତରେ ଉପାଧୂ ସବୁ କାମ ପାଇବାର 
ପ୍ରମାଣ ପତ୍ର ବା ପାଶ୍ପୋର୍ଟ । ଭବିଷ୍ୟତ କଥା ଆଜିଠାରୁ ଚିନ୍ତା କରି ନାହିଁ । କିନ୍ତୁ 
ଏ ଚାକିରିକୁ ଭବିଷ୍ୟତରେ ଉପରକୁ ଉଠିବାର ପାହାଚ ବା ଜମ୍ପିଙ୍ଗ ବୋର୍ଡ଼ ଭାବରେ 
ବ୍ୟବହାର କରିବାକୁ ଚାହେଁନା - ଏକଥା ପରିଷ୍କାର କହି ଦେବାକୁ ଚାହେଁ । “ 


“ବ୍ରାଭୋ ! ତୁମକୁ ଆମେ ମନୋନୀତ କରିସାରିଛୁ । କେତେଟା ଜିନିଷ 
ପ୍ରଥମରୁ ପରିଷ୍କାର କରି ଦେବାକୁ ଚାହେଁ । କାମରେ କୌଣସି ଆପରି ଅଭିଯୋଗ 
ଶୁଣିବାକୁ ଭଲ ଲାଗେନାହିଁ ଆମକୁ । ନୃତନ କର୍ମ ପ୍ରଣାଳୀ ବା ଯୁକ୍ତି ଯୁକ୍ତତା ଶୁଣିବାକୁ 
ମ୍ୟାନେଜ୍‌ମେଣ୍ଟ୍‌ ଅନିଛୁକ ନୁହେଁ, କିନୁ ଗ୍ରହଣ କରିବାକୁ ବାଧ୍ୟ ନୁହେଁ । ହଁ, ଚାକିରୀରେ 
ପ୍ରଥମ ଛଅମାସ ଶିକ୍ଷା ବା ଟ୍ରେନିଂ । ନିଜ ହାତରେ ବିଭିନ୍ନ ବିଭାଗରେ କାମ 
କରିବାକୁ ପଡ଼ିବ । ଅଧବକାଂଶ ସମୟ ମେସିନ୍‌ ଟ୍ରାନ୍‌ସ୍‌ଫର୍‌ ମର୍‌, ସୁଇଚ୍‌ ଗିଅର୍‌ 
ଇତ୍ୟାଦି ପ୍ରଡ଼କ୍‌ସନ୍‌ ବା ଉତ୍ପାଦନ ବିଭାଗରେ କାମ କରିବାକୁ ପଡ଼ିବ । ଶ୍ରୀଯୁକ୍ତ 
ପାଣ୍ଡେଙ୍କ ଅଧୀନରେ କାମ କରିବ ! ଏଠାକାର ସମୟ ଆଠଟାରୁ ସାଢ଼େ ବାରଟା, 
ଅପରାହ୍ଵ ଗୋଟାଏରୁ ପାଞ୍ଚଟା ଏବଂ ଶନିବାର ଦିନ ଆଠଟାରୁ ଗୋଟାଏ । 
ଆମେମାନେ ସମୟାନୁବର୍ଭିତାକୁ ଖୁବ୍‌ ପସନ୍ଦ କରୁ । ମଧ୍ୟାହ୍ନ ଭୋଜନ ପାଇଁ 
ଏଠାରେ ଅଫିସ୍ରସ୍‌ କ୍ୟାଣ୍ଟିନ୍‌ ଅଛି । ସବୃସିଡ଼ାଇଜ୍ଡ଼୍‌ ରେଟ୍‌ରେ ଲଞ୍ଚ୍‌ ଦିଆ ହୁଏ । 
ତା'ବାଦେ ଚା, କଫି ଓ ସ୍ଵାକ୍‌ ସବୁ ମିଳେ । ଟ୍ରେନିଂ ସମୟରେ ଦରମା ବଦଳରେ 
ଷ୍ଟାଇପେଶ୍ଡ୍‌ । ଟ୍ରେନିଂ ବା ପ୍ରୋବେଶନ୍‌ ସରିଲେ ଦରମା ବଢ଼ିବ ¦ ସବୁ ନିଜର 
କାର୍ଯ୍ୟଦକ୍ଷତା ଉପରେ ନିର୍ଭର କରେ ! ପ୍ରଥମ ଛଅମାସ ଅଫିସର୍‌ସ୍‌ ହଷ୍ଟେଲରେ 
ରହିବ । ତା'ପରେ କାରଖାନାର ଘର ଦିଆଯିବ । କାରଖାନାର ନିୟମ ସବୁ ଏ 

ବହିରେ ଲେଖା ଅଛି । ନିଅ । ପରେ ସମୟ ଦେଖି ପଢ଼ିନେବ ।” ଏହା କହି 
ଡ୍ରୟର୍‌ରୁ ବହିଟିଏ କାଢ଼ି ସୁରେଶ ହାତକୁ ବଢ଼ାଇ ଦେଲେ । “ଆଉ କିଛି ପ୍ରଶ୍ନ 
ଅଛି ?” 

“ଛଅ ମାସ ଟ୍ରେନିଂ ପରେ କେଉଁ ବିଭାଗରେ କାମ କରିବି ?” 


“ସେ କଥା ଆଜିଠାରୁ କହିବା ଦୁରୂହ । ସବୁ ତୁମ ନିଜ ଉପରେ ନିର୍ଭର 
କରେ । ଯଦି କୌଣସି ବିଭାଗରେ ଖୁବ୍‌ ଭଲ କାମ କର ତେବେ ସେଠାରେ ହୁଏତ 
କାମ କରିବ । ଟ୍ରେନିଂ ସମୟରେ ତୁମର ଆପ୍ଠିଚୁଡ଼୍‌ ଟେଷ୍ଟ୍‌ ହେବ । ସେ ଅନୁସାରେ 
କାମ ଦିଆଯିବ । ଆଚ୍ଛା ଚାଲ, ପାଣ୍ଡେଙ୍କ ପାଖକୁ ଯିବା ।” 


ପାଶ୍ଡେଙ୍କ ପାଖକୁ ଯିବା ଆଗରୁ ସେ ନିଜେ ଆସି ସେଠାରେ ପହଞ୍ଚିଗଲେ । 
ବେଶ୍‌ ଡେଙ୍ଗା, ପତଳା, ମୁହଁ ତୀକ୍ଷ୍ଣ, ଗତି ଚଞ୍ଚଳ, ସତେ ବା ଲାଇଦ୍୍‌ ଓାୟାର୍‌ । 
ଫନ୍‌ ମର୍ଗେନ୍‌ଙ୍କ ଉଦ୍ଦେଶ୍ୟରେ କହି ଚାଲିଲେ “ସୁପ୍ରଭାତ, ଆଜି ଏଗାରଟା ସମୟରେ 
ଗୋଟିଏ ବୈଠକ ଅଛି। ରିଜିଓନାଲ୍‌ ସେଲ୍‌ ଏଜେନ୍ସିମାନଙ୍କର ପ୍ରତିନିଧ୍ୂମାନେ 
ଆସିଛନ୍ତି । ତୁମକୁ ସେଠାରେ ସଭାପତିତ୍ସ କରିବାକୁ ସେମାନେ ଜିଦ ଧରିଛନ୍ତି ।” 


“ତା” ପୂର୍ବରୁ ମୁଁ ତୁମ ପାଖକୁ ଆସୁଥଲି । ଏ ଭଦ୍ରବ୍ୟକ୍ତି ହେଉଛନ୍ତି 
ସୁରେଶ୍‌ ଦାସ୍‌ । ଆମର ନୂଆ ଇଞ୍ଜିନିୟର । ତୁମ ପାଖରେ ଛଅ ମାସ ଟେନିଂ 
ପାଇବେ । ତାଙ୍କର କେଶ୍‌ ହିଷ୍ପିତ ତୁମ ପାଖରେ ଅଛି । ହଁ, ତା'ପରେ ବର୍ଷର ସେଲ୍‌ 
ଟାର୍ଗେଟ୍‌ ଓ ଟର୍ଣ୍ଣ ଓଭର ଟାର୍ଗେଟ୍‌ ଠିକ୍‌ କରିବାକୁ ହେବ । ଆଚ୍ଛା ରିଜିଓନାଲ୍‌ ସେଲ୍୍‌ 
ଏଜେନ୍ସିମାନେ କାହିଁକି ଆସିଛନ୍ତି ? ନିଖିଳ ଭାରତୀୟ ସ୍ତରରେ ବୈଠକ 
କରାଯାଇଥୂଲେ ଭଲ ହୋଇଥାଆନ୍ତା।” 


“ଅବଶ୍ୟ, କିନ୍ତୁ ପୂର୍ବାଞ୍ଚଳର ବିକ୍ରି ବହୃତ କମିଯାଇଛି । ତେଣୁ ଏହି ବିକ୍ରି 
ସଂସ୍ଥାମାନଙ୍କୁ ଡକାଇ ସେମାନଙ୍କର ସୁବିଧା ଅସୁବିଧା ବୁଝିବା ଦରକାର । ତା”ବାଦ୍‌ 
ନିଖିଳ ଭାରତ ସ୍ତରରେ ଆସନ୍ତା ସୋମବାର ଦିନ ସମ୍ମିଳନୀ କରାଯାଉଛି । କେବଳ 
ଦକ୍ଷିଣାଞ୍ଚଳରୁ ଖବର ଆସିନାହିଁ । ନଚେତଵ ତୁମେ ଜାଣି ସାରନ୍ତଣି । ସେ ଯାହାହେଉ 
ଆଜି ଏଗାରଟା ସମ୍ମିଳନୀକୁ ଆସିବ ।” 


“ଠିକ୍‌ ଅଛି । ଦାସ୍‌, ତୁମେ ମଧ୍ଯ ଆସିବ ।” ଏହା କହି ସୁରେଶ ଓ 
ପାଣ୍ଡେଙ୍କୁ ବିଦାୟ ଦେଲେ ଫନ୍‌ ମର୍ଗେନ୍‌ । 

ପାଣ୍ଡେଙ୍କ ଅଫିସ୍‌ ଅପେକ୍ଷାକୃତ ଟିକିଏ ଛୋଟ ହେଲେ ମଧ୍ଯ ସୁନ୍ଦର 
ସଜଡ଼ା ହୋଇଥାଏ । ବାହାରେ ସେକ୍ରେଟାରି ଉଷା ମେହେଟା । ଭାରତୀୟ ହିନ୍ଦୁ 
ପରିବାରରୁ ଆସିଲେ ମଧ୍ୟ ୟୁରୋପୀୟ ପରିପାଟୀରେ ବେଶଭୂଷା-ସ୍କାର୍ଟ ଓ ବ୍ଲାଉଚ୍ଚ, 
ଛୋଟ ଟେବୁଲ ଉପରେ ଟାଇପ୍‌ ମେସିନ୍‌ । ହାତ ଚାଲିଛି ମେସିନ୍ନର ଛୋଟ ଛୋଟ 
ବୋତାମ ଉପରେ । କାନଛ୍ତରେ ଛୋଟ ଫ୍ୁଲଦାନୀଟିଏ ଟଙ୍ଗା ଯାଇଛି । ଡିନିଚାରିଟି 
ସେବତୀ୍ରଲ । ଚାରିଆଡ଼ ସୁନ୍ଦର ଓ ପରିଷ୍କାର । ପାଣ୍ଡେଙ୍କ ଅଫିସରେ ଛୋଟିଆ 
ଗୋଲ ଟେବୁଲ୍‌ଟିଏ ଗୋଟିଏ ପାଖରେ । ତା ଚାରିପାଖରେ ଗଦିଦିଆ ସୋଫା 
ଚେୟାର ସବୁ ପଡ଼ିଛି । ଟେବୁଲ ଉପରେ ଫୁଇଦାନୀରେ ବିଭିନ୍ନ ରଙ୍ଗର ସେବତୀ 
ଫୁଲ । ବୋଧହୁଏ ମିସ୍‌ ମେହେଟାଙ୍କୁ ସେବତୀ ଫୁଲ ଖୁବ ଭଲ ଲାଗେ । ତେଣେ 
ଅନ୍ୟଦିଗରେ ଗୋଟିଏ ବିରାଟ ଟେବୁଲ୍‌ | ରିଭଲ୍‌ଭିଙ୍ଗ ଚେୟାର, ସାମ୍ପାରେ ଧାଡ଼ିଏ 
ଚଉକି, ଟେବୁଲ ଉପରେ କେତୋଟି ଫାଇଲ୍‌ ! କଲମଷ୍ଟାଣ୍ଡ ପାଖରେ ଛୋଟ କାଠ 
ଶେଲ୍ପ । ତା” ଉପରେ ଦୁଇଟି ଟେଲିଫୋନ୍‌ । ସବୁ ରୁଚିସମ୍ପନ୍ନ । 


ପାଶ୍ଡେ ତାକୁ ବସିବାକୁ କହିଲେ । ତା'ପରେ ଆରମ୍ଭ ହେଲା ତା'ର କର୍ରବ୍ୟ 
ଉପରେ ବଜା । ଏହି କାରଖାନାଟି ବିଦେଶୀ ସହାୟତାରେ ତିଆରି । ବିଦେଶୀ- 
ମାନେ ଜର୍ମାନ ଶିଳ୍ପପତି ଚାହାନ୍ତି ଏଠାରେ ବୈଦ୍ୟୁତିକ ସରଞ୍ଜାମ ସବୁ ତିଆରି 
କରାଇ ଭାରତ ସହିତ ସମଗ୍ର ଦକ୍ଷିଣ ପୂର୍ବ ଏସିଆରେ ବିକ୍ରି କରାଇବେ । ଏବେ 
ଅନ୍ୟୁନ ସାଢ଼େ ତିନିହଳାର ଶ୍ରମିକ କାମ କରୁଛନ୍ତି । ପ୍ରାୟ ଶହେରୁ ଅଧକ ଅଭିଜ୍ଞ 
ଇଞ୍ଜିନିୟର ଅଛନ୍ତି । କାରଖାନାଟି ସ୍ୂକତଃ ଏହି ବିଭାଗଗୁଡ଼ିକରେ ବଣ୍ଟାଯାଇଚି - 
ସାଧାରଣ ଶାସନ ଓ ଲୋକ ସମ୍ପର୍କ, ଅର୍ଥ ଓ ଆକାଉଣ୍ଟସ୍‌, ଡ଼ିଜାଇନ୍‌ ଓ ପ୍ରୋଜେକ୍ଟ, 
ବିକ୍ରୟ, ଉତ୍ପାଦନ, ଟ୍ରେନିଂ ଏବଂ ସାଧାରଣ ସ୍ଵାସ୍ଥ୍ୟ । ଉତ୍ପାଦନ ବିଭାଗ ସବୁଠାରୁ 
ବଡ଼ - ତା” ଅଧୀନରେ ଟ୍ରାନ୍ସଫର୍‌ ମର ବିଭାଗ, ଡାଇନାମୋ ବିଭାଗ, ସୁଇବଚୂଗିଅର 
ବିଭାଗ, ରିଲେ ବିଭାଗ, ଫାଉଣ୍ଡରୀ ବିଭାଗ, ଶିଟ୍‌ ମେଟାଲ୍‌ ବିଭାଗ | ଏହି କାରଖାନା 
ଏତେ ବଡ଼ ଯେ ଯେକୌଣସି ପ୍ରୋଜେକ୍ଟର୍‌ କାମ ଏହା ତୁଲାଇ ପାରିବ । ତାଂବାଦେ 
ପ୍ରତ୍ୟେକ ବିଭାଗର ସମ୍ପ ସାରଣ ହେଉଛି । ଏବେ ଭାରତୀୟ ବଚ୍ାରରେ ଚାହିଦା 
ଏତେ ବେଶୀ ଯେ ରପ୍ତାନୀ ବାଣିଜ୍ୟ ଧୂମେଇ ଯାଇଛି । କିନ୍ତୁ ସମୟାନୁକ୍ରମେ 
ମାଲୟେସିଆ, ବର୍ମା, ଇଣ୍ଡୋନେସିଆରେ ବ୍ୟବସାୟ କରିବାକୁ ଯିବାକୁ ପଡ଼ିବ । 
ଏସବୁ ଉତ୍ପାଦନ ବିଭାଗର ମୁଖ୍ୟ ହେଉଛନ୍ତି ଓ୍ଯୟାଲ୍‌ଟର୍‌ ବେକର । ପୁରୁଖା 
ରଞ୍ଜନିୟର- ସେ ନ ଥଲେ ଏତେ ବଡ଼ କାରଖାନା ଚଳନ୍ତା କିପରି ଚିନ୍ତା କରିହୁଏ 
ନାହିଁ । ପାଣ୍ଡେ ହେଉଚନ୍ତି ବିକ୍ରୀ ଏବଂ ତାଲିମ୍‌ ବା ଟ୍ରେନିଂ ବିଭାଗର ମୁଖ୍ୟ । 

ପ୍ରତ୍ୟେକ ଉତ୍ପାଦନ ବିଭାଗରେ ତାକୁ ତାଲିମ ନେବାକୁ ପଡ଼ିବ । ପରେ 
ପନ୍ଦର ଦିନ ବିକ୍ରୟ ବିଭାଗରେ ଓ ଶେଷରେ ପନ୍ଦରଦିନ ଡିଜାଇନ୍‌ ବିଭାଗରେ । 
ଯେଉଁ ବିଭାଗର ମୁଖ୍ୟ ତା'ଉପରେ ବେଶୀ ଖୁସିହେବେ ସେ ସେଠାରେ କାମ 
କରିବ । ସବୁ ନିଜ ଉପରେ ନିର୍ଭର କରେ । କେହି କାହାକୁ ଟେକି ଧରିବେ ନାହିଁ । 


ସୁରେଶ୍‌ ଆଗରୁ ଅନେକ ଶୁଣିଥଲା ଏ କାରଖାନା ବିଷୟରେ । କିନ୍ନ 
ଏତେ ବଡ଼ କାରଖାନାରେ ସେ କାମ କରିବାକୁ ଯାଉଛି ଭାବି ତା'ର ମନଟା ଖୁବ 
ଖୁସି ଥାଏ । 


ପାଣ୍ଡେ ଘଣ୍ଟିମାରି ମିସ୍‌ ମେହେଟାଙ୍କୁ ଡାକିଲେ । ଗୋଟିଏ ପରେ ଗୋଟିଏ 
ଚିଠି ଡାକି ଯାଉଥାଆନ୍ତି । ଯେପରି ସବୁ ତୁଣ୍ଡ ଅଗରେ ଅଛି । ସମସ୍ୟା ଯେପରି 
କିଛି ନାହିଁ । କେଉଁ ଚିଠି ଆସିଛି ସୁଦୂର କାନପୁରରୁ କିମ୍ବା ବମ୍ବେରୁ । କେଉଁଠାରେ 
ଜିନିଷ ଠିକ୍‌ ସମୟରେ ପହଞ୍ଚିପାରି ନାହିଁ, ସେଠାରେ ଗ୍ରାହକ ହଇରାଣ ହେଉଛି; 
କେଉଁଠାରେ ଜିନିଷ ପହଞ୍ଚିଲାବେଳକୁ ଭାଙ୍ଗି ଯାଇଛି, ଇନ ରାନ୍ଧକୁ ଲେଖିବାକୁ ହେବ; 
କେଉଁଠାରେ ଡିଲର୍‌ମାନେ ଠିକ୍‌ ସମୟରେ ଜିନଷ ପାଇ ପାରିନାହାନ୍ତି, ବ୍ୟବସାୟୀର 
ଚିରନ୍ତନ ସମସ୍ୟା । ସବୁର ସମାଧାନ ମୁହେଁ ମୁହେଁ । ସହଜ ଭାବରେ ମିସ୍‌ 
ମେହେଟାଙ୍କ ହାତ ଚାଲିଛି ଶର୍ଟହାଣ୍ଡ ବହି ଉପରେ - ବାଧା ନାହିଁ, ବନ୍ଧନ ନାହିଁ - 
ସବୁ ସହଜ ସବୁ ଯେପରି ବିନା କଷ୍ଟରେ ହୋଇଯାଉଛି । ଡିକ୍ଟେଶନ୍‌ ବନ୍ଦ ହେଲା । 
ମିସ୍‌ ମେହେଟା ଚାଲିଗଲେ । ଘଣ୍ଟାରେ ବାଜିଛି ଦଶଟା ପଇଞ୍ଚାଳିଶ୍‌ । ସମ୍ମିଳନୀ 
ଆରମ୍ଭ ହେବ । ଦୁହେଁ ଚାଲିଲେ । 

ପ୍ରଥମ ଛଅଟି ମାସ ତାଲିମ । କେତେ କଷ୍ଟସାଧ୍ୟ | ସକାଳୁ ଉଠିବା ତା? 
ପକ୍ଷରେ ସବୁଠାରୁ କଷ୍ଟକର ହୋଇପଡ଼ିଲା । ଇଞ୍ଜିନିୟରିଂ ପଢ଼ିଲାବେଳେ ସାଢ଼େ 
ସାତଟା ନହେଲେ ସେ ଉଠୁ ନଥୁଲା ! ସେ ଥାଏ ୫୫ ନମ୍ବର କୋଠରୀରେ | ପାଖ 
କୋଠରୀରେ ଥାଏ ପାର୍ଥସାରଥୀ । ପାର୍ଥ ଉଠି ଗାଧୋଇ ସାରିଲେ ସୁରେଶ୍‌କୁ 
ଉଠାଏ । ଯେଉଁ ଦିନ ପାର୍ଥ ନ ଉଠାଇଲା ସେ ଦିନ କ୍ଲାସ ଯିବାପାଇଁ ତରତର, 
ଜଳଖିଆ ବି ଖାଇହୁଏ ନାହିଁ । ଏଠାରେ ସାଢ଼େ ଛଅରେ ନ ଉଠିଲେ ଚଳେନାହିଁ। 
ପ୍ରଥମେ କିଛି ଦିନ ଘଣ୍ଟାରେ ଆଲାର୍ମ ଦେଇ ଉଠିଲା । ତେବେ ବି ନିଦ ପୂରେ 
ନାହିଁ, ଦିନଟା ଚିଡ଼୍ଚିଡ଼ୁ ଲାଗେ । ତାପରେ ଅଭ୍ୟାସ କଲା ଭୋରରୁ ଉଠିବାକୁ । 
ଉଠି ପ୍ରତିଦିନ ଚାଲିଯାଏ ଗର୍ଗାନଦୀ କୂଳକୁ । ତା'ର ବାଲୁକା ଶଯ୍ୟା ଉପରେ କିଛି 

ସମୟ ବସି ରହେ ପୂର୍ବାକାଶକୁ ଚାହିଁ ରହି । ନବୀନ ଉଷାର ଆଗମନୀ ବାଜିଉଠେ 
ପୂର୍ବ ନଭରେ ! ଅନ୍ଧାର ଠେଲି ଚାଲି ଆସେ ଆଲୋକ, ଯେପରି ଶତ ଦଶନ୍ଧିରେ 
କୁସଂସ୍କାରକୁ ଠେଲି ଦେଇ ଆସୁଛି ନୂତନ ସଭ୍ୟତାର ଉନ୍ନ୍ଳ ରଶ୍ମି । ଆନନ୍ଦରେ 
ବିଭୋର ହୋଇ ଚାହିଁ ରହେ । ସୁଦୂର ପରେଶନାଥ ପର୍ବତର ଅସ୍ପଷ୍ଟ ଆକୃତି ସୁସ୍ପଷ୍ଟ 
ହୁଏ । ପୃଥିବୀ ବକ୍ଷରେ ଖେଳି ବୁଲେ ଆଲୋକର ଜୂଆର ! ଅନ୍ଧକାର ଚାଲିଯାଏ । 
ସେଇ ନୀଳ ଆକାଶରେ ପକ୍ଷୀମାନେ ଉଡ଼ିଯାଆନ୍ତି । ମନଟା ତା'ର ଉଡ଼ିଯାଏ 
କେଉଁଆଡ଼େ, ଥଳ କୂଳ ପାଏନା-କାହିଁ ସେ ଦିଗକୁ ଯେଉଁଠାରେ ନ ଥାଏ ବାଧା 
ବନ୍ଧନ, ହିଂସା ଦ୍ଵେଷ, ଅନ୍ଧ ବିଶ୍ଵାସ ଓ କୁସଂସ୍କାର ଯେଉଁଠାରେ ମଣିଷ ମଣିଷ 
ଭିତରେ ନ ଥାଏ ପ୍ରାଚୀର, ପାର୍ଥକ୍ୟ, ସବୁ ଖାଲି ସ୍ନେହଭରା, ସବୁ ହସ ହସ, ସବୁ 
ଆଲୋକମୟ | ପ୍ରଭାତୀ ସୂର୍ଯ୍ୟର ତୀର୍ଯକ୍‌ କିରଣ ଆସି ମୁହଁରେ ପଡ଼େ । 
ଫେରିଆସେ, ଅନ୍ୟମାନଙ୍କ ସାଥ୍‌ରେ କାରଖାନା ଯାଏ |! 


ସକାଳ ପହରରେ ସାଢ଼େ ଚାରିଘଣ୍ଟା, ବସିବାକୁ ବି ସମୟ ମିଳେନାହିଁ । 
ଅଭିଜ୍ଞ ମିସ୍ତ୍ରୀମାନଙ୍କ ସହିତ ମିଶି ନିଜ ହାତରେ କାମ କରେ | ଦିନେ ଗୁଲ୍‌ ମହମ୍ମଦ 
ସହିତ କଥାବାର୍ଭା ହେଉ ହେଉ ଗୁଲ୍‌ ମହମ୍ମଦ ପଚାରିଲା ସୁରେଶ ଦଶ ଅଶ୍ଵ 
କ୍ଷମତା ବିଶିଷ୍ଟ ଗୋଟିଏ ମୋଟର ନିଜ ହାତରେ ଦିନକ ମଧ୍ୟରେ କରିପାରିବ 
କି ? ନିଜ ହାତରେ ୱାଇଶ୍ଡିଂ କରି ଫିଟିଙ୍ଗ୍‌ କରି ପାରିବ କି ? ସୁରେଶ ତା'ଆରଦିନ 
ନଅଟାଠାରୁ ଲାଗି ସେସବୁ କାମ ସନ୍ଧ୍ଯା ପାଞ୍ଚଟା ପୂର୍ବରୁ ସାରିପାରିଥୂଲା ! ଗୁଲ୍‌ 
ମହମ୍ମଦ ଆଶ୍ଚର୍ଯ୍ୟ ହୋଇଗଲା ।! ପାଠପଡ଼ୁଆ ଇଞ୍ଜିନିୟର, ନିଜ ହାତରେ ଏହା 
କରିପାରିଲା ! ସେ ନିଜେ ମଧ୍ୟ ବିଶ୍ଵାସ କରିପାରିଲା ନାହିଁ । କିନ୍ଧ ସେଇ ଦିନଠାରୁ 
କାରଖାନାର ମିସ୍ତ୍ରୀମାନଙ୍କ ଆଗରେ ତା'ର ସମ୍ମାନ ଅନେକ ବଢ଼ିଗଲା | 


ଦିନେ ଦିନେ ପାଣ୍ଡେ ଅଫିସ୍‌କୁ ଡାକନ୍ତି । ବିଭିନ୍ନ କାମ ବିଷୟରେ 
ପଚାରନ୍ତି । ସବୁବେଳେ ହସ ହସ ମୁହଁ । କଥା ସବୁ ଝରଣାର ଝର ପରି ବହିଯାଏ । 
ଏହା ମଧ୍ୟରେ ତାଙ୍କ ଘରକୁ ବେଳେ ବେଳେ ଡାକନ୍ତି । ବସି ବସି ଚା” ପିଅନ୍ତି । 
କେଡେବେଳେ ମନ ହେଲେ ନିଜ ବେହେଲାରେ ସୁର ଦିଅନ୍ତି । 

ପାଣ୍ଡେ ଘରେ ଏକୁଟିଆ । ଥରେ ବସି ନିଜ କଥା ସବୁ କହିଗଲେ ସୁରେଶ୍‌ 
ଆଗରେ । ଖୁବ୍‌ ଅଛୁ ବୟସରେ କଲେଜରେ ପଢ଼ୁଥ୍‌ବାବେଳେ ଗୋଟିଏ ଇଂରେଜ 
ଲଳନା ସହିତ ତାଙ୍କର ପରିଚୟ ହୁଏ ! ଏଲିଜାବେଥ୍‌ର ବାପା ଗୋଟିଏ ବିଦେଶୀ 
କମ୍ପାନୀରେ ମୁଖ୍ୟ ରୂପେ ଥାଆନ୍ତି । କଲିକତାରେ ବିରାଟ ବଙ୍ଗଳାରେ ରହଣି । 
ଘରେ ଆୟା, ବେହେରା, ବଟ୍ଲର୍‌ ଇତ୍ୟାଦିର ଅଭାବ ନ ଥାଏ । ଏଲିଜାବେଥ୍‌ 

ପଢୁଥାଏ ପ୍ରେସିଡେନ୍ସି କଲେଜରେ ବି.ଏସ୍‌.ସି. । ପଦାର୍ଥ ବିଜ୍ଞାନରେ ଅନର୍ସ ନେଇଥାଏ 
ସେ । ପାଣ୍ଡେ ମଧ୍ୟ ସେଇ କ୍ଲାସରେ ପଢୁଥାଆନ୍ତି । ପିଲାଦିନୁ ପାଣ୍ଡେ ସ୍ଵାଧୀନଚେତା | 
ବିଦେଶୀ ଶାସକଙ୍କ ପ୍ରତି ଅତିଶୟ ଘୃଣା । ଏଇ ବିଦେଶୀ ଲଳନା ପ୍ରତି ମଧ୍ଯ 
ତାଙ୍କର ଅସ୍ଵାଭାବିକ ଘୃଣା ଆସିଲା । ଏଲିଜାବେଥ୍‌ ରସାୟନ ବିଦ୍ଯା ପ୍ରାକ୍ତିକାଲ 
କ୍ଲାସ୍‌ରେ ତାଙ୍କର ପଡ଼ୋଶୀ ଟେବୁଲ ପାଇଥାଏ ! ସବୁବେଳେ ତାଙ୍କୁ ଏଣୁ ତେଣୁ 
ପ୍ରଶ୍ନ ପଚାରି ମୁଣ୍ଡ ଖରାପ କରିଦିଏ । ବିରକ୍ତ ହୁଅନ୍ତି । ବେଳେ ବେଳେ ଜାଣି ଶୁଣି 
ଭୁଇ ଉତ୍ତର ଦିଅନ୍ତି । ସେଦିନ ଦ୍ଵିତୀୟ ବିଭାଗ ପ୍ରେସିପିଟେସନ୍‌ କଲାବେଳକୁ 
ପଚାରିଲା କେତେ ମିନିଟ୍‌ ହାଇଡ୍ରୋଜେନ ସଲଫାଇଡ଼୍‌ ପାଶ୍‌ କରିବାକୁ । ବିରଚ୍ତ 
ହୋଇ କହି ପକାଇଲେ ପାଞ୍ଚମିନଟ୍‌ । କହିଲାବେଳେ ଖିଆଲ୍‌ ନାହିଁ । ଖିଆଲ୍‌ 
ହେଲାବେଳକୁ ଏଲିଜାବେଥ୍‌ର ଅବସ୍ଥା ଖରାପ ହେବାକୁ ବସିଲାଣି । ଦୌଡ଼ି ଦୌଡ଼ି 
କିପ୍ସ୍‌ ଆପାରାର୍ଟସ୍‌ ପାଖକୁ ଯାଇ ଦେଖନ୍ତି ଯେ ସେ ମୂର୍ା ହେବା ଉପରେ । ଦୁଇ 
ହାତ ଦେଇ ତାକୁ ପଡ଼ିବାରୁ ରକ୍ଷା କଲେ ।! ଟେକି ଟେକି ନେଇ ଟେବୁଲ ଉପରେ 
ଶୁଆଇଦେଲେ । କ୍ଟାସର ସବୁ ପିଲ। ଜମା ହେଲେଣି । ଅଧ୍ୟାପକ ଦୁଇଜଣ 
ପହଞ୍ଚିଗଲେଣି । ପାଣି ଦେଇ ତାଙ୍କର ଚେତା ଅଣାଗଲା । ଟାକ୍ତି ନେଇ ପ୍ରାୟତଃ 
କୋଳରେ ଶୁଆଇଲା ଭଳି ନେଇ ତାଙ୍କୁ ତା'ର ଘରେ ଛାଡ଼ି ଆସିଲେ । ପ୍ରାୟ 
ତିନିଚାରିଦିନ ପର୍ଯ୍ୟନ୍ତ ଏଲିଜାବେଥ୍‌ ଆଉ କ୍ଲାସକୁ ଆସିନାହିଁ 


ତା'ପରେ ସପ୍ତାହରେ ଯେବେ କ୍ଲାସକୁ ଆସିଲା ତା'ର ପାଣ୍ଡେଙ୍କ ପ୍ରତି 
ରାଗ କମିଗଲାଣି । ବରଂ ସେ ଭାବିଲାଣି ଯେ ତାଙ୍କ ଯୋଗୁ ସେ ଗୋଟାଏ ବଡ଼ 
ବିପଦରୁ ରକ୍ଷା ପାଇଛି । ପାଶ୍ଡେଙ୍କର ତା? ପ୍ରତି ଆଉ ଘୃଣା ନ ଥାଏ । ମନରେ 
ଆସିଥାଏ ଏକ ଅଭୂତପୂର୍ବ ଶ୍ରଦ୍ଧା ଓ ସହାନୁଭୂତି । ଏବେ ତାଙ୍କୁ କ୍ଲାସରେ କିଛି ପ୍ରଶ୍ନ 
ପଚାରିଲେ ସେ ଖୁସି ହୁଅନ୍ତି । ଅନେକ ସମୟରେ ଦୁହେଁ ବହୁତ ସମୟ ଧରି ଗପ 
କରନ୍ତି, ଲିଜର୍‌ ପିରିୟଡ଼୍‌ରେ ଇଣ୍ଡିଆ କଫି ହାଉସରେ ବସି କଫି ପିଅନ୍ତି । ଦିନେ 
ଦିନେ ବେଟି (ଏଲିଜାବେଥ୍‌ ) ସାଙ୍ଗରେ ତାଙ୍କ ଘରକୁ ଯାଆନ୍ତି । ଶ୍ରୀଯୁକ୍ତ ଓ ଶ୍ରୀମତୀ 
ହିନ୍୍‌କିନ୍ସ୍‌ଙ୍କ(ଏ ଲିଜାବେଥ୍‌ର ବାପା ଓ ମାଆ) ସାଙ୍ଗରେ ପରିଚୟ ହୁଏ । ଦିନଗୁଡ଼ିକ 
କଟିଯାଏ ବଡ଼ ସୁନ୍ଦର ଭାବରେ । 

ଦିନକର ଘଟଣା । ବିଶ୍ବବିଦ୍ୟାଳୟର ଖେଳ ବା ସ୍ପୋର୍ଟସ୍‌ ଦିନଟା । 
ପାଶ୍ଡେଙ୍କର ସବୁଠାରୁ ପ୍ରିୟ ଘଟଣା ୪୪୦ ଗଜ ଦୌଡ଼ । ସେଦିନ ସେ ଖୁବ ଚିନ୍ତାଗ୍ରସ୍ତ । 
ବେଟି ତାଙ୍କୁ ଖୁବ ସାହସ ଦେଉଛି । ବନ୍ଧୁ ରଣଜିତ୍‌ ପାଖେ ପାଖେ | ବିଦ୍ୟାସାଗର 
କଲେଜର ଅରୁଣ ମୁଖାର୍ଚ୍ଚୀ ହେଉଛି ଏ ଘଟଣା ପାଇଁ ସବୁଠାରୁ ପ୍ରିୟପାତ୍ର । ଗତବର୍ଷ 

ମଧ୍ୟ ସେ ପ୍ରଥମ ହୋଇଥଲା | ତା'ର ବିଶ୍ବବିଦ୍ୟାଳୟରେ ରେକର୍ଡ଼ ଅଛି । ଗତ 
ଦୁଇବର୍ଷ ଧରି ପାଣ୍ଡେ ପରିଶ୍ରମ କରିଛନ୍ତି । ବେଳେବେଳେ ଅରୁଣର ସମୟ ସହିତ 
ତାଙ୍କର ସମୟ ମିଳିଛି । କିନ୍ଧୁ ଆଜି ଅରୁଣକୁ ହରାଇବାକୁ ପଡ଼ିବ । 

ସମସ୍ତେ ଯାଇ ନିଜ ନିଜ ସ୍ଥାନରେ ଠିଆ ହେଲେ । ଫୁଁବରୁ ବେଟି କହିଥୁଲା 
ତୁମେ ଆଜି ନିଶ୍ଚୟ ନୂଆ ରେକର୍ଡ଼ କରିବ । ସେ ବେଟିକୁ ନିରାଶ କରିବେ ନାହିଁ । 
ନିଶ୍ଚୟ ମନପ୍ରାଣ ଦେଇ ଦୌଡ଼ିବେ । ଅରୁଣ ଭଳି ଆଉ ତିନିଟା ସ୍ରିଣ୍ଟର୍‌କୁ ହରାଇବେ ! 


ଦୌଡ଼ ଅରମ୍ଭ ହେଲା । ପ୍ରଣବରୁ ଅଶୁଦ୍ଧି । ଭୁଲ ଷ୍ଟାର୍ଟ । ସମସ୍ତଙ୍କ ପଛରେ 
ରହିଗଲେ । ଆଉ ଭାବିବାକୁ ସମୟ ନାହିଁ । ମନ ପ୍ରାଣ ଦେଇ ଦୌଡ଼ିବାକୁ ଲାଗିଲେ । 
ମନ ହେଉଥାଏ ପାଦ ଆଉ ମାଟିରେ ଲାଗୁନାହିଁ । ଏଇ ଦୁଇଜଣ ପିଲାଙ୍କୁ ଟପି 
ଗଲେଣି । ତୃତୀୟ ପିଲାର ଗତି ଶିଥିଳ ହୋଇଗଲା ନା କ'ଣ ? ଦ୍ଵିତୀୟ ପିଲାକୁ 
ପାଖେଇ ଆସିଲେଣି ସେ ¦ ଦ୍ଵିତୀୟ ପିଲା ମନଇଚ୍ଛା ଦୌଡ଼ୁଛି । ନା', ଆଉ ସେ 
ପାରିବେ ତ ? ତେବେ ବି ପାଦ ଜୋରରେ ଆଗକୁ ମାଡ଼ି ଚାଲିଛି । ଦ୍ବିତୀୟ ପିଲାକୁ 
ଟପିଲେ । ଅରୁଣ ମାତ୍ର ଦଶଗଜ ଆଗରେ । ଶେଷ ହେବାକୁ ଅଛି ଶହେଗଜଚ। 
ପାଦ ଆଉରି ଜୋରରେ ମାଡ଼ି ଚାଲିଲା । ଅରୁଣର କାନ୍ଧ ସାଙ୍ଗରେ ତାଙ୍କର କାନ୍ଧ 
ମିଶିଗଲାଣି । ଆଉ ମାତ୍ର ଦଶଗଜ, ଦୁଇ ପାହୃୁଣ୍ଡରେ ଆଗେଇ ଗଲେ ସେ। 
ଅରୁଣ ପଛରେ ରହିଗଲା । ଦୌଡ଼ର ଫିତା ଲାଗିଲା ଛାତିରେ । ତା'ପରେ ସେ 
ଜାଣି ନାହାନ୍ତି କ'ଣ ହେଲା । ତାଙ୍କ କଲେଜରେ ପିଲାମାନେ ତାଙ୍କୁ ହାତେ ହାତେ 
ଟେକି ନେଇଗଲେ । ଖାଲି ହଇ ହଲ୍ଲା । ଦୌଡ଼ ଘଟଣା ଶେଷ ହେଲା ! ସେ ଯାଇ 
ମିଶିଲେ ବେଟି ପାଖରେ । ବେଟି ଗୋଟିଏ ଫୁଲମାଳ ଯୋଗାଡ଼ କରିଥାଏ, ଆଣି 
ପକାଇ ଦେଲା ବେକରେ ! ପାଣ୍ଡେ ମଜା କରି କହିଲେ “ଆମ ଦେଶରେ ଫୁଲମାଳ 
ପକାଇବା ଅର୍ଥ ଅଲଗା । ଜାଣି ଜାଣି ଏ କାମ କାହିଁକି କଲ ?” 


“Oh, you scoundrel, better stop it here.” ହସି ହସି ବେଟି କହିଲା | 

ସେଇଦିନଠାରୁ ବେଟି ସହିତ ସମ୍ପର୍କ ଆଉରି ଘନିଷ୍ଠ ହୋଇପଡ଼ିଲା । 
ପ୍ରାୟ ଅଧୁକାଂଶ ଦିନ ସନ୍ଧ୍ୟାଟା ବେଟି ସାଙ୍ଗରେ କଟେ | ସେ ତାଙ୍କୁ ବେଳେବେଳେ 
ଥଙ୍ଟା କରି କହେ “ସେ ଏ ଦେଶ ପାଇଁ ଅଯୋଗ୍ୟ । ତାଙ୍କର ମନୋବୃରି ନାଜିମାନଙ୍କ 
ପରି । ସବୁ କଥାରେ ଅନ୍ୟକୁ ଅବିଶ୍ବାସ ଓ ଘୃଣା । ଥରେ ପାଣ୍ଡେ ପଚାରିଥୂଲେ, 


"ଏ ଉପମାଟା କ'ଣ ତୁମ ପାଇଁ ପ୍ରଯୁଜ୍ୟ, ତୁମେ କଣ ଭାବ ମୁଁ ତୁମକୁ ଘୃଣା କରେ 
ବୋଲି ?” “ଘୃଣା କରନି ? ଆମେ ପରା ଶାସକ ଜାତି, ତୁମର ଚିର ଘୃଣ୍ୟ ! ସବୁ 


ବେଳେ ସେଇ କଥା କହି ବୁଲ!” 

ମୁଁ ବିଟିଶ୍‌ ସାମ୍ରାଜ୍ୟବାଦକୁ:ଘୃଣୀ କରେ | କିନ୍ତୁ ତୁମକୁ....... 
“You silly little girl. | hate imperialism of British, But you...... 


“ରହିଗଲ ଯେ ?” 


“ମୁଁ ତୁମକୁ ଖୁବ୍‌ ଭଲ ପାଏ ।” 
ଯେପରି ଏଡିକି ଶୁଣିବାକୁ ବେଟି ଚାହିଁ ବସି ଥଲା ଯୁଗଯୁଗ ଧରି । ତାଙ୍କ ଛାତି 
ଉପରେ ଢଳି ପଡ଼ିଲା । 


ବେଟି ଖୁବ ସୁନ୍ଦର ପିଆନୋ ବଜାଏ । ପାଣ୍ଡେ ଭଲ ଗୀତ ଗାଆଛ୍ତି 
ଅନେକ ସଂଧ୍ୟାରେ ଲଘୁ ସଙ୍ଗୀତରେ ଆସର ଜମେ । ହିନ୍‌କିନ୍ଧସ ଦମ୍ପତ୍ତି ବସି ମୁଗ୍ଧ 
ଚିତ୍ତରେ ଶୁଣି ଯାଆନ୍ତି । ଖାଇବା ପିଇବା ହୁଏ । ମନର ଚଞ୍ଚଳତାକୁ ଲୁଚାଇ ସେ 
ଫେରିଆସନ୍ତି ଛାତ୍ରାବାସକୁ । 


ବି.ଏସ୍‌.ସି. ପରୀକ୍ଷା ଫଳ ବାହାରୁ ବାହାରୁ ଶ୍ରୀଯୁକ୍ତ ହିନ୍‌କିନ୍‌ସ୍‌ ନିଜ 
କଂପାନୀର ଏକ୍ଵଜିକ୍ୟୁଟିଭ୍‌ ଟ୍ରେନି ହିସାବରେ ପାଣ୍ଡେଙ୍କୁ ମୁତୟନ କଲେ । ସେଇ 
ଦିନଠାରୁ ନିଜ ଘର ପ୍ରତି ଯାହା ମାୟା ମମତା ଥୁଲା ତା ଛାଡ଼ିଗଲା । ଘରେ ବାପା 
ଦୁଇଭାଇ । ବଡ଼ ଭାଇ ବାପାଙ୍କ ସାଙ୍ଗରେ ବ୍ୟବସାୟ କରେ ! ସାନଭାଇ ସ୍କୁଲରେ 
ପାଠ ପଢ଼େ | ଭାଉଜ ଘରକଥା ବୁଝନ୍ତି । ସାନଭାଇ ବିମଳ ତାଙ୍କର ଭାରି ଗେହା ! 
ବଡ଼ ଭାଇଙ୍କ ସାଙ୍ଗରେ କିଂବା ବାପାଙ୍କ ସାଙ୍ଗରେ ପାଣ୍ଡେଙ୍କର ଭଲ ପଡ଼େ ନାହିଁ । 
ନୈଷ୍ଠିକ ବ୍ରାହ୍ମଣ ଘରେ ତାଙ୍କର ୟୁରୋପୀୟ ଢଙ୍ଗଢାଙ୍ଗ କେହି ପସନ୍ଦ କରନ୍ତି 
ନାହିଁ । ମାଆ ମରିଲାବେଳକୁ ତାଙ୍କୁ ହୋଇଥଲା ପନ୍ଦର ବର୍ଷ, ସ୍କୁଲରେ ପଢୁଥିଲେ । 
ତା' ପରଠାରୁ ଘରର ସ୍ନେହ ମମତା ସେ ପ୍ରାୟ ପାଇନାହାନ୍ତି । ସେଥୁପାଇଁ ହିନ୍‌କିନ୍ 
ପରିବାର ସାଙ୍ଗରେ ତାଙ୍କର ସଭାବ ଏତେ ବଢ଼ିଗଲା ! 


ବେଟି ଆଉ ବେଶୀ ପଢ଼ିଲା ନାହିଁ । କାମ ମଧ୍ୟ କଲା ନାହିଁ । ଘରେ 
ଥାଏ । ଛୋଟ ଛୋଟ ଗପ ଲେଖେ । ଆଉ ସବୁଦିନ ସନ୍ଧ୍ଯାବେଳକୁ ପାଣ୍ଡେଙ୍କ 
ରାସ୍ତାକୁ ଚାହିଁ ବସିଥାଏ । ଆସିଲେ ଦୁହେଁ ବସି ଚା' ପିଅନ୍ତି । ଚାଲି ଚାଲି ବୁଲି 
ଯାଆଛି । ମନ ହେଲେ ସିନେମା ଯାଆନ୍ତି । ରେସ୍ତୋରୀରେ ବସି ଆଞ୍ଜା ମାରନ୍ତି । 
ବେଶୀ ପଇସା ଖର୍ଚ୍ଚ କରିବାକୁ ବେଟି ମନାକରେ । ସେ କହନ୍ତି, ନିଜ ବାନ୍ଧବୀ 
ସାଙ୍ଗରେ ନିଜର ସର୍ବସ୍ଵ ଖର୍ଚ୍ଚ କରିଦେବାରେ ତାଙ୍କର ଆନନ୍ଦ ମାତ୍ର | ଦୁହେଁ ହସନ୍ତି । 
ହାତ ମୁଠାରେ ବେଟିର ନରମ ପାପୁଲିକୁ ଚିପି ଧରନ୍ତି । 

ସେଦିନ ସନ୍ଧ୍ୟାରେ ଭିକ୍ଟୋରିଆ ମେମୋରିଆଲ୍‌ ସାମ୍ପୀ ପଡ଼ିଆରେ ଦୁହେଁ 
ବସିଥାଆନ୍ତି । ପାଣ୍ଡେଙ୍କର ସେଦିନ ଟ୍ରେନିଂ ଶେଷ । ଦରମା ବଢ଼ିଯାଏ । ମନରେ 
ନବୀନ ଆଶା । ବେଟିର ମନ ମଧ୍ୟ ଖୁସି ଥାଏ । ସୂର୍ଯ୍ୟ ବୁଡ଼ି ସାରିଥାଏ । ଶୁକ୍ଳ 
ଅଷ୍ଟମୀର ଜହ୍ନ ପଡ଼ିଥାଏ । ବେଟି ବସିଥାଏ ଖୁବ ପାଖରେ । ମନରେ ଲାଗିଥାଏ 
ମହୁଆ ନିଶା । ଗୋଟିଏ ସୁର ଧରି ଗୀତଟିଏ ଗାଇଲେ ।! ବେଟି ଆଉରି ପାଖକୁ 
ଲାଗିଆସିଲା | ହାତ ଉପରେ ହାତ | ଆଉ ସେ ନିଜକୁ ଆୟତ୍ତାଧୀନ କରି ରଖିପାରିଲେ 
ନାହିଁ । ପଚାରିଲେ ଖୁବ୍‌ ଥର ଥର ଗଲାରେ “ବେଟି, ତୁମକୁ ବହୁତ ଥର ଭାବିଛି 
ପଚାରିବି ବୋଲି । କିନ୍ତୁ ପାରିନାହିଁ । ଆଜି କିନ୍ତୁ ନିଶ୍ଚୟ ପଚାରିବି ।” 
ବେଟି ଉତ୍ତର ଦେଲା ନାହିଁ । ହାତକୁ ଜୋରରେ ଧରି ପକାଇଲା | 
“ମୋତେ ବିବାହ କର ବେଟି । ଆଉ ବେଶୀ ଦିନ ଜାଳିପୋଡ଼ି ମାର ନାହିଁ ।” 


“ଓଃ ! ଶଙ୍କର, ଏଇ କଥାଟି ପାଇଁ ମୁଁ କେତେ ଯୁଗ ଅପେକ୍ଷା କରିଥୁଲି । କାହିଁକି 
ଆଜି ପର୍ଯ୍ୟନ୍ତ ମୁହଁ ଖୋଲିନା ?” 

ସେଦିନ ରାତ୍ରିଭୋଜନ ହୋଇଥଲା ହିନ୍‌କିନ୍ଧ ପରିବାର ସାଥୂରେ । 
ସେମାନଙ୍କର କୌଣସି ଅମତ ନାହିଁ । କିନ୍ତୁ ପାଣ୍ଡେଙ୍କର ପରିବାର ରାଜି ହେବେ 
ତ? 

ପାଣ୍ଡେ ବାପାଙ୍କ ପାଖକୁ ଚିଠି ଲେଖିଲେ । ଉତ୍ତର ମିଳିଲା ନିଜ ଇଚ୍ଛାରେ 
ସେ ଯାହା ତାହା କରିପାରନ୍ତି । କିନ୍ତୁ ବିଦେଶୀ ଖ୍ରୀଷ୍ଟିଆନ ଲଳନାକୁ ବିବାହ କଲେ 
ତାଙ୍କପାଇଁ ଘର ବନ୍ଦ 

ସେ ଜାଣିଥିଲେ ବାପାଙ୍କର ଅଭିମତ କ'ଣ ହେବ । ଘର ବନ୍ଦ ହେଲେ 
ସେ ହୁଏତ ସମଗ୍ର ସମ୍ପତ୍ତିରୁ କିଛି ପାଇବେ ନାହିଁ । କିନ୍ତୁ ସେ କାର୍ଯ୍ୟଦକ୍ଷ । ତାଙ୍କର 
ଅଭାବ ରହିବ ନାହିଁ । 

ସେମାନଙ୍କର ବିବାହ କୋର୍ଟରେ ହୋଇଥଲା | ହିନ୍୍‌କିନ୍ନ ପରିବାର ଗୋଟିଏ 
ବଡ଼ ଚା' ଭୋଜି ଦେଇଥୁଲେ ! ତା' ବାଦ ଅନ୍ୟ କୌଣସି ଆଡ଼ମ୍ବର ହୋଇ ନ 
ଥୁଲା । 

ପ୍ରଥମ ଦୁଇ ବର୍ଷ ତାଙ୍କ ଜୀବନରେ ସବୁଠାରୁ ସୁଖର ସମୟ ! ବେଟି 
ସାଥରରେ ଦିନଗୁଡ଼ାକ କେତେ ହସ ଖୁସିରେ ଚାଲିଯାଏ । ସକାଳୁ ଉଠି ଦୁହେଁ ଲାଗିପଡ଼ନ୍ତି 
ଘରର ଛୋଟ ଛୋଟ କାମରେ । ଏଲ୍‌ଗିନ୍‌ ରୋଡ଼୍‌ରେ ଛୋଟ ଆଉ ସୁନ୍ଦର ଫ୍ଲାଟ୍‌ଟି 

ସବୁବେଳେ ହସରେ ଭରିଥାଏ । ଜଳଖିଆ ତିଆରି କରେ ବେଟି । ପାଣ୍ଡେଙ୍କୁ 
ଅଣ୍ଡାରେ ଆକୁ ଦେଇ ଆମ୍ଲେଟ୍‌ ଖୁବ ଭଲଲାଗେ ! ବେଟି ମଧ୍ୟ ତାକୁ ପସନ୍ଦ 
କରେ । ଖରାବେଳେ ଖାଇବା ଧରି ବେଟି ଅଫିସକୁ ଆସେ । ଦୁହେଁ ଜଳଖିଆ 
ବସି ଖାଆନ୍ତି । ବେଳେ ବେଳେ ଲେକ୍୍‌ ଯାଇ ରୋଇ କରନ୍ତି । ରବିବାର ସକାଳଟା 
କ୍ଲବ୍ଵରେ ପହଁରିବାରେ ଯାଏ । ଦିନ ପରେ ଦିନ ଗଡ଼ିଯାଏ । ସମୟର ଗତି ଜଣା 
ପଡ଼େ ନାହିଁ ଏମାନଙ୍କୁ । ଛୋଟ ସଂସାରଟି ମାଡ଼ିଚାଲେ ସମୟର ସ୍ରୋତରେ । 


ସେଦିନ ମଧ୍ୟାହ୍ନ ଭୋଜନରେ କିଛି କ୍ଷଣ ପୂର୍ବରୁ ଗୋଟିଏ ଟେଲିଫୋନ 
କଲ୍‌ ଆସିଲା । ତାଙ୍କର ପନ୍ନୀଙ୍କ ଉପରେ ତୀନ୍ତ ଗତିଶୀଳ ଟ୍ରକଟିଏ ମାଡ଼ିଯାଇଛି । 
ବିଶ୍ଵାସ କରି ପାରିଲେ ନାହିଁ । ଦୌଡ଼ି ଦୌଡ଼ି ଆସିଲେ । ତାଙ୍କର ପ୍ରିୟତମା ପ୍ରାଣର 
ବେଟି ଆଉ ନ ଥୁଲା | ତାଙ୍କର ସୁନାର ସଂସାର ଭାଙ୍ଗି ଚୁନା ହୋଇଗଲା ¦ ହଠାତ 
ସେ ହୋଇ ପଡ଼ିଲେ ନିଃସ୍ବ ଏକାକୀ ଓ ଜୀବନ ହୋଇପଡ଼ିଲା ମହାଶୂନ୍ୟ । 


ଆଉ ସେ ଘରକୁ ଫେରିପାରନ୍ତି ନାହିଁ । ଅଫିସରେ ବହୁତ ଅଧ୍ବକା କାମ 
ହାତକୁ ନିଅନ୍ତି । ଫଳରେ ଉନ୍ନତି ହୁଏ, ଦରମା ବଢ଼ି ଚାଲେ । କିନ୍ତୁ ଅଫିସ୍‌ ପରେ 
ଘରକୁ ନ ଫେରି ଯାଆନ୍ତି କ୍ଲବ । ମଦ ପିଇ ମାତାଲ ହୁଅନ୍ତି । ମଦ ନିଶାରେ ନିଜକୁ 
ଭୁଲିଯିବାକୁ ଚେଷ୍ଟାକରି ଶୋଇପଡ଼ନ୍ତି । ଜୀବନରେ ଦୁଇଟି ଜିନିଷ ହୋଇପଡ଼େ 
ଖୁବ ପ୍ରିୟ, ପ୍ରଚୁର କାମ ଓ ମଦ । 


ଦିନେ କ୍ଲବରେ ବସି ମଦ ପିଉଚନ୍ତି । ଜଣେ ପ୍ରୌଢ଼ ଭଦ୍ରବ୍ୟକ୍ତି ପାଖକୁ 
ଆସି ତାଙ୍କୁ ପଚାରିଲେ ସେ ଏତେ ମଦ ପିଉଛନ୍ତି କାହିଁକି ? 


“ମଦ ପିଏ ନିଜକୁ ଭୁଲି ଯିବାକୁ । ନିଜର ଦୁଃଖଭରା ଜଗତକୁ ଭୁଲିଯିବାକୁ ।” 


“ଆପଣ ଭୁଲ କରୁଛନ୍ତି ମିଷ୍ଟର ପାଣ୍ଡେ । ଭାବୁଥ୍‌ବେ ଏଭଳି ଅନଧବକାର ଚର୍ଚ୍ଚା 
କାହିଁକି କରୁଛି । ଆପଣ ମୋତେ ଜାଣନ୍ତି ନାହିଁ। କିନ୍ତୁ ମୁଁ ଆପଣଙ୍କୁ ଭଲ କରି 
ଜାଣେ । ଆପଣ ଶଙ୍କର ପାଣ୍ଡେ । ଆପଣଙ୍କର ବାପା ମୋ ସହକର୍ମମ ଥୁଲେ 
ବ୍ୟବସାୟରେ | ହଁ କ'ଣ କହୁଥଲି । ଏଲିଜାବେଥ୍‌ ମରିଯିବାପରେ ସବୁଦିନ ଆପଣଙ୍କୁ 
ଦେଖୁଛି । କି ପରିବରଁନ ! ପ୍ରମିସିଙ୍ଗ ଏକ୍‌ ଜିକ୍ୟୁଟିଭ୍ର ଅବସ୍ଥା ଆଜି ଏହା । ମୃତ୍ୟୁତ 
ସମସ୍ତଙ୍କୁ ଦିନେ ନା ଦିନେ କୋଳକୁ ନେଇଯିବ | କେହି ଅମର ନୁହନ୍ତି । ସେଥୁପାଇଁ 
ଗୀତାରେ ଭଗବାନ ଶ୍ରୀକୃଷ୍ଣ କହିଛନ୍ତି “ବାସାଂସି ଜୀର୍ଣ୍ଣାନି ଯଥା ବିହାୟୋ, ନବାନି 
ଗୁହ୍ନାନ୍ତି ନରୋପରାଣି, ତଥା ଶରୀରାଣୀ ବିହାୟ ଜୀର୍ଣ୍ଣା ନନ୍ଯାତି ସଂୟାତି ନବାନି 
ଦେହୀ ।” 

“ସବୁ ନନ୍‌ସେନ୍ସ । ଶରୀର ଜୀର୍ଣ୍ଣ ହେଲେ ସିନା ଆମ୍ବା ନୂତନ ଶରୀର ନିଏ । କିନ୍ତୁ 
ବେଟି ବୃଦ୍ଧା ନଥଲା ! ଜୀବନର ଆଦ୍ୟ ବସନ୍ତରେ ସେ ଥୁଲା ¦ ନା, ଆପଣଙ୍କର 
ତର୍କର ମୂଲ୍ୟ କିଛି ନାହିଁ। ମୋଡେ ପିଇବାକୁ ଦିଅନ୍ତୁ ।” 


"ଆପଣ ପିଇବା ଛାଡ଼ି ଦିଅନ୍ତୁ । ନିଜର ର୍ଦୁବଳ ମନକୁ ଟାଣ କରନ୍ତୁ । ଦେଖିବେ 
ଗୀତା ଆପଣଙ୍କୁ କ'ଣ ଦେଇପାରୁଛି ।” 


eo eo 


“ { ଷm ଠା, କିନ୍ତୁ ପାରିବିନି ।” 


ସେଦିନ କଥା ସେତିକିରେ ବନ୍ଦ ହେଲା | ଫେରିଆସିଲେ ସବୁ ଦିନ ପରି 
ଘରକୁ ! କିନ୍ତୁ ମାତାଲ୍‌ ନ ଥିଲେ ସେଦିନ । ଘରେ ଆସି ଦୁଆର ଖୋଲିଲା ବେଳକୁ 
ତାଙ୍କୁ ଯେପରି ଶୁଣାଗଲା “ଶଙ୍କର ! ଆଉ ନିଜ ଉପରେ ପ୍ରତିଶୋଧ ନିଅନା। 
ତୃମର ପ୍ରିୟତମା ବେଟି ଆଡ଼କୁ ଟିକିଏ ଚାହଁ । ସେ କ'ଣ ଚାହେଁ ତୁମର ଜୀବନଟା 
ଏମିତି କଟିଯିବ ? ମୋ ରାଣ ପରା, ଏତେ ମଦ ପିଅନା ଆଉ !” ଘର ସାରା 
ଖୋଜି ବୁଲିଲେ । ସବୁ ଶୂନୂଶାନ୍‌, ଏକାଟିଆ ସେ ଘରଟି ଭତରେ ! ମୁଶ୍ଡଟା ବୁଲାଉଛି । 
ବେଟିର ମୁହଁଟା ଦେଖାଯାଉଛି ଅତି ଅସ୍ପଷ୍ଟ ଭାବରେ । ତା'ର ସବୁବେଳର ସେଇ 
ହସ ହସ ମୁହଁ । 

ନାଁ, ସେ ଆଉ ମଦ ପିଇବେ ନାହିଁ। ଗୀତା ନୁହେଁ, ବାଇବେଲ୍‌ ନୁହେଁ । 
“ସ୍ଵର୍ଗ ଆଉ ଭଗବାନ କଳ୍ନାପ୍ରସୂତ, ଦୁର୍ବଳ ମଣିଷ ପାଇଁ ଏକ ମାତ୍ର ଆଶା ।” 
ସେ ଆଉ ଦୁର୍ବଳ ହେବେ ନାହିଁ। ଆଉରି ପାଠ ପଢ଼ିବେ । ସେ ଇଞ୍ଜିନିୟରିଂ 
ପଢ଼ିବେ । ଏଇ କମ୍ପାନୀରେ ଜୀବନଟା ପୂରା ବିତାଇବେ ନାହିଁ । 


ବେଟିର ନିଜ ନାଁରେ ଅନେକ କିଛି ଟଙ୍କା ଥଲା ! ସେ ପାଇଥୁଲା ତା'ର 
ଏକ ମାଉସୀଠାରୁ । ଲଣ୍ଡନର ଗୋଟିଏ ବ୍ୟାଙ୍କରେ ଜମାଥାଏ । ପାଣ୍ଡେ ଠିକ୍‌ କଲେ 
ଲଣ୍ଡନ ଯିବେ । 


ହଁ, ସେଠାରେ ସୁଦୀର୍ଘ ଚାରିବର୍ଷ । ଫାରାଡ଼େ ହାଉସ୍‌ରେ ଇଲେକ୍ଟିକାଲ୍‌ 
ଇଞ୍ଜିନିୟରିଂ ପଢ଼ିଲେ ! ଖୁବ ମନଦେଇ ପାଠ ପଢ଼ିଲେ । ଭଲ ଭାବରେ ପାଶ୍‌ 
କଲେ । ଭାରତକୁ ଫେରି ଆସିବାକୁ ମନ ହେଲା ନାହିଁ। କୌଣସି ବନ୍ଧନ ବା 
ଆଟାବୂମେଣ୍ଟ ନ ଥିଲା ଭାରତରେ | କିଛି ଦିନ ଫ୍ରାନ୍ସ ଓ ଜର୍ମାନୀରେ କଟାଇ ଦେବାକୁ 
ଯାଇଥିଲେ । ପ୍ୟାରିସ୍‌ରେ ଗୋଟିଏ ରେସ୍ତୋରୀରେ ଫନ୍‌ ମର୍ଗେନଙ୍କ ସାଙ୍ଗରେ 
ଦେଖାହୁଏ । ଦୁହେଁ ଖୁବ୍‌ ବନ୍ଧ ହୋଇପଡ଼ିଲେ । ତାଙ୍କ ଅନୁରୋଧକ୍ରମେ ଜର୍ମାନୀରେ 
କାମ କରିବାକୁ ଆରମ୍ଭ କଲେ ଫନ୍୍‌ ମର୍ଗେନ୍‌ଙ୍କର କାରଖାନାରେ । ତାଙ୍କର ପୂର୍ବର 
ଅଭିଜ୍ଞତା ଓ ବୁଦ୍ଧିମତ୍ତା ତାଙ୍କୁ ସହଜରେ ଖୁବ୍‌ ଉପରକୁ ନେଇଗଲା ! ଯେତେବେଳେ 

କମ୍ପାନୀ ଭାରତରେ କାରଖାନା ଗଢ଼ିଲା ଏ ଦୁହେଁ ଆସିଲେ ଭାରତ । ଆଜି ସେ 
କାରଖାନାର ଦ୍ଵିତୀୟ ବ୍ଯକ୍ତି, ସବୁରେ ତାଙ୍କର କର୍ମ କୁଶଳତାର କାଉଁରୀ ସ୍ପର୍ଶ 
ରହିଛି ଯେପରି ! 

ପାଣ୍ଡେ ଏବେ ମଦ ପିଅନ୍ତି ନାହିଁ । କିନ୍ତୁ ତାଙ୍କ ଘରେ ବିଦେଶୀ ମଦର 
ବୋତଲ ସବୁ ଥାଏ । ସମସ୍ତେ ତାଙ୍କ ଘରେ ଆପଣାର । ସୁରେଶ ତାଙ୍କ ଘରେ 
ଏବେ ପରିବାରର ଲୋକ ପରି । ତାକୁ ସେ ବେହେଲାରେ ବାଖ୍‌ଙ୍କର ଅମୃତ ଧାରା 
ବହାଇ ଶୁଣାନ୍ତି । ଏଲିଜାବେଥ୍‌ର ଫଟୋ ସବୁ ଦେଖାନ୍ତି । ଆଖି କଣରେ ଲୁହ 
ଜକେଇ ଆସେ ! ନିଜକୁ ସଂଯତ କରି କହନ୍ତି “ଦାସ୍‌ ବୟସଟା ଯେତିକି ବଢ଼ି 
ଚାଲିଛି ମନଟା ସେତିକି ପିଲାଳିଆ ହୋଇ ଯାଉଛି । ତୁମେ ସ୍ଵର୍ଗରେ ବିଶ୍ଵାସ କର ?” 
“ନା, ସ୍ବର୍ଗ ଆଉ ଭଗବାନରେ ମୁଁ ବିଶ୍ଵାସ କରେନା !” 


“ଭୁଲ, ସ୍ଵର୍ଗ ଅଛି । ମୋତେ ଠିକ୍‌ ଜଣାଗଲାଣି | ସେଠାରେ ବେଟି ମୋ 
ପାଇଁ ଅପେକ୍ଷା କରିଛି । ଆଉ କେତୋଟି ବର୍ଷ । ଚାଲିଯିବି । ମୋ ବେଟିର ଆମ୍ା 
ସାଙ୍ଗେ ମିଶି ଯିବ ମୋ ଆମ୍ମା । ମୃତ୍ୟୁ ଆମକୁ ଅଲଗା କରି ପାରିନାହିଁ, ଦାସ୍‌; 
ପୃଥ୍ବୀରେ କେହି ଆମକୁ ଅଲଗା କରି ପାରିନାହାନି । ଜାଣ, ଅନେକ ଦିନ ତଳେ 
ବାପା ମରିଗଲେ । ମରିବା ପୂର୍ବରୁ ଯାଇଥୁଲି ତାଙ୍କୁ ଭେଟିବାକୁ । ହସ୍ପିଟାଲ୍‌ରେ 
ଥାଆନ୍ତି । ଡାକ୍ତରଙ୍କ ହାତରେ ଖବର ଦେଲେ ମୋ ମୁହଁ ଚାହିଁବେ ନାହିଁ। ସେ 
ବେଟିକୁ ଦେଖି ନାହାନ୍ତି । ଥରେ ବେଟି ମୋତେ ପଚାରିଥୂଲା ବାପା ଆମକୁ ଘୃଣା 
କରନ୍ତି କାହିଁକି ୨ ଉତ୍ତର ପାଇ ନ ଥୁଲି । କିନ୍ତୁ ବେଟି ଯେ ଚାଲିଗଲା, ଆଉ ମୁଁ 
ରହିଗଲି ଏଠାରେ ! କେତେ ଦିନ ଆଉ ଅପେକ୍ଷା କରିବି ବୁଝିପାରୁନାହିଁ । ତେବେବି 
ମୁଁ ଭାଙ୍ଗିଯାଉନାହିଁ । ମୁଁ ଆଉ ଦୁର୍ବଳ ନୁହେଁ । ମୁଁ ମଣିଷ, ଲଢ଼ିଯିବି ଜୀବନ ସାଥୂରେ । 


ଏଇ ପାଣ୍ଡେ, ଅଫିସ୍‌ରେ ଯେ ଏତେ ଅଲଗା, ଆଉ ଘରେ କେତେ 
ଭାବପ୍ରବଣ, କେତେ ସରଳ, କେତେ ପିଲାଳିଆ। । ତାଙ୍କ ଆଖିରେ ଦୁନିଆଟା ଖାଲି 
ଅଦରକାରୀ ଆବଶ୍ଯକତା । 


ୱାଲ୍ଵର୍‌ ବେକର ପୂରାପୂରି ଅଲଗା ! ପୂରାପୂରି ବାସ୍ତବବାଦୀ ! ତାଙ୍କର 
ଦୁନିଆଟା ଠିକ୍‌ ଆନୋଡ଼୍‌ ଓ କାଥୋଡ଼୍‌ ପରି । ଦିଆ ନିଆ ଓ ମାପି ଚୁପି ହସଖୁସି । 
ସାଧାରଣତଃ ଖୁବ ଗମ୍ଭୀର ଓ କଥା ସବୁ ଛୁରୀର ଧାର ପରି ! ଯୁବକ ଇଞ୍ଜିନିୟରମାନେ 
ତାଙ୍କୁ ଖୁବ୍ଧ ଡରନ୍ତି । ସମୟରେ ଟିକିଏ ଏପଟ ସେପଟ ହୋଇଗଲେ ତାଙ୍କର ମୁଣ୍ଡ 
ଖରାପ ହୋଇଯାଏ । ସକାଳ ଆଠଟା ବାଢ଼ିବା ପାଞ୍ଚମିନିଟ ଆଗରୁ ତାଙ୍କ ଗାଡ଼ି 
ଲାଗେ କାରଖାନା ଫାଟକରେ । କି ଖରା, କି ବର୍ଷା, କି ଶୀତ । ମହାଦେବଙ୍କ 

ଉପରେ ବଵେଲପତ୍ରୀ ଲାଗିବାରେ ଏପଟ ସେପଟ ହୋଇଯାଇପାରେ, କିନ୍ତୁ ବେକରଙ୍କ 
ସମୟରେ ଏପଟ ସେପଟ ହୁଏ ନାହିଁ । ନିଜ ଅଫିସରେ ବସନ୍ତି ମାତ୍ର ତିନି ଘଣ୍ଟା । 
ବାକି ସମୟତକ ଘୁରି ବୁଲୁଥଵବେ କାରଖାନାରେ । ଉପଦେଶ ଓ ଆଦେଶ ସବୁ 
ଦେଇ ଯାଉଥବେ ¦ ଯେପରି କାରଖାନାଟା ତାଙ୍କର ଜୀବନ । 


ସେଦିନ ଟ୍ରାନ୍ସଫର୍‌ ମର୍‌ ବିଭାଗରେ ଗୋଟିଏ ଘଟଣା ଘଟିଲା । ସୁରେଶ 
ସେତେବେଳେ ଟ୍ରାନ୍ସଫର୍‌ମର୍‌ ବିଭାଗରେ ଟ୍ରେନିଙ୍ଗ ନେଉଥାଏ । ମାଥାଇ ଗୋଟିଏ 
ନୂଆ ପ୍ରକାର ଡିଜାଇନ୍‌ କରିଥାଆନ୍ତି ବେକରଙ୍କର ସହଯୋଗିତାରେ । ବିଭାଗୀୟ 
ମୁଖ୍ୟ ରଙ୍ଗସ୍ବାମୀଙ୍କୁ ସମସ୍ତେ ଜାଣନ୍ତି ଖୁବ୍‌ ଜ୍ଞାନୀ ଓ କାର୍ଯ୍ୟଦକ୍ଷ ବୋଲି । ଓ୍ଯାଇ୍ଡିଙ୍‌ 
ଓ ଟ୍ରାନ୍ସଫର୍ମର୍‌ ଗଠନ ଉପରେ ବେକର ଓ ରଙ୍ଗସ୍ବାମୀଙ୍କର ବାଦାନୁବାଦ ଚାଲିଲା | 
ରଙ୍ଗସ୍ବାମୀ ରାଗି ଯାଇ କହିଲା ବେକର ଯଦି ସବୁ ଜାଣେ ତେବେ ଏଇ 
ଟ୍ରାନ୍ସଫର୍‌ମର୍‌ଟା ନିଜ ତତ୍ତ୍ଵାବଧାନରେ କରୁ । ରଙ୍ଗସ୍ବାମୀ ସେଥୁପାଇଁ ଦାୟୀ ହେବ 
ନାହିଁ । ବେକର ଡରିଯିବା ଲୋକ ନୁହେଁ । ଜିଦି ଧରି ସେଇ ଡିଜାଇନ୍‌ ଅନୁଯାୟୀ 
ଟ୍ରାନ୍ସଫର୍‌ମର୍‌ ତିଆରି ହେବ ବୋଲି ନିଷ୍ପଭି ନେଲେ । ପ୍ରତ୍ୟେକ ଦିନ ଦୁଇଘଣ୍ଟା 
କରି ନିଜେ ଠିଆ ହୋଇ ନିଜ ତର୍କାବଧାନରେ ଟ୍ରାନ୍ସଫର୍‌ମର୍‌ କରାନ୍ତି ସୁରେଶ 
ସବୁ ବେଳେ ଏଇକାମ ଦେଖୁଥାଏ । ନିର୍ଦ୍ଦିଷ୍ଟ ସମୟରେ କାମ ସରିଲା । ଟେଷ୍ଟ 
ବେଡ଼୍‌ରେ ସେଇଟିକୁ ନେଇ ରଖାଗଲା । ଦିନ ନଅଟାରୁ ରାତି ଦଶଟା ପର୍ଯ୍ୟନ୍ତ 
ଚାଲିବ ଟେଷ୍ଟ । ସେଦିନ କେହି ଘରକୁ ଯାଇ ନାହାନ୍ତି । ବେକର ଗୋଟିଏ ପରେ 
ଗୋଟିଏ ସିଗାରେଟ୍‌ ଫୁଙ୍କି ଚାଲିଛନ୍ତି । ଡିଜାଇନର ମାଥାଇ ପାଇପ୍‌ ଧରି ଟାଣୁଥାଆନ୍ତି 
ରଙ୍ଗସ୍ଵବାମୀ ବିଚରା କଳାକାଠ ପଡ଼ିଗଲାଣି । ମୁହଁରେ ବିଷାଦର ଛାୟା ! ମଝିରେ 
ମଝିରେ ଅନ୍‌ ମର୍ରଗେନ୍‌ ଓ ପାଣ୍ଡେ ଆସି ବୁଲି ଯାଉଥାଆନ୍ତି । ସୁରେଶ୍‌ ଦିନସାରା 
ଟ୍ରାନ୍ସଫର୍‌ମର୍‌ ପାଖରେ । ଖାଇବାକୁ ମଧ୍ୟ ଯାଇନାହିଁ । ପ୍ରତ୍ୟେକ ଘଣ୍ଟାରେ ନିଜ 
ହାତରେ ମାପ ସବୁ ନେଉଛି । ବେକରଙ୍କର ସାତଟି ପ୍ୟାକେଟ୍‌ ସିଗାରେଟ୍‌ ସରିଲାଣି ! 
ରାତି ଦଶଟାରେ ଶେଷ ମେଜର୍‌ ମେଣ୍ଟ୍‌ ନିଆଗଲା । ସୁକାନ୍ତ ଗ୍ରାଫ୍‌ ସବୁ ଟାଣି 
ଏମାନଙ୍କ ପାଖକୁ ଆଣିଲା । ବେକରଙ୍କର କାମ ସଫଳ ହୋଇଛି । ରଙ୍ଗସ୍ାମୀ 
ବାଜିମାରି ହାରିଯାଇଛି । ମାଥାଇଙ୍କର ପାଇପ୍‌ ଏପର୍ଯ୍ୟନ୍ତ ମୁହଁରେ ଲାଗି ରହିଛି । 
ଫନ୍‌ ମର୍ଗେନ୍‌ ଓ ପାଣ୍ଡେ ଆସି ପହଞ୍ଚି ଯାଇଛନ୍ତି । ଏକ ଅଭୂତପୂର୍ବ ବାତାବରଣ 
କାରଖାନାରେ | 


ରଙ୍ଗସ୍ବାମୀ ନିଜର ଇସ୍ତଫାପଡ୍ର ପକେଟରୁ କାଢ଼ି ବେକରଙ୍କ ହାତକୁ 


ବଢ଼ାଇଦେଲା ! ବେକର ପଡ଼ିନେଲେ, ଟିକି ଟିକି କରି ଚିରି ଦେଲେ । ଆଖିରେ 
ଭିନ୍ନ ଏକ ସୂର୍ଯ୍ୟୋଦୟ ଠ ୧୯ 

ତାଙ୍କର ଲୁହ ଜକେଇ ଆସିଲା - “Das kann doch nicht passieren . 
Ich wolte nur wuenschen zu sthen dass der Alte immer noch 
etwas machen kann. Rangaswamy, duoistmein bester 


freund”. (ଏ କଥା ଘଟିବାକୁ ମୁଁ ଦେବି ନାହିଁ। ମୁଁ ଖାଲି ନିଜକୁ ପରୀକ୍ଷା କରୁଥଲି, 
ରଙ୍ଗାସ୍ଵାମୀ, ତୁମେ ମୋର ଅନ୍ତରଙ୍ଗ ବନ୍ଧୁ !) 


ଖୁବ ଭାବପ୍ରବଣ ହୋଇଗଲେ ବେକର ଇଂରାଜି କହି ପାରନ୍ତିନି ବୋଲି 
ସୁରେଶ୍‌ ବୁଝିଲା । କାଠ ପଥର ଭଳି ଗଢ଼ା ବେକରଙ୍କର ଆଖିରେ ଲୁହ ! କେହି 
ବିଶ୍ଵାସ କରି ପାରିଲେ ନାହିଁ । ଫନ୍‌ ମର୍ଗେନ୍‌ ନିର୍ବାକ୍‌ । ପାଣ୍ଡେ ନିରବ । ମାଥାଇଙ୍କ 
ପାଇପ୍‌ ମୁହଁରୁ ଖସି ପଡ଼ିଯାଇଛି ତଳେ, ଉଠାଇବାକୁ ତର ନାହିଁ । ଆଉ ପର 
ମୁହୁର୍ଭରେ ସମସ୍ତେ ଦେଖୁଛନ୍ତି ବେକର ଓ ରଙ୍ଗସ୍କାମୀ କୋଳାକୋଳି ହେଉଛନ୍ତି 
ଦୁହିଁଙ୍କ ଆଖିରୁ ଲୁହ ଝରି ଚାଲିଛି । 


ଏଭଳି ଅବସ୍ଥାକୁ ସୁଧାରି ନେଲେ ଚିର ହାସ୍ୟମୟ ପାଣ୍ଡେ । “Erlauben 
sie mir, alles zu Abendessen einzuladen” (ଆଜି ଆପଣମାନେ 
ସମସ୍ତେ ରାତ୍ରି ଭୋଜନ ପାଇଁ ମୋର ଅତିଥ) । 


ସବୁ ଯେପରି ଗୋଟିଏ ଘର କଳି ! ସୁରେଶ ଚାହିଁ ରହିଲା ସମସ୍ତଙ୍କୁ ! 


ସେଦିନଟା ସୁରେଶ ଜୀବନସାରା ଭୁଲିପାରିବ ନାହିଁ । ସମସ୍ତେ ଏମାନେ 
ଏଡେ ନିଜର ହୋଇ ପଡ଼ନ୍ତି । ଫନ୍‌ ମର୍ଗେନ୍‌ ମ୍ୟାନେଜିଙ୍ଗୁ ଡାଇରେକ୍ଟର ନୁହଁନ୍ତି । 
ଯେପରି ସବୁରି ବନ୍ଧୁ । ଆଉ ବେକର ! ଯେପରି ଛୋଟ ବାଳକଟିଏ । ହୁଇସ୍କିର 
ଗିଲାସ ଧରି ଗପି ଚାଲୁଥାଆନ୍ତି କେଉଁଠାରୁ କେଉଁ କଥା | 


ସେ ଥଲେ ଜର୍ମାନ ବିମାନ ବାହିନୀର ଇଞ୍ଜିନିୟର । ସେତେବେଳେ 
ୟୁକ୍ରେନ୍‌ରେ ଗୋଟିଏ ବିମାନଘାଟୀ ତିଆରି ଚାଲିଥାଏ !। ଜଣେ ଭଲ ଇଞ୍ଜିନିୟର 
ବୋଲି ତାଙ୍କ କମାଣଶ୍ଡିଙ୍ ଅଫିସର ଜାଣି ଥାଆନ୍ତି । ଦିନେ ରାତିରେ ରାଡ଼ାର ସଂସ୍ଥାଟି 
ପରୀକ୍ଷା କରି ଚାଲି ଥାଆନ୍ତି । ହାମ୍‌ବୁର୍ଗ୍ରୁ ମାରିଆ ଚିଠି ଲେଖିଥାଏ । ମନଟା 
ଉତ୍ଵଫ୍ରଲ୍ଲ ଥାଏ । ବିମାନଘାଟୀ କାମ ସରିଲେ ତାଙ୍କୁ ଦୁଇମାସ ଛୁଟି ମିଳିବ । ମାରିଆ 
ସାଥ୍‌ରେ ଭେଟ ହେବ । ରାଡ଼ାରଟିକୁ ଘେରି ରହିଥାଆନ୍ତି ସାମରିକ ଜଗୁଆଳୀ 
ମାନେ | ରାତି ସେତେବେଳକୁ ଗୋଟାଏ ବାଳିଲାଣି । ଡିସେମ୍ବର ମାସର ପ୍ରଥମ 
ସପ୍ତାହ । ଭୟଙ୍କର ଶୀତ ! ବାହାରେ ବରଫସବୁ ଜମି ରହିଥାଏ । ବରଫ ଲଙ୍ଗଳ 
ସବୁ ବରଫ ତାଡ଼ି ଚାଲିଥାଏ ରନ୍‌ ଓ୍ଡେରୁ ! ଚାରିଆଡ଼େ ଅନ୍ଧକାର - 


ବାହାରେ ଯୋତା ମଚ ମଚ୍ଵ ଶବ୍ଦ ଶୁଭିଲା । ଭିତରକୁ ପର୍ଶି ଆସିଲେ 


ଭିନ୍ନ ଏକ ସୂର୍ଯ୍ୟୋଦୟ ଘି ୨୦ 

କମାଶ୍ଡିଂ ଅଫିସର । ସାମରିକ କାଇଦାରେ ସାଲ୍ଲ୍ୟୁଟ୍‌ କଲେ ବେକର ! “Se 
koennen morgen nach Hause fliegen. Unser Flugzus wird 
morgen fruch am siben Uuhr abfliegen.(ତୁମର ଛୁଟି ମଞ୍ଜୁର ହୋଇଛି । 
ତୁମେ କାଲି ସକାଳ ସାତଟାରେ ଆମ ବିମାନରେ ଯାଇପାର) ! ତାଙ୍କୁ ଅଶେଷ 
ଧନ୍ୟବାଦ ଦେଇ ସହକର୍ମୀ ଜାଇଟର୍‌କୁ କାମ ସବୁ ବୁଝାଇ କ୍ୟାମ୍ପକୁ ଆସିଲେ ! 


ମନଟା ଉଦ୍‌ବେଗଭରା ! ଜିନିଷପତ୍ର କେତୋଟି ବ୍ୟାଗ୍‌ରେ ଭର୍ରିକରି ସେ 
ପଡ଼ି ରହିଲେ, ସକାଳ ହୋଇନଥାଏ ! ଚାରିଆଡ଼େ ତେବେ ବି ଅନ୍ଧାର । ସାତଟା 
ବାଜିଲା | ତାଙ୍କ ବିମାନ ଚାଲିଲା ବର୍ଲିନ ଅଭିମୁଖେ । ସେଠାରେ ପହଞ୍ଚିଲା ବେଳକୁ 
ଆଉ ଗୋଟିଏ ବିମାନ ଅପେକ୍ଷା କରିଛି ହାମ୍ବୁର୍ଗ ଉଦ୍ଦେଶ୍ୟରେ | ଓହ୍ଲାଇ ଚାଲିଲେ 
ନିଜ ଘରଆଡ଼େ । ତା' ଆଗଦିନ ବ୍ରିଟିଶ୍‌ ଉଡ଼ାଜାହାଜ ବାହିନୀ ହାମ୍ବୁର୍ଗ ଉପରେ 
ବୋମା ବର୍ଷଣ କରିଥିଲେ । ବୋମାବର୍ଷଣ ଫଳରେ ହାମବୁର୍ଗର ସାଧାରଣ 
ବାତାବରଣରେ କୌଣସି ବିଶେଷ ଫରକ ନ ଥୁଲା । ମାତ୍ର କେତୋଟି ଉଡ଼ାଜାହାଜ 
ଆସିଥୂଲେ । ସେଥୁରୁ ଗୋଟିଏ ବିମାନକୁ ଜର୍ମାନ୍‌ ମାନେ ଖସାଇ ଦେଇଥାଆନ୍ତି । 
ଅଳ୍ପ କିଛି ଘରବାଡ଼ି ନଷ୍ଟ ହୋଇଛି ବୋଲି ଶୁଣିଲେ ! 


ହାମବୁର୍ଗ ଉପକଣ୍ଠରେ ଗୋଟିଏ କ୍ଷୁଦ୍ବ ବସତିର ତାଙ୍କର ଘର । ସେହି 
ବସତି ଉପରେ ବୋମାସବୁ ପଡ଼ିଥୂଲା ! ରାସ୍ତାଘାଟ ବନ୍ଦ । ପାଦ ବଢ଼ାଇ ଆଗକୁ 
ଚାଲିଲେ । ତାଙ୍କର ଘର ଚୁରମାର୍‌ ହୋଇଯାଇଥୁଲା । ଭଗ୍ନସ୍ତୁପ ମଧ୍ୟରୁ ମାରିଆର 
ଶବକୁ ଉଦ୍ଧାର କରାଯାଇ ରଖାଯାଇଥୁଲା ଚିହ୍ନଟ ପାଇଁ । 

ହାମବୁର୍ଗ୍‌ ଛାଡ଼ି ଛୁଟିସବୁ ସରେଣ୍ଡର କରି ସେ ଫେରିଆସିଲେ ୟୁକ୍ରେନ 
ସେଦିନ ଠାରୁ ଯୁଦ୍ଧ ପ୍ରତି ତାଙ୍କର ଅସମ୍ଭବ ଘୃଣା । ସେ ସୈନିକ ନୁହନ୍ତି । ଜଣେ 
ଇଞ୍ଜିନିୟର ମାତ୍ର । ଗଢ଼ିବା ତାଙ୍କର ଧର୍ମ, ଭାଙ୍ଗିବା ନୁହେଁ । କିନ୍ତୁ ବର୍ଷ ପରେ ବର୍ଷ 
ନିଜ ଆଖିରେ ଦେଖି ଆସିଛନ୍ତି ମୃତ୍ୟୁମୃତ୍ୟୁମୃତ୍ୟୁ ! 

ଯେତେବେଳେ ତାଙ୍କ ବାହିନୀ ଆତ୍ମସମର୍ପଣ କଲା । ସେଇଟା 
ବାଭେରିଆରେ ସେତେବେଳକୁ ମୃତ୍ୟୁ ତାଙ୍କର ଅତି ନିକଟରେ ବୋଲି ଭାବୁଥଲେ । 
ଆମେରିକାର ସୈନ୍ଯମାନଙ୍କ ହାତରେତ ତାଙ୍କର ମୃତ୍ୟୁ ହେବ ବୋଲି ସେ ଠିକ୍‌ 
କରି ନେଇଥୁଲେ । କିନ୍ତୁ ହେଲା ନାହିଁ । ଦୀର୍ଘ ଆଠମାସ ବନ୍ଦୀ ରହିବା ପରେ ସେ 
ମୁଭ୍ତି ପାଇଲେ । ମାତ୍ର ଆଉ ହାମବୁର୍ଗ ଯାଇନାହାନ୍ତି ବାଭେରିଆର ଏକ କ୍ଷୁଦ୍ର 
ସହର ଏର୍‌ଲାଙ୍ଗେନ୍୍‌ନରେ ଘରଟିଏ କରିଛନ୍ତି । ତାଙ୍କର ସଂସାରରେ ଆଉ କେହି 
ନାହାନ୍ତି । ବିଲ୍କୁଲ୍‌ ଏକୁଟିଆ - କାମ ହିଁ ତାଙ୍କର ସର୍ବସ୍ବ । 

ଏଇ ସମୟ ଗୁଡ଼ାକରେ ଛୋଟ ମଣିଷର ଛୋଟ ବଡ଼ ସବୁ ହଜିଲା, 

ଛପିଲା କଥା ସବୁ ବାହାରି ପଡ଼େ । ମଣିଷର ମନଟା ହୋଇପଡ଼େ ସମୁଦ୍ର ପରି 
ଖୋଲା । ଯେଉଁମାନେ ଏତେ ପାଖର ନୁହଁନ୍ତି ସେମାନେ ବି ହୋଇପଡ଼ନ୍ତି ଅତି 
ଆପଣାର । ଏଇ ଜୀବନର କାହାଣୀଗୁଡ଼ିକ ହୋଇପଡ଼େ ଦୁଲିଭ । ସମସ୍ତେ ଭାବନ୍ତି 
ଯେପରି ସେମାନେ ମଧ୍ୟ ଏଇ କାହାଣୀଗୁଡ଼ିକର ନାୟକ । 


ପାଣ୍ଡେ ଖୁବ୍‌ ଦୁଃଖୀ । ସେ କିନ୍ତୁ ସବୁବେଳେ ହସ ହସ । ବେକର ମଧ୍ୟ 
ଖୁବ୍‌ ଦୁଃଖୀ । ସେ ଗମ୍ଭୀର । ଆଉ ଫନ୍‌ ମର୍ଗେନ୍‌, ରଙ୍ଗାସ୍ଵାମୀ, ମାଥାଇ ସୁରେଶ 
ଜାଣେନା ସେମାନଙ୍କ ବିଷୟରେ ବିଶେଷ କିଛି । 


ସ୍ପନ୍ଵ ହୃୁଇସ୍କି ଓ କନ୍ୟାକ୍୍‌ର ଆସର ପରେ ଖାଇବା ପିଇବା ହେଲା । ଖୁବ 
ହସ ଖୁସିରେ ସମୟ ବିତିଗଲା ! ସୁରେଶ୍‌ ଘରକୁ ଫେରିଲାବେଳକୁ ରାତି ଦୁଇ । 


ସେଇଦିନଠାରୁ ସୁରେଶ ହୋଇପଡ଼ିଲା ସବୁରି ପ୍ରିୟ । ଫନ୍‌ ମର୍ଗେନ୍‌ 
ଆଜିକାଲି ନିଜର ଗମ୍ଭୀରତା ଭିତରୁ ଚାଲିଆସିଲେଣି ! ତାକୁ ଦେଖିଲେ ଟିକିଏ ହସି 
ଦିଅନ୍ତି, ଭଲ ମନ୍ଦ ପଚାରନ୍ତି । ବେଳେବେଳେ ଘରକୁ ଡାକନ୍ତି । ବେକର ତାକୁ 
ଏବେ ଛୋଟ ବଡ଼ କାମ ସିଧା ଦେଉଛନ୍ତି । ରଙ୍ଗାସ୍ଵବାମୀ ଚାହେ ସେ ଟ୍ରେନିଂ ପରେ 
ଟ୍ରାନ୍ସଫର୍‌ମର୍‌ ବିଭାଗରେ କାମ କରୁ । ମାଥାଇ ତାଙ୍କ ପାଇପ୍‌ରେ ନିଆଁ ଧରାଉ 
ଧରାଉ କହିପକାନ୍ତି ଇଞ୍ଜିନିୟରର କାମ ଡିଜାଇନ୍‌, ଉତ୍ପାଦନ ହେଲା କୁଲି ସର୍ଦଦାରଙ୍କର 
କାମ । 


ଅବଶ୍ୟ ସୁରେଶ ଜାଣେ କେଉଁଠାରେ ତାକୁ କାମ କରିବାକୁ ହେବ 
ସେଇଟା ନିଜ ଉପରେ ନିର୍ଭର କରେ ନାହିଁ । ଅନେକଟା ବେକର ଓ ପାଣ୍ଡେଙ୍କ 
ଉପରେ ନିର୍ଭର କରେ । ତା'ର କାମ ଶିଥିଳ କରେ ନାହିଁ । ଯିଏ ବା ଯାହା କାମ 
ଦିଏ ମନ ପ୍ରାଣ ଦେଇ କରିଯାଏ । ଗୋଟିଏ ଦିନ ଛୁଟି ନିଏ ନାହିଁ କିଂବା ମିନିଟ୍‌ଟିଏ 
ଡେରି କରେ ନାହିଁ । 

ବାପା ଘରୁ ଚିଠି ଦିଅନ୍ତି । ସେ କାହିଁକି ଗୋଟିଏ ଦିନ ଛୁଟି ମଧ୍ୟ 
ନେଉନାହିଁ । ଆସନ୍ତା ପୂଜାଛୁଟି ବେଳକୁ ନିଶ୍ଚୟ ଘରକୁ ଆସିବ ଓ ଘରେ ଦଶହରା 
ଓ କୁମାରପୂର୍ଣ୍ଣିମା କଟାଇବ । ପୂଜାବେଳକୁ ଗାଆଁକୁ ସମସ୍ତେ ଆସିଥ୍‌ବେ । ଡେପୁଟି 
କଲେକ୍ର୍‌ ଶ୍ୟାମବନ୍ଧୁ ବାବୁ, ଅଧ୍ୟାପକ ନରେନ୍ଦ୍ର ମହାପାତ୍ର, ପୁଲିସ୍‌ ସୁପରିଟେଣ୍ଡେଣ୍ଡ୍‌ 
ନରହରି ଦାସ୍‌, ହାଇସ୍ତୁଲ ଶି କ୍ଷକ ମନମୋହନ ବାବୁଙ୍କ ଠାରୁ ଆରମ୍ଭ କରି ପୁଲିସ 
କନ୍‌ ଷ୍ଟେବଲ ଅଗା ରଥ ଓ କଲେକ୍ଟରିଏଟ୍‌ରେ ପିଅନ୍‌ ଜଗନ୍ନାଥ ସମସ୍ତେ ଆସିଥୂବେ । 

ମହାଷ୍ଟମୀ ଦିନ ଦୁର୍ଗାଙ୍କ ମନ୍ଦିର ପାଖରେ ସମସ୍ତେ ଜୁଟିବେ । ସେଦିନର ସନ୍ଧ୍ୟା 
ଆରତି ବର୍ଷର ସବୁଠାରୁ ମନୋଜ୍ଞ । ଯେତେବେଳେ ନନ୍ଦପଣ୍ଡା ଆରତି କରୁଥୁବ 
ସତେ ବା ତା'ପାଇଁ ଦୁନିଆରେ ଆଉ କିଛି ନାହିଁ। ପଖଜ ପଢାଇବା ପାଇଁ ନରହରି 
ଦାସ ସବୁବେଳେ ଆଗୁଆ । ଶ୍ୟାମବାବୁ, ନରେନ୍ଦ୍ରବାବୁ, ଅଗାରଥ ଓ ଜଗନ୍ନାଥ 
ଭଲ ଘଣ୍ଟ ବଜାନ୍ତି । ସେତେବେଳେ କିଏ ଅଫିସର କିଏ ପିଅନ୍‌ ନୁହଁନ୍ତି । ସମସ୍ତେ 
ଭାଇଭାଇ, କକେଇ ପୁତୁରା, ମାମୁଁ ଭଣଜା, ସମସ୍ତେ ଏକାଗ୍ର ଚିତ୍ତରେ ଚାହିଁ ରହିଥୁବେ 
ସେଇଆଡ଼େ । ଠାକୁରାଣୀ ଯେପରି ଆଣିଦେଇଛନ୍ତି ଏକ ଅଭୂତପୂର୍ବ ଶାନ୍ତିଭରା 
ବାତାବରଣ ଏଇ ଛୋଟ ଗାଟି ଉପରେ ! କେତେ ସମୟ ଧରି ଏଭଳି ବାତାବରଣ 
ରହେ ସୁରେଶର ମନେ ନାହିଁ । ସେ ଏତିକି ଜାଣେ ଗାଆରେ ସମସ୍ତଙ୍କର ଏଇଟି 
ବଡ଼ କାମ୍ୟ ମୁହୃର୍ଭ । ସମସ୍ତେ ଚାହିଁ ରହିଥାଆନ୍ତି ମନ୍ତ୍ର ମୁଗ୍ଧବତ୍ଵ । ଆରତି ଶେଷ 
ହୁଏ । ବୃଦ୍ଧ ମହେଶ୍ଵର ଆପଣେଙ୍କ ଆଖିରୁ ଝରିପଡ଼େ ଲୁହ । ବଡ଼ ପାଟିରେ କହି 
ପକାନ୍ତି “ମା, ଆଉକେତେ ଦିନ ଏ ଦୁନିଆରେ ଦୁଃଖ କଷ୍ଟ ଭିତରେ ରଖିଥୁବୁ ? 
ନେଇଯା ତୋ କୋଳକୁ ମା !” 


ମହେଶ୍ବର ଆପଣେ ବଡ଼ ଦୁଃଖୀ । ବଡ଼ ଘରେ ଜନ୍ମିଥଲେ । ତାଙ୍କର 
ପିଲାଦିନେ ସେ 'ଘିଅରେ ଖାଇ ଦୁଧରେ ହାତ ଧୋଉଥୂଲେଂ ବୋଲି ଶୁଣାଯାଏ | 
ବହୁତ ଜମିବାଡ଼ି ଥଲା । ବଡ଼ ବଡ଼ ବଳଦ, ଦୁଧ୍‌ଆଳୀ ଗାର, ଲୋକ ବାକ, 
ହଳିଆ ମୂଲିଆ - କେତେ କଣ | ବାପା ଥୂଲେ ଖୁବ୍‌ ପ୍ରତିପତ୍ତିଶାଳୀ । ବହୁ କଷ୍ଟରେ 
ନିଜ ନାମ ଦସ୍ତଖତ କରନ୍ତି । ତାଙ୍କ ମତରେ ଇଂରାଜୀ ପାଠଟା ଅତି ଖରାପ । ତା 
ବୋଲି ପୁଅକୁ ସଂସ୍କୃତ କଲେଜରେ ପଢ଼ାଇଲେ । ଆଉ ପୁଅ ଅତି ବାଧ୍ୟ । ବାପା 
ଦୁର୍ବାସା । ଟିକିଏ କଥାରେ ରାଗିଯିବେ । ଥରେ ଗୋଟିଏ ଜମି ନେଇ ଗାଆ ଲୋକଙ୍କ 
ଉପରେ ରାଗି ଯାଇ କ'ଣ ଗୋଟାଏ ମକୋଦବ୍ଦମା କଲେ । କେତେଦିନ ଲାଗିଲା 
ଆପଣେଙ୍କର ମନେ ନାହିଁ । ଏହା ଭିତରେ ଗାଆ ଲୋକେ ଏମାନଙ୍କୁ ବାସନ୍ଦ କଲେ । 
ଆପଣେଙ୍କର ମାଆ ଯେତେବେଳେ ଖୁବ୍‌ ବେମାର ପଡ଼ିଥାଆନ୍ତି, ବାପା ନ ଥାନ୍ତି, 
ମକୋଦ୍ଦମା ପାଇଁ ପାଟନା ଯାଇ ଥାଆନ୍ତି । ଆପଣେ ଯାଇ ସବୁରି ଦୁଆରେ କାନ୍ଦିଲେ, 
ବୈଦ୍ୟରାଜଙ୍କର ଗୋଡ଼ ତଳେ ପଡ଼ିଲେ । କିନ୍ତୁ କେହି ହେଲେ ଆସିଲେ ନାହିଁ । 
ନିଜେ ଦୌଡ଼ି ଦୌଡ଼ି ସହର ପର୍ଯ୍ୟନ୍ତ ଗଲେ ।! ସେଠାରୁ ଡାକ୍ତରଙ୍କୁ ଧରି ଆସିଲା 
ବେଳକୁ ଗୋଟିଏ ଦିନ ଚାଲି ଯାଇଥୁଲା | ଫେରିଲାବେଳକୁ ମାଆ ଆଉ ନ ଥୁଲେ । 
ତାଙ୍କର ଶବ ଉଠାଇବାକୁ କେହି ଆସୁନଥଲେ । ତରୁଣ ମହେଶ୍ବର ସବୁରି ଗୋଡ଼ 
ତଳେ ମୁଣ୍ଡିଆ ମାରି କାମ କରାଇଲେ | ଆଖିର ଲୁହକୁ ଆଖିରେ ମାରି ମାଆଙ୍କ 

ମୁହଁରେ ନିଆଁ ଧରାଇଲେ ! ସେ ଦୃଶ୍ୟଟା ଆଜି ପର୍ଯ୍ୟନ୍ତ ଆଖି ଆଗରେ ଭାସିଯାଏ 
ତାଙ୍କର । ବୃଦ୍ଧ ବୟସରେ ଆଖି ଦୁଇଟା ଜକେଇ ଆସେ ।! ବାପା କିନ୍ତୁ ଆଉ 
ଫେରିଲେ ନାହିଁ । ମକୋଦ୍ଦମାରେ ହାରି ଗଙ୍ଗାରେ ନିଜକୁ ଝାସ ଦେଇଥିଲେ ।! 
ଦୁଇଦିନ ପରେ ତାଙ୍କର ଶବ ମିଳିଲା ବୋଲି ଖବର ପାଇଲେ ! ଗୋଟିଏ ସମୟରେ 
ଦୁଇଟି ଶୁଵ୍ଧିକ୍ରିୟା ସରିଗଲା ! 


ମକୋଦବଦ୍ଦମାରେ ବହୁତ କିଛି ସମ୍ପତ୍ତି ହରାଇ କିଛି ହେଲେ ଛାଡ଼ି ଯାଇ 
ନଥଲେ ତରୁଣ ମହେଶ୍ବରଙ୍କ ପାଇଁ । ଥଲା କେବଳ ଘର, ଘରବାଢ଼ି ଆଉ ଚାରିମାଣ 
ଜମି । ବହୁ କଷ୍ଟରେ ସଂସ୍କୃତ କଲେଜରେ ପାଠ ସାରିଲେ । ଟୋଲରେ ପଣ୍ଜିତ 
ହୋଇ ପାଠ ପଢ଼ାଇଲେ। ଗୀଆର ଲୋକଙ୍କ ପାଦ ତଳେ ମୁଣ୍ଡିଆ ମାରି ବାସନ୍ଦରୁ 
ଛାଡ଼ ହେଲେ । ସେଥୁପାଇଁ ଅନେକ କିଛି ଖର୍ଚ୍ଚ ମଧ୍ୟ କରିବାକୁ ପଡ଼ିଲା । ଅତି 
ଧନୀ ମହେଶ୍ବର ହୋଇପଡ଼ିଳେ ଅତି ନିଃସ୍ଵ । ଗାଆଁର ଲୋକମାନେ ଲଗାଇଲେ 
ବିବାହ କରିବା ପାଇଁ । ସେ କିନ୍ତୁ ରାଜି ହେଲେ ନାହିଁ । ପଚାରିଲେ କହନ୍ତି “ମୁଁ ତ 
ହତଭାଗ୍ୟ, ଆଉ ଗୋଟିକର ଭାଗ୍ୟକୁ କାହିଁକି ନାରଖାର କରିବି ?” 


ସକାଳୁ ଉଠି ଗାଧୋଇ ସାରି ଦୀର୍ଘ ଦୁଇଘଣ୍ଟା ସ୍ଥିରମନରେ ଧ୍ୟାନ କରନ୍ତି । 
ସାମାଜିକ ପୂଜାପାଠ ନୁହେଁ, ଫୁଲଚନ୍ଦନରେ ଦେବତାଙ୍କୁ ସଜାଇବା ନୁହେଁ, ରୁଦ୍ରାକ୍ଷ 
ମାଳା ଗଡ଼ାଇବା ନୁହେଁ । ପଦ୍ମାସନରେ ବସି ଧ୍ୟାନ କରନ୍ତି । କେହି ହେଲେ ଏହି 
ସମୟରେ ତାଙ୍କର ଧ୍ୟାନ ଭାଙ୍ଗି ପାରିବ ନାହିଁ । ପ୍ରଥମେ ପ୍ରଥମେ ଲୋକେ ତାଙ୍କୁ 
ହସୁଥଲେ | କହୁଥିଲେ ମସ୍ତ ପାଗଳ ! କିନ୍ତୁ ପରେ ସମସ୍ତେ ତାଙ୍କୁ ଭକ୍ତି କରନ୍ତି । 
ଯୌବନର ଆଦ୍ୟାବସ୍ଥାରେ ଯେତେବେଳେ ମଣିଷର ମନ ଥାଏ ଖୁବ ଚଞ୍ଚଳ । 
ମହେଶ୍ବର ସ୍ଥିତପ୍ରଜ୍ଞ ଭାବରେ ଖ୍ୟାତ ହେଲେ । ସନ୍ଧ୍ୟା ହେଲେ ଦୂର୍ଗାଙ୍କ ମନ୍ଦିର 
ପାଖରେ ବସି ରହିଥ୍‌ବେ ସନ୍ଧ୍ୟା ଆରତିକୁ ଚାହିଁ। ଆରତି ଚାଲିଥୁବ । ଆଖିରୁ 
ତାଙ୍କର ବହି ଚାଲିଥୁବ ନିର୍ଝର | ଶେଷରେ “ମା, ମୋତେ ଏ ଭବ ସାଗରରୁ ନେଇ 
ଯା' ମା' ।” କିନ୍ତୁ ମା' ତାଙ୍କୁ ନେଇନାହାନ୍ତି । ମହେଶ୍ବର ବଞ୍ଚି ରହିଛନ୍ତି । ତାଙ୍କ ଆଖି 
ଆଗରେ ନିଜ ବୟସର ଗୋଟି ଗୋଟି ହୋଇ ସବୁ ଚାଲିଗଲେଣି ! ଯୁବକ ମହେଶ୍ନର 
ଆଜି ମହେଶ୍ବର ଆପଣେ ହୋଇଛନ୍ତି । ପିଲାମାନେ ଭକ୍ତିରେ ତାଙ୍କୁ ଆପଣେ ବୋଲି 
ଡାକନ୍ତି । 


ମହାଷ୍ଟମୀର ପୂଜା ଓ ଆରତି, ଦଶହରାର ପୋଥ୍‌ ଅନୁକୂଳ ଓ କୁମାର 
ପୂର୍ଣ୍ିମାର ହସ ଖେଳ ଓ ଆନନ୍ଦ ଉସ୍ଵବ ସେଇ ଛୋଟିଆ ଗାୀଟିକୁ କରିଦିଏ ଆନନ୍ଦ 
ମୁଖରିତ । ପିଲାଦିନେ ସୁରେଶ ଖୁବ ଉତ୍କଣ୍ଠାର ସହିତ ଚାହିଁ ବସିଥାଏ ଏଇ ଦିନ 
ଗୁଡ଼ାକ ପାଇଁ ! କିନ୍ତୁ ପାଠ ପଢ଼ିବାକୁ କଲେଜ ଯିବାପରେ ସେ ହୋଇ ପଡ଼ିଛି 

ଅନେକ ଅଲଗା । ତାକୁ ଆଜି ପୂଜାଛୁଟି ଉନ୍ମାଦନା ଦିଏ ନାହିଁ 


କଲେଜର ପାଠ ପଢ଼ା ତାକୁ କରିଦେଲା ପୂରାପୂରି ନାସ୍ତିକ । ସେ ଆଜି 
ଯୁକ୍ତି କରି ବସେ ଶକ୍ତି ପୂଜା ବିରୁଦ୍ଧରେ । ଏଗୂଡ଼ାକ ଆମ ଧର୍ମ, ଆମ ଜାତିକୁ 
ସବୁକୁ ଭାଙ୍ଗିରୁଜି ଦେଇଛି ବୋଲି ଦୁହେ । ତେଣୁ ଏସବୁରେ ତା'ର ଆସ୍ଥା ନାହିଁ । 


ତାଙ୍କ ଗାଆଁର ଠାକୁରାଣୀ ବାଟେଶ୍ଵରୀ ଖୁବ ପ୍ରସିଦ୍ଧ । ପିଲାଦିନେ ସେ 
ବହୁତ ଡରୁ ଥୁଲା । ଗାଆଁ ଯିବା ବାଟରେ ଗୋଟିଏ ବଡ଼ କୋଚିଲା ଗଛ । ସେଇ 
ଗଛର କୋରଡ଼ରେ ଠାକୁରାଣୀଙ୍କ ଆସ୍ଥାନ । ଆଖପାଖରେ ଛୋଟିଆ ମଣ୍ଡପଟିଏ । 
ଲୋକମାନେ ସେଠାରେ ବସି ମାଜେଣା କରନ୍ତି । ଗଛମୂଳରେ ମାଟିର ଘୋଡ଼ାସବୁ । 
ଠାକୁରାଣୀଙ୍କ ବାହନ ଏମାନେ । ଗଛ ଆରପାଖରେ ଭଙ୍ଗା ଆଟିକା, ମାଠିଆ 
ଇତ୍ୟାଦି । ଭକ୍ତମାନେ ଏଠାରେ ପଣା, ଖେଚିଡ଼ି ଆଣି ଠାକୁରାଣୀଙ୍କ ଉଦ୍ଦେଶ୍ୟରେ 
ରଖି ଦେଇ ଯାଆନ୍ତି । ସବୁଦିନ ସକାଳୁ ମଦନ ପଶ୍ଡା ଆସି ଠାକୁରାଣୀଙ୍କୁ ଗାଧୋଇ 
ଦିଏ । ଗାଆଁ ଦେବୋତ୍ତର ଜମିରୁ ଠାକୁରାଣୀଙ୍କ ପାଇଁ ପ୍ରତ୍ୟେକ ଦିନ ଭାତ ଓ 
ଡାଲମା ଭୋଗ ଖଞ୍ଜା । ସେତକ ଭୋଗ ଲଗାଇ ଦେଇ ସେ ଚାଲିଯାଏ । ତା” ପରଠାରୁ 
ଠାକୁରାଣୀଙ୍କ ପାଖରେ ଯେ”ଝାର ମାନସିକ ହିସାବରେ ଭୋଗ ଲାଗେ । କିଏ 
ମାଲି ମକଦମା କଲେ, କିଂବା କାହାଘରେ ରୋଗ ବୈରାଗ ହେଲେ ଠାକୁରାଣୀଙ୍କ 
ପାଖରେ ମାନସିକ ହୁଏ । 

ସବୁଠାରୁ ବେଶୀ ଭିଡ଼ ହୁଏ ଖରାଦିନରେ । ସେତେବେଳେ ଗାରେ ଗୀରେ 
ବାଡ଼ି ଠାକୁରାଣୀ ପ୍ରବେଶ କରନ୍ତି । ଘର ଘର ନିପାତ ହେଇଯାଏ । ଲୋକମାନେ 
ସାଷ୍ଟାଙ ହୋଇ ପଡ଼ିରହନ୍ତି, କ୍ଷୀରି ଖେଚୁଡ଼ି ଭୋଗ କରନ୍ତି । ଘଣ୍ଟ ବାଡ଼ିଆନ୍ତି 
ଠାକୁରାଣୀର ନିଦ ଭାଙ୍ଗିବାକୁ ! ଚାରିଆଡ଼େ ହରିବୋଇ ପଡ଼େ । ମଦନା କମାର 
ଦେହରେ ଠାକୁରାଣୀ ବିଜେ ହୁଅନ୍ତି । ମଦନା କମାର ବଡ଼ ଭକ୍ତ ! ସକାକୁ ଗାଧୋଇ 
ମୁଣ୍ଚିଆଟିଏ ନ ମାରିଲେ ଜଳ ସ୍ଥର୍ଶ କରିବ ନାହିଁ । ସେଥୁପାଇଁ ଠାକୁରାଣୀ ତାକୁ 
କାଳିସୀ ରୂପେ ବାଛିଛନ୍ତି । ଯେଉଁ ଦିନ ମାଜେଣା ହେବ ମଦନା କମାର ସକାକୁ 
ଗାଧୋଇ ସାରି ଖାଲି ପେଟରେ ଥିବ ! ପ୍ରତି ଦୁଇଘଣ୍ଟାରେ ଯାଇ ଠାକୁରାଣୀଙ୍କର 
ପାଦତଳେ ମୁଣ୍ଡିଆ ମାରୁଥ୍ବ ! ନହେଲେ ଠାକୁରାଣୀ ବିଜେ ହେବେ ନାହିଁ । 
ଠାକୁରାଣୀ ବିଜେହେଲେ କାଳିସୀ ଗୋଟିଏ ହାତରେ ବେତଧରି କିଏ କଣ ମାନିସକ 
କରି ନ ଦେଇତି ତା'ର ହିସାବ ନିକାଶ କରିବ । ତା'ପରେ ଯାଇ ବାଡ଼ି ଠାକୁରାଣୀଙ୍କ 
ଉଦ୍ଦେଶ୍ୟରେ ଦୌଡ଼ିବ । ଯେଉଁ ଗାଆକୁ ଯିବ ସେଠାରୁ ବାଡ଼ି ଠାକୁରାଣୀ ବିଦାୟ 


ନେବେ | 

ଖାଲି ସେତିକି ନୁହେଁ । ରାସ୍ତାରେ ଯାଉଥୁବା ଲୋକ ଯଦି ବାଟେଶ୍ବରୀଙ୍କୁ 
ମୁଣ୍ଡିଆଟିଏ ମାରି ବାହାରିଚି ତେବେ ଭୂତ, ପ୍ରେତ, ବ୍ରହ୍ମରାକ୍ଷସ, ମଶାଣିଚଣ୍ଡୀ, 
ମାଦେଳୀ କିଂବା ଅନ୍ୟ କୌଣସି ଦୁଷ୍ଟ ଜୀବ ପାଖ ମାଡ଼ିବେ ନାହିଁ । ଅନେକ 
ଲୋକ କୁଆଡ଼େ ଗୀମୁଣ୍ଡ ବରଗଛ ତଳେ ବ୍ରହ୍ମରାକ୍ଷସ ଦେଖିଛନ୍ତି । ସେ କୁଆଡ଼େ 
ବାଟ ଓଗାଳି ସଂଧ୍ୟା ଗାୟତ୍ରୀ ବୋଲିବାକୁ କହେ ! ଯିଏ ନପାରିଲା ତାକୁ ଏଭଳି 
ବ୍ରହ୍ମଚାପୁଡ଼ା ଦିଏ ଯେ ରଢ୍ତବାନ୍ତି କରି ପଡ଼ିବ । କିନ୍ତୁ ଥରେ ବାଟେଶ୍ବରୀଙ୍କୁ ଧ୍ୟାନ 
କଲେ ପାଖ ମାଡ଼ିବ ନାହିଁ । 


ଥରେ ସନାତନ ଦାସେ କୁଆଡ଼େ ବାଢିମାରି କହିଥ୍‌ଲେ ଏ ସବୁ ପାଗଳାମି । 
ଏହା କହି ମୁହଁ ସଞ୍ଜ ପହରଟାରେ ଠାକୁରାଣୀର କୋଚିଲା ଗଛ ଉପରେ ଚଢ଼ି 
ଯାଇଥୁୂଲେ | ଆଉ ଯିବେ କୁଆଡ଼େ । ଦେଲା ଧରି ତଣ୍ଡି ମୋଡ଼ି ଯେ ତଳେ ଆସି 
ଦୁମ୍‌ କରି ପଡ଼ିଲେ । ଲୋକମାନେ ଶବ୍ଦ ଶୁଣି ଦୌଡ଼ି ଦୌଡ଼ି ଆସି ଟେକା ଟେକି 
କରି ପାଣି ଦେଇ ଚେତା କରାଇଲେ ! ଠାକୁରାଣୀଙ୍କ ପାଖରେ ଅଧୁଆ ପଡ଼ି ଦୋଷ 
ମାଗିଲେ । ତେବେ ଯାଇ ସନାତନ ଦାସେ ବଞ୍ଚିଲେ ¦ ସେ ଦିନଠାରୁ ଅନ୍ଧାର ହେଲେ 
ଆଉ କେବେ ସେ ଏ ବାଟ ଦେଇ ଯାଆନ୍ତି ନାହିଁ । 


କିନ୍ତୁ ଏବେ ଯୁଗ ବଦଳି ଗଲାଣି । ଆଗ ଭଳି ହଇଜା ବସନ୍ତ ଲାଗୁନାହିଁ ! 
ରାସ୍ତାରେ ବିଜୁଳିବତି ଲଗା ହେଲାଣି । ଲୋକଙ୍କୁ ଆଉ ଭୂତ ପ୍ରେତ ବାଟ ଓଗାକୁ 
ନାହାନ୍ତି । ସୁରେଶ୍‌ ଭଳି ଅତ୍ୟାଧୁନିକ ଯୁବକମାନେ ଏ ଗୁଡ଼ାକ ବାଜେ ଗପ ବୋଲି 
କହି ଉଡ଼ାଇ ଦିଅନ୍ତି । ଠାକୁରାଣୀ ସବୁ ସହିଛି । କିନ୍ତୁ ବେଶୀଦିନ ନୁହେଁ ! ବୁଢ଼ା 
ବୁଢ଼ା ଲୋକଙ୍କ ମତରେ ମାଳିକା ବଚନ ସତ ହେବ, ଠାକୁରାଣୀ ଆଠ ହାତ ଖଣ୍ଡା 
ଧରି ସବୁ ପାପୀଙ୍କୁ ନିପାତ କରିଦେବ । ଆଉ ପାପୀ ଯୁବକମାନେ କହନ୍ତି ରଷିଆ 
ପଚାଶ ମେଗାଟନ ବୋମାରେ ତୁମ ଠାକୁରାଣୀଙ୍କୁ ଆଉ ତୁମକୁ ଧ୍ଵଂସ କରିଦୈଥୁୂବ 
ତା” ଆଗରୁ | 


ଆଜିକାଲି ପାପ ବେଶୀ ହୋଇଗଲାଣି ! ନ ହେଲେ ଟୋକା ଟାକର ଏମିତି 
ଉତ୍ପାତ ହୁଅନ୍ତେ । ଧର୍ମ ଗଲା କୁଆଡ଼େ । ବ୍ରାହ୍ମଣ ଟୋକାଏ କୁକୁଡ଼ା ଖାଉଛନ୍ତି 
ସଂଧ୍ୟା ଗାୟତ୍ରୀ କରୁନାହାନ୍ତି । ଲୁଙ୍ଗି ପିନ୍ଧୁଛନ୍ତି, ନିଶ ରଖୁଛନ୍ତି । ଏହାଠାରୁ ଆଉ 
ପାପ କଥା ଆଉ କ'ଣ ହୋଇପାରେ ? ଛୁଆଁ ଛୁତି ଗଲା କୁଆଡ଼େ, କ'ଣ ନା 
ସେମାନେ ମହାଦେବଙ୍କ ମନ୍ଦିରରେ ପଶିବେ । କି ହେଲା ! ନନ୍ଦି ଭରକୁଟୀ ଏମାନଙ୍କୁ 
ବିନାଶ କରିଦେବେନି ? ନୃତନ ଓ ପୁରାତନ ମଧ୍ୟରେ ସେଇ ଚିରନ୍ତନ କଳହ । 


ଭିନ୍ନ ଏକ ସୂର୍ଯ୍ୟୋଦୟ ଘ ୨୬ 


Digitized by PPRACHIN, SOA 


ସେଇ ଗୀଆଟି, ଦକ୍ଷିଣ ଦିଗରେ ଛୋଟିଆ ନଲଟିଏ । ଖରାଦିନେ ମୋଟେ 
ପାଦ ପାଦ ପାଣି ଥାଏ । ବର୍ଷାଦିନେ ବଢ଼ି ହୁଏ । ବେଳେବେଳେ ଘାଇ ହେଉଥିଲା | 
କିନ୍ତୁ ହେତୁ ହେଲାଠାରୁ ସୁରେଶ ଘାଇ ଦେଖି ନାହିଁ। ସରକାରଙ୍କର ଜଳସେଚନ 
ବିଭାଗ ଦୟାରୁ ବଢ଼ିପାଣି ନାଳ ମାନଙ୍କୁ ଚାଲିଯାଏ । ଆଉ ଗୀ ଗଣ୍ଡା ଧୋଇଯାଏ 
ନାହିଁ । ଉତ୍ତର ଦିଗରେ ଆମ୍ବ ପଣସ ଓ ପୁଲାଙ୍ଗ ତୋଟା । ଆଗେ ଜମିଦାରଙ୍କର 
ଥୁଲା । ଏବେ ଲୋକମାନଙ୍କ ଭାଗରେ ପଡ଼ିଛି । ଖରାଦିନେ ଆମ୍ଭସବୁ ଶହ ଦରରେ 
ବିକ୍ରି ହୁଏ । ତାଙ୍କର ଛୋଟିଆ ତୋଟାଟିରେ ଗିରିଡ଼ି ଆମ୍ବଟି ସବୁଠାରୁ ବେଶୀ 
ରସୁଆଳ । ପିଲାଦିନେ ଏଇ ଆମ୍ଭ ଥୁଲା ତାର ସବୁଠାରୁ ପ୍ରିୟ । ପଶ୍ଚିମ ଦିଗରେ 
ନାଲି ସଡ଼କ । ଆଗ କାଳରୁ ପ୍ରଧାନ ସଡ଼କ । ସେଥୁରେ ବସ୍‌, ଟ୍ରକ୍ଟ ଗାଡ଼ି ସବୁ 
ଯିବା ଆସିବା କରେ ! ଏବେ ସେ ଆଉ ନାଲି ସଡ଼କ ନାହିଁ । ଚବିଶ ଫୁଟ ଚଉଡ଼ାର 
ପିଚୁ ରାସ୍ତା, ସରଙ୍କାରଙ୍କର ଜାତୀୟ ପ୍ରଧାନ ରାସ୍ତା ବା National Highway | 
ତେବେ ବି ଲୋକେ ଏହାକୁ ନାଲି ସଡ଼କ କହନ୍ତି । ଆଉ ଗୀର ପୂର୍ବ ଦିଗରେ 
ନଡ଼ିଆ ବଗିଚା ସବୁ ଓ ତା'ପରେତ ଧାନ ଗହିର । ଆଗେ ବର୍ଷକେ ସାତମାସ 
ଖାଲି ପଡ଼ୁଥୁଲା ଏ ବିଲ ଗୁଡ଼ାକ । ଏବେ କେନାଲ ପାଣି ମାଡ଼ିଲାଣି - ବିଲସବୁ 
ଦୋ ଫସଲି ହେଲାଣି, ଆଉ ନଭପାଣି କେହି ପିଉନାହାନ୍ତି । ଗୀଟି ଅନେକ ବଦଳି 
ଗଲାଣି, କିନ୍ତୁ ବଦଳି ନାହାନ୍ତି ସେଇ ଲୋକମାନେ ସେଇ ଲୋକମାନଙ୍କର ଛୋଟ 
ବଡ଼ କଥାଗୁଡ଼ାକ । 


ପିଲାଦିନରେ ସାଙ୍ଗସାଥୀ କେହି ଆଉ ନାହାନ୍ତି । ମଧୁ ସ୍ତ୍ୁଲଶିକ୍ଷକ 
ହୋଇଚି । ଜଗା ଓରଫ୍‌ ଜଗନ୍ନାଥ ଡେପୁଟୀ କଲେକ୍ଟର୍‌ ହୋଇ ଢେଙ୍କାନାଳରେ 
ଅଛି, ଶ୍ୟାମ ରେଭେନ୍ସା କଲେଜରେ ଅଧ୍ୟାପକ, ଦାମ ପୁରୀରେ ଓକିଲାତି କରୁଛି, 
ଚନ୍ଦ୍ର ବହିଦୋକାନ କରିଛି । ସମସ୍ତେ ଗୀଆଠାରୁ ଦୂ ରରେ । ହୁଏତ ପୂଜା ଛୁଟିରେ 
ସମସ୍ତେ ଆସିବେ । ଜମିବାଡ଼ି ଘରଦ୍ଧାର କଥା ସବୁ ବୁଝିବେ । ସାଙ୍ଗସାଥୀମାନଙ୍କ 
ସାଙ୍ଗରେ ହସ ଖେଳରେ ସମୟ କଟାଇଦେବେ । କହିବେ କୃତ୍ରିମତାରୁ ଆସି ଗୀର 
ବାତାବରଣ ଖୁବ ଭଲ ଲାଗେ ବୋଲି । ଆଜିକାଲି ସୁରେଶ ହସେ । କୃତ୍ରିମତା 
କେଉଁଟା ? ଦି ଦିନିଆ ଗାଂର ବାତାବରଣ କିମ୍ବା ସେମାନଙ୍କର ନିଜ ନିଜ 
ପରିବେଷ୍ଟନୀ ! ତାକୁ ଏବେ ଗାର ବାତାବରଣ କୃତ୍ରିମ ଲାଗେ ! ତାର ସମସ୍ୟା 
ସବୁ ବଦଳି ଯାଇଚି । ଗାଁ ସହିତ ତା'ର ସଂପର୍କ କିଛି ନାହିଁ । କିଏ କହିବ ଗାଁର 
ସୁଖ ଦୁଃଖ, ହସ ଖୁସି ସହିତ ସେ ଜଡ଼ିତ ବୋଲି । 

ଇଞ୍ଜିନିୟରିଙ୍ଗ୍‌ ପଢୁଥିଲା ବେଳଠାରୁ ସେ ପୂରାପୂରି ବଦଳି ଯାଇଛି । 
ଅଧ୍ୟାପକ ମୂର୍ିଙ୍କର ବିଶ୍ଵସ୍ତ ଛାତ୍ର ଭାବରେ ତାର ମନୋବ୍ୂଭିର ପରିବର୍ଭନ ହୋଇଚି । 


ଭିନ୍ନ ଏକ ସୂର୍ଯ୍ୟୋଦୟ ପ ୨୭ 

ସେ ଚାହେଁନା ଗୀଆଁର ଛୋଟ ବାତାବରଣ ନିଜର ସୁଖଦୁଃଖକୁ ଜଡ଼ିତ କରି 
ରଖିବାକୁ । 


ପୃଥିବୀ ମାତି ଚାଲିଛି ଆଗକୁ । ବିଜ୍ଞାନ ଓ ଟେକନୋଲଜି ଦିନକୁ ଦିନ 
ଆଗେଇ ଚାଲିଛି । କାଲିର ନୂତନ ଆଜି ହୋଇପଡ଼ିଛି ପୁରାତନ । ଏ ଦେଶଟି 


ଆମର ପଡ଼ରହହ ବହୁତ ପଛରେ ! ସେଇ ପୁରୁଣା ଢଙ୍ଗଢାଙ୍ଗ, ପୁରୁଣା ମନୋବୃର୍ତି 
ନେଇ ଏହି ଦେଶଟି ରହିଯାଇଛି ମଧ୍ୟଯୁଗରେ ମାତ୍ର ! 


ସପ୍ତଦଶ ଶତାବ୍ଦୀରେ ୟୁରୋପରେ ନବ ଜାଗରଣ ଆସିଥୁଲା । 
ମଧ୍ୟଯୁଗର ଅନ୍ଧକାରକୁ ଠେଲି ଦେବାପାଇଁ ଖ୍ୟାତନାମା ଲୋକମାନେ ବଦ୍ଧପରିକର 
ହୋଇଥଲେ । ନବୀନ ଉଷାର ସନ୍ଧାନ ଦେଇଥୁଲେ । ୟୁରୋପ ତା'ପରେ ଆଗକୁ 
ମାଡ଼ି ଚାଲିଛି । ଆଉ ଏ ଦେଶ ! ରହି ଯାଇଛି ସେହି ମଧ୍ୟଯୁଗରେ । ପରିବର୍ଭନ 
କିଛି ହୋଇନାହିଁ । ଏବେ ବି ଲୋକ ଜାତକ ଦେଖାଇ ବିବାହ ପ୍ରସଙ୍ଗ ଠିକ୍‌ କରୁଛନ୍ତି । 
ଅଜଣା ଯୁବକଟିଏ ଅଜଣା ତରୁଣୀକୁ ଧରି ଜୀବନ ଗଢ଼ିବାକୁ ଯାଉଛି । ସେଇ 
ତରୁଣୀର ସାହା ଭରସା କେହି ନାହିଁ । ବିବାହ ପରଠାରୁ ସେ ହୋଇପଡ଼େ ଅତି 
ନିଃସହାୟ । ଶାଶୁ ନଣନ୍ଦ, ଯିଏ ଏଇ ନିରୀହା ବାଳିକାଟିକୁ ଏତେ ଆଡ଼ମ୍ବରରେ 
ଘରକୁ ଆଣନ୍ତି ତାକୁ ପ୍ରତ୍ୟେକ କଥାରେ ଖଞ୍ଚଣା ଦିଅନ୍ତି । ତା'ର ଦେବତା ଵୋଲି 
ଯାହାକୁ ଭାବେ ସେ ମଧ୍ୟ ନିଃସହାୟ । ଯଦି ପାଟି ଖୋଲି କଥା କୁହେ ତେବେ 
ଘରେ ଝଗଡ଼ା ସୃଷ୍ଟିହୁଏ, ଘରଭାଙ୍ଗି ଯାଏ ବୋଲି ଦୁର୍ନାମ ରଟି ଆସେ, ଆଉ ସେ 
ହୋଇପଡ଼େ ସବୁରି ଚକ୍ଷୁଶୂଳ | 


ସୁରେଶ ନିଜେ ଦେଖିଛି । କଲେଜ ଜୀବନରେ ତା'ର ସହପାଠୀ ବନ୍ଧୁ 
ନୀଳାଦ୍ରି ଏଇ ଦୁର୍ଘଟଣାରୁ ବଞ୍ଚି ନଥଲା ! ଅଳ୍ପ ବୟସରେ ବିବାହ କରିଥୁଲା ! ସ୍ତ୍ର 
ତା'ର ଘରେ ଥାଏ ଘରେ ବାପା, ମାଆ ଓ ଦୁଇଭଉଣୀ । ସେ ଭାବି ନଥୁଲା ଅବସ୍ଥା 
ଏପରି ହେବ । ଚିଠି ପାଏ ଘରୁ । ଚିଠିଟା ଲୁହରେ ଭିଜି ଯାଏ । ଅକ୍ଷରସବୁ ଅସ୍ପଷ୍ଟ 
ହୋଇଯାଇଥାଏ ଲୁହର ଟୋପାସବୁ ପଡ଼ି । ସେ ପଢ଼ି ପାରେନି ଏକା ଏକା - 
ଲୁହଭରା ଆଖିରେ ସୁରେଶ ପାଖରେ ବସେ । ସୁରେଶ ଚିଠି ପଡ଼େ - ଉମା 
ଲେଖିଛି ଘରେ ଚାକରାଣୀକୁ ମଧ୍ୟ ଏପରି ଦୁବ୍ୟବହାର କେହି କରୁ ନ ଥ୍‌ବେ । 
ଯିଏ ଯାହା କରୁଛି ସେଥୁପାଇଁ ତାକୁ ଗାଳି ଶୁଣିବାକୁ ପଡ଼ୁଛି । ସବୁଦିନ ଖାଇ 
ବସିଲା ବେଳକୁ ବେଶୀ ଗାଳି ଶୁଣୁଛି, ଖାଇ ପାରୁନାହିଁ । ଆଜିକାଲି ସକାଳୁ ଉଠିଲା 
ବେଳକୁ ମୁଣ୍ଡ ବୁଲାଉଛି- ସେ କ'ଣ ଆଉ ବଂଚିବ ? 


ଭିନ୍ନ ଏକ ସୂର୍ଯ୍ୟୋଦୟ ଠ ୨୮ 

ସୁରେଶର ମନ ବିଦ୍ରୋହ କରି ଉଠିଲା । ନୀଳାଦ୍ରିକୁ କହିଥିଲା ଗୋଟିଏ 
ନିରୀହା ବାଳିକାର ଜୀବନ ଛିନ୍ନଭିନ୍ନ ହୋଇଯାଉଛି, ଆଉ ନୀଳାଦ୍ରି ଏଠାରେ ବସି 
ଚୁପ୍ଚାପ୍‌ ଲୁହ ଗଡ଼ାଉଛି ? ନୀଳାଦ୍ରି ନିରବ । ସେ ଜାଣେ ବାପା ମାଆ ଘରେ ଥାଉ 
ଥାଉ କିଛି କରିପାରିବ ନାହିଁ । କାରଣ ସେ ସ୍ଵାଧୀନ ହୋଇପାରିନାହିଁ ଏ ଯାଏଁ 
ବିବାହ କରି ସେ ମସ୍ତବଡ଼ ଭୁଲ କରିଛି । ଆଖିରେ ତାର ସବୁବେଳେ ଲୁହ !| 
କିଛିଦିନ ପରେ ଖବର ଆସିଲା ଉମା ଆମବହତ୍ଯା କରିଛି । ସୁରେଶ ଭାବିଲା 
ତା'ର ଯେପରି ଏଥୁରେ କିଛି ଭୁଲ ରହିଗଲା ବୋଲି । ଜାଣି ଜାଣି ଗୋଟିଏ ଜୀବନ 
ଚାଲିଗଲା । ଆଉ ଏଣେ ନୀଳାଦ୍ରି ପାଗଳ ହୋଇଗଲା । ତା'ର ପାଠପଢ଼ା, ଇତି 
ହୋଇଗଲା |! କ”ଣ କରିପାରିଲା ଏ ସମାଜ, ଏ ସଂସ୍କୃତି, ଏ ଜାତକ ଏଇ ଦୁଇଟି 
ଜୀବନ ପ୍ରତି ? ତା' ଆଖି ଆଗରେ ଗୋଟିଏ ଘଟଣା ଘଟି ଯାଇଛି ମାତ୍ର ଗୀ 
ଗଞ୍ଡାରେ ପ୍ରତିଦିନ କେତେ କେତେ ଏଭଳି ଘଟଣା ଘଟି ଯାଉଛି ତା'ର ହିସାବ କିଏ 
ରଖୁଛି ? ଗୀର ଝିଅ, ବିବାହର ଅର୍ଥ ବୁଝିବା ଆଗରୁ ବିଧବା ହୋଇଯାଉଛି । 
ତା” ପାଇଁ ସାହା ଭରସା କେହି ନାହିଁ । ତା'ଆଖି ଆଗରେ ଦୁନିଆଟା ଖାଲି ଅନ୍ଧାର । 
ଏଇ ତ ସମାଜ, ଏଇ ତ ତା'ର ଦେଶ, ଆଉ ଏଇଥୂରେ ସେ କ'ଣ ଜୀବନ ସାରା 
ପଡ଼ି ପଡ଼ି ସଢ଼ିଯିବ ? 


ଅସମ୍ଭବ, ସୁରେଶ ଲଢ଼ିବ । ସମାଜର ବୁଦ୍ଧିହୀନ ଅତ୍ୟାଚାର ଆଖିବୁଜି 
ସହି ଯିବ ନାହିଁ। କଲେଜ ଜୀବନରେ ସେମାନେ ଗୋଟିଏ ଦଳ ଗଢ଼ିଥଲେ । 
Unruly Group- ଅନୁରୁଲି ଗୁପ୍‌ । ସେମାନେ ଯେ ବିଶ୍ୃଙ୍ଖଳ ଥୁଲେ ତା” ନୁହେଁ, 
ଛାତ୍ରାବାସର ସବୁଠାରୁ ବେଶୀ ଶୃଙ୍ଖଳିତ ଛାତ୍ର ସେମାନେ । ତେବେ ସେମାନେ 
ସମାଜର ଶୃଙ୍ଖଳାକୁ ମାନିବେ ନାହିଁ ବୋଲି ଠିକ୍‌ କରି ଦେଇଥୂଲେ । ନରୋତ୍ତମ 
ଏମାନଙ୍କୁ ଥଟ୍ଟା କରି କହୁଥିଲା ଏଇଟା ଅନ୍‌ ରୁଲି ଗ୍ରୁପ୍‌ ନୁହେଁ ଯେ ଶ୍ଵାନ ନଗ୍ନାବସ୍ଥା 
ଦୂରୀକରଣ ସମିତି । କାହିଁକି ନା ସମାଜର କୁକୁରମାନଙ୍କୁ ଏମାନେ ସୁଧାରିବାକୁ 
ଯାଉଛନ୍ତି । ନିଜେ ସବୁ ବ୍ରତ କରିଥୁଲେ ଯେ ଅଜଣା ଅଶୁଣା ଝିଅକୁ ବାହା 
ହେବେନାହିଁ, ଜାତକ ସବୁ ପୋଡ଼ିଦେବେ, ବିବାହରେ ଯୌତୁକ ନେବେ ନାହିଁ, 
ସ୍ତ୍ରୀକୁ ନିଜ ସହିତ ସମାନ ସ୍ଥାନ ଦେବେ, ଶାଶୁ ନଣନ୍ଦଙ୍କ ଦୟାରେ ଛାଡ଼ି ଦେବେ 
ନାହିଁ । ଆଉ ପ୍ରଚାର କଲେ ଝିଅମାନେ ପାଠ ପଢ଼ନ୍ତୁ, ଚାକିରି କରନ୍ତୁ, ସ୍ଵାଧୀନ 
ହୁଅନ୍ତୁ । ବିବାହଟା କାହାର ବନ୍ଧନ ନ ହେଉ | ହୋଇପଡ଼ୁ ପ୍ରେମର ପରିଣତି, 
ଜୀବନର ଏକ ସୁନ୍ଦର ଓ ଅନାବିଳ ସଂବନ୍ଧ ¦ 


କଲେଜ ପଢ଼ିବା ସମୟଟା ସବୁଠାରୁ ଖୁସିର ଦିନ । ସେସମୟରେ ବନ୍ଧୁ 
ସବୁ- ନିରଞ୍ଜନ, ପାର୍ଥସାରଥୀ, ମନୋହର, ପତିତ ଓ ରଣଜିତ । ସମସ୍ତଙ୍କ ମନୋବୃର୍ି 


ଭିନ୍ନ ଏକ ସୂର୍ଯ୍ୟୋଦୟ ୦ ୨୯ 

ଏକା ଭଳି- ରଣଜିତ ଟିକିଏ ବେଶୀ ଭାବପ୍ରବଣ । ତାକୁ ସମସ୍ତେ କବି ବୋଲି 
ଡ଼ାକନ୍ତିଂ ସେ କିନ୍ତୁ କେବେ କବିତା ଲେଖିବାର ଦୁଃସାହସ କରିନାହିଁ । ବିଚରାଟା 
ବଡ଼ ନିରୀହ । 


ରଣଜିତ୍ବର ବାପା ବଡ଼ ଧନୀ କଣ୍ଟାକ୍ୃଟର । ପ୍ରଚୁର ପଇସା ପତ୍ର । ବଡ଼ 
ଭାଇ ବିଶ୍ଵଜିତ ଦୁଇଥର ମାଟ୍ରିକ ଫେଲ ହୋଇ ବାପାଙ୍କ ସାଙ୍ଗରେ ମିଶି କାମ 
କରନ୍ତି । ଭାରି ସ୍ମାର୍ଟ, ବୁଦି ପ୍ରଖର ! କିଭଳି କାମ ଉଠେଇବାକୁ ହେବ ସେଥରେ 
କେହି ବଳି ଯିବେ ନାହିଁ। ବାପାଙ୍କର ସେ ଅତି ନିଜର । କିନ୍ତୁ ରଣଜିତ ବିଚରା 
ବଡ଼ ସାଦାସିଧା । ଅପବ୍ୟୟ କରେନା, ତା” ଭଳି ପିଲାଙ୍କ ହାତରେ କଣ୍ଟାକୃରୀ 
ହେବନାହିଁ । ସେ ଠିକ୍‌ କରିଛି ଗବେଷଣା କରିବ ଓ ପାଠ ପଢ଼ାଇବ ! ମାଆଙ୍କର 
ଅତି ଗେହ୍ଲା । କଲେଜକୁ ଆସିବା ଆଗରୁ ମାଆ ତାଙ୍କୁ ହାତରେ ଖୁଆଇ ଦେଉଥୁଲେ । 
କଲେଜରେ ଆସି ସେ ହୋଇପଡ଼ଲ। ଏକବାର ନିଃସହାୟ । ଏକ ବିଚିତ୍ର 
ବାଡାବରଣ । କ୍ଲାସରେ ପାଠପଢ଼ା ଅନେକଟା ବୁଝି ହେଉନାହିଁ । ଛାତ୍ରମାନେ ବଡ଼ 
ଭାଇ ବିଶ୍ବଜିତ୍ଵ ଭଳି ବଡ଼ ବଡ଼ କଥା କହିବାରେ ଧୂରନ୍ଧର । ଆଉ ବିଚରା ନିରୀହ 
ରଣଜିତ ଭଳି ପିଲାଙ୍କ ସାଙ୍ଗରେ ପ୍ରାକ୍ତିକାଲ୍‌ ଜୋକ୍‌ କରିବା ଯେପରି ଧର୍ମ ହୋଇ 
ପଡ଼ିଛି ଏମାନଙ୍କର |! ଛାତ୍ରବାସରେ ଖାଇବା ଭଲ ଲାଗେନାହିଁ । ଅଧାପେଟରେ 
ଅଧୁକାଂଶ ଦିନ ଯାଏ । ମାଆ କଥା ମନେପଡ଼େ । ଚୁପ୍ଚାପ୍‌ ବସି କାନ୍ଦେ ! 


ପତିତ ବଡ଼ ଧୂର୍ଭ । ନିରୀହ ରଣଜିତଵଠାରୁ ଚାନ୍ଦା ଉଠାଇ ହୋଟେଲରେ 
ଖାଇହେବ ବୋଲି ସେ ଠଉରାଇଥୁଲା ! ସେଥୁପାଇଁ ତା” ସାଙ୍ଗେ ବନ୍ଧୁତା କରିଥଲା | 
ପତିତର ଘର ବଡ଼ ଲୋକର ଘର ନୁହେଁ । ବାପା ସ୍ୁଲ ଶିକ୍ଷକ । ଜମିବାଡ଼ି ଅଳ୍ପ 
କିଛି ଅଛି । ଏକମାତ୍ର ସନ୍ତାନ ପତିତ । ବାପା ମାଆଙ୍କର ନୟନ ପିତୃଳା । ବାପା 
ଖୁବ୍‌ ଧର୍ମପ୍ରାଣ, ଅନେକ ପୂଜାପାଠ କରନ୍ତି । ପତିତକୁ ଧର୍ମ ଶିକ୍ଷା ଦିଅନ୍ତି । ଏ ସବୁ 
ତା'ର ଗୋଟିଏ କାନରେ ପଶି ଆର କାନରେ ଚାଲିଯାଏ | ମନ ତା'ର ସବୁବେଳେ 
ନୂଆ ନୂଆ ଦ୍ରଷ୍ଟାମୀରେ, କିଭଳି ସାଙ୍ଗମାନଙ୍କ ସାଥ୍‌ରେ ନୂଆ ନୂଆ ପ୍ରାକ୍ତିକାଲ୍‌ 
ଜୋକ୍୍‌ସବୁ ଖେଳା ହେବ । ବାପାଙ୍କ ପାଖକୁ ସ୍ତୁଲର ଅନ୍ୟ ପିଲାମାନେ ଆପତି 


ଅଭିଯୋଗ ଆଣନ୍ତି । ବାପା ତାକୁ ଗାଳି ଦିଅନ୍ତି । ମାଆଙ୍କ ଆଖିରେ କିନ୍ତୁ ସେ ପୂରା 
ନିର୍ଦ୍ଦୋଷ । 


ପାର୍ଥଟା ମଧ୍ୟ ଚଗଲା । ସବୁ କଥାକୁ ପଦାର୍ଥ ବିଜ୍ଞାନର କୌଣସି 

ଫର୍‌ମୁଲାରେ ପକାଇ ଦେବ । ଯଦି କିଏ କହୁଛି ମୁଣ୍ଡ ବଥାଇଲା, ସାଙ୍ଗେ ସାଙ୍ଗେ 

କହି ପକାଇବ “ଦି ଇଣ୍ଢେନ୍‌ସିଟି ଅଫ୍ବ ହେଡ଼ଏକ୍‌ ଇଜ୍‌ତ ଇନ୍‌ ଭର୍‌ଲି ପ୍ରୋପରସନାଲ୍‌ 

ଟୁ ମନି ଇନ୍ନ ଦି ପକେଟ୍‌ ।” (ପକେଟରୁ ଯେତେବେଳେ ପଇସା ସରି ଆସିବ 
ମୁଶ୍ଡବଥାଟା ବଢ଼ି ଚାଲିବ ) ! ତା ଜୀବନଟା କିନ୍ତୁ ବଡ଼ ଦୁଃଖକଷ୍ଟରେ ଗତି କରିଛି । 
ବାଳକ ଅବସ୍ଥାରେ ବାପାଙ୍କୁ ହରାଇ ଥୁଲା | ଭାଇଭଗାରୀ ଘରେ ମାଆଙ୍କ ଚଳିବାକୁ 
ପଡ଼ିଥୂଲା । ପ୍ରତ୍ୟେକ ଦିନ ନୂଆ ନୂଆ କୌଶଳ କକେଇଙ୍କର, କିପରି ଜମିବାଡ଼ି 
ସବୁ ମାରି ନେବେ । କିନ୍ତୁ ମାଆଙ୍କର ବିଚକ୍ଷଣତା ଯୋଗୁଁ ସେ ପାରିଲେ ନାହିଁ । 
ନିଜ ହାତରେ ପାର୍ଥକୁ ବଢ଼ାଇଲେ । ଗୋଟିଏ ବୋଲି ପୁଅ । ମାଆଙ୍କର ସବୁ ଆଶା 
ଭରସା । ପାର୍ଥ ସବୁ କଥାକୁ ହସି ଉଡ଼ାଇ ଦିଏ, କିନୁ ମାଆ କଥା ପଡ଼ିଲେ ଗନ୍ଭୀର 
ହୋଇଯାଏ । 


ନିରଞ୍ଜନ ଜୀବନ ସେଇଭଳି ଲୁହଭରା । ଯେଉଁଦିନ ସେ ବିଶ୍ଵକୁ ଆସିଲା 
ସେଇଦିନ ହିଁ ତା'ର ମାଆ ଚାଲିଗଲେ ଆରପୁରକୁ । ଡେପୁଟି କଲେକ୍ଟର ମହେନ୍ଦ୍ର 
ରଥଙ୍କର ପ୍ରାଣପ୍ରିୟା ପନ଼୍ୀ ଚାଲିଗଲେ । ସେ ଖୁବ ଭଲପାଉଥୁଲେ ତିଳୋରମାଙ୍କୁ 
ତାଙ୍କର ବିୟୋଗ ଏହାଙ୍କୁ କିମ୍ଭୂୃତ କିମାକାର କରିଦେଲା ! ସକାଳୁ ଉଠି ଆଉ 
ବେଡ଼୍‌ଟି ଦରକାର ପଡ଼େ ନାହିଁ । ଗାଧୋଇ ସାରି ଧ୍ୟାନରେ ବସନ୍ତି ଦଶଟା ପର୍ଯ୍ୟନ୍ତ । 
ସେଠାରୁ ଉଠି ଚାଲିଯାଆନ୍ତି ଅଫିସ୍‌ । ଦିନରେ ଥରେ ମାତ୍ର ଖାଆନ୍ତି । ମାଛ, ମାଂସ 
ଛୁଅନ୍ତି ନାହିଁ । ଏ ସବୁ ବାତାବରଣରେ ମହେନ୍ଦ୍ରଙ୍କର ବିଧବା ଭଉଣୀ ସୁଲୋଚନା 
ପାଳିଥୂଲେ ନିରଞ୍ଜନଙ୍କୁ । ପ୍ରକାଶ୍ୟରେ ଦିନେ ହେଲେ ବାପାଙ୍କର ସ୍ନେହ ପାଇନାହିଁ । 
ସୁଲୋଚନାଙ୍କୁ ମାଆ ବୋଲି ଡାକେ, ବାପାଙ୍କୁ ମାମୁଁ ବୋଲି ଡାକେ । ସୁଲୋଚନାଙ୍କର 
ଖାଲି ସଂସାରରେ ନିରଞ୍ଜନ ହିଁ ଏକମାତ୍ର ଆଲୋକ ଗୋଟିଏ ମିନିଟ୍‌ ନ ଦେଖିଲେ 
ପାଗଳ ଭଳି ହୋଇଯାଆନ୍ତି । ଯେତେ ଦୁଷ୍ଟାମୀ କଲେ କିଛି କହନ୍ତି ନାହିଁ । ବେଶୀ 
ହେଲେ ନିଜେ କାନ୍ଦି ବସନ୍ତି । ନିରଞ୍ଜନ ସବୁ ସହିପାରେ କିନ୍ତୁ ସୁଲୋଚନାଙ୍କର 
ଆଖିରେ ଲୁହ ସହିପାରେ ନାହିଁ । ଦୁଷ୍ଟାମି କରିବ ନାହିଁ ବୋଲି କହେ । ତା' ଆରଦିନକୁ 
ସବୁ ଭୁଲିଯାଏ । ପୁଣି ଚଗଲାମି କରେ ¦ ବାପା କେବେ ପଦେ କିଛି କହନ୍ତି ନାହିଁ । 
ଏବେ କଲେଜକୁ ମଧ୍ୟ ସୁଲୋଚନା ଚିଠି ଲେଖନ୍ତି, ଭଲମନ୍ଦ ବୁଝନ୍ତି, ମାସକୁ ମାସ 
ବାପାଙ୍କଠାରୁ ଟଙ୍କା ଆଣି ପଠାନ୍ତି । ବାପା ନିର୍ବିକାର ! ତାଙ୍କ ପାଇଁ ଦୁନିଆରେ କିଛି 
ନାହି । 


ଆଉ ମନୋହର ! ବିରାଟ ପରିବାର । ଚାରି ଭାଇ, ତିନି ଭଉଣୀ ! 
ଦୃୁଇଭଉଣୀ ବିବାହିତା । ବଡ଼ଭାଇ ଡାକ୍ତର | ତାଙ୍କର ପ୍ରଚୁର ରୋଜଗାର । ଭାଉଜ 
କଲେଜରେ ପଢ଼ୁଥ୍‌ବା ବେଳେ ଭାଇ ତାଙ୍କୁ ପ୍ରେମ ବିବାହ କରିଛନ୍ତି । ତାଙ୍କର 

ଜାଆଁଳା ଛୁଆ ! ରବି ଆଉ ନରୁ । ତାଙ୍କ ତଳ ଭାଇ ଡେପୁଟୀ କଲେକ୍ଟର୍‌ । ବିବାହ 
କରିଛନ୍ତି ନୂଆ କରି । ଭାଉଜଙ୍କ ବାପା ଜିଲ୍ଲା କଲେକ୍ଟର୍‌ । ସାନ ଭାଉଜ ଘରକୁ 
ସାହେବି ଢଙ୍ଗରେ ଚଳାନ୍ତି । ଭାଇଙ୍କର ଢଙ୍ଗ ଢାଙ୍ଗ ପୂରୀ ସାହେବୀ । ଭଲ ଖେଳ୍‌ୱାଡବ 
ଥଲେ । ବିଶୁବିଦ୍ୟାଳୟ ଫୁଟବଲ ଓ ହକି ଟିମ୍‌ରେ ତାଙ୍କ ନା' ସବୁବେଳେ ଥୁଲା | 
ସମସ୍ତେ କହୁଥିଲେ ଆଇ.ଏ.ଏସ୍‌. ପାଇଯିବେ । ପ୍ରଥମ ଥରରେ ପାଇଲେ ନାହିଁ । 
ପୁଣି ଏ ବର୍ଷ ପରୀକ୍ଷା ଦେବେ | ସାନ ଭାଇ ଓ ଭଉଣୀ ସ୍କୁଲରେ ପଢୁଛନ୍ତି । ବଡ଼ 
ନାନୀଙ୍କର ସ୍ଵାମୀ ଏକ୍‌ଜିକ୍ୟୁଟିଭ୍‌ ଇଞ୍ଜିନିୟର । ସାନନାନୀର ସ୍ଵାମୀ ଜଣେ ଅଧ୍ୟାପକ ! 
ବାପା ମଆ ବ୍ରହ୍ମପୁରରେ ରହନ୍ତି । ଗାଆଁରେ ବହୁତ ଜମିବାଡ଼ିଖ ସେ ଅଞ୍ଚଳରେ 
ଜଣେ ମୁଖିଆ ଲୋକ । ସ୍ଵାଧୀନତା ସଂଗ୍ରାମୀ ଥୁଲେ । ଏବେ ମଧ୍ୟ ନେତାମାନେ 
ତାଙ୍କ ପାଖକୁ ଆସନ୍ତି, ଉପଦେଶ ନିଅନ୍ତି । ଅନେକ ସମୟରେ ଅନୁରୋଧ କରନ୍ତି 
ବିଧାନସଭା ପାଇଁ ପ୍ରାର୍ଥୀ ହେବାପାଇଁ | ତାଙ୍କ କଥା ହେଲା ମନୋହର, ସୁଧାଂଶୁ ଓ 
ଧାରାକୁ ଜୀବନରେ ଠାବ କରାଇବା ହେଲା ତାଙ୍କର କାମ । ଏ ସବୁ ସରିଲେ 
ବାକି ସମୟ ଧର୍ମଚର୍୍ଚାରେ କଟାଇ ଦେବେ । 


ଏମାନଙ୍କର ସବୁ ଦୁଷ୍ଟାମି ଓ ଚଗଲାମି ସନ୍ତ୍ମେ ଏମାନେ ଭଲ ପାଠ ପଢ଼ନ୍ତି 
କଲେଜରେ ସବୁଠାରୁ ଭଲ ବ୍ୟବହାର କରୁଥବା ଛାତ୍ରମାନେ ହେଲେ ଏମାନେ । 
ତା'ର କାରଣ ତାଙ୍କର ଦୁଷ୍ଟାମି ଓ ଚଗଲାମି ଏଇ ଛଅଜଣଙ୍କ ମଧ୍ୟରେ ସୀମିତ । 
ଅନ୍ୟମାନଙ୍କ ସାଥ୍‌ରେ ଏମାନେ ଅତି ଭଦ୍ର ଓ ସଂଯତ । 


ହଷ୍ଟେଲ୍‌ ସୁପରିଟେଣ୍ଡେଣ୍ଟ୍‌ ଯେତେବେଳେ ଅନୁରୁଲି ଗ୍ରୁପ୍‌ କଥା ଶୁଣିଲେ 
ଏମାନଙ୍କୁ ଡକାଗଲା । ପଚରା ଗଲା କଥା କଂ ଣ ? ସୁରେଶ କହିଲା ଯେ ଏ ଦଳ 
ସଂକଳ୍ପ କରଛନ୍ତି ଯେ ସମାଜରେ ଚିରାଚରିତ ପନ୍ଧଧାକୁ ମାନିବେ ନାହିଁ । ଦଳର ସବୁ 
ନୀତି ଗୋଟି ଗୋଟି କରି କହି ସାରିଲା ପରେ ପ୍ରେମ ବିବାହ କଥା କହିଲା । 
ଅଧ୍ୟାପକ ଦାସ ମୁରୁକି ମୁରୁକି ହସୁ ଥାଆନ୍ତି । ପଚାରିଲେ ପ୍ରେମ ବିବାହ ପାଇଁ 
ଆଜିଠାରୁ ହଠାତଵ କାହିଁକି ମନ ହେଲା ? ପତିତ ତତୃକ୍ଷଣାତ୍ଵ ଉତ୍ତର ଦେଲା “ଆଜ୍ଞା 
ଆମେରିକାରେ ସମସ୍ତେ ପ୍ରେମ ବିବାହ କରନ୍ତି । ଆପଣ ସେଠାରେ ଏକଥା 
ଦେଖିଥିବେ । ଆମେ କାହିଁକି କରିବୁ ନାହିଁ ।" ଅଧ୍ୟାପକ ଧୀର ଚିଭ୍ରେ କହିଲେ 
"ସେ ଦେଶର ଚାଲିଚଳଣ ପ୍ରେମ ବିବାହ ପାଇଁ ପ୍ରଯୁଜ୍ୟ । ସେ ଦେଶରେ ପୁଅ 
ଝିଅମାନେ ଖୁବ୍‌ ମିଶନ୍ତି ଓ ନିଜ ନିଜ ଭିତରେ ଭଲ ଖରାପ ସବୁ ତଉଲି ବିବାହ 
କରିବାକୁ ଯାଆନ୍ତି । ଏ ଦେଶରେ ଝିଅମାନେ ତୁମ ସାଙ୍ଗରେ ମିଶିବେ ନାହିଁ । 

ତେଣୁ ତୁମେ କାହାକୁ ବିବାହ କରିବ ?” 
“ସେଥୂପାଇଁ ତ ଆମେ ଚାହୁଁ ସମାଜରେ ନୀତି ବଦଳି ଯାଉ ।” 


“ଯେତେ ଦିନ ଯାଏ ବଦଳି ନ ଥିବ ସେତେଦିନ ଯାଏଁ ଅବିବାହିତ 
ରହିବ ୨?” 


ପିଲାମାନେ ଚୁପ୍‌ ରହିଲେ । 


ପାର୍ଥ କହିଲା “ସାର୍‌, ଆନ୍ଦୋଳନଟା ତ କିଛି ଖରାପ ନୁହେଁ । ଆପଣ 
ତା'ର ଲିଡ଼୍‌ ନିଅନ୍ତୁ, ତାପରେ ଅନ୍ୟମାନେ ମିଶିବେ ! ସମାଜରେ ନୂତନ ଢାଗରଣ 
ଆସିବ ।” 


“ହଉ, ଏସବୁ କିଛି ଖରାପ କଥା ନୁହେଁ । କିନ୍ତୁ ଏସବୁ ପାଇଁ ସମୟ 
ଅଛି । ଯାଅ, ମନ ଦେଇ ପାଠ ପଢ଼, ପ୍ରଥମ ଶ୍ରେଣୀ ପାଅ, ପାଗଳଙ୍କ ପରି 
ଏସବୁରେ ମୁଣ୍ଡ ପୂରାଇ ସମୟ ନଷ୍ଟ କରନାହିଁ । ତୁମେ ସବୁ ମୋର ପ୍ରିୟ ଛାତ୍ର 
ପ୍ରଥମଶ୍ରେଣୀ ପାଇଲେ ମୁଁ ଗର୍ବିତ ହେବି । ତା ନକରି ଏମାନେ ନାରୀ ଜାତିକୁ 
ଉଦ୍ଧାର କରିବାକୁ ବସିଛନ୍ତି । ଯୁଗର ପରିବର୍ଭନ ହେଉଛି । କାଲିର ପରଦାପ୍ରଥା 
ଆଜି କୋହଳ ହେଲାଣି ! ହୁଏତ ଆଉ ଦଶବର୍ଷ ପରେ ନ ଥୁବ | ଆମର ପିଲାଏ 
ପରଦା କଣ ଭୁଲିଯାଇଥୂବେ । ଆଉ ତାଙ୍କ ପିଲାଏ ପୁଅ ଝିଅ ହାତ ଧରାଧରି 
ହୋଇ ବୁଲିବେ, ଅଫିସ୍‌ ଯିବେ | ଯୁଗ ସହିତ ପରମ୍ପରା ବଦଳି ଯିବ ! ୟୁରୋପରେ 
ଆଗରୁ ଏ ସବୁ ହୋଇ ଯାଇଛି, କାହିଁକି ନା ସେ ସବୁ ଦେଶ ପରାଧୀନ ନ ଥୁଲା । 
ଅନେକ ଦିନରୁ ପରାଧୀନତା, ମୂର୍ଖତା ଇତ୍ୟାଦିର ଅନ୍ଧକାରରେ ରହି ଆମ ସମାଜଟା 
ପଙ୍ୁ ହୋଇ ପଡ଼ିଛି, ହୋଇ ପଡ଼ିଛି ଦୂଷିତ, କଳୁଷିତ । ତାକୁ ଉନ୍ନତ କରିବାକୁ 
ହେଲେ ତୁମରି ଭଳି କୃତୀ ଛାତ୍ର ଦେଶସେବାକୁ ନିଜର ଧର୍ମ ବୋଲି ଭାବିବା 
କଥାୀ 1 ତୁମ ଭିତରୁ କିଏ ହୁଏତ ଇଞ୍ଜିନିୟର ହେବ । ସେ ଯଦି ଲାଞ୍ଚ ଖାଏ ତେବେ 
କାମରେ ଖଇଚାହେବ ! ଅର୍ଥରୁ ଅନର୍ଥ, ଦୁର୍ନୀତି ସବୁ ଆସେ । ତୁମେମାନେ ହିଁ 
ଦେଖିବ ଯେପରି ଏ ସବୁ ନ ରହେ ନିଜ ନିଜ କ୍ଷେତ୍ରରେ । ଆଜିର ଛାତ୍ର ଶୃଙ୍ଖଳିତ 
ଭାବରେ ଜୀବନକୁ ଗଢ଼ିନେଲେ, ଭଲ ମନ୍ଦ ବିଚାର କରି ଖାଲି ଭଲ କାମ ସବୁ 
କରିଲେ ସେମାନଙ୍କୁ ଦେଖି ଅନ୍ୟମାନେ ଗଢ଼ିହେବେ । ଆଦର୍ଶ କଥା କହି ବୁଲିଲେ 
କେହି ଶୁଣିବେ ନାହିଁ । ନିଜକୁ ଆଦର୍ଶ କରି ଗଢ଼ିବାକୁ ହେବ ! ନିଜର ଉଦାହରଣ 
ଦେବାକୁ ପଡ଼ିବ ଦୁନିଆକୁ । ଆଜି ଯଦି ଦଶହଜାର ଯୁବକ ସେଭଳି ବାହାରିବେ, 
ବର୍ଷ କେଇଟାରେ ଦେଶ ବଦଳିଯିବ । 

ସେ ଦିନ ବହି ପଢ଼ୁଥିଲି । ଲେଖାଥୁଲା ଦେଶରେ Angry youth ବା 
କ୍କଦ୍ଧ ଯୁବକମାନଙ୍କର ଆବଶ୍ୟକତା । ସେମାନେ ଦେଶରେ ଆଚାର ଅନାଚାର 
ବିରୁଦ୍ଧରେ ଲଢ଼ିବେ । ସେହିମାନେ ହିଁ ଆଣିଦେବେ ରାମରାଜ୍ୟ । 


ତୁମେମାନେ ମୋର ପ୍ରିୟ ଛାତ୍ର । ପାଠ ପଢ଼ । ନିଜ ନିଜ ପଥରେ ବହୁତ 
ଉପରକୁ ଯାଅ । ପୃଥୁ୍‌ବୀକୁ ଦେଖାଇଦିଅ ନିଜକୁ- ତୁମେସବୁ ହେବ ସମସ୍ତଙ୍କର 
ଆଦର୍ଶ । ଆମମାନଙ୍କର ଜୀବନରୁ ଅଧା ଚାଲିଗଲାଣି ! ପରିବାରର ସବୁଦିନିଆ 
ବ୍ୟାପାରରେ ଆମେ ପେଶି ହୋଇ ଯାଉଛୁ । ଆମଠାରୁ ତୁମେମାନେ ବେଶୀ କିଛି 
ଆଶା କରିପାରିବ ନାହିଁ । ତୁମେ ହିଁ ଆମକୁ ପଛ୍ଷା ଦେଖାଇବ ।” 

ଅଧ୍ୟାପକ ଦାସ୍‌ଙ୍କ ମୁହଁରୁ ଏସବୁ ଶୁଣି କିଛି ସମୟ ଚୁପ୍ଚାପ୍‌ ଠିଆ 
ହୋଇ ରହିଲେ । ଅଛ ସମୟ ପରେ ହଷ୍ଟେଲକୁ ଫେରିଆସିଲେ | ମନୋହର କହିଲା 
“ଅଧ୍ୟାପକ ବିଲକୁଲ୍‌ ସତ କଥା କହିଛନ୍ତି । ମୁଁ ଭାବୁଛି ଆମେମାନେ ବାସ୍ତବ ପନ୍ଚା 
ଖୋଜି ପାଉନଥୁଲୁ । ନୀଳାଦ୍ରିର ଘଟଣା ପରେ ଆମେମାନେ ଭାବିବାକୁ ଲାଗିଲୁ 
ଯେ ସମାଜର ସବୁ ଦୋଷ ସେଇଠାରେ । କିନ୍ତୁ କେବେ ଚିନ୍ତା କରାଯାଇ ନାହିଁ ଭୁଲ 
ପ୍ରକୃତରେ ରହିଛି କେଉଁଠାରେ । ଆମମାନଙ୍କର ଆଦର୍ଶ ଦରକାର ନାହିଁ । ଖାଲି 
ଦରକାର କାମ କରିଯିବା “କର୍ମନେ ବାଧ୍ବକାରସ୍ତେ ମା ଫଳେଷୁ କଦାଚନ ।” “Lives 
of greatmen all remind us, we can make our lives sublime, 
and departing leave behind us, foot prints on the sands of 
time.” 

“ବଡ଼ ଆଦର୍ଶ ହୋଇ ପଡ଼ିଲୁରେ ପୁଅ, ବଡ଼ ବଡ଼ କଥା କହୁଛୁ" ପତିତ 
ଥଟ୍ଟା କଲାଭଳି କହିବାକୁ ଆରମ୍ଭ କଲା । “ତୋ” ନିଜ ଜୀବନଟାକୁ ସବୁଲାଇମ୍‌ 
କରି ପକେଇ ସମୟର ବାଲୁକା ପ୍ରାନ୍ତରରେ ପଦ ଚିହ୍ନ ଛାଡ଼ି ଦେଲେ ଦୁନିଆର 
ଲାଭ ହେବ କ'ଣ ? ଯେଉଁଠାରେ ଭାତ ଗଣ୍ଡେ, ରୁଟି ଖଣ୍ଡେ ପାଇଁ ଚିର ଲଢ଼ାଇ, 
ଯେଉଁଠାରେ ଲୋକଟଗୁଡ଼ାକ ହଇଜା ବସନ୍ତରେ ପୋକ ମାଛି ପରି ମରୁଛନ୍ତି ସେଠାରେ 
ଆଦର୍ଶର ଆବଶ୍ୟକତା ନଥାଏ । ମଣିଷର ନ୍ୟୁନତମ ଆବଶ୍ୟକତା ପୂର୍ଣ୍ଣ ନ କରି 
ପାରିଲେ କିଛି ହେବ ନାହିଁ । ଲୋକମାନଙ୍କ ପାଖରେ ଯଦି ପଇସା ନ ଥିବ ସରକାର 
କର ପାଇବେ କେଉଁଠାରୁ ? ସ୍ତୁଲ କଲେଜ ହେବ କିପରି ? ହେଲେ ବି ସେଠାରୁ 
ଯେ ଶହ ଶହ ଶିକ୍ଷିତ ଯୁବକ ବାହାରିବେ ସେମାନେ କରିବେ କ'ଣ ? ଏ ସବୁ 
ଚିନ୍ତା କର । ନିଜ ଜୀବନଟାକୁ ସାଧୁ କରି ପକାଇଲେ ଦେଶ ଉଦ୍ଧାର ହୋଇଯିବ 
ନାହିଁ ।” 

“ଏଇଟା କମ୍ୟୁନିଷ୍ଟ ହୋଇଗଲାରେ” ପାର୍ଥ କହିଲା । “କିରେ ପତିତ, 
ତୋର ପ୍ରେମରୁ କ'ଣ ରାଜନୀତି ବାହାରିଲାଣି ? ଆରେ ଅଧ୍ୟାପକ ଦାସ୍‌ ପରା 
କହୁଥ୍‌ଳେ ଆମେମାନେ ସମସ୍ତେ ଯଦି ନିଜ ନିଜ କାମ ସୁଚାରୁ ରୂପେ କରିପାରିବା 
ତେବେ ସବୁ ଠିକ୍୍‌ଠାକ୍‌ ହୋଇଯିବ । ଯୁଦ୍ଧପରେ ଜର୍ମାନୀ ଧ୍ଵଂସ ହୋଇଥଲା । ମାର୍ଶାଲ 
ପ୍ଲାନରେ ସେଠାରେ ମାତ୍ର ଶହେ ପଚାଶ କୋଟି ଡଲାର ଖଟା ଗଲା | ଆଜି ଜର୍ମାନୀ 
କ”ଣ ? ଆମଦେଶ ଭଳି ଦି'ଦିଟା ଦେଶକୁ କିଣି ନବ । କାହିଁକି ୨? ସମସ୍ତେ 
ହାଡ଼ଭଙ୍ଗା ପରିଶ୍ରମ କର । ଉତ୍ପାଦନ ବଢ଼ିବ, ଜାତୀୟ ସଂପଦ ବଢ଼ିବ, ସରକାରଙ୍କର 
କର ଆଦାୟ ବଢ଼ିବ, ସ୍ୁଲ କଲେଜ ହେବ, ସେଠାରୁ ପିଲାଏ ଯାଇ 
କାରଖାନାମାନଙ୍କରେ କାମ କରିବେ ! ଉତ୍ପାଦନ ଆଉରି ବଢ଼ିବ ¦ There will 
be growth spiral. ଆମ ଦେଶଟା କୃଷି ଉପରେ ଏତେ ନିର୍ଭର କରେ ଯେ 
କୌଣସି ବର୍ଷ ଫସଲ ନଷ୍ଟ ହେଲେ ଦେଶର ଅର୍ଥନୀତି ଭୁଷୁଡ଼ି ପଡ଼େ । ଆଉ କୃଷି 
ପାଇଁ ଆମର “ନିରାଶ୍ରୟୋ ମାଂ ଜଗଦୀଶ ରକ୍ଷ ।” ବଢ଼ି ମରୁଡ଼ି ପୋକ ଇତ୍ୟାଦିଙ୍କ 
ଦାଉରୁ ଯାହା କିଛି ବଞ୍ଚେ ତାକୁଇ ନେଇ ଆମର ଜାତୀୟ ଅର୍ଥନୀତି । ତେଣୁ 
ଆମର ଉନ୍ନତି ନାହିଁ । ବୁଦ୍ଧ ଅଶୋକଙ୍କ ଯୁଗରୁ ଚଳି ଆସୁଥ୍‌ବା କୃଷି ପଦ୍ଧତିରେ 
ପରିବର୍ଭନ ହୋଇନାହିଁ । କାଠ ଲଙ୍ଗଳ, ଅଧା ପେଟ ବଳଦ ଯୋଡ଼ିକ ଧରି ଚାଷୀ 
ଚାଷ କରେ । ଆଉ ତୃମେ ସବୁ ବସିଛ ଦେଶ ଉଦ୍ଧାର କରିବାକୁ ! ପ୍ରଥମେ ଦରକାର 
କୃଷିର ଉନ୍ନତି । ପୁରୁଣା ଚାଷ ପଦ୍ଧତିକୁ ବଦଳାଇ ଦିଅ, କ୍ଷକକୁ ଅତି କମ୍‌ରେ 
ଦୁଇଟି ଫସଲ ପାଇଁ ପାଣି ଯୋଗାଇ ଦିଅ, ରାସାୟନିକ ସାର ଯୋଗାଇଦିଅ । 
ପ୍ରଥମେ ବର୍ଷ ଦୁଇ ତିନିଟା କୃଷକମାନଙ୍କୁ ସାହାଯ୍ୟ କରିବାକୁ ପଡ଼ିବ ! ସେମାନଙ୍କୁ 
ପଛରୁ ପ୍ରାକ୍ତିକାଲି ଟେକି ଧରିବାକୁ ପଡ଼ିବ । ତାପରେ ଦେଖିବ ଦେଶର ସାଧାରଣ 
ମାନ ହଠାତ୍ଵ ଉପରକୁ ଉଠିଯିବ । ତା'ପରେ ଦେଖିବ ଶିଳ୍ପ ଅନୁଷ୍ଠାନ ଗଢ଼ିବା ପାଇଁ 
ପଇସାପତ୍ର ଆପେ ଆପେ ଆସିଯିବ । ଏ ସବୁ ପାଇଁ ବଡ଼ ବଡ଼ ଯୋଜନାର 
ଆବଶ୍ୟକତା ନାହିଁ । ସୁଦୀର୍ଘ ପଇଁତିରିଶ ବର୍ଷର ଯୋଜନାରେ ରଷିଆ ଅଧ୍କା 
କଂଣ କରିଛି ସାଧାରଣ ଲୋକଙ୍କ ପାଇଁ । ଆଉ ଛୋଟ ଜର୍ମାନୀ ଓ ଜାପାନ ବର୍ଷ 
ଛଅ ସୀତରେ କଂଣ କଲେଣି ? ଅଧ୍ୟାପକ ଦାସ କହୁଥ୍‌ଲେ ଏଥ୍‌ପାଇଁ ଦରକାର 
କର୍ମୀ । ବଡ଼ ବଡ଼ କଥା କହୁଥିବା ନେତା ଦରକାର ନାହିଁ । ଢୋଟା, ଲାଇସେନ୍ସ 
ଯେତେ ଦିନ ଥିବ, ସେତେଦିନ ଏଇ ନେତାମାନେ ତୁମ ଆମ ଆଖିରେ ଆଇୁଠି 


ଗେଞ୍ଜି ସବୁ ମାରିନେବେ ।” 


“ଦେଶ ସ୍ଵାଧୀନ ହେଲା ପରେ କଥାଗୁଡ଼ାକ ସବୁ ଓଲଟା ଲାଗୁଛି ।” 


ଭିନ୍ନ ଏକ ସୂର୍ଯ୍ୟୋଦୟ ଆ ୩୫ 

ନିରଞ୍ଜନ ଆରମ୍ଭ କଲା | “ଆମର ନେତାମାନେ ଅଧ୍କାଂଶ ସ୍ଵାଧୀନତା ପାଇଁ ଲଢ଼ିବା 
ଵାଣିଥୁଲେ । ସ୍ଵାଧୀନତା ପାଇଲାପରେ ପନ୍ଚା କ'ଣ ହୁଏତ ବେଶୀ କେହି ଚିନ୍ତା କରି 
ନ ଥୁଲେ । ଅନେକ ନେତା ଅନେକ ଦୁଃଖ କଷ୍ଟ ସହିଥୂୁଲେ ଏଇ ଅହିଂସା ଯୁଦ୍ଧରେ । 
ଭାବିଲେ ଏବେ ସୁବିଧା ମିଳିଗଲା, କିଛି ମାରି ନିଆ ଯାଉ, କିମ୍ବା ତାଙ୍କୁ ଆଗରେ 
ରଖି ଅନ୍ୟମାନେ ମଧ୍ୟ ମାରିବାକୁ ଆରମ୍ଭ କଲେ | ଆଉ ଆମର ନେହେରୁ ହେଉଛନ୍ତି 
ରଣଜିତ୍ଵ ଭଳି ଆଦର୍ଶବାଦୀ । ଭାବନ୍ତି ସମସ୍ତେ ତାଙ୍କଭଳି ସାଧୁ, ସଚ୍ଚୋଟ । 
ଯୋଜନାମୟ ଅର୍ଥନୀତିରେ ଦେଶର ଉନ୍ନତି ହେବ ଦୋଲି କନ୍ପନା କଲେ । କୋଟା 
ଓ ଲାଇସେନ୍ସ ଆରମ୍ଭ ହେଲା । ଆଉ ଏସବୁକୁ ଯେ ବାଣ୍ଟିଲେ ସେମାନଙ୍କ ମଧ୍ୟରୁ 
ଅନେକଙ୍କର ଆର୍ଥକ ଅବସ୍ଥା ସେତେ ଭଲ ନୁହେଁ । ଫଳରେ ହେଲା କ'ଣ ? 
କେତେଜଣ ବଡ଼ ବଡ଼ ଶିଳ୍ପପତି ଏକଚାଟିଆ ବ୍ୟବସାୟ ପାଇଲେ ଏବଂ ନିଜର 
ସମ୍ପଦ ବଢ଼ାଇବାରେ ଲାଗିଲେ । ଦେଶର ଅର୍ଥନୀତି ବାସ୍ତବତା ଉପରେ ନ ହୋଇ 
ଧୃୂଆଁଳିଆ ସ୍ଵପ୍ନ ଉପରେ ହେଲେ ଯାହା ହୁଏ ତା ହୋଇଛି ଆମ ଦେଶରେ । ଆମେ 
ସବୁ ଯଦି “କୁଦ୍ଧ ଯୁବକମାନଙ୍କ” ପରି ଜାଗି ଉଠିବା ତେବେ ଯାଇ ଏସବୁ କଥା 
ସବୁରି ଆଗରେ ଖୋଲିଦେବା । କୋଟା, ଲାଇସେନ୍ଵକୁ ବନ୍ଦ କରିଦେବା, ଅସାଧୁ 
ଲୋକଙ୍କୁ ଆଣି ବତିଖୁଣ୍ଟରେ ଫାଶୀ ଦେବା । ତେବେ ଯାଇ ଦେଶର ଉନ୍ନତି ଚିନ୍ତା 
କରିବା । ଯେତେଦିନ ଯାଏ ଏ ପରାଙ୍ଗପୁଷ୍ଟ ଦଳ ଅଛନ୍ତି ସେତେଦିନ ଯାଏ ଏ 
ଦେଶରେ କିଛି ହେବ ନାହିଁ।” ସୁରେଶ୍‌ ସବୁ ଶୁଣୁଥିଲା । କହିଲା “ତୁମମାନଙ୍କ 
ହାତରେ ଖଡ଼ା ବି ସିଝିବ ନାହିଁ । ଖାଲି ଭଡ଼ ଭଡ଼ ହେବ । ଆଉ ନେତାମାନଙ୍କ ପରି 
ବଡ଼ ବଡ଼ କଥା କହିବ । ଆରେ ବାବା, ଯାହା ସବୁ ବକ୍ତୃତା ଦେଲଣି ଲେଖି 
ବସିଲେ ପୋଥ୍‌ହେବ ¦! ଆଉ କାଲି ସକାଳକୁ ପଚାରିଲା ବେଳକୁ ଆମ ପତିତ 
ମିଶ୍ରଙ୍କୁ ପ୍ରେମ ବିବାହ ବିଷୟରେ ବକ୍ତୃତା ଦେବା ବ୍ଯତୀତ ଆଉ କିଛି ମନେ ନ 
ଥୁବ ।” 


“ଆଉ ତୋର ବହୁତ ମନେ ଥୁବ ।” ପତିତ ଫଟ୍‌ କରି ଉତ୍ତର ଦେଲା । 
"କିରେ ଆମେ ସମସ୍ତେ ତ ସାଙ୍ଗହୋଇଚୁ, ତୁ କାହିଁକି ଆଜି ପ୍ରାକ୍ତିକାଲ କ୍ଲାସରେ 
ନମିତା ମହାନ୍ତି ସାଙ୍ଗରେ ଏକୁଟିଆ ଏତେ ଗପୁଥୂଲୁ ? ଏକା ଏକା ଡୁବି କରି ପାଣି 
ପିଉଛୁ ନା ? ମୁଁ ଦେଖି ନେଇଛି ଯେ । ଯାଉଛି ତୋ ନା'ରେ ବେନାମୀ 
ପଠେଇଦେବି ।” 


ରଣଜିତ ହସି ହସି କହିଲା “କୁଆଡୁ କଥା ଆସି କୁଆଡ଼େ ଗଲାଣି । 
ତୁମକୁ ସବୁ କାଙ୍କେ ପଠେଇଦବା ଦରକାର ।” 
ଭିନ୍ନ ଏକ ସୂର୍ଯ୍ୟୋଦୟ ପ ୩୬ 


Digitized by PPRACHIN, SOA 


"ଆମକୁ କାଙ୍କେ ପଠାଇଦେଇ ତୁ ବସି ଏକୁଟିଆ ମାନ୍ଦ୍ରାକୀ ହୋଟେଲ୍‌ରେ ଦୋଷୀ 
ଖାଉଥୁବୁ ?” ପତିତ ତାକୁ ବନ୍ଦ କରିବାକୁ କହିଲା । 


"ଆଚ୍ଛା, ଏତେ ବକ୍ତୃତା ହୋଇଗଲା, ଚାଲ ଯିବା ଦୋଷା ଖାଇବା” ରଣଜିତ କହିଲା । 
ଅନ୍ରୁଲି ଗୁପ୍ର ପ୍ରଥମ ସାଧାରଣ ଅଧ୍ବବେଶନ ଏତିକିରେ ଅନ୍ତ ହେଲା | 


କେତେ ଶୀଘ୍ର ସେଦିନଗୁଡ଼ାକ ଚାଲିଗଲା ! ଚିନ୍ତାହୀନ - ଅପୂର୍ବ । ମନରେ 
ଖାଲି ପାଠ ପଢ଼ା ଓ ସମାଜ ସାଙ୍ଗରେ ଲଢ଼ିବା ଛଡ଼ା ଆଉ କିଛି ନଥୁଲା ! ମନୋହରର 
ଭାଇ ଏହା ଭିତରେ ଆଇ.ଏ.ଏସ୍‌. ପାଇଗଲେ ! ତାର ବାପା, ମାଆ ସୁଧାଂଶୁ ଓ 
ଧାରା ସମସ୍ତେ କଟକରେ ଥାଆନ୍ତି । ମନୋହରର ବାପାଙ୍କ ନିର୍ଦ୍ଦେଶ ସେ ଥିବା 
ଯାଏ ରାତି ଖାଇବାଟା ତାଙ୍କ ଘରେ ହେବ । ରଣଜଚିତର ମନ ଭାରି ଖୁସି । ଏଇ 
କିଛି ଦିନ ଭଲ ଖାଇବାକୁ ମିଳିବ । 


ସେଦିନ ହୋଇଥାଏ ମଙ୍ଗଳବାର । ପ୍ରାକ୍ତିକାଲ୍‌ରେ ନିଉଟନ୍‌ ରିଇ୍ ପଡ଼ିଥାଏ 
ପତିତ ଓ ସୁରେଶ୍ର । ଯେତେଥର ସେଟ୍‌ କଲେ ବି ଫଳ ଠିକ୍‌ ଆସୁ ନ ଥାଏ | 
ପତିତ ରାଗି କରି କହିଲା ସେ ଆଉ ପାରିବ ନାହିଁ । ତେବେ ବି ଦୁହେଁ ଲାଗି 
ଥାଆନ୍ତି । ଶେଷରେ କାମ ସାରି ଆସୁ ଆସୁ ଛଅଟା ବାଜିଲାଣି । ଚାରିବନ୍ଧୁ ଏମାନଙ୍କ 
ଉପରେ ରାଗି ଅସ୍ଥିର । ପାର୍ଥ ହଲ୍ଲା କରି କହିଲା ”କ”ଣ ପତିତ ମିଶ୍ରଙ୍କୁ ଲାବଵରେ 


aa Ss ~~ 


ପ୍ରେମ ଫ୍ରେମ କିଛି ମିଳିଗଲା କି ? ଏତେ ଡେରି କାହିଁକି ?” 


“ଇଡ଼ିୟଟ୍‌, ଯେଭଳି ଅଭିସାରକୁ ଡେରି ହୋଇଗଲା ଆମ ଯୋଗୁଁ, ଭୋଜନ 
ମିଳିବ ବୋଲି ଟେଷ୍ଟଟିଉବୁ ବି ଧୋଇ ନ ଥୁବୁ ଆଜି । ଆଉ ଆମ ଉପରେ ଟେମ୍ପର 
ଦେଖାଉଚି ।” 


ପତିତ ତା ସ୍ଵାଭାବିକ ଢଙ୍ଗରେ କହିଲା । ମନୋହର ସମସ୍ତଙ୍କୁ ଜଲ୍‌ଦି 
ବାହାରିବାକୁ କହିଲା, ଜଲ୍ଦି ଜଲ୍ଦି ସମସ୍ତେ ବାହାରିଲେ । 


ମନୋହର ବାପାଙ୍କର ଏତେ କାମ ଭିତରେ ମଧ୍ୟ ସଂଧ୍ୟା ଆଠଟା 
ପରଠାରୁ ସେ କେବଳ ପିଲାଙ୍କ ସାଙ୍ଗରେ କଟାଇବେ । ଏଇମାନଙ୍କ ସାଙ୍ଗରେ ହସ 
ଖୁସି, ଖେଳ କୌତୃକରେ ମାତି ରହିବେ । ସୁଧାଂଶୁଟା ସବୁବେଳେ ମାଆପାଖରେ | 
କିନ୍ତୁ ଧାରାଟା ଅଲଗା । ବାର କି ତେର ବର୍ଷ ହେବ । ଡଉଲ ଡାଉଲ ସୁନ୍ଦର 
ଚେହେରା । ସବୁବେଳେ ଆସି ଭାଇର ସାଙ୍ଗମାନଙ୍କ ସାଥ୍‌ରେ ଲାଗିଥୁବ ! ପାର୍ଥକୁ 
ଓ ନିରଞ୍ଜନକୁ ଏଣୁ ତେଣୁ କଥା କହି ଚିଡ଼େଇବ, ପତିତର ଚୁଟି ଭିଡ଼ିବ, ଯେଭଳି 

ସେ ସବୁରି ସାଙ୍ଗ । ମନୋହର ତା” ଉପରେ ବିରକ୍ତ ହେଉଥିବ । ବେଶୀ ବିରକ୍ତ 
ହେଲେ ଭାଇପାଖରେ ବସି ତା? ସାଙ୍ଗରେ ଲାଗିବ । ମନୋହର ହସିବ ! ଭାଇଭଉଣୀ 
ଥଟା ଟାପରା ହେବେ । ଦୁହେଁ ଦୁହିଁଙ୍କୁ ବହୁତ ସ୍ବେହ କରନ୍ତି । 


ମନୋହର ମାଆ ଖୁବ୍‌ ଭଲ ରାନ୍ଧନ୍ତି । ରଣଜିତ୍ଵ ବହୁତ ଖାଏ । ହଜମ 
ହେବା ପାଇଁ ଜୁଆଣି ଅର୍କ ପିଏ । ସମସ୍ତେ ତାଙ୍କୁ ଥଟ୍ଟା କରନ୍ତି । ଆଉ ସେ ହସି 
ହସି ଉତ୍ତର ଦିଏ ଆରେ ଭାଇ, ଏଇ ପେଟ ପାଇଁ ତ ଏତେ ନାଟ । 


ମନୋହରର ଭାଇ ଆସି ପହଞ୍ଚିଲେ । ତାଙ୍କଠାରୁ ଚାନ୍ଦାକରି ସିନେମା 
ଦେଖାହୁଏ, ପୂର୍ଣ୍ଣସାହୁ ଦୋକାନରୁ ରାଜଭୋଗ ଅଣାଯାଏ । ଯେପରି ସମସ୍ତେ 
ଗୋଟିଏ ପରିବାରର । ଆଉ ତା ବାପାଙ୍କର ତ ବସୁଧୈବ କୁଟୁମ୍ବକମ୍‌ | 


କିଛି ଦିନ ଏମିତି ମଜାରେ କଟିଗଲା । ତା' ପରେ ସେମାନେ ବ୍ରହ୍ମପୁର 
ଫେରିଗଲେ । ଧାରା ସବୁ ବନ୍ଧୁମାନଙ୍କ ପାଖକୁ ଚିଠି ଲେଖେ । ସେଇଭଳି ଥଙ୍ଟାଳିଆ 
ଲେଖା ସୁରେଶ ତାକୁ ଉତ୍ତର ଦେଇଥୁଲ!। “ତୋ” ଲେଖାସବୁ ନିଆଁଖୁଣ୍ଟାକୁ 
ପଠାଇଦେବା ।” କିଛିଦିନ ପରେ ଏମାନଙ୍କର ଚିଠିପତ୍ର ଦିଆ ନିଆ ବନ୍ଦ ହୋଇଯାଏ 
କେବଳ ପାର୍ଥକୁ ଛାଡ଼ି । ସେ କହେ "ତୁମେ ଗୁଡ଼ାକ ସ୍ବାର୍ଥପର । କିରେ, ଛୋଟ 
ଭଉଣୀଟା ପାଖକୁ ଚିଠି ଖଣ୍ଡେ ଦେବାକୁ ତୁମର ସମୟ ହେଉନାହିଁ ?” କେହି 


ଏକଥାକୁ ଖିଆଲ କରନ୍ତି ନାହିଁ । 


ଟେଷ୍ଟ ପରୀକ୍ଷାବେଳେ ସମସ୍ତେ କଥାବାଉା। ହେଉଥ୍ଲେ ପରୀକ୍ଷା ସରିଲେ 
କଂ”ଣ କରାଯିବ । ପାର୍ଥ କହେ ଏମିତି କରାଯାଉ । ଧର ଦିନକୁ ଅଠର ଘଣ୍ଟା 
ଶୋଇବା - Energy conserved during this ‘period should be 
equal is all respects to the energy out flow for preparing for 
final examination . ଏ ସମୟରେ ସଞ୍ଚିତ ଶଳ୍ତି ଶେଷ ପରୀକ୍ଷା ପାଇଁ ପରିଶ୍ରମର 
ଶକ୍ତି ସହିତ ସମାନ ହେବା ଦରକାର । ମନୋହର କହିଲା- “ପତିତ, ତୁ ଯାଆ 
ଗୋଟାଏ ଯାଗାକୁ ଯେଉଁଠାରେ ନମିତା ମହାନ୍ତି ପାଖକୁ ଦିନକୁ ଦୁଇଟା କରି ଚିଠି 
ଲେଖିପାରିବୁ ।” ପତିତ ତାକୁ କହିଲା “କିବେ, ନମିତା ନମିତା ହୋଇ ତୋର ତ 
ଆଉ କିଛି ଚିନ୍ତା ନାହିଁ ? ତା'ର ଭାଇର କେଡ଼େ କେଡ଼େ ନିଶ ଦେଖିଛୁତ ? ଥରେ 
ନିଶମୋଡ଼ି ଚାପୁଡ଼ାଟେ ଦେବ ଯେ ସମୁଦ୍ରରେ ପାଣି ପିଉଥବୁ ।” ନିରଞ୍ଜନ ଓ 
ରଣଜିତ ଠିକ୍‌ କଲେ ନିରଞ୍ଜନ ଘରେ କଛିଦିନ ରହି ଦିବେଳା ମାଛଭଜା ଖାଇବେ !। 
ସୁରେଶ ଭାବିଲା ପତିତ ଘରେ କିଛି ଦିନ କଟାଇବା ପରେ ଗାଆରେ ବାପାଙ୍କ 

ପାଖକୁ ଯିବ । ଟେଷ୍ଟ ପରୀକ୍ଷା ସରିଲା । ଆଠ ଦଶଦିନ ପରେ ସମସ୍ତେ ଆସି 
ହଷ୍ଟେଲରେ ପହଞ୍ଚିଲେ | ଫାଇନାଲ୍‌ ପରୀକ୍ଷାର ଆଗଦିନ ଗୁଡ଼ାକ ବଡ଼ କଷ୍ଟଦାୟକ | 
ମନରେ ସବୁଆଡ଼ର ଶଙ୍କା । ପାଠ ଅସରନ୍ତି । ଆଖିରେ ସବୁବେଳେ ନିଦ | ପାର୍ଥ 
ମତରେ “Number of hours of sleep per day is inversly propor- 
tional to the distance between the day of sleep and the day 
୦ exams. ପରୀକ୍ଷା ଯେତିକି ନିକଟ ହେବ ନିଦ ସେତିକି ବେଶୀ ଲାଗିବ । 
ନିରଞ୍ଜନ ତା'ର ପୁରୁଣା ଉପାୟ ବାହାର କରେ । ପ୍ରଚୁର ଚା' ତିଆରି କରେ । 
ରାତିରେ ପିଅନ୍ତି ବେଶୀ ସମୟ ବସି ପଢ଼ିବେ ବୋଲି । ଚା'ପିଇସାରି ପତିତ କହେ 
ତା'ର ପନ୍ଦର ମିନିଟ୍‌ ବିଶ୍ରାମ ଦରକାର । ତା” ପରେ ତାକୁ ଉଠାଇ ଦେବାକୁ । ଏହି 
ପନ୍ଦର ମିନିଟ୍‌ ଭିତରେ ସୁରେଶ୍‌, ମନୋହର, ପାର୍ଥ, ରଣଜିତ ଓ ନିରଞ୍ଜନ ଯଥାକ୍ରମେ 
ଶୋଇପଡ଼ନ୍ତି । ସକାଳୁ ଉଠି ପତିତ ସମସ୍ତଙ୍କ ଉପରେ ବିଗିଡ଼େ। କହେ ତାକୁ 
କାହିଁକି କେହି ଉଠାଇଦେଲେ ନାହିଁ । ନ ହେଲେ ସେ ରାତିସାରା ପଢ଼ି ଥାଆନ୍ତା 
ବୁଝୁ ବୁଝୁ ପ୍ରକୃତ କଥା ଜଣାପଡ଼େ । ନୂତନ ଉପାୟ ଖୋଜାଚାଲେ ନିଦ ବନ୍ଦ 
କରିବାପାଇଁ । କିନ୍ତୁ ସେ ସବୁକୁ ନିଦ ମାନେନାହିଁ। ସବୁରି ଅବଶୋଷ ରହିଯାଏ 
ପଢ଼ାପଢ଼ି ଯଥେଷ୍ଟ ହୋଇପାରେ ନାହିଁ ବୋଲି । ସମୟ ମାଡ଼ିଚାଲେ। ପରୀକ୍ଷା 
ପାଖ ହୁଏ ! ସୁରେଶ୍ର ସିନେମା ଦେଖା ବନ୍ଦ ହୋଇଯାଏ ! ରଣଜିତ୍ବ ହୋଟେଲକୁ 
ଖାଇବାକୁ ଯିବାକୁ ସମୟ ପାଏନାହିଁ । ପାର୍ଥ ବେଶୀ ଶୋଇବାକୁ ସୁବିଧା ପାଏନି । 
ମନୋହର ଘରକୁ ଚିଠି ଲେଖିପାରେନାହିଁ । ପତିତ ପ୍ରେମ ବିବାହ ବିଷୟରେ ବକ୍ଧତା 
ଆରମ୍ଭ କଲା ବେଳକୁ ନିରଞ୍ଜନ ତାକୁ ଗାଳି ଦେଇ ବନ୍ଦ କରିଦିଏ 1 


ଶେଷ ପରୀକ୍ଷା ଆସିଲା ଓ ଶେଷହେଲା । ପତିତ ଓ ମନୋହର କହନ୍ତି 
ଯେ ତାଙ୍କର ଖରାପ ହୋଇଯାଇଛି ! ସୁରେଶ କହେ ପ୍ରଶ୍ରଗୁଡ଼ାକ ଅତି କଦର୍ଯ୍ୟ 
ପଡ଼ିଲା, ନଚେତ୍‌ ସେ ଭଲ କରିଥାଆନ୍ତା, ପାର୍ଥ କହେ ସେ ପ୍ରଥମଶ୍ରେଣୀ ପାଇବ 
ନାହିଁ । ନିରଞ୍ଜନ ଓ ରଣଜିତ କହନ୍ତି ପାଶ୍‌ କରିବା ହିଁ କଷ୍ଟକର । ଏବେ ବି ମନେ 
ପଡ଼ିଯାଏ ପରୀକ୍ଷାର ଶେଷ ଦିନ କଥା |! ସୁରେଶ କହିଥୂଲା ଆଉ ଦିନେ କେମିଷ୍ଟି 
ବହି ଛୁଇଁବନାହିଁ । ପାର୍ଥ କହିଥଲା ତା” ଜୀବନରେ ଫିଜିକ୍ସ ପାଖ ମାଡ଼ିବ ନାହିଁ । 
ସମସ୍ତେ କିନ୍ତୁ ଖୁସି ପରୀକ୍ଷା ସରିଗଲା ! କିଛିଦିନ ଏକା ସାଥ୍‌ରେ କଟାଇ ସମସ୍ତେ 
ନିଜ ନିଜ ଘରକୁ ଗଲେ । ଅନୁରୁଲି ଗ୍ରୁପ୍‌ର ସଭ୍ୟମାନେ କଟକ ଛାଡ଼ିଲେ । 


ଏଇ ଛୁଟିଟା ହୋଇପଡ଼ିଲା ସୁରେଶ ଜୀବନର ଏକ ନୂତନ ଅଭିଜ୍ଞତା । 
ବାପା ପଚାରିଥ୍‌ଲେ ସେ କ'ଣ କରିବାକୁ ଚାହେଁ । ସୁରେଶ ନିଜେ ଠିକ୍‌ କରି ପାରୁ 

ନ ଥୁଲା । ପ୍ରଥମରୁ ତୀର ଇଚ୍ଛା ଥଲା ଏମ୍‌.ଏସ୍‌.ସି. କରି ସ୍ପେକ୍ଟେ।ସ୍କପି ଉପରେ 
କାମ କରିବାକୁ । କିନ୍ତୁ ସ୍ପେକ୍ଟେ।ସ୍କପି ପୁରୁଣା ହୋଇଗଲାଣି । ତେଣୁ ରିସର୍ଚ୍ଚ କରିଲେ 
ନିଉକ୍ଲିଆର୍‌ ଫିଜିକ୍ସ କିଂବା ଫିଲ୍ଳ ଥିଓରୀ ଉପରେ କାମ କରିବାକୁ ହେବ । ଏ 
ଦେଶରେ ଏ ସବୁର ଗବେଷଣୀ ପାଇଁ ବିଶେଷ ସୁବିଧା ନାହିଁ । ବିଦେଶ ଯିବାକୁ 
ପଡ଼ିବ । କିନ୍ତୁ ଯେଉଁମାନେ ବିଦେଶ ଯାଉଛନ୍ତି ଆଉ ଫେରୁ ନାହାନ୍ତି । ତେବେ 
କ'ଣ ନିଜକୁ ଦେଶ ଛାଡ଼ିବାକୁ ପଡ଼ିବ ? 


ପତିତ ଏମ୍‌.ଏସ୍‌.ସି. କରିବ ଫିଜିକ୍ରେ । ପାର୍ଥ ଚାହେଁ ବାଙ୍ଗାଲୋରରେ 
ମେଟାଲୋର୍ଜି ପଢ଼ିବ | ମନୋହର, ରଣଜିତ ଓ ନିରଞ୍ଜନ- ସମସ୍ତେ ଏମ୍‌.ଏସ୍‌.ସି. 
ପଢ଼ିବେ । ତେବେ ସୁରେଶ କରିବ କଣ ? ତାଙ୍କର ଗାଆଁରେ ସଦାଶିବ ବାବୁ 
ଇଞ୍ଜିନିୟର । ସେ କହନ୍ତି ସୁରେଶ ସିଭିଲ୍‌ ଇଞ୍ଜିନିୟରିଂ ପଢ଼ୁ । ଇଲେକ୍ଲିକାଲ୍‌ କି 
ମେକାନିକାଲ୍‌ ଇଞ୍ଜିନିୟରିଂରେ ଚାକିରି ମିଳିବା କଷ୍ଟ । ସହଜରେ ପ୍ରମୋଶନ୍୍‌ ହୁଏ 
ନାହିଁ । 

ଅନେକ ସମୟରେ ଖାଲି ଖାଲି ଆକାଶଟା ଚାହିଁ ବସେ ! ଫାଙ୍କା ଦୁନିଆଟା 
ଭିତରେ ତାକୁ ଲାଗେ ତା'ର ନାହିଁ ପନ୍ଥା, ତା'ର ନାହିଁ ଥଳକୂଳ ! ଯେ ଯେଉଁ 
ଆଡ଼କୁ ଚାହୁଁଛି ସେଦିଗରେ ଖାଲି ଖାଲି । ବାପା କହନ୍ତି ସେ ଏଭଳି ପାଠ ପଢୁ 
ଯେପରି ପରବର୍ଭୀ ଜୀବନରେ ଘର ପାଖରେ ରହିପାରିବ । ଘର କଥା ବୁଝିବ ! 
ଘରେ କେହି ନାହାଁନ୍ତି । ବାପା ଏକା । ପିଲାଦିନେ, ଜନ୍ମର ଅଳଦିନରେ ମାଆକୁ 
ହରାଇଥୁଲା, ଯାହାକୁ ସେ ପିଲାଦିନେ ମାଆ ବୋଲି ଭାବିଥ୍ଲା ପରେ ଜାଣିଲା ସେ 
ତା'ର ମା' ନୁହଁନ୍ତି ଘରର ସେବିକା ମାତ୍ର । ମାଟ୍ରିକ ପଢ଼ିଲାବେଳେ ସେ ବି 
ଚାଲିଗଲେ । ପିଲାଦିନୁ ବାପାଙ୍କ ପାଖରେ ଖାଏ, ବାପାଙ୍କ ପାଖରେ ଶୁଏ, ତାଙ୍କ 
ସାଥରେ ବାଡ଼ି ବଗିଚାରେ ବୁଲେ । ସଂଧ୍ୟା ହେଲେ ବାପା କୋଳରେ ବସାଇ 
ପାଠ ପଢ଼ାନ୍ତି । ଚାଣକ୍ୟ ଶ୍ଲୋକସବୁ ମୁଖସ୍ଥ କରିବାକୁ ଚେଷ୍ଟା କରାନ୍ତି । ରାମାୟଣ, 
ମହାଭାରତ ସବୁ ସେ ବାପାଙ୍କଠାରୁ ଶୁଣିଛି । ଓଡ଼ିଶାର ଇତିହାସ ଗଳ ଆକାରରେ 
ଶୁଣିଛି । ଖାରବେଳଙ୍କର ଦିଗ୍ବିଜୟ, ଯଯାତି କେଶରୀଙ୍କ କାହାଣୀ, ପୁରୀ ମନ୍ଦିର 
ନିର୍ମାଣ, ଧର୍ମପଦ କଥା- ସବୁ ଶୁଣେ | ମନରେ ତା'ର ରହିଯାଏ ଗଭୀର ଦାଗ, 
ବାପାଙ୍କୁ କହେ କୋଣାର୍କ, ଭୁବନେଶ୍ବର ବୁଲାଇ ନେବାକୁ ।! କପିଳେନ୍ଦ୍ର ଦେବ ଓ 
କାଶୀଆ କପିଳା ଉପାଖ୍ୟାନ, ରାଜନୈତିକ ହା ହୃତାଶି ମଧ୍ୟରେ ଆବିର୍ଭାବ ଶ୍ରୀ 
ଚୈତନ୍ୟଙ୍କର ! ଖଣ୍ଡାୟତର ଖଣ୍ଡା ଲୁଚିଗଲା । ପୂଜା ଚାଲିଲା ନିତାଇ ଗୌର 
ରାଧେଶ୍ୟାମ, ଗୌଡ଼ୀୟ ବୈଷ୍ଣବ ଧର୍ମ ବିଛାଇ ଦେଲା ବୀର ଉତ୍କଳରେ ବିଷାଦର 

କାଳିମା ! କେଉଁ ଆଡ଼େ ଗଲା ଖାରବେଳ, କପିଳେନ୍ଦ୍ରଙ୍କର ଦିଗ୍ବିଜୟୀ ସେନାନୀ, 
କେଉଁଆଡ଼େ ଗଲା ପାଇକ ପୁଅର ଯୁଦ୍ଧ ଡାକ । ବାପାଙ୍କ ଆଖିରେ ଲୁହ ଜକେଇ 
ଆସେ ! ପରେ ପରେ ମୁକୁନ୍ଦଙ୍କ ସମୟରେ ଉଜ୍କଳ ସ୍ଵାଧୀନତା ହରାଏ । ଓଡ଼ିଶାର 
ଗୌରବ ଚିରଦିନ ପାଇଁ ଉଭେଇ ଯାଏ । ତାପରେ ଅନ୍ଧାର, ରାଜନୀତି କ୍ଷେତ୍ରରେ 
ପୂରାପୂରି କଳାମେଘ ଭରା ଅନ୍ଧାର ରାତି । ପଠାଣ, ମରାଠାମାନଙ୍କର ରାଜଚତ୍ତ, 
ଛୋଟ ବଡ଼ ଜମିଦାରୀ, ଅବିଶ୍ବାସ, ଘୃଣା, ଶୋଷଣ ନେଇ ଓଡ଼ିଶାର ଦୃଶ୍ଯ ଅତି 
ଦୁଃଖମୟ । ଆଉ ତାରି ଭିତରେ ପଙ୍କରୁ ପଦ୍ମ ପରି ଉତ୍ତବ ଉପେନ୍ଦ୍ରଙ୍କର କାବ୍ୟାବଳ୍ୀ, 
ଦୀନକୃଷ୍ଣଙ୍କର ରସକଲ୍ଲୋଳ, ଅଭିମନ୍ଯୁଙ୍କର ଅମୃତ କାବ୍ଯ। ବାପା କହୁ କହୁ 
ଗାଇପକାନ୍ତି “ବିତଳକୁ ଆଲିଙ୍ଗନ” କିମ୍ବା "ଦେଖି ନବକାଳିକା” କିଂବା କବିସୂର୍ଯ୍ୟଙ୍କର 
“କି ହେଲା ରେ, କହିତ ନୁହଁଇ ଭାରତୀରେ" ତା” ପରେ ବବ୍ଧି ଜଗବନ୍ଧୁଙ୍କ ବିଦ୍ରୋହ, 
ବ୍ରିଟିଶ ଶାସନ, ଆଉ ତା'ପରେ ଓଡ଼ିଶାର ଶେଷ ଗୌରବ ଜାହାଜ ନିର୍ମାଣର 
ଧ୍ଵଂସ, ଚିର ବିଲୟ । ବଣିକ ଓଡ଼ିଆ ଜାତିର ଶେଷ ଧକ୍କା । ବାଣିଜ୍ୟ ସବୁ ଚାଲିଯାଏ 
ପରଦେଶୀଙ୍କ ହାତକୁ, ଓଡ଼ିଆ ଜାତି ହୋଇପଡ଼େ ଦରିଦ୍ର, ନିଃସମ୍ବଳ ଓ ଚିରଦୁଃଖ୍ୀ । 


ତାପରେ ଉତ୍କଳ ଆକାଶରେ ମଧୁବାବୁ, ଫକୀରମୋହନ ଓ ଉଜ୍କଳମଣିଙ୍କ 
ଆଗମନ - ସତ୍ୟବାଦୀ ସ୍କୁଲ । ବାପା ସେଇ ସ୍ତୁଲର ଛାତ୍ର ଥଲେ ! ପଞ୍ଚସଖାଙ୍କ 
ଦାନ- ସୁରେଶ ସବୁ ଶୁଣିଯାଏ । ସତ୍ୟବାଦୀ ସ୍ତୁଲ ଜାତୀୟ ବିଦ୍ୟାଳୟ ହୁଏ ଓ 
ଭାଙ୍ଗି ଯାଏ । ସୁରେଶର ଆଖିରୁ ଲୁହ ଝରି ଆସେ । 


ଭାରତ ସ୍ଵାଧୀନ ହୋଇଛି । କାହିଁ“ ଓଡ଼ିଶାର ଭାଗ୍ୟ ବଦଳୁ ନାହିଁ ତ ? 
ସେଇ ଅଞ୍ଚାନ ଅନ୍ଧକାର ଭିତରେ ଗରିବ ଓଡ଼ିଆ ପୀଡ଼ିତ, ନିଷ୍ଠେଷିତ । କାହିଁ 
ବାପୁଳୀଙ୍କର ନେହେରୁଙ୍କର ଡାକ ? ଗରିବ ଓଡ଼ିଆର କିଛି ପରିବରନ ହୁଏନି । 
ସୁରେଶ ଭଳି ପିଲାମାନେ ଭଲ ପାଠ ପଢ଼ିବେ, ଦେଶପାଇଁ ଲଢ଼ିବେ, ଗରିବ ଓ 
ମୂର୍ଖ ଭାଇ ଭଉଣୀଙ୍କ ପାଇଁ ଲୁହ ଲହୁ ଦେଇ ଲଢ଼ିବେ, ତେବେ ଯାଇ ଦେଶର 
ପରିବର୍ଭନ ହେବ ! 

ବାପାଙ୍କର କଣ୍ଠ ଥରିଉଠେ ! ସେ ନିଜ କୋଠରୀକୁ ଚାଲିଯାଆନ୍ତି । ସେ 
ଦେବଦେବୀ ପୂଜା କରନ୍ତି ନାହିଁ । ତାଙ୍କ କୋଠରୀରେ ଉଜ୍ସଜମଣିଙ୍କ ପ୍ରତିଚ୍ଛବି । 
ସେ କିଛି ସମୟ ତାକୁ ଚାହିଁ ରହନ୍ତି । “କିଏ କହେ ଦରିଦ୍ର ନାରାୟଣ ଭଗବାନ, 
ତୁମେ ହିଁ ଥଲ ଦରିଦ୍ର ନାରାୟଣ । ଯେଉଁଠାରେ ଥାଅ, ମୋତେ ଭରସା ଦିଅ, 
ତୁମର ଆଦର୍ଶ ମୋର ସୁରକୁ ଉଦ୍ବବୁଦ୍ଧ କରୁ । ମୋର ଆଉ କ'ଣ ଅଛି ? ସୁରଟିକୁ 
ତୁମ ପାଦ ତଳେ ଅର୍ପି ଦେଉଛି “¦ ସୁରେଶ ପ୍ରତିହୁବି ତଳେ ମୁଣ୍ଡିଆ ମାରେ । 

ତାଙ୍କର କବିତା ସବୁ ମୁଖସ୍ଥ କରେ, ତାଙ୍କର ଜୀବନୀ ଉପରେ ପ୍ରବନ୍ଧ ଲେଖେ, 
“ବନ୍ଦୀର ସ୍ବଦେଶ ଚିନ୍ତାଂ କବିତାଟି ବୁଝିବାକୁ ଚେଷ୍ଟା କରେ । 


ଏଇ କେତେ ବର୍ଷ ଭିତରେ ତାକୁ ଲାଗେ ଯେପରି କିଛି ବଦଳି ଗଲାଣି । 
ବାପା ଚାହାଁନ୍ତି ସୁରେଶ ବେଶୀ ସମୟ ତାଙ୍କ ପାଖରେ କଟାଉ । କ'ଣ କରିବ 
ସେ ? ସୁରେଶ ଖର୍ଚ୍ଚି ନୁହେଁ । କିନ୍ତୁ ବାପା ତାକୁ ବହୁତ ପଇସା ଦିଅନ୍ତି । ସେ 
ରେଲରେ ତୃତୀୟ ଶ୍ରେଣୀରେ କେବେ ଯାଏ ନାହିଁ । କଟକ ଯିବା ବାଟରେ ଦ୍ଵିତୀୟ 
ଶ୍ରେଣୀ କୋଠରୀରେ ଜଣେ ଭଦ୍ରଲୋକ ବସି ଥାଆନ୍ତି । କଥାବାରାଁ ହେଉ ହେଉ 
ବୁଝିଲା ସେ ହେଉଛନ୍ତି ନିତ୍ୟାନନ୍ଦ ମହାନ୍ତି- ବାଙ୍ଗାଲୋରର୍‌ ଇଣ୍ରିଆନ୍‌ ଇନ୍‌ଷିଚ୍ଯୁଟ୍‌ 
ଅଫ୍ବ ସାଇନ୍ସରୁ ଇଞ୍ଜିନିୟରିଂ ପାଶ କରିଛନ୍ତି । ସେ ତାକୁ ପ୍ରବର୍ଭାଇଲେ ସେଠାରେ 
ପଢ଼ିବାକୁ ! ବାପାଙ୍କୁ କହିଲ। ଏ କଥା | ସେ କହିଲେ, ତାଙ୍କର ଅମତ ନାହିଁ, ଭଲ 
ପାଠ ପଢ଼, ସାରା ଭାରତରେ ଶ୍ରେଷ୍ଠ ଛାତ୍ର ହୁଅ, ସମସ୍ତଙ୍କୁ କହିଦିଅ ଯେ ଓଡ଼ିଆ 
ସବୁରି ପଛରେ ନୁହେଁ ! ଆଗରେ ମଧ୍ୟ ରହିପାରେ ! ସୁରେଶର ଭବିଷ୍ୟତର 
ପନ୍ଥା ଠିକ୍‌ କରି ନେଲେ ପିତା ପୁତ୍ର, ଗୁରୁ ଶିଷ୍ୟ । 


ଯେଉଁଦିନ ଫଳ ବାହାରିଲା ସେଦିନ ସକାଳକୁ ବାପା ଖବରକାଗଜ ଆଣି 
ତାକୁ ଉଠାଇଲେ , “ଡୁ ପ୍ରଥମ ଶ୍ରେଣୀ ପାଇଛୁ, ସୁର, ମୋ ସ୍ଵପ୍ନ ଆଜି ସତ୍ଯ 
ହୋଇଛି | ହେ ଉତ୍କଳମଣି ¦! ମୋ ସୁରକୁ ଭଲ ବାଟ ଦେଖାଅ, ସେ ଓଡ଼ିଶାର ନା' 
ରଖୁ ।” 

ବାପା ଓ ପୁଅ ଦୁହେଁ ମିଶି ବାହାରିଲେ ଓଡ଼ିଶା ଭ୍ରମଣ ପାଇଁ । ଦୁହେଁ 
ଘୁରି ବୁଲିଲେ ଭୁବନେଶ୍ବରର ମନ୍ଦିର ସବୁ, ଶିଶୁପାଳଗଡ଼, କୋଣାର୍କ, ସତ୍ୟବାଦୀର 
ଛୁରୀଆନା କୁଞ୍ଜ, ପୁରୀ ମନ୍ଦିର, ଖଣ୍ଡଗିରି, ଉଦୟଗିରି, ଧଉଳିଗିରି, ରନୁଗିରି, 
ଲଳିତଗିରି । ବାପା ବୁଝାଇ ଚାଲନ୍ତି ଇତିହାସର କାହାଣୀ ପରି | ସୁରେଶ ଶୁଣିଯାଏ । 


xX xX xX xX xX 


ଦିନ ପରେ ଦିନ ଯାଏ ଓ ଆସେ । ସୁରେଶ ଚାଲିଯାଏ ବାଙ୍ଗାଲୋର । 
ପାର୍ଥ ମଧ୍ୟ ସେଠାରେ ପହଞ୍ଚେ । ଦୁଇ ବନ୍ଧୁ ଆରମ୍ଭ କରନ୍ତି ଜୀବନ । 


ଏଣେ ଅନ୍ୟ ଚାରିବନ୍ଧୁ ଗୋଟିଏ ଘର ଭଡ଼ା କରି ରହିଛନ୍ତି କଟକରେ । 
ଏବେ ଆଉ ରଣଜିତ୍ବର ଖାଇବା ଅସୁବିଧା ହୁଏ ନାହିଁ । ନିରଞ୍ଜନ ଓ ମନୋହର 
ପଢ଼ିବାକୁ ବେଶୀ ସମୟ ପାଆନ୍ତି । ପତିତକୁ ପ୍ରେମବିବାହ ବିଷୟରେ ବକ୍ଧତା 

ଦେବାକୁ ସମୟ ମିଳେ ନାହିଁ । କ୍ଲାସରେ ବହୁ ପଢ଼ା ଚାଲିଛି ବୋଲି ତା”ର ପ୍ରଥମରୁ 
ଅଭିଯୋଗ । 


ପାର୍ଥ ଏଵେ ବି ଧାରା ପାଖକୁ ଚିଠି ଲେଖେ । ଧାରା ଚିଠିଗୁଡ଼ିକ ଆଣି 
ସୁରେଶକୁ ଦେଖାଏ । ଛୋଟ ଝିଅ ଧାରାର ବୟସ ବଢ଼ୁଛି । ତା'ର ଜୀବନରେ 
ତାରୁଣ୍ୟର ଚଂଚଳତା ! ତା' ଆଖିରେ ଦୁନିଆଟା ସ୍ଵପ୍ନିଳ ଓ ରଙ୍ଗୀନ୍‌ । ପାର୍ଥ ଆଜି 
କାଲି କବିତା ଲେଖି ତା” ପାଖକୁ ପଠାଏ । ତାର ଚିଠି ସବୁ ଆଣି ସୁରେଶକୁ 
ଦେଖାଏ |! 

କ୍ଲାସରେ ନୂତନ ବାତାବରଣ । ସାରାଦେଶର ଭଲ ଭଲ ଛାତ୍ର ଆସିଛନ୍ତି । 
ନୂଆ ଧରଣର ପାଠପଢ଼ା । ପ୍ରଥମେ କିଛିଦିନ ଅଡ଼ୁଆ ଲାଗେ । ତା'ପରେ ପୁଣି 
ସବୁ ଧାରାବାହିକ ଗତାନୁଗତିକ । ପାର୍ଥକୁ ଛାଡ଼ି ଦେଲେ ଅନ୍ୟ ବନ୍ଧୁମାନେ ହେଲେ 
ଅବିନାଶ, ଶେଷାଦ୍ି, ଅରୁଣାଚଳମ୍‌ । ସମସ୍ତେ କୃତୀ ଛାତ୍ର । ଏମାନେ ଭବିଷ୍ୟତରେ 
ହେବେ ଜାଡି ଗଠନର ଆଗୁଆ ସୈନିକ । 


ଅଧ୍ୟାପକ ମୂର୍ଭି ଓ ଅଧ୍ୟାପକ ମିନୋତ୍ରା ଆଦର୍ଶ ଶିକ୍ଷକ ! ଅଧ୍ୟାପନାରେ 
ହିଁ ସେମାନଙ୍କ ସହିତ ସମ୍ପର୍କ ତୁଟିଯାଏ ନାହିଁ । ଏମାନେ ଜାଣନ୍ତି ପ୍ରତ୍ୟେକ ଛାତ୍ରର 
ଅତୀତ, ତାର ବଂଶ ପରମ୍ପରା ଓ ତାର ଭଲ ମନ୍ଦ ଗୁଣ ସବୁ । ଏଠାରେ ଛାତ୍ରମାନେ 
ଅନ୍ୟ ବିଶ୍ଵବିଦ୍ୟାଳୟ ଛାତ୍ର ଙ୍କଠାରୁ ଅନେକ ସ୍ଵାଧୀନ । କଲେଜର ଶୃଙ୍ଖଳିତ 
ଜୀବନପରେ, ସବୁ ନବୀନ ଅଭିଜ୍ଞତା । କେହି କହିବାକୁ ନାହିଁ କେତେବେଳେ 
ପାଠ ପଢ଼ିବାକୁ ହେବ ¦! ଯାହାର ଯେତେବେଳେ ଖୁସି ଯାଇ ଲାଇବ୍ରେରୀରେ ପଢୁଛନ୍ତି 
ନଚେତ୍ବ ବିଲିୟାଡ୍ଵ କିଂବା ଟେବୁଲ ଟେନିସ ଖେଳୁଛନ୍ତି । ଏଠାରେ ଛାତ୍ରମାନଙ୍କର 
ୟୁନିଅନ୍‌ ନାହିଁ । ସମସ୍ତେ ବନ୍ଧନହୀନ ସ୍ଵାଧୀନ ବାତାବରଣ ମଧ୍ୟରେ | ବିଶ୍ଵବିଦ୍ୟାଳୟ 
ଭଳି ପରୀକ୍ଷା ନାହିଁ । ପରୀକ୍ଷା ପାଇଁ କେହି ରାତିଦିନ ବହି ଧରି ବସୁ ନାହାନ୍ତି 
ସ୍ଥାୟୀ ସିଲାବସ୍‌ ନାହିଁ । ଅଧ୍ୟାପକମାନେ ଯାହା ଚାହାନ୍ତି ପଢ଼ାଉଛନ୍ତି ବାକି ସବୁ 
କହନ୍ତି ଲାଇବ୍ରେରୀରେ ପଡଢ଼ିନେବାକୁ । ଅଧ୍ୟାପକମାନେ କ୍ଲାସପଡଢ଼ାଠାରୁ 
ଆଲୋଚନାକୁ ପ୍ରଶୟ ଦେଉଛନ୍ତି । ପରୀକ୍ଷାଟା ସବୁଦିନିଆ କଥାଭଳି ଲାଗେ । 
ଏଠାରେ ପାଠପଡ଼ାଟା ଗୋଟାଏ ଖୁସିର ଜିନିଷ । ସମସ୍ତେ ତାଙ୍କର ପାଠ ପଢୁଛନ୍ତି । 
କିନ୍ତୁ ବାଡାବରଣଟା ଅତି ଚମକ୍କାର ! 


ଏସବୁ ବାତାବରଣ ସୁରେଶକୁ ଖୁବ୍‌ ଭଲ ଲାଗିଲା ! ଅଧ୍ୟାପକ ମୂର୍ଭି ଓ 
ଅଧ୍ୟାପକ ମିନୋତ୍ରାଙ୍କ ପ୍ରତି ଆସିଲା ତାର ଗଭୀର ଭକ୍ତି । ପୂର୍ବତନ ଅନୁଷ୍ଠାନର 

ଅଧ୍ୟାପକ ଦାସ୍‌ଙ୍କ ଭଳି ଏମାନେ ଦୂରେଇ ରହନ୍ତି ନାହିଁ । ଦିନେ ଦିନେ ଘରକୁ 
ଡାକନ୍ତି, ଚା' ଜଳଖିଆ ଦିଅନ୍ତି, ବିଭିନ୍ନ ବିଷୟରେ ଚର୍ଚା କରନ୍ତି । 


ସୁରେଶ୍‌ର ଇଚ୍ଛା ମେସିନ୍ଧ ଡିଜାଇନ୍‌ରେ ବିଶେଷ ଉପାଧୂ ନେବ | ଅଧ୍ୟାପକ 
ମୂର୍ରଭି କହନ୍ତି ଆଧୁନିକ ଯୁଗର କଥା ହେଲା ଅଟୋମେସନ୍ନ, ସୁରେଶ ଅଟୋମେସନ୍‌ 
କରୁ । ସେ ଚାହାଁନ୍ତି ନାହିଁ ସୁରେଶ ଭଳି ଛାତ୍ର ସାଧାରଣ ଇଞ୍ଜିନିୟରଙ୍କ ପରି ରାଜ୍ୟ 
ସରକାରଙ୍କର ବିଦ୍ୟୁତ ବିଭାଗରେ କାମ ନ କରନ୍ତୁ, କାରଣ କିଛି ଦିନରେ ଏମାନେ 
ପାଠ ଭୁଲି ଯାଉଚନ୍ତି । ଅଧ୍ୟାପକ ମିନୋତ୍ରା ପଢ଼ାଇଲାବେଳେ ସବୁ କିଛି ଭୁଲିଯାଆନ୍ତି, 
ଲାଗେ ଯେପରି କବିତା ପଢ଼ାଉଛନ୍ତି । ତର୍କ ଆଲୋଚନା ଖୁବ ପସନ୍ଦ କରନ୍ତି । 
ତାଙ୍କ କ୍ଲାସଗୁଡ଼ିକ ଆଲୋଚନା ସଭା ଭଳି ଲାଗେ । ତାଙ୍କ ଘରେ ସବୁରି ଅବାଧ 
ପ୍ରବେଶ- ଯେପରି ସେ ଜଣେ ବଡ଼ଭାଇ ! ପାର୍ଥକୁ ଏ ଜାଗା ଏତେ ଭଲ ଲାଗିଲାଣି 
ଯେ ସେ ଚାହେଁ ଅଧ୍ୟାପକ ଦତ୍ତଙ୍କ ପାଖରେ ଗବେଷଣା କରିବ । ଶେଷଖାଦ୍ରି 
ମାଇକ୍ରୋ୍ଜେଭ୍‌ ଉପରେ କାମ କରିବ । ଅବିନାଶ୍‌ କ୍ଵାଣ୍ଟମ୍‌ ଥ୍‌ଓରୀ ଉପରେ କାମ 
କରେ । ପିଏଚ୍‌ଡ଼ି. ପାଇଲେ ଆମେରିକା ଚାଲିଯିବ । 


ହସ ଖୁସିରେ ତିନୋଟି ବର୍ଷ କଟିଗଲା । ତାପରେ ସୁରେଶ ପୋଷ୍ଟ 
ଗ୍ରୀଜୁଏଟ୍‌ଟା ମଧ୍ୟ କରିନେଲା ମେସିନ୍‌ ଡ଼ିଜାଇନ୍‌ ଓ ଅଟୋମେସନ୍ବରେ । ପାର୍ଥ 
ମଧ୍ୟ ପୋଷ୍ଟଗ୍ରାଜୁଏଟ୍‌ କରି ରହିଗଲା ସେଠାରେ ଗବେଷକ ଭାବରେ ! 


ଏହା ଭିତରେ ପାର୍ଥ ଓ ଧାରାର ସମ୍ପର୍କ ଦୃଢ଼ତର ହୋଇଯାଇଚି । ପାର୍ଥ 
ସୁରେଶକୁ ଅନୁରୋଧ କରିଛି ବିବାଦ ପ୍ରସ୍ତାବ ପକାଇବାକୁ । କିଛିଦିନ ପରେ 
ସୁରେଶର ପ୍ରଚେଷ୍ଟାରେ ଦୁଇଙ୍କର ବିବାହ ହୋଇଯାଇଛି । ପାର୍ଥ ଇନ୍‌ଷ୍ଟିଚୟଟ୍‌ ପାଖରେ 
ଗୋଟିଏ ଘର ନେଇଛି । ଧାରା ଓ ପାର୍ଥ ତାଙ୍କର ଜୀବନର ଏହି ସମୟଗୁଡ଼ିକ ଖୁବ୍‌ 
ଖୁସିରେ କଟାଇ ନେଇଛନ୍ତି । 


ଏହା ଭିତରେ ପତିତ, ମନୋହର, ରଣଜିତ ଓ ନିରଞ୍ଜନ ଅଧ୍ୟାପକ 
ହୋଇ ସାରିଲେଣି । ସେଦିନର ଅନ୍ରୁଲି ଗୁପ୍‌ର ସୁରେଶ ହିଁ କିଛି ଦିନ ଥୁଲା 
ବେକାର । ତା'ପରେ ସେ ଚାକିରି ପାଇଗଲା ଏ ବିଦେଶୀ ଶିଳ୍ଛାନୁଷ୍ଠାନରେ । 

ସେ ଯେ କାହିଁକି ଏ ପନ୍ଥା ବାଛି ନେଲା ତା'ର କାରଣ ନିଜେ ବୁଝି 
ପାରେନି । କିନ୍ଧ ସେ ଏଠାରେ ବେଶ୍‌ ଖୁସି । ସେ କେବେ ଦୁଃଖ କରେନାହିଁ । 
ନିଜର ଭଲମନ୍ଦ, ଦୁଃଖସୁଖ କାହାକୁ କହେ ନାହିଁ । ପ୍ରଥମେ ଯେତେବେଳେ ଅକ୍କଟାନ୍ତ 
ପରିଶ୍ରମ କରି ଥକି ଯାଉଥଲା ସେତେବେଳେ ଭାବୁଥଲା କାହିଁକି ଏତେ ପରିଶ୍ରମ । 

ଏବେ କିନ୍ତୁ ସେ ଖୁବ୍‌ ପରିଶ୍ରମ କରି ପାରୁଛି । ବାରଚଉଦ ଘଣ୍ଟା କାରଖାନାରେ 
କଟାଇଲେ ବି ସେ କ୍ଲାନ୍ତ ହୁଏନାହିଁ । 


କାରଖାନା ଭିତରେ ଓ ବାହାରେ ସେ ଅନ୍‌ ମର୍ଗେନ୍‌, ପାଣ୍ଡେ ଓ ବେକର 

ଇତ୍ୟାଦି ବଡ଼ ବଡ଼ ଅଫିସରମାନଙ୍କର ପ୍ରିୟ ପାତ୍ର । ତା'ର ଅନ୍ୟ ବନ୍ଧୁମାନେ ତାକୁ 

ଟା ଟାପରା କରି କହନ୍ତି ସୁରେଶ୍‌ ଖୁବ ଜଲ୍ଦି ପ୍ରମୋଶନ ପାଇଯିବ । ସେ ହସି 
ଦିଏ, କହେ ସେ ସବୁ ବାଜେ କଥା । 


ଛଅମାସ ପରେ ସୁରେଶକୁ ଡାଇନାମା ବିଭାଗରେ ରଖାଗଲା | ତା'ର 
ମୁଖ୍ୟ ଶ୍ରୀଯୁକ୍ତ ଗୋଖଲେ | ସେ ବୟସ୍କ ଏବଂ ଖୁବ ସ୍ଵାଧୀନଚେତା । ଶ୍ରମିକମାନେ 
ତାଙ୍କୁ ଖୁବ୍‌ ଡରନ୍ତି । ଆବଶ୍ଯକ ପଡ଼ିଲେ ସେ ଖୁବ୍‌ ରୁକ୍ଷ ହୋଇପାରନ୍ତି । 
ଅନ୍ୟସମୟରେ ସେ ବେଶ୍‌ ନମ୍ର ଓ ଭଦ୍ର । ସମସ୍ତେ ତାଙ୍କୁ ଶ୍ରଦ୍ଧା କରନ୍ତି। ବର୍ଷ 
ଦୁଇଟାରେ ସୁରେଶ ତାଙ୍କର ଦକ୍ଷିଣ ହସ୍ତ ହୋଇଗଲାଣି । 


X X X XxX XxX 


ପତିତ ଠାରୁ ଚିଠି ଆସେ | ଅଧ୍ୟାପକ ପତିତ ମିଶ୍ର କ୍ଲାସରେ ପଢ଼ାଇଲା 
ବେଳେ ହଠାତ୍ଵ ରୋକିଗଲେ । ପଦାର୍ଥ ବିଜ୍ଞାନ ଅନର୍ସ କ୍ଲାସର ତୃତୀୟ ବାର୍ଷିକ 
ଛାତ୍ରୀ ସୁଲେଖା ଉପରେ ଆଖି ପଡ଼ିଲାପରେ ସବୁ ଗୋଳମାଳ ହୋଇଗଲା । 
ମାଗ୍ରେଟିଜିମ୍‌ ଆଉ ମନେ ପଡ଼ିଲାନି । ସୁଲେଖାର ମାଗ୍ରେଟିଜିମ୍‌ ଯେପରି ତାକୁ 
ଟାଣି ଧରୁଛି । କ'ଣ ପଢ଼ାଇବ ବୁଝିପାରୁ ନାହିଁ । ଦୁଇଖଣ୍ଡ ଅଙ୍କ କଷିବାକୁ 
ପିଲାମାନଙ୍କୁ ଦେଲା ଓ ସୁଲେଖା ଆଡ଼େ ଚାହିଁ ରହିଲା । ଅଧଘଣ୍ଟାଏ ଚେଷ୍ଟାକରି 
ମଧ୍ୟ ସୁଲେଖା ଅଙ୍କ ଖଣ୍ଡିଏ ପାରିଲା ନାହିଁ । କ୍ଲାସରୁ ଆସିଲାବେଳେ କାନ୍ଦ କାନ୍ଦ 
ହୋଇ ତାକୁ କହିଲା ସେ ଏ ଅଙ୍କଗୁଡ଼ାକ କିଛି ବୁଝିପାରୁ ନାହିଁ । ପର ଲିଜର 
ପିରିୟଡ଼ରେ ସୁଲେଖା ଅଙ୍କ ବୁଝିବାକୁ ତା” ପାଖକୁ ଆସିଲା ସେ କିନ୍ତୁ ବୁଝାଇ 
ପାରିଲା ନାହିଁ । ଖାଲି ତା” ମୁହଁକୁ ଚାହିଁ ରହିଲା । ସୁଲେଖା ଭାରି ସୁନ୍ଦର, ଗୋରା 
ପୂରିଲା ପୂରିଲା ମୁହଁଟା, ଚୂନା ଚୂନା ବାଳ ଆସି ପଡ଼ିଥାଏ ମୁହଁ ଉପରେ ! ଆଖି 
ଦି'ଟା ବଡ଼ ବଡ଼ଓଢଳ ଢଳ, ଆଙ୍କିଦେଲା ଭଳି । କଥା କହିଲା ବେଳେ ସତେ ବା 
ଗୀତ କିଏ ଗାଉଛି । ସୁରେଶ ହସି ହସି ଚିଠି ପଢ଼ଥଲା । ପତିତର ଚିଠି ସବୁ ସେ 
ସାଇତି ଫାଇଲରେ ରଖୁଛି । ପରେ ହୁଏତ ମଜା ହେବ ! 


ପତିତ ସୁଲେଖା ଘରକୁ ଯିବା ଆରମ୍ଭ କରି ଦେଲା । ସଂଧ୍ୟା ହେଲେ 
ସ୍କୁଟର ଖଣ୍ଡିକ ଧରି ଚାଲିଯାଏ । ତାକୁ ବସି ପଢ଼ାଏ । ପଢ଼ାଇଲାବେଳେ ତା” ମନ 

କଥା ବାହାରି ପଡ଼େ 1 ସୁଲେଖା ବୁଝି ପାରେ । ଚୁପ୍ଚାପ୍‌ ରହେ । ପ୍ରଥମେ ସୁଲେଖାରେ 
ବାପା ପତିତକୁ ଦେଖିଲେ ଖୁସି ହେଉଥୁଲେ । କିନ୍ତୁ ପରେ ଏପରି ଘରକୁ ଆସିବାକୁ 
ପସନ୍ଦ କରନ୍ତି ନାହିଁ । ସେ କିନ୍ତୁ ଛାଡ଼ିବାର ଜନ୍ମ ନୁହେଁ । ତାଙ୍କୁ ସେ ବିଭିନ୍ନ ପ୍ରକାରରେ 
ଖୁସାମତ କରିବାକୁ ଲାଗି ପଡ଼ିଲା । ତାଙ୍କର ଆଗ୍ରହ ଆଧୁନିକ ଚିତ୍ର କଳାରେ । 
ପତିତ ଚିତ୍ରକଳାର ଧୀର ଧାରେନାହିଁ । ଲାଇବ୍ରେରୀରୁ ମଡ଼ର୍ଣ୍ଣ ଆର୍ଟ ଉପରେ ବହି 
କିଛି ଯୋଗାଡ଼ କରି ଆଣି ପଢ଼ିଲା । ପ୍ରଥମେ ତାର ଧାରଣା ଥୁଲା ଯାହାକୁ ଡ୍ରଇଁ 
କରି ଆସେ ନାହିଁ ସେମାନେ ହିଁ ମଡ଼ର୍ଣ୍ଣ ଆର୍ଟ କରନ୍ତି । କିନ୍ତ ଏ ସବୁ ପଢ଼ିଲାପରେ 
ଟିକିଏ ଟିକିଏ ବୁଝିଲାଣି । 

ଦିନେ ଦିନେ ଅତ୍ୟାଧୁନିକ କଳାକାରମାନଙ୍କର ବିଷୟରେ ପତିତ କଥା 
ଆରମ୍ଭ କରିଦିଏ । ତାପରେ ସୁରେନ୍ଦ୍ର ବାବୁଙ୍କର ଧୀରା ଚାଲେ ! କେଉଁ ଚିତ୍ରରେ 
ପିକାଶୋ କେଉଁ ଆଇଡ଼ିଆ ଦେଇଛନ୍ତି । କେଉଁଠାରେ ହାଦୀ ମଣିଷର ଭଦତ୍ରାନ୍ତ 
ମନକୁ ପ୍ରକାଶ କରିଛନ୍ତି । ଏମ୍‌.ଏଫ. ହୁସେନ୍ବଙ୍କର ବାସ୍ତବବାଦୀ ଚିତ୍ର କିଂବା 
ଏଫ୍ର.ଏନ୍‌. ସୋଜାଙ୍କର ବ୍ୟଙ୍ଗଚିତ୍ର । ପତିତ ଶୁଣି ଯାଏ । ଆସ୍ତେ ଆସ୍ତେ ସୁରେନ୍ଦ୍ରବାବୁ 
ତାକୁ ଏବେ ପସନ୍ଦ କଲେଣି । 


ସୁଲେଖାର ଆଖି ଦୁଇଟିକୁ ସବୁବେଳେ ଚାହିଁବସେ ପତିତ । ସୁଲେଖା 
ହସେ ପଚାରେ “କ”ଣ ଦେଖୁଛ ଏଭଳି ?” 


“ତୁମର ଆଖି ଦୁଇଟା ଦେଖିଲେ ମୋର ମନଟା ପୂରିଯାଏ ।” 
“ଏଭଳି କ”ଣ କହୁଛ ? କିଏ ଯଦି ଶୁଣିବ କଣ କହିବ ?” 
“ମୁଁ ତୁମକୁ ଖୁବ୍ଧ ଭଲପାଏ ।” 

“ଚୁପ୍‌, କିଏ କାଳେ ଶୁଣିବ ।” 


ପତିତ ଏଥର ବୃଝିଲାଣି ସୁଲେଖା ମଧ୍ୟ ତାକୁ ଗ୍ରହଣ କରିବାକୁ ପ୍ରସ୍ତୁତ । 
ଦିନେ ଚିତ୍ରକଳା ଆଲୋଚନା ମଧ୍ୟରେ ସୁରେନ୍ଦ୍ର ବାବୁଙ୍କୁ ମାଗିଥୁଲା ସୁଲେଖୀର 
ହାତ । ସେ ରାଜି ହୋଇଗଲେ । ତା'ପରେ ଚତୁର ପତିତକୁ ନିଜ ବାପାମାଆଙ୍କୁ 
ରାଜି କରାଇବା ବେଶ୍‌ ସହଜ ହୋଇପଡ଼ିଲା । ତାଙ୍କର ବିବାହ ହୋଇଗଲା । 
ସୁରେଶ ଚିଠି ସବୁ ସାଇତି ଗୋଟିଏ ଫାଇଲ୍‌ କରି ତା” ନା' ଦେଇଥୁଲା “ପ୍ରୀତି ଓ 
ଚୁମ୍ବକତ୍ସ" (Love and Magnetism) ଓ ସେ ଫାଇଲଟିକୁ ସୁଲେଖା ହାତରେ 
ଦେଇଥୁଲା | 

ଦିନେ ଗୋଟିଏ ମୋଟରର ଦଡ୍ରଇଁ ଆସିଥାଏ ଡିଜାଇନ୍‌ ଅଫିସରୁ । ସେନ୍‌ 
ଓ ମାଥାଇ ଡିଜାଇନ୍‌ଟି କରିଥାଆନ୍ତି । ଗୋଟିଏ ଛୋଟ ଫ୍ରେମ୍‌ରେ ବଡ଼ ଅଶ୍ଵଶକ୍ତି 
ବିଶେଷ ମୋଟରଟି । ଗୋଖଲେଙ୍କ ମତରେ ଡିଜାଇନ୍‌ଟି ଭୁଲ। ଏ ଡିଜାଇନ୍‌ କାମ 
କରିବ ନାହିଁ । ସୁରେଶ ତାଙ୍କୁ ବୁଝାଇଲା ଡିଜାଇନ୍‌ରେ ଭୁଲ ନାହିଁ । ଖାଲି ଯେଉଁ 
ଇନ୍‌ ସୁଲେଟିଙ୍‌ ମେଟେରିଆଲ୍‌ ବ୍ଯବହାର କରାଯାଇଚି ସହଜରେ ମିଳିବ ନାହିଁ । 
ଯୁଲ୍ତିତର୍କ ପରେ ଗୋଖଲେ କହିଲେ ଯେ ମୋଟରଟି ତିଆର କରାଯାଉ ପରୀକ୍ଷାମୂଳକ 
ଭାବରେ । ବିଭିନ୍ନ କାରଖାନାରେ ବୁଲି ବୁଲି କଲିକତାର ଗୋଟିଏ କାରଖାନାରେ 
ଇନ୍‌ ସୁଲେଟିଙ୍ଗୁ ମେଟେରିଆଲ୍‌ ବରାଦ ଦେଇ ତିଆରି କରାଗଲା ! ଦୁହେଁ ଦାୟିତ୍ସ 
ନେଇ ମୋଟରଟି ତିଆରି କଲେ । ଯେତେବେଳେ ଟେଷ୍ଟ ବେଡ଼୍‌ରେ ପରୀକ୍ଷା କରାଗଲା 
ସେତେବେଳେ ଅନ୍‌ ମର୍ଗେନ୍‌, ପାଶ୍ଡ ବେକର ଓ ଗୋଖଲେ ଚାହିଁ ରହି ଥାଆନ୍ତି । 
ମାଥାଇଙ୍କର ପାଇପ୍‌ ସବୁବେଳେ ମୁହଁରେ ଲାଗିଥାଏ ! ସୁରେଶ ଓ ସେନ୍‌ ସବୁ 
ଟେଷ୍ଟ୍‌ କରିସାରିଲାପରେ ସମସ୍ତେ କୋଳାକୋଳି ହେଲେ ! ଏଇ ଡିଜାଇନ୍‌ ମୋଟରଟି 
ବର୍ଭମାନ ନୂତନ ଇସ୍ପାତ କାରଖାନାରେ ବ୍ୟବହାର କରାଯାଇ ପାରିବ । କୋଟି 
କୋଟି ଟଙ୍କାର ମୋଟର ଆଉ ବିଦେଶରୁ ଆମଦାନୀ କରିବାକୁ ପଡ଼ିବ ନାହିଁ । ଏ 
ଡିଜାଇନ୍‌ର ଏକଚାଟିଆ ଅଧ୍‌କାର ବଜାୟ ରଖିବାକୁ ପଡ଼ିବ । ସେଥୁପାଇଁ ପାଟେଣ୍ଟ 
କରି ମୋଟର ମେକର୍ସ ଆସୋସିଏସନ୍‌ରେ ଏହାକୁ ମଞ୍ଜୁର କରାଇ ନେବାକୁ ପଡ଼ିବ । 


ଗୋଖଲେ ଭାରତୀୟ ମୋଟର୍ସ ମେକର୍ସ ଆସୋସିଏସନ୍୍‌ର ସ୍ଥାୟୀ ସଭ୍ୟ । 
ପ୍ରତ୍ୟେକ ଅଧବବେଶନକୁ ସେ ସୁରେଶ୍‌କୁ ସାଙ୍ଗରେ ନିଅନ୍ତି । ସେଠାରେ ଦେଶ 
ବିଦେଶର ବିଭିନ୍ନ କାରଖାନାର ବଡ଼ ବଡ଼ ଇଞ୍ଜିନିୟରମାନଙ୍କ ସାଙ୍ଗରେ ଦେଖାହୁଏ, 
ସେମାନଙ୍କଠାରୁ ଅନେକ ଜିନିଷ ଶିଖିବାର ଅବକାଶ ମିଳେ । ସେଥୁପାଇଁ ସେ 
ନିଜକୁ ଭାଗ୍ୟବାନ ମନେ କରେ । ଆଲୋଚନାରେ ଭାଗ ନେବାକୁ ହେଲେ ଅନେକ 
ପଡ଼ିବାକୁ ପଡ଼େ । କିଛି ସମସ୍ୟା ଆସିଲେ ଅଧ୍ୟାପକ ମୂର୍ଭିଙ୍କ ପାଖକୁ ଲେଖେ, 
ସେ ଖୁସିରେ ଉତ୍ତର ଦିଅନ୍ତି । 


ଡିସେମ୍ବର ପନ୍ଦର ତାରିଖରେ ମାନ୍ଦ୍ରାଜରେ ବାର୍ଷିକ ବୈଠକ ଡକା 
ଯାଇଥାଏ | ଦୁର୍ଭାଗ୍ୟବଶତଃ ଗୋଖଲେ ପୁନାରୁ ଗୋଟିଏ ଟେଲିଗ୍ରାମ୍‌ ପାଇ ଚାଲି 
ଯାଇଥାଆନ୍ତି । ସୁରେଶକୁ ଯିବାକୁ ହେବ ! ପାଣ୍ଡେଙ୍କ ନିର୍ଦ୍ଦେଶ କମ୍ପାନୀର ନୃତନ 
ଡ଼ିଜାଇନଟି ସମିତିରେ ମଞ୍ଜୁର କରାଇନେବାକୁ ହେବ । ତାଙ୍କର ଦୃଢ଼ ବିଶ୍ଵାସ 

ଦରକାର ପଡ଼ିଲେ ଟେବୁଲ୍‌ରେ ହାତ ବାଡ଼େଇ ସୁରେଶ ଯୁକ୍ତିତର୍କ କରିପାରିବ । 
ତା” ପାଇଁ ଏଇଟା ଗୋଟିଏ ବିରାଟ ଚାଲେଞ୍ଜ 


ମୋଟର ଡ଼ିଜାଇନ୍‌ ସମ୍ବନ୍ଧରେ ଯେତେ ବହି ଲାଇବ୍ରେରୀରେ ଥଲା ସବୁ 
ଆଣି ପଢ଼ିଲା । ଶେଷରେ ଡ଼ିଜାଇନ୍‌ର ସୃକ୍ଷ୍ମ ତତ୍ସ ବୁଝିପାରିଲା । ଏଥର ତା'ର 
ବିଶ୍ଵାସ ହେଲା ଯେ ସେ ଅନ୍ୟମାନଙ୍କୁ ସହଜରେ ବୁଝାଇ ପାରିବ । ଅବଶ୍ୟ ସାଙ୍ଗରେ 
ସେନ୍‌ ଯିବ । ସେ ତ ନିଜେ ଏ ଡିଜାଇନ୍‌ କରିଛି । 


କଲିକତାରୁ ମାନ୍ଦ୍ରାଜ ପାଇଁ ବିମାନ ଟିକେଟ୍‌ ମିଳିଲା ନାହିଁ । ତାକୁ ମେଲ୍‌ରେ 
ଯିବାକୁ ହେବ । ସେନ୍‌ ମଧ୍ଯ ଯିବ । ସେମାନଙ୍କ ପାଇଁ ଗୋଟିଏ କୁପେ ଠିକ୍‌ 
କରାଯାଇଥାଏ ! ଆଗରୁ ବାପାଙ୍କୁ ଲେଖିଥୁଲା । ସେ ଆସିବେ କଟକ ଷ୍ଟେସନକୁ 
ଦେଖା କରିବାକୁ । ସବୁ ଫାଇଲ୍‌, ଡିଜାଇନ୍‌ କାଗଜପତ୍ର ଓ କେତେଖଣ୍ଡ ବହି ଧରି 
ଯାଉଛି ସେ । ଏଇଟା ଏକ ନୃତନ ଅଭିଜ୍ଞତା । 


ଶେଷ ମୁହୁର୍ଭରେ ସେନ୍‌ ଆସିପାରିଲା ନାହିଁ । ବିଚରାଟା ଫ୍ଲରେ ପଡ଼ିଗଲା । 
ତେଣୁ ସୁରେଶ୍‌୍କୁ ଏକୁଟିଆ ଯିବାକୁ ପଡ଼ିବ । 

ରାତି ଗୋଟାଏ ପର୍ଯ୍ୟନ୍ତ ଅପେକ୍ଷା କରିବାକୁ ପଡ଼ିବଂ- କଟକ ଆସିବ ¦ 
ସିଟ୍‌ ସାରା କାଗଜ ପତ୍ର, ଡୁଇଁ ଓ ବହି । ତଂର ପଢ଼ିବା ଝୁଙ୍କ ଲାଗିରହିଥାଏ । 


କଟକ ଷ୍ଟେସନରେ ଗାଡ଼ି ଲାଗିଲା । ବାପା ଠିଆ ହୋଇ ଥାଆନ୍ତି । ତାଙ୍କର 
ସେଇ ହସ ହସ ମୁହଁ, ସେଇ ଉନ୍ନତ ମସ୍ତକ ପଡ଼ିଲା ତା” ଆଖିରେ । ଗାଡ଼ି ପୂରାପୂରି 
ରହିବା ଆଗରୁ ଓହ୍ଲାଇ ଆସିଲା । ପାଦଛୁଇଁ ବାପାଙ୍କୁ ପ୍ରଣାମ କଲା । ସେ ତାକୁ 
କୋଳକୁ ଟାଣି ନେଲେ । ଖାଇବା ଜିନିଷ ସବୁ ସାଥ୍‌ରେ ଆଣିଥ୍‌ଲେ, ଦେଲେ 
ରାସ୍ତା ପାଇଁ । ଏଇ ସମୟରେ କଲେଜ ଜୀବନର ଜଣେ ପୁରାତନ-ସହପାଠୀ 
ରୁଦ୍ରପ୍ରସାଦ ଆଜି ପହଞ୍ଚିଲା ! ପଚାରିଲା “ସୁରେଶ୍‌୍ଟ୍‌ ମୋର ଗୋଟିଏ ଅନୁରୋଧ 
ରଖିବୁ ?” “କଣ କହୁନାହୁଁ, ଏମିତି ଗୋଟାଏ କଣ ଅନୁରୋଧ ।” “ଦେଖ୍‌, ମୋ 
ଭଉଣୀ ଅନୁରାଧା ଏଇ ଟ୍ରେନ୍‌ରେ ମାନ୍ଦ୍ରାଜ ଯିବା କଥା, ବାପାଙ୍କ ପାଖକୁ ! କିନ୍ତୁ 
ରିଜର୍ଭେଶନ୍‌ ମିଳିଲା ନାହିଁ । କଣ୍ଡକର୍‌ କହୁଛି ତୋ” କୁପେରେ ଗୋଟିଏ ବର୍ଥ ଖାଲି 
ଅଛି । ତାକୁ ସାଥ୍‌ରେ ନେଇ ପାରିବୁ ?” 


“ମୋର ଗୋଟିଏ କୁପେ ଅଛି ଯେ । “ 
“ସେଥୁରେ କ'ଣ ଅଛି ¦ ” 
ଭିନ୍ନ ଏକ ସୂର୍ଯ୍ୟୋଦୟ ଠ ୪୮ 

ଏଇ ସମୟରେ ବାପା କହିଲେ “ରୁଦ୍ର ତୁମ ଭଉଣୀକୁ ନେଇ ଆସ । ସୁର, ଭାଇ 
ହିସାବରେ କ'ଣ ଏତିକି ତୋ” ଉପରେ ଭରସା ନାହିଁ ତାଙ୍କର !” 


ଅନୁରାଧା ଆସି ମିଶିଲା | ତା'ର ବେଡ଼ିଙ୍ଗ ଓ ସୁଟକେଶ୍‌ କମ୍ପାର୍ଟମେଣ୍ଟ୍‌ରେ ରଖାଗଲା ! 
ଗାଡ଼ି ଛାଡ଼ିଲା । ଆସ୍ତେ ଆସ୍ତେ ଗାଡ଼ିଟି ପ୍ଲାଟ୍‌ଫର୍ମରୁ ବାହାରି ଆସିଲା । ପଛରେ 
ରହିଗଲେ ବାପା । 


“ଯଦି କିଛି ମନେ ନକରନ୍ତି ମୋତେ ଟିକିଏ ସାହାଯ୍ୟ କଲେ ଉପର 
ବର୍ଥକୁ ଚାଲିଯିବି । ବେଡ଼ିଂଟିକୁ ଟିକିଏ ଉପରକୁ ଟେକି ଦେବେ ।” ଅନୁରାଧାର 
ଅନୁରୋଧରେ ସୁରେଶ୍ର ଧ୍ୟାନ ଭଙ୍ଗ ଭାଙ୍ଗିଲା | ଓଃ ! ରାତି ଯେ ବେଶ୍‌ ଗଭୀର 
ହୋଇଯାଇଛି । ତାକୁ ମଧ୍ୟ ଶୋଇବାକୁ ପଡ଼ିବ । ସିଟ୍‌ ସାରା ବହି, ଡ୍ରଇଁ ଓ 
କାଗଜପତ୍ର ଛିନ୍‌ଛତ୍ର ହୋଇ ପଡ଼ିଛି । ଅନୁରାଧା ଗୋଟିଏ କଣରେ ଠିଆ ହୋଇ 
ତା” ଆଡ଼କୁ ଚାହିଁ ରହିଛି । 

“ମୁଁ ବଡ଼ ଦୁଃଖିତ ଅନୁରାଧା । ରାତି ଯେ ଏତେ ଗଭୀର ହୋଇଯାଇଛି 
ଜାଣିପାରିନି । କାଗଜପତ୍ର ରଖିଦେଉଛି । ତୁମେ ତଳ ବର୍ଥରେ ଶୁଅ । ବେଡ଼ିଂ 
ବିଛାଇ ଦେଉଛି । ନାଁ- ମନାକଲେ ବି ଶୁଣିବି ନାହିଁ- ତୁମେ ରୁଦ୍ରର ଭଉଣୀ - ମୋ 
କଥା ବି ମାନିବ !"” ଏହା କହି ଅନୁରାଧାର ବିଛଣା! କରିଦେଲା ଓ ନିଜର ଚାଦରଟିଏ, 
ତକିଆ ଓ କମ୍ବଳ ଧରି ଉପର ବର୍ଥକୁ ଚାଲିଗଲା । ସାରା ଦିନର କ୍ଲାନ୍ତି ପରେ ଖୁବ୍‌ 
ଅଳ୍ପ ସମୟ ମଧ୍ୟରେ ତାକୁ ନିଦ ଆସିଯାଇଛି । 

କୋମଳ କଣ୍ଠର ଡାକରେ ନିଦ ଭାଙ୍ଗିଲା ବେଳକୁ ସକାଳ ହୋଇଗଲାଣି ! 
ଟ୍ରେରେ ଚା' ଧରି ବେହେରା ଠିଆ ହୋଇଛି । ଅନୁରାଧା ଡାକୁଛି ଉଠିବାକୁ । 
ଅବସ୍ଥାଟା ବୁଝିବାକୁ କେତେ ସେକେଣ୍ଡ ଲାଗିଲା । ବୁଝିଲା ଯେ ମାନ୍ଦ୍ରାଜ ମେଲ୍‌ରେ 
ସେ ଯାତ୍ରୀ । ଉଠି ତଳକୁ ଆସିଲା । ବେହେରାକୁ ପଚାରିଲା କେତେ ଜଣଙ୍କ ପାଇଁ 
ଚା' ଆଣିଛି ? ମାତ୍ର ଜଣଙ୍କ ପାଇଁ- ସେ ଖଡ଼ଗ୍ପୁରରେ ଅର୍ଡ଼ର ଅନୁସାରେ 
ଆଣିଛି । “ଆଉ ଜଣଙ୍କ ପାଇଁ ଆଣି ପାରିବ ?” “ହଁ, ଏଇ ପାଞ୍ଚମିନିଟ୍‌ ମଧ୍ୟରେ !” 
ଏଇ ସମୟରେ ଅନୁରାଧା କହିଲା, “ମୁଁ ସକାଳେ ଚା' ପିଏନାହିଁ, ଆପଣ ମୋ 
ପାଇଁ ବ୍ୟସ୍ତ ହୁଅନ୍ତୁ ନାହିଁ ।” 

ସୁରେଶ୍‌ ପଚାରିଲା “ଏଇଟା କେଉଁ ଷ୍ଟେସନ୍‌ ? ବରହମପୁର, ବ୍ରେକ୍‌ ଫାଷ୍ଟ୍‌ 
ପଲାସାରେ ମିଳିବ ନା ? ଆଚ୍ଛା, ଦୁଇଟି ପୂରା ବ୍ରେକ୍ଫାଷ୍ଟ ଆଣିବ ।” 


ବେହେରା ସଲାମ ଦେଇ ଚାଲିଗଲା ! 


ଭିନ୍ନ ଏକ ସୂର୍ଯ୍ୟୋଦୟ ଅ ୪୯ 

ଅନୁରାଧା ତା’ ପାଇଁ ଚା' ତିଆରି କରି ଦେଉଛି । ଘଡ଼ି କାଢ଼ି ଦେଖିଲା ! 
ସାଢ଼େ ଛଅଟା ବାଜିଛି । ଅନୁରାଧା ବୋଧନ୍ଧୁଏ ଆଗରୁ ଗାଧୋଇ ସାରିଛି । ସେ 
କ'ଣ ରାତି ସାରା ଶୋଇ ନଥୁଲା ନା' କ'ଣ ? 
“ଆପଣ ସକାଳୁ ଉଠିଲେ ଚା' ପିଅନ୍ତି ନା” ଅନୁରାଧାର ପ୍ରଶ୍ନ । 


“ଦୁ ଏଇଟା ଗୋଟିଏ ବଦଭ୍ୟାସ ହୋଇଯାଇଛି ।” “ଆଳ୍ଥା, ଚା' ନିଅନ୍ତୁ ।” ଚା' 
କପ୍‌ଟି ବଢ଼ାଇଦେଲା ହାତକୁ | 


“ଧନ୍ୟବାଦ, ଖୁବ ନିଦରେ ଶୋଇପଡ଼ିଥଲି, କିଛି ଅସୁବିଧା ହେଉ ନାହିଁତ ?” 
“ଅସୁବିଧା ?” ହସି ହସି କହିଲା “ମୋ ଯୋଗୁଁ ହୁଏତ ଆପଣଙ୍କୁ ହୋଇଥୁବ ।” 


"” 


“କିନ୍ତୁ ତୁମେ ଏତେ ସକାଳୁ ଗାଧୋଇ ପଡ଼ିଲଣି, ରାତିରେ କ'ଣ ନିଦ ହେଲାନାହିଁ ? 
“ଆମେ ସବୁ ହେଉଛୁ Early Bird ।” 


ଚା' ପିଇ ବାଥରୁମ୍‌ ଗଲା ସୁରେଶ୍‌ | କାମଦାମ ସାରି ପହଞ୍ଚିଲାବେଳକୁ 
କୋଠରୀଟି ଅସମ୍ଭବ ଭାବରେ ପରିଷ୍ଠାର ! ନିଜର ବିଛଣା ସଜଡ଼ା ହୋଇ ରହିଛି 
ଗୋଟିଏ ପାଖରେ । ଆଉ ମେଲ୍‌ ଚାଲିଛି ଅବିଶ୍ରାନ୍ତ ଗତିରେ ! 


ମନରେ ବିଗତ ରାତିର ପ୍ରଶ୍ନ ଗୁଡ଼ାକ । ନୂତନ ଡ଼ିଜାଇନ୍‌ । ସେନ୍‌ ଆସିଲା 
ନାହିଁ । ଏକାକୀ ଲଢ଼ିବାକୁ ପଡ଼ିବ ସବୁ ଉତ୍ପାଦକମାନଙ୍କ ସାଙ୍ଗରେ ! ଗୋଖଲେ 
ଥିଲେ ଚିନ୍ତା ନାହିଁ । କିନ୍ତୁ ଏକୁଟିଆ ସୁରେଶ୍‌, ହଂସୋ ମଧ୍ଷେ ବକୋ ଯଥା । ସେ 
କ'ଣ ପାରିବ ? ମେଲ୍‌ର ଗତି ସାଙ୍ଗରେ ମନର ଗଡିଟା ମାଡ଼ି ଚାଲିଛି ଆଗକୁ ! 


“ଆପଣ କାହିଁକି ଯାଉଛନ୍ତି ମାନ୍ଦ୍ରାକ ?” 


“ଭାରତୀୟ ମୋଟର ମେକର୍ସ ଆସୋସିଏସନର ବାର୍ଷିକ ଅଧ୍ବବେଶନରେ ଭାଗ 
ନେବାକୁ | କାହିଁକି ପଚାରିଲ ?” 


“ଭାବୁଥଲି ଇଣ୍ଟରଭିଉ ଦେବାକୁ ଯାଉଛନ୍ତି ବୋଲି । କାଲି ରାତିରେ ଯେଭଳି ପାଠ 
ପଢ଼ୁଥୁଲେ ଯିଏ ବି ଦେଖିବ କହିବ ପରୀକ୍ଷା ଦେବାକୁ ଯାଉଛନ୍ତି । କିନ୍ଧୁ ଯାଉଛନ୍ତି 


seo — 


ବୈଠକରେ ଯୋଗଦେବାକୁ - ମାନେ ଆସନ୍ତା ତିନିଦିନ ଛୁଟି, ମିଟିଙ୍ଗ, ଲଞ୍, ଡିନର, 
ସାଇଟ ସିଇଙ୍ଗ୍‌ ଟୂର୍‌- କି ମଜା !” 


“Wonderful - 1 wish it were so "(ଆହା, ତା ହୋଇଥାଆନ୍ତା କି ? ) 


ଭିନ୍ନ ଏକ ସୂର୍ଯ୍ୟୋଦୟ ଘି ୫୦ 


Digitized by PPRACHIN, SOA 


“ଆପଣ କ'ଣ ଭାବୁଛନ୍ତି ମୁଁ ଥଟ୍ଟା କରୁଛି । ଆମ ମନସ୍ତତ୍ସ ସମ୍ମିଳନୀରେ ଏ ବର୍ଷ 
ଆରନ୍ଭରେ ଠିକ୍‌ ଏହାହିଁ ହୋଇଥଲା ।” 


“ତାହେଲେ ବୁଝିଲି, ତୁମେ ଆମ ରେଭେନ୍ସା କଲେଜରେ ମନସ୍ତତ୍ସ ଅଧ୍ୟାପିକା 
ଅନୁରାଧା ମହାପାତ୍ର ।” 


“ଆପଣ ଜାଣିଲେ କିପରି ।” 


“ମୋର ପ୍ରିୟ ବନ୍ଧୁଗଣ, ରଣଜିତ୍‌, ନିରଞ୍ଞାନ ଓ ମନୋହର ତୁମ କଥା ମୋ ପାଖକୁ 
ଲେଖନ୍ତି ।” 


“ତା ଅର୍ଥ ଆମ ସିନିଅର ଅଧ୍ୟାପକମାନେ ମୋ କଥା ଆପଣଙ୍କ ପାଖକୁ ଲେଖନ୍ତି ? 
What a poor taste (କି ଖରାପ ବ୍ଯବହାର) । ଆଉ ଏଇମାନେ ଆମ 
ଛାତ୍ରମାନଙ୍କର ଆଦର୍ଶ ଶିକ୍ଷକ ! ଆପଣମାନେ ନାରୀମାନଙ୍କୁ ଏତେ ଛୋଟ ଭାବରେ 
ଦେଖନ୍ତି ସୁରେଶ ବାବୁ ?” 


“ On, no ! Please do not draw conclusion so fast (ଏତେ ଶୀଘ୍ର 
ଭୁଲ୍‌ ବୁଝିବାଟା ଠିକ୍‌ ନୁହେଁ) । ସେମାନେ ଲେଖନ୍ତି ତୁମେ କଲେଜରେ ଏକ ନୂଆ 
ଚିନ୍ତାଧାରା ଆଣିବାକୁ ଯାଉଛ । ପ୍ରତ୍ୟେକ ଛାତ୍ର ସମସ୍ୟାକୁ ମନସ୍ତାତ୍ସିକ ଦୃଷ୍ଟିକୋଣରୁ 
ଦେଖି ସମାଧାନ ଖୋଜୁଛ | | is certainly not in bad taste - ସେମାନେ 
କିଛି ଖରାପ ଲେଖିନାହାନ୍ତି ¦ ଆଉ ନିରଞ୍ଜନ ମୋତେ ଲେଖିଥୁଲା ମୋର ଯଦି କିଛି 
ପ୍ରୋବ୍ଲେମ ଥାଏ, ଲେଖି ପଠାଇଲେ ତୁମେ ତାକୁ ସମାଧାନ କରିପାରିବ | ଯେଭଳି 
ସମସ୍ୟା ଛାଡ଼ି ମୋର ଆଉ କିଛି କାମଦାମ ନାହିଁ ।" ହସି ହସି ସୁରେଶ କହିଲା । 
“ମୁଁ ଦୁଃଖିତ ସୁରେଶ୍‌ ବାବୁ, ପ୍ରଥମରୁ ଭୁଲ୍‌ ବୁଝିବାକୁ ଆରମ୍ଭ କରି ଦେଇଥୁଲି ।” 


“ତା ମାନେ ତୁମ ମନସ୍ତାର୍ଵିକ ଦୁର୍ବଳତାକୁ ଧରାପକାଇ ଦେଲ । ଛାଡ଼, ଏବେ ସବୁ 
ଜାଣିଲି, ଇଡ଼ିଅଟ୍‌ ରୁଦ୍ଧ ମୋତେ କେବେ ତୁମ କଥା କହି ନଥୁଲା | ନଚେତୃଵ ଓଡ଼ିଆ 
ଝିଅ ଅପରିଚିତ ଯୁବକ ସାଙ୍ଗରେ ପ୍ରଥମଶ୍ରେଣୀ କୁପେରେ ଯାତ୍ରା କରିବ ଏ କଥା 
ମୁଁ ବିଶ୍ଵାସ କରିପାରୁ ନଥୁଲି । ବାପା ନ କହିଥୂଲେ ମୁଁ ରାଜି ହୋଇ ନ ଆନ୍ତି ।” 

“ଏବଂ ମୋତେ ରାତିସାରା ଠିଆ ହୋଇ ଯାତ୍ରା କରିବାକୁ ପଡ଼ିଆଆନ୍ତା। ! What 


an example of chivalry ! ଆପଣଙ୍କ ବାପା ଆପଣଙ୍କୁ ଖୁବ୍‌ ଭଲ ଭାବରେ 
ଜାଣନ୍ତି । ସେଥପାଇଁ ସେ ରାଜି ହେଲେ ! ଆପଣ ହେଉଛନ୍ତି ବାସ୍ତବ ମନସ୍ତାତ୍ଵିକ 


କେଶ୍‌ ଗୋଟିଏ ।” 

“କଣ Split Personality ? ଭଗବାନଙ୍କ ଦୟାରୁ ମନସ୍ତତ୍ସ ବିଷୟରେ ଆଲୋଚନା 
ବନ୍ଦ ହେଉ | ପଲାସା ଆସିଲାଣି | Let me have a real appetite to this 
railway breakfast .” 


“ଆପଣ ଯଦି ରେଲ୍‌ ବ୍ରେକ୍ଫାଷ୍ଟକୁ ଘୃଣା କରନ୍ତି, ମଗୀଇଲେ କାହିଁକି ?” 


“ନ ହେଲେ ଖାଇ ଥାଆନ୍ତି କ'ଣ ? ଆରେ, ମୁଁ ଭୁଲି ଯାଇଛି ଯେ ! ବାପା ଏତେ 
ଖାଇବା ଜିନିଷ ଦେଇଛନ୍ତି ସାଙ୍ଗରେ । ଆଉ କିଭଳି ଏ ବ୍ରେକ୍୍‌ଫାଷ୍ଟ ଖାଇବା ସେଥୁପାଇଁ 
ତୁମ ସାଥୂରେ ଝଗଡ଼ା କରୁଛି । ତେବେ କରିବା କ'ଣ ? ଠିକ୍‌ ଅଛି, ଲଞ୍ଚ କରିନେବା 
ତାକୁ | ତୁମର କ”ଣ ଭାତ ନିହାତି ଦରକାର ?” 


“ନା, ମୋ ପାଖରେ ମଧ୍ୟ କିଛି ଖାଇବା ଜିନିଷ ଅଛି, ନୂଆବୋଉ ଦେଇଛି ! ଠିକ୍‌ 
ଅଛି, ଲଞ୍୍‌ ଖାଇନେବା ତାକୁ | ପୂରାପୂରି ରାଜି ।” 

ଗାଡ଼ି ପଲାସାରେ ଲାଗିଲା ! ଟ୍ରେ ଦୁଇଟିରେ ଵ୍ରେକ୍‌ଫାଷ୍ଟ ଧରି ବେହେରା 
ପହଞ୍ଚିଲା । ଖାଇବା ସାରି କଫି ପିଇବା ପୂର୍ବରୁ ସୁରେଶ୍‌ କହିଲା “ଟେଷ୍ଟ ଖରାପରୁ 
ବଞ୍ଚିବା ପାଇଁ ଗୋଟାଏ ଜିନିଷ ଅଛି ।” ଏହା କହି ' ବାପା ଦେଇଥିବା ମଦନା 
ଦୋକାନ ରାବିଡ଼ି କାଡ଼ିଲା, ଦୁହେଁ ଖାଇଲେ । ପରେ ସୁରେଶ୍‌ କଫି ପିଇଲା । 
ବେହେରା ଜିନିଷ ପତ୍ର କାଢ଼ି ନେଲା । ଗାଡ଼ି ପଲାସା ଛାଡ଼ିଲା । 

ସୁରେଶ ଭାବିଥୂଲା ପୁଣି ଥରେ ଡ୍ରଇଁ ଗୁଡ଼ାକ ଦେଖିନେବାକୁ । କିନ୍ତୁ 
ଅନୁରାଧାର ଉପସ୍ଥିତିରେ ଏ ସବୁ ଆରମ୍ଭ କରିବାକୁ ତାକୁ ସଙ୍କୋଚ ଲାଗିଲା । ବହି 
ଖଣ୍ଡେ ଦୁଇଖଣ୍ଡ ସବୁବେଳେ ଯାତ୍ରା ପାଇଁ ରଖିଥାଏ । ଏ ଥର କିନ୍ତୁ କଲିକତାରେ 
ବିଲ୍କୁଲ୍‌ ସମୟ ପାଇ ନ ଥୁଲା | ୱାଲ୍‌୍ଟିୟର ନ ହେଲେ ବହି ମିଳିବା ମୁସ୍କିଲ୍‌ 
ସମୟଗୁଡ଼ିକ କଟିବ କିପରି ? 


ଅନୁରାଧା ବସିଥାଏ ଝରକା ପାଖରେ । ଗାଡ଼ି ଚାଲୁଥିବା ବେଳେ ପବନରେ 
ତା'ର ଚୁନା ଚୁନା ବାଳଗୁଡ଼ାକ ଫୁରୁଫୁରୁ ଉଡ଼ୁଥାଏ, ଅମାନିଆ ଭାବରେ | ଯେତେ 
ସଜାଡ଼ିଲେ ମଧ୍ୟ ମାନୁ ନଥାଏ । ଥରକୁ ଥର ତାର ହାତ ତାକୁ ସଜାଡ଼ିବାରେ 
ଲାଗିଥାଏ । ସିଗାରେଟ୍‌ ଫ୍ରଙ୍କି ଏଇ ଖାଲି ସମୟଗୁଡ଼ାକ କଟେଇଦେବ ବୋଲି 
ଭାବିଲା । ସେ ସାଧୀରଣତଃ ସିଗାରେଟ୍‌ ପିଏନାହିଁ । ଯେତେବେଳେ ସମୟ କଟେ 
ନାହିଁ ସେତେବେଳେ ସିଗେରେଟ୍‌ ଧୂଆଁଭିତରେ ନିଜକୁ ବୁଡ଼ାଇ ରଖିବାକୁ ଚେଷ୍ଟାକରେ । 
ସିଗରେଟ୍‌ ଟିଣଟି ବାହାର କଲା । “ଯଦି କିଛି ମନେ ନ କରିବ ସିଗାରେଟ ପିଇ 
ପାରିବି କି ?” ପଚାରିଲା ସୁରେଶ୍‌ । 

“ଆପଣ ଯଦି ସିଗେରେଟ୍‌ ନ ପିଅନ୍ତି, ତେବେ ନିଜକୁ କଷ୍ଟ ଦେଉଛନ୍ତି କାହିଁକି ?” 
“ମାନେ ?” 


“ଖୁବ ସରଳ । ଆପଣ ସିଗେରେଟ୍‌ ପିଅନ୍ତି ନାହିଁ, ନଚେତ କାଲି ରାତିରେ ସବୁଆଡ଼େ 
ସିଗାରେଟ୍‌ ପାଉଁଶ ପଡ଼ିଥିବାର ଦେଖିଥାଆନ୍ତି । ବୋଧହୁଏ ଖୁବ ବୋରିଙ୍ଗ ଲାଗୁଛି 
ନା ? ସେଥୁପାଇଁ ଚାହୁଁ ଛନ୍ତି ସିଗେରେଟ ପିଇବାକୁ । ନୁହେଁ ?” 


“Wonderful - Real Sherlock Holmes” ସୁରେଶ ହସି ହସି କହିଲା । 


“ଯଦି କିଛି ନ ଭାବିବେ କେତୋଟି ପ୍ରଶ୍ନ ପଚାରିବି ? ଆଜି ସକାଳକୁ ସେଇକଥା 
ଭାବୁଛି ।" 

“ପଚାର - With pleasure .” 

“ପାଣ୍ଡେ କିଏ ?” 

“କାହିଁକି ?” 

“ଅପଣ ରାତିରେ ଶୋଇ ଅନେକ କଥା କହୁଥିଲେ - ମାନେ ବଳିବିଳୋଉଥୂଲେ - 
ସେଥ୍‌ରେ ପାଣ୍ଡେଙ୍କର ନାଆଁ ଅନେକ ଥର କହି ପକାଇଥଲେ ।” 


“ମାନେ Sleep talking by stupid Suresh Das (ସୁରେଶ ରାତିରେ 


ବିଳିବିଳାଏ) ଆଉ ସେ ପୁଣି ପାଭ୍ତେଙ୍କ ନାଁ । !” 

“କୁହନ୍ତୁ ପାଣ୍ଡେ କିଏ ?” 

“ଆମ କାରଖାନାର ଦ୍ଵିତୀୟ ବ୍ୟଗ୍ତି ଓ ମୋର ଶୁଭେଚ୍ଥ“ ମାନେ ଞ୍ଜେଲ୍‌ ଉଇଶର ।” 
“ଆଚ୍ଛା !" 

“ଚୁପ୍‌ ରହିଲ ଯେ, ଦ୍ଵିତୀୟ ପ୍ରଶ୍ନ କ'ଣ ?” 

“ଆପଣଙ୍କର କେହି ଶତୁ ଅଛନ୍ତି କି ?” 

“ମୋ ଜ୍ଞାତସାରରେ କେହି ନାହିଁ ।” 

“ତେବେ ଆପଣ ଶାଗୁଣାମାନଙ୍କଠାରୁ ବଞ୍ଚିବା ପାଇଁ ଡାକୁ ଥିଲେ ଯେ ?” 


“ଇସ୍‌, ନିଦରେ ଶୋଇ ନିଜର ଦୁର୍ବଳତା ସବୁ ତୁମ ପାଖରେ ଖୋଲିଦେଇଛି ।” 
ଏହା କହି ସୁରେଶ୍‌ ନିଜର ମାନ୍ଦ୍ରାଜ ଯାତ୍ରାର କାହାଣୀ କହିଲା । ଅନୁରାଧା ଚୁପ୍ଚାପ୍‌ 

ସବୁ ଶୁଣିଲା । ଶେଷରେ କହିଲା “ଆପଣଙ୍କୁ ଆମ କଲେଜର ଅନେକ ଲୋକ 
ଜାଣନ୍ତି । ଏଭଳି ଦୁର୍ବଳତା ଯଦି ମନରେ ଥାଏ ତେବେ କାହାକୁ ନ କହି ଲଢ଼ିବାକୁ 
ଶିଖନ୍ତୁ । ଆମେ ଶୁଣିଥୁଲୁ ଆପଣ ଲଢ଼ି ଜାଣନ୍ତି । ଭାଇ କହେ ସେଥୁପାଇଁ ଅଧ୍ୟାପନା 
ନ କରି କାରଖାନାରେ ଯୋଗ ଦେଲେ । ତେଣୁ ଭୁଲି ଯାଆନ୍ତୁ ଯେ ଆଗରେ ଶାଗୁଣା 
ପଲ ! ଆପଣ ବୁଵିମାନ ଓ କର୍ମଠ । ଶାଗୁଣାପଲ କିଛି କରିପାରିବ ନାହିଁ 
ଆପଣଙ୍କର ।” 


“ଅନୁରାଧା, ଏ ଯେଉଁ କାମ ହାତକୁ ନେଇଛି ସେଥ୍‌ରେ ଯେ ଟଙ୍କା ପାଇସାର 
କାରବାର । କେହି ଚାହେଁନାହିଁ ଅନ୍ୟକୁ ଏକାଧୂପତ୍ୟ ବା ମନୋପଲି ଦେବାକୁ । 
ପାଉଣ୍ଡ ଅଫ୍ବ ଫ୍ଲେଶ୍‌ ପାଇଁ ଶହ ଶହ ଶାଇଲକ୍‌ ଚାହିଁ ବସିଛନ୍ତି । ତାଙ୍କ ପଛରେ ବଡ଼ 
ବଡ଼ ପୁଞ୍ଜିପତି । ସେମାନଙ୍କ ଆଗରେ ସୁରେଶ୍‌ ଦାସ୍‌ ଅତି ନଗଣ୍ୟ, ଅତି ସାଧାରଣ ।” 


“ଆପଣ ନିଶ୍ଚୟ ସଫଳ ହେବେ । କିନ୍ତୁ ଗୋଟିଏ କଥା କହିବି - ସେଇଟା ବୋଧହୁଏ 
ଅସମ୍ଭବ ଅନୁରୋଧ ହୋଇପାରେ ! ଭୁଲ ବୃଝିବେ ନାହିଁ । ଆପଣ କୌଣସି 
ହୋଟେଲ୍‌ରେ ରହିବେ ନାହିଁ । ସେଠାରେ ଡ୍ରଇଁ ସବୁ ଚୋରି ହୋଇଯାଇପାରେ । 
ଆଉ ନିଜ ପୋର୍ଟପୋଲିଓରେ ଅସଲ ଡ୍ରଇଁ କେବେ ରଖିବେ ନାହିଁ ଏବଂ ଏହି ସବୁ 
ଡିଜାଇନ୍‌ର ଅସଲ ତଥ୍ୟସବୁ ନିଜ ପାଖରେ ରଖିବେ ନାହିଁ ।” 


“ମାନେ ? ରହିବା ପାଇଁ କାନିମାରା ହୋଟେଲ୍‌ରେ ରିଜର୍‌ ଭେଶନ୍‌ ହୋଇ ସାରିଛି । 
ସେଭଳି ହୋଟେଲ୍‌ରେ ଚୋରି ହେବନାହିଁ । ତା'ନହେଲେ ରହିବି କେଉଁଠାରେ ?" 


“ଆପଣ ଆମ ଘରେ ରହିବେ । ସେଠାରେ ଅବଶ୍ୟ କାନିମାରା ହୋଟେଲ୍‌ର ସୁବିଧା 
ମିଳିବ ନାହିଁ । ତେବେ ବି ଆପଣଙ୍କର ସବୁ ଜିନିଷ ଭୟରୁ ଦୂରରେ ରହିବ। 
ଆପରଭି ଅଛି ?” 


"ଭାବିବାକୁ କିଛି ସମୟ ଦେବନାହିଁ ?” ସୁରେଶ୍‌ ଚାହିଁଲା ଅନୁରାଧାକୁ | ଓଠରେ 
ତାଂର ହସ ଟିକିଏ ଲାଗି ରହିଛି । ଏଣେ ନିଜ ମନରେ ଶହ ଶହ ପ୍ରଶ୍ନ । ଏ 
ଅଧ୍ବବେଶନରେ କ'ଣ ହୋଇପାରେ ? ନିଜ ଉପରେ କିଛି ଆସିବ କି ? ଅସମ୍ଭବ 
- ଆଉ ଅନୁରାଧା କୁହୁକ ଭିତରେ ଥୁଲା ଭଳି ଲାଗୁଛି । ଟ୍ରେନ୍‌ ଚାଲିଛି ଖୁବ 
ଜୋର୍‌ ରେ । ଲାଇନ୍‌ କଡ଼ର ଗଛଗୁଡ଼ାକ ଯେପରି ତୀବ୍ରଗତିରେ ପଛକୁ 
ଚାଲିଯାଉଛନ୍ତି । ଦୂରରେ- ଦିଗ୍ବଳୟରେ ଦେଖାଯାଉଛନ୍ତି ଦଳ ଦଳ ପକ୍ଷୀ, ସକାଳ 
ବେଳାର ଖରା କୋଠରୀରେ ପଡ଼ିଛି । ଆଉ ଶୀତ ଲାଗୁନାହିଁ । ସ୍ବେଟରଟିକୁ 
ଖୋଲିଦେଲା । ଦେହସାରା ଝାଳ | କାହିଁକି ତାକୁ ଡର ଲାଗୁଛି ? କାହାକୁ ଡରିବ 

ସେ ? ଗୋଖଲେଙ୍କ ଠାରୁ ଅନେକ କଥା ଶିଖିଛି । ସେ ଡରିବା ଲୋକ ନୁହେଁ । 
ତେବେ ଅନୁରାଧାର କଥା ? ତାଙ୍କ ଘରେ ସେ ଅତିଥ ହେବ ? ବାପା କହିଥୂଲେ 
ରୁଦ୍ରର ସାଙ୍ଗ ହିସାବରେ ତା? ଉପରେ ସବୃରି ଭରସା ଅଛି । ବାପା ତାର ଆଦର୍ଶ । 
ସେ ତାଙ୍କ କଥା ମାନିବ- ନିଜ ଉପରୁ ଭରାସା ତୁଟାଇବ ନାହିଁ 


”ଚୁପ୍ଚାପ୍‌ ବସି ରହିଲେ ଯେ ? କ'ଣ ଅସୁବିଧାରେ ପକେଇ ଦେଲି ବୋଲି 
ଭାବୁଛନ୍ତି ?” 


“ନା- ସେମିତି କିଛି ନୁହେ- ତୁମର କଥାଗୁଡ଼ାକ ଅନେକ ଜିନିଷ ମନେ ପକାଇ 
ଦେଉଛି କାରଖାନାରେ ମାଥାଇ ଓ ସେନ୍‌ ଏ ଡିଜାଇନ୍‌ କରିଛନ୍ତି । ସେନ୍‌ ମୋ 
ସାଥ୍‌ରେ ଆସିବା କଥା ! ଶେଷ ମୁହୂର୍ଭରେ ସେ ଆସିଲା ନାହିଁ । କାହିଁକି ଏବେ 
ବୁଝି ପାରୁଛି । କାରଖାନା ଚାହେଁ ଏକାଧୂପତ୍ୟ । ଯଦି ସେନ୍‌ କି ମାଥାଇ ଆସନ୍ତି 
ଅନ୍ୟମାନେ ତାଙ୍କୁ ପ୍ରଲୋଭିଡ କରିପାରନ୍ତି । ସେମାନେ ଏ ଅନୁଷ୍ଠାନ ଛାଡ଼ି ଅନ୍ୟ 
ଅନୁଷ୍ଠାନକୁ ଚାଲିଗଲେ କମ୍ପାନୀର ଏକାଧୂପତ୍ୟ ରହିବ ନାହିଁ । ତେଣୁ ତାଙ୍କୁ ଏଭଳି 
ଅଧୂବେଶନରୁ ଦୂରେଇ ରଖିବାକୁ ପଡ଼ିବ । ଆଉ ସୁରେଶ୍‌ ଦାସ୍‌ ¦! ଯଦି ବା ସେ ଏ 
ଡିଜାଇନ୍‌ ବୁଝିଛି, ତେବେ ବି ଏହାକୁ କରିନାହିଁ ସେ । ସେ ହେଉଛି ଗୋଖଲେଙ୍କ 
ସହକାରୀ । କେହି ତା? କଥା ଏତେ ବଡ଼ ବୋଲି ଧରିବେ ନାହିଁ, ଆଉ ସୁରେଶ୍‌ 
ଉପରେ ଯଦି କିଛି ବିପଦ ଆସେ କମ୍ପାନୀ କିଛି ହରାଇବ ନାହିଁ । ବୁଝୁଛ ସତରଞ୍ଜ 
ଖେଳ | Sacrifice a pawn and win the knight.” 


“କେବଳ ଗୋଟିଏ ଭୁଲ୍‌ ରହିଗଲା । ସେଇଟା ଆପଣଙ୍କର ପାଣ୍ଡେ । ସେ କ'ଣ 
ଭାବନ୍ତି ଜାଣିଛନ୍ତି ୨ ଆପଣହିଁ ଜଣେ ଲୋକ ଯେ କି ନିଜ ବୁଦ୍ଧି ଓ ବିଚକ୍ଷଣତାରେ 
ଏ ଡିଜାଇନ୍‌ ପାଶ୍‌ କରାଇପାରିବେ- ଠିକ୍‌ ଯେପରି ଆପଣ ଗୋଖଲେ, ବେକର 
ଓ ଫନ୍‌ ମର୍ଗେନଙ୍କୁ ବୁଝାଇପାରିଥ୍‌ଲେ । ଆପଣଙ୍କର ସୁନାମ ହେବ । ସେ କଥା ବି 
ଅଛି ଆପଣଙ୍କ ମନରେ । ଅସମ୍ଭବ ଭାବରେ ସତ୍ୟ- ରାଜି ନ ହେଲେ ବି ମାନିବାକୁ 
ବାଧ୍ୟ ।” 


“You are just a wizard. ମୋତେ ଏତେ ଦୁଶ୍ଚିନ୍ତାରୁ ବଂଚେଇ ଦେଲ ଅନୁରାଧା ।” 
“ତେବେ ଆମ ଘରେ ରହିବାକୁ ରାଜି ?” 
“ଆଉ ତୁମର ପଣତ ତଳେ ।” 


“ଦୃଷ୍ଟ ଏ ସବୁ କଣ କହୁଛନ୍ତି ?” 

“କହୁଛନ୍ତି ନୁହେଁ, କହୁଛ 1" 

“ତେବେ ଅନୁରାଧା ନୁହେଁ - ଅନୁ ।” 

“ବିଲ୍କୁଲ ରାଜି- ଆଉ ସୁରେଶ୍‌ ବାବୁ ନୁହେଁ ।” 

“ତୁମକୁ କଂଣ ବୋଲି ଡାକିବି ତାର ପରାମର୍ଶ ତୁମଠାରୁ ଚାହୈନାହିଁ ।” 
“ଆଜିଠାରୁ ଶାସନ ?” 

“ଦୃଷ୍ଟ ଖାଲି ଥଟ୍ଟା !” 


ସେଦିନର ରେଲ୍‌ ଯାତ୍ରା ଜୀବନରେ ସୁନା ଅକ୍ଷରରେ ଲେଖିହୋଇ 
ରହିଥୁବ । ଖାଇସାରି ଦୁହେଁ ବସି ରହିଲେ ଖୁବ୍‌ ପାଖାପାଖି । ଅନୁକୁ ଅନୁରୋଧ 
କଲା ଗୋଟିଏ ଗୀତ ଗାଇବା ପାଇଁ ! ସେ ଖୁବ୍‌ ସୁନ୍ଦର ଗୀତ ଗାଏ ! ଦୁହେଁ ଗପି 
ଚାଲିଲେ ନିଜ ନିଜର କାହାଣୀ ସବୁ । 


“ଜାଣିଛ ମୁଁ କାହିଁକି ମାନ୍ଦ୍ରାଜ ଯାଉଛି ?” 
“ରାସ୍ତାରେ ମୋ ସହିତ ଦେଖା ହେବ ବୋଲି ।” 


“ଧେତବ, ଟିକିଏ ଶୁଣନା, ବାପା ଗୋଟିଏ ଜୋଇଁ ଠିକ୍‌ କରିଛନ୍ତି । ଆଉ ଜୋଇଁବାବୁ 
ଆସୁଛନ୍ତି କନ୍ୟାରନ୍ଙ୍କୁ ଦେଖିବାକୁ !” 


“ଆଉ କନ୍ୟାରନୁଙ୍କୁ ମାରିନେଲେ ମହାପାତ୍ରେ ଚାହିଁଥିଲେ ଜୋଇଁବାବୁ ଜଳକା ! 
ଟିକିଏ ମୋଡେ ବି ଦେଖାଇ ଦେବ ଜୋଇଁବାବୁଙ୍କ ଚେହେରା !” 


“ଯଦି ସେ ରାଜି ହୋଇଯିବେ ବାପାଙ୍କ ପ୍ରସ୍ତାବରେ ।” 


“ତେବେ ସେଇ ଚିରନ୍ତନ ପ୍ରୀତି ତ୍ରିଭୁଜ । ଆଉ ତ୍ରିଭୁଜ୍ର ଶୀର୍ଷବିନ୍ଦୁ ଅଧ୍ୟାପିକା 
ଅନୁରାଧା ।” 


“ନା, ତେବେ ସେଇ ହିନ୍ଦୀ ଚଳଚ୍ଚିତ୍ର “ ନାୟକ, ନାୟିକା ଓ ଖଳନାୟକ ବା ଭିଲେନ୍୍‌ ।” 
“ମିଳନ, ବିଚ୍ଛେଦ, ଫାଇଟିଙ୍ ପୁଣି ମିଳନ ।” 

“ଶୁଣ, ମୁଁ ବାପାମାଆଙ୍କୁ ସବୁ କଥା କହିଦେବି । ସେମାନେ ମୋ କଥା ମାନିବେ ।” 
“ଆଉ ମୁଁ ବାପାଙ୍କୁ ଟେଲିଗ୍ରାମ୍‌ କରିଦେବି ଫକର ଫ୍ରେଣ୍ଡଶିପ୍‌ ବିମାନଧରି ମାନ୍ଦ୍ରାକ 
ଆସିବାକୁ ଭୁବନେଶ୍ବରରୁ ଓ ସାଥୂରେ ରୁଦ୍ରକୁ ମଧ୍ୟ ନେଇ ଆସିବେ । ଏଠାରେ 

ସମସ୍ତେ ଦେଖିବେ Shortest way to marriage . ଆଉ ତଥାକଥୁୂତ 
ଜୋଇଁବାବୁଙ୍କୁ କହିବା ସାହନାଇ ବଜେଇବେ ।” 


ୱାଲଟିୟରରେ ପହଞ୍ଚିଲା ବେଳକୁ ବାରଟାରୁ ବେଶୀ ହେଲାଣି । ଦୁହେଁ 
ଯାଇ ପ୍ଲାଟଫର୍ମରେ ବୁଲିଲେ, ଯେପରି ଅତି ନିବିଡ଼ ସମ୍ପର୍କ ଦୁହିଁଙ୍କର ! ଗାଡ଼ି ଛାଡ଼ିଲା, 
ଗୋଟିକ ପରେ ଗୋଟିଏ ଷ୍ଟେସନ, ସମୟଗୁଡ଼ାକ କେତେ ଶୀଘ୍ର ଆଗକୁ ମାଡ଼ି 


ଚାଲିଛି । 


ଅନୁ ରାତିରେ ଭଲକରି ଶୋଇ ନ ଥିଲା ନିଶ୍ଚୟ |! ତା'ର ଆଖି ମାଡ଼ି 
ପଡୁଛି । ସୁରେଶ ତାକୁ ନିଜ ଛାତିକୁ ଆଉଜେଇ ଆଣିଲା ! ଅନୁ ଶୋଇପଡ଼ିଲା, 
ଯେପରି ନିରାଶ୍ରୟ ଲତା ଆଶ୍ରା ପାଇଲା | 


ସୁରେଶ୍‌ ଭାବିବାକୁ ଲାଗିଲା । ଅସମ୍ଭବ ଏ ଦୁନିଆଟା । ଗୋଟିଏ ଗୋଟିଏ 
ଘଟଣା, ମଣିଷ ଜୀବନରେ କେତେ ପରିବର୍ଭନ ଆଣି ଦିଏ । ଆଣିଦିଏ ନବୀନତା, 
ମଧୁରତା | ଗତକାଲି ଏତିକିବେଳେ ମେଲ୍‌ରେ ବସିଲା ବେଳେ ତା'ର ମନ ଭାରାକ୍ରାନ୍ତ 
ଥଲା, ସେ ଜାଣି ନ ଥଲା ତା'ର ପନ୍ଥା କଂଣ । ଆଉ ଆଜି ଦୁନିଆଟା ରଙ୍ଗୀନ, 
ଆନନ୍ଦରେ ଭରପୂର । ଅନୁ ଖୁବ୍‌ ସୁନ୍ଦର, ବୁଝିମତୀ ଓ ନିର୍ଭୀକା । ଏଭଳି ସାଥୀଟିଏ 
ମିଳିବାର କେତେ କଳ୍ପନା ସେ ନ କରିଛି- କିନ୍ତୁ କଳ୍ପନା କଳ୍ପନାରେ ହିଁ ପର୍ଯ୍ୟବସିତ 
ଥିଲା । ଆଉ ଆଜି ଗୋଟିଏ ଓଳିରେ ପରିଚୟ ଓ ନିବିଡ଼ତା । ତା'ର ଜୀବନର 
ପୃଷ୍ଠା ଓଲଟି ପଡ଼ିଲା । ବାପା କହିଲେ ସାଙ୍ଗର ଭଉଣୀକୁ ସାଥ୍‌ରେ ନେବାକୁ । ସେ 
ତାକୁ ଭଲ ପାଇଛି ଅଡି ନିବିଡ଼ ଭାବରେ । ବାପା କିଭଳି ଗ୍ରହଣ କରିବେ ଏ 
କଥା । କିନ୍ତୁ ସେ ବାପାଙ୍କୁ ଲୁଚାଇବ ନାହିଁ । ତାଙ୍କୁ ଅନୁମତି ମାଗିବ ଅନୁକୁ ବିବାହ 
କରିବା ପାଇଁ । ସେ ନିଶ୍ଚୟ ରାଜି ହୋଇଯିବେ । ସେତିକି ଭରସୀ ତା'ର ଅଛି । 
ସେ ଚାହାନ୍ତି ନାହିଁ ତା'ର ବିବାହ ହେଉ ସେଇ ପୁରାତନ ରୀତିରେ | ତାଙ୍କର ଆଦର୍ଶମୟ 
ଦୁନିଆରେ କୁସଂସ୍କାର ସ୍ଥାନ ପାଏନା । ଏ ସବୁ କଥା ଭାବି ତା'ର ମନଟା ଉଲଲସି 
ଉଠିଲା । ସେ ମାଆଙ୍କର ସ୍ବେହ ପାଇନାହିଁ, କିନୁ ବାପାଙ୍କଠାରୁ ସବୁ କିଛି ପାଇଛି 
ସୁଧ ଓ ମୂଳ ମିଶାଇ | 

ଆଉ ଅନୁରାଧା - ମନସ୍ତତନ୍ତ ଅଧ୍ୟାପିକା ଭାବରେ ସେ ଏକ ନୂତନ 
ପ୍ରବାହ ଛୁଟାଇ ଦେବାକୁ ଚାହିଁଥିଲା କଲେଜରେ । ସୁରେଶର ମନର ଭ୍ରାଂତି ଓ 
ଦୃଶ୍ଚିନ୍ତାକୁ କି ସରଳ ଭାବରେ ବୁଝାଇ ଦେଲା ! ସବୁଦିନେ କ'ଣ ତାର ଦୁଃଖକୁ 
ସେ ସରଳ ଭାବରେ ବୁଝାଇ ଖୁସି କରି ପାରିବ ନାହିଁ ? ନିଶ୍ୟ ପାରିବ ! ଅନୁରାଧା 

ପ୍ରତି ସକାଳୁ ସେ ଢ଼ଳି ଯାଇଥୁଲା ନିଶ୍ଚୟ ! କିନ୍ତୁ ପ୍ରକାଶ କରିବାକୁ ଉପାୟ ପାଉ 
ନଥୁଲା । କିନ୍ତୁ କଥାର ଖିଅରେ ସବୁ ଯୋଡ଼ି ହୋଇଗଲା ଆଉ ଅନୁରାଧୀ ମଧ୍ୟ 
ତାକୁ ଗ୍ରହଣ କରିନେଲା ଅତି ସହଜ ଭାବରେ ! ବର୍ଭମାନ ତା” ଛାତି ଉପରେ 
ଆଉଜି ଶୋଇ ପଡ଼ିଛି ସେ । ଚିନ୍ତା ନାହିଁ, ଭୟ ନାହିଁ, ସତେ ବା ଦୁହେଁ ଦୁହିଁଙ୍କର 
ଯୁଗ ଯୁଗ ଧରି ! 

ଆଗରେ ଗୋଦାବରୀ ! ଅନୁକୁ ଉଠାଇଦେଲା, “ଦେଖ ଅନୁ ଆଗରେ 
ଗୋଦାବରୀ ନଦୀ ।” ଅନୁର ତନ୍ଦ୍ରା ଭାଙ୍ଗିଲା । ଆଖି ଖୋଲି ଦେଖେତ ସୁରେଶ୍ର 
ମୁହଁ । ଟିକିଏ ହସି ଦେଲା ! "ତୁମ ଛାତି ଉପରେତ ଶୋଇ ପଡ଼ିଥିଲି ନା ? ଏତେ 
ବଡ଼ ବୋଝ ବୋହିବାକୁ ପଡ଼ିଲା ଏତେ ସମୟ ?” 


"ଏଇ ବୋଝ ଯେ ଚିରଦିନ ପାଇଁ ଅନୁ, ଭୁଲିଯାଉଛ କାହିଁକି- ଏ ଯେ ଫୁଲର 
ବୋଝ । ଏଇ ଦେଖ ଗୋଦାବରୀ ନଦୀ, କେତେ ବଡ଼, କେତେ ସୁନ୍ଦର 
ଦେଖାଯାଉଛି ।” 


“ଆଉ ତା'ର ସୁବିଶାଳ ବକ୍ଷ ପରି ଉଦାର ତୁମର ମନ । ତା'ରି ଭିତରେ ଅନୁକୁ 
ସବୁଦିନ ରଖିଥୁବ ନା ? ପୁଣ୍ୟତୋୟା ଗୋଦାବରୀକୁ ଚାହିଁ କଥା ଦିଅ ମୋତେ ।” 


“ଚିରଦିନ ପାଇଁ ତୁମେ ମୋର ଅନୁ । ଆଜିର ଆମର ଏ ମିଳନ ଅବିଚ୍ଛେଦ୍ୟ ରହୁ । 
ଗୋଦାବରୀ], ତୁମେ ହିଁ ଏହାର ସାକ୍ଷୀ । ଅନୁ, ମୋତେ ତୁମେ କେବେ ଭୁଲ୍‌ ବୁଝିବ 
ନାହିଁ । କଥା ଦିଅ ।” 


ଅନୁ ସୁରେଶ୍ର ପାଦ ଛୁଇଁଲା “ଦେବତା ମୋର ଚିରଦିନ ପାଇଁ ତୁମେ, 
ମୋତେ କେବେ ଛାଡ଼ି ଯିବ ନାହିଁ ।” 


ସୁରେଶ ତାକୁ ଉଠାଇ ଆଣିଲା, “ଛି, ଏ ସବୁ କ'ଣ କରୁଛ । ଆମର 
ସମ୍ପର୍କରେ ତୁମେ ଯେ ମୋ ଠାରୁ ନୀଚ ସ୍ଥାନରେ ରହିବ ଏ କଥା ହେବ ନାହିଁ । 
ଛାତ୍ର ଥୁଲା ବେଳେ ଆମେ ପଣ କରିଥୁଲୁ ବିବାହର ସାଥୀକୁ ସମାନ ସ୍ଥାନରେ 
ରଖିବାକୁ । ସେ ପଣ ମୁଁ ଭାଙ୍ଗିବି ନାହିଁ । ତୁମେ ଆଜିଠାରୁ ମୋର ସହଧର୍ମିଣୀ, 
ସହକର୍ମିଣୀ । ତୁମର ସ୍ଥାନ ମୋର ଅଙ୍କରେ, ପାଦ ତଳେ ନୁହେଁ ।” 


“କିନ୍ତ ତୁମ ପାଦର ସ୍ଥାନ ମୋ” ମଥା ଉପରେ, ସେତିକି ମୁଁ ଜୀବନସାରା ଭୁଲି 
ପାରିବି ନାହିଁ ।” 

ମେଲ୍‌ ଚାଲିଛି ଆଗକୁ । ସେଇଭଳି ଦୁଇଟା ମନ ଆଗକୁ ଉଡ଼ି ଚାଲିଛି । 
ବାଧା ନାହିଁ, ବନ୍ଧନ ନାହିଁ, ସବୁ ଗୀତଭରା ଓ ଛନ୍ଦମୟ | ଅନୁ ଗୀତଟିଏ ଗାଇବାକୁ 
ଆରମ୍ଭ କଲା ¦ ସୁମଧୁର ବାସନ୍ତୀ ସନ୍ଧ୍ୟାର ଗୀତିକା ! ତନ୍ଦ୍ରା ଫେଡ଼ି ଆସ ପୂର୍ଣ୍ଣଚନ୍ଦ୍ର 
ବିଛାଇ ଦିଅ ଧରଣୀରେ ଜ୍ୟୋସ୍ପା । ମାଦକତାଭରା ହୋଇଉଠୁ ରଜନୀ, ସବୁ 
ସୁନ୍ଦର, ସବୁ ମନୋଞ୍ଞ । ସୁରେଶ୍‌ ଶୁଣୁଛି । ଗୀତର ଡାଳେ ତାଳେ ଉନ୍ମାଦନା ବଢ଼ୁଛି 
କିନ୍ତୁ ସେ ନିଜକୁ ହରାଇ ବସିବ ନାହିଁ । ଏଠାରେ ବାପାଙ୍କର ବିଶ୍ମାସ ପ୍ରତି କୃତଘ୍ନତା 
କରିବ ନାହିଁ । 

ହଠାତ୍‌ ଅନୁର ଗୀତ ବନ୍ଦ ହୋଇଗଲା | ଘଡ଼ିକୁ ଚାହିଁଲା, “ଓଃ, 
କେତେବେଳ ହୋଇଗଲାଣି, ଚା' ପିଇନାହିଁ । ମନେ ପକାଇ ଦେଇ ନାହିଁ ମୋତେ ?” 
“ଚା' ବଦଳରେ ଅମୃତ ପିଇଛି ଅନୁ । ଆଉ ଚା'ର ଆବଶ୍ୟକତା ନାହିଁ ।” 


“ଆଉ କିଛି ସମୟ ପରେ କହିବ - ସେରିଡ଼ନ୍‌ ରଖିଛ ? ମୁଣ୍ଡଟା ବଥାଉଛି, 
ନୁହେଁ ?” 


“ଚଳନ୍ତା ଟ୍ରେନ୍‌ରେ ଚା' ପାଇବ କେଉଁଠାରୁ ଶୁଣେ ?” 
“ଆଚ୍ଛା ! ଆଖି ବନ୍ଦ କରି କଟକ ଚଣ୍ଡୀକୁ ଡାକ, ଚା' ଆସି ପହଞ୍ଚିଯିବ ।” 
“ଆଖି ବନ୍ଦ କରି ଅନୁରାଧାଙ୍କୁ ଡାକୁଛି, ବୁଝିଲ !” 


ଥର୍ମୋଫ୍ଲାସ୍‌ର ଚା' କାଢ଼ି ଅନୁ ପାଖରେ ଥୋଇଲା କହିଲା “ଆଖି ଖୋଲ, 
ଆଜି ଅନୁରାଧାଙ୍କୁ ଡାକିବାରୁ ଚା' ମିଳିଗଲା, ନିଅ ।” 


“By the way, ତୁମେ ଆଣିଲ କେଉଁଠାରୁ ?” 
“ଓୟାଲ୍ଟିୟର୍‌ରେ କିଣି ଫ୍ଲାସ୍କରେ ରଖିଦେଇଥ୍‌ଲି ।” ଏହା କହି ହସିବାକୁ ଲାଗିଲା । 
“You are just wonderful .” 


“ସେତିକି ଥାଉ । ଚା' ସାର ! ଭୋକ ହେଲାଣି ନା ? ଦେଖେ ନୁଆବୋଉ କଣ 
ଦେଇଥୁଲା ମୋ ପାଇଁ ।”" ଏହା କହି ଜଳଖିଆ ପ୍ୟାକେଟ୍‌ଟି କାଢ଼ିଲା, ଦୁହେଁ ବସି 
ଖାଇଲେ | ସବୁ ଯେଭଳି ଅମୃତମୟ । 


“ଅନୁ" 
“କ”ଣ କହିବ ?” 


ଭିନ୍ନ ଏକ ସୂର୍ଯ୍ୟୋଦୟ ଅ ୫୯ 


Digitized by PPRACHIN, SOA 


“ମୁଁ ଗୋଟିଏ କଥା ଭାବିଛି ।” 

"କୁହ" 

“ବେଜୱାଡ଼ା ଷ୍ଟେସନରୁ ବାପାଙ୍କୁ ଟେଲିଗ୍ରାମ କରିବି ସାଙ୍ଗେ ସାଙ୍ଗେ ମାନ୍ଦ୍ରାଜ 
ଆସିବାକୁ ।” 

“ମୁଁ କଣ କରିବି ?” 

“Play it cool. ବେଜୱାଡ଼ାରେ ଦେଖିବି ଯଦି ଅନ୍ୟ କମ୍ପାର୍ଟମେଣ୍ଟରେ ଜାଗାଥାଏ 


ତେବେ ତୁମକୁ ଏଠାରେ ଛାଡ଼ି ଚାଲିଯିବି ସେଠାକୁ । ତୁମ ବାପା ନିଶ୍ଚୟ ଆସିଥୂବେ 
ଷ୍ଟେସନକୁ । ତାକୁ ଜଣାଇ ଦେବା ନାହିଁ ଯେ ଆମେ ଏକା କମ୍ପାର୍ଟମେଣ୍ଟରେ ଯାତ୍ରା 
କରୁଛୁ ବୋଲି ।!” 

“ଆମର ଏଭଳି ଅପ୍ରତ୍ୟାଶିତ ଯାତ୍ରା, ପ୍ରଣୟ ଓ ପରିଣୟ ପାଇଁ ପ୍ରସ୍ତାବକୁ ସମସ୍ତେ 
ଏତେ ସହଜରେ ନେବେ ନାହିଁ । ଆମର ସଂପର୍କ ଯେତେ ପବିତ୍ର ହେଲେ ମଧ୍ୟ 
ଦୁନିଆ ତାକୁ ଗ୍ରହଣ କରିବ ନାହିଁ । ବୁଝିପାରୁଛ ?” 

“ହଁ ବୁଝୁଛି । କିନ୍ତୁ ତୁମଠାରୁ ଦୂରରେ ରହିପାରିବା ସମ୍ଭବ ହେବ ନାହିଁ ।” 


“ମୁଁ କଣ ଚାହେଁ ଦୂରରେ ରହିବା ପାଇଁ ? କିନ୍ତୁ ହୁଏତ ତୁମ ନା'ରେ ଅପବାଦ 
ହେବ ।” 


"କାହା ସହିତ ଆସୁଛି ବୋଲି ? ମୋର ସ୍ଵାମୀଙ୍କ ସାଙ୍ଗରେ ?” 
“ଏ ପର୍ଯ୍ୟନ୍ତ ଆମର ବିବାହ ହୋଇନାହିଁ ଯେ ?” 


“କିଏ କହିଲା ହୋଇନାହିଁ ବୋଲି ? ପୁଣ୍ୟ ତୋୟା ଗୋଦାବରୀକୁ ସାକ୍ଷୀ ରଖି 
ହୋଇ ଯାଇଛି । ସେଥୁରେ କିଛି ସନ୍ଦେହର ଅବକାଶ ନାହିଁ । ତା ବାଦ୍‌ ଭାଇ 
ଜାଣନ୍ତି ଓ ତୁମ ବାପା ଜାଣନ୍ତି ମୁଁ ତୁମ ସାଙ୍ଗରେ ଯାତ୍ରା କରୁଛି । ଭାଇ ନିଶ୍ଚୟ 
ବାପାଙ୍କୁ ଫୋନ୍‌ କରି କହିଥିବେ । ବାପା ନିଶ୍ଚୟ ଜାଣିଥବେ ! ତେଣୁ ଏଭଳି 'lay 
it cool’ ର ଅର୍ଥ Play it fool’ 1” 


ଏହା କହି ଟିକିଏ ହସିଲା ସେ ! 

“ଠିକ୍‌ ଅଛି, Let us face the music.” 

“If there is any at all.” 

“ଡ଼ୁମ ବାପା କଂ ଣ ମାନ୍ଦ୍ରାଜକରେ ଥାଆନ୍ତି ସବୁବେଳେ ?” 

“ବାସ୍‌, ପନୀର ଘରକଥା କିଛି ମଧ୍ୟ ଜାଣିନା ?” 
“ତୁମେ ଯେମିତି ସ୍ବାମୀର ଘରକଥା ସବୁ ଜାଣିଛ ।” 


“ନା, ବାପା ବମ୍ବେରେ ଥୁଲେ ଇନ୍ବକମ୍‌ଟ୍ୟାକ୍ସ କମିଶନର୍‌ । ଏବେ ମାନ୍ଦ୍ରାକ ବଦଳି 
ହୋଇ ଆସିଛନ୍ତି । ବାପା ଓ ମାଆ ଏଠାରେ ରହନ୍ତି । ଭାଇଙ୍କୁ ତୁମେ ଜାଣିଛ । ମୁଁ 
ଭାଇଙ୍କ ପାଖରେ ଥାଏ ।” 


“ଥ।ଏ ନୁହେଁ, ରହୁଥ୍ଲଳି । ଆଜିଠାରୁ ସୁରେଶ୍‌ ଦାସ୍‌ ପାଖରେ |ife 
1mprisonment."ଏହା କହି ସୁରେଶ ହସିଲା । “ଆଉ ମୋ!’ କଥା । ପିଲାଦିନୁ 
ମାତୃହରା ! ପିଲାଦିନେ ଘରର ସେବିକାକୁ ମାଆ ବୋଲି ଡାକୁଥୁଲି। ସେ ବି 
ମରିଗଲେ । ତା'ପରେ ବାପାହିଁ ମୋର ସବୁ । ଆଉ ଆଜିଠାରୁ ତୁମେ ଆସିଲ ଏ 
ଜୀବନକୁ ।” 


"ଭୁଲ କଲ । ଜୀବନରେ ଅଛନ୍ତି ଆଉ ଜଣେ ବ୍ୟକ୍ତି- ଶ୍ରୀଯୁକ୍ତ ପାଣ୍ଡେ ।” 
“ଆଉ ଅନୁରୁଲି ଗରପ୍‌ର ପାଞ୍ଚଜଣ ବନ୍ଧୁ ।” 
“ସେମାନେ କ'ଣ ତୁମ ଭଳି ଅନୁରୁଲି ?” 


< ~~ 


“ପତିତ ମୋଠାରୁ ଚାରି ଇଞ୍ଚ ବେଶୀ, ପାର୍ଥ ତିନି ଇଞ୍ଚ ବେଶୀ, ମନୋହର, ରଣଜିତ 
ଓ ନିରଞ୍ଜନ ନିଜର ଉଚ୍ଚତା ଜାଣି ନାହିଁନ୍ତି ।” 


“ଓଃ, ପତିତ ବାବୁ । ସେ ତ ସୁଲେଖାକୁ ବିବାହ କଲେ । ପାର୍ଥବାବୁଙ୍କୁ ମୁଁ ଜାଣି 
ନାହିଁ । ରଣ ଜିତ୍ଵ ବାବୁ ଓ ନମିତା ଦିଦି ଶୀଘ୍ର ବିବାହ କରିବେ । ମନୋହର ବାବୁ 
ସୁମତୀକୁ ଯେତେଦୂର ସମ୍ଭବ ବିବାହ କରିବେ । ଆଉ ନିରଞ୍ଜନବାବୁ ମାଧୁରୀ 


ପିଛା ଧରିଛନ୍ତି । ସେ ମୋର ଛାତ୍ରୀ, ମନସ୍ତତ୍ସ ଅନର୍ସରେ । ତାକୁ କେତେ କହିଲିଶି 
ନିଜକୁ ସଂଯତ ରଖିବାକୁ ! ସେ କଂଣ ମାନୁଛି ।” 


“ଆଉ ଯଦି ଜଣେ ଆଦର୍ଶ ସ୍ଥାନୀୟା ଅଧ୍ୟାପିକା ନିଜେ ଆଜି ଫାଶରେ ପଡ଼ିଗଲେ 
ତେବେ ସେ ହୁଏତ ଯାଇ ବିଚରା ନିରଞ୍ଜନର କାନ ମୋଡ଼ି ଦେବ ।” ହସିଲା ସେ । 


“ଆଚ୍ଛା ଅନ୍‌ରୁଲି ଗୁପ୍ର ଅର୍ଥ କ'ଣ ? ମୁଁ ବୁଝିପାରୁ ନାହିଁ । ତୁମେମାନେ ସବୁଠାରୁ 
ଭଲ ଛାତ୍ର, ଶୃଙ୍ଖଳିତ । ତେବେ ବିଶ୍ୃଙ୍ଖଳ ଦଳ ବୋଲି ନାମ ହେଲା କିପରି ?” 


“ଆମେ ସବୁ ଠିକ୍‌ କରିଥୁଲୁ ସମାଜର ପଚାସଢ଼ା ନୀତିକୁ ଦୂରେଇ ଦେଇ ନୂତନ 
ସମାଜ ଗଢ଼ିବୁ । ସେଠାରେ ନଥୂବ ଆଜିର ପଙଟ୍ଗୁପ୍ରାୟ ସମାଜର ଶୃଙ୍ଖଳା ।” ` 

"ଯାହା ଅନୁମାନ କରିଥୁଲି ସତ | ଆଦର୍ଶବାଦୀର ନୃତନ ପନ୍ଧା । ଆଉ କ'ଣ ଥୁଲା 
ତା'ର ମାନିଫାଷ୍ଟୋ ।” 


“Long One. To make it short- ବିବାହରେ ଯୌତୁକ ନେବୁ ନାହିଁ । ପନ୍ୀକୁ 
ନିଜ ସହିତ ସମାନ ଆସନ ଦେବୁ- ଶାଶୂ ନଣନ୍ଦଙ୍କ ଯନ୍ତ୍ରଣାରେ ରଖିବୁ ନାହିଁ- 
ସେମାନଙ୍କୁ ଶି କ୍ଷାଲାଭରେ ସାହଯ୍ୟ କରିବୁ- ଆଉ ଶେଷରେ ଧରାବନ୍ଧା ନିୟମରେ 
ବିବାହ କରିବୁ ନାହିଁ- We shall marry the girls we choose.” 


“\Wonderful ! ତୁମେ ମାନେ ତାହା ହେଲେ ଖାଲି ପ୍ରଚାରକ ନୁହେଁ । ନିଜ କଥା 
କାମରେ ଲଗାଅ ମଧ୍ୟ | Congratulations.” 


“ତୁମମାନଙ୍କ ଭଳି ଝିଅମାନେ ଥୁଲେ ଆମେ ନାଚାର | By the way - ଗୋଟାଏ 
କଥା ପଚାରିବାକୁ ଭୁଲି ଯାଇଥୁଲି । ଯେଉଁ ଜୋଇଁବାବୁ କନ୍ୟାରନୁ ଦେଖିବାକୁ 
ଆସୁଛନ୍ତି ତାଙ୍କୁ ଜାଣିଛ ?” 


“ନା, ଜାଣିନାହିଁ, ଜାଣିବାକୁ ଇଚ୍ଛା ମଧ୍ୟ ନାହିଁ । ଖାଲି ନୂଆବୋଉ ଚିଡ଼ାଉଥ୍‌ଲେ 
ଇଞ୍ଜିନିୟର ଜୋଇଁ ଆସିବେ ବୋଲି । କେଉଁ ଏକ ପ୍ରାଇଭେଟ୍‌ କମ୍ପାନୀରେ କାମ 
କରନ୍ତି । ସାହେବୀ ଢଙ୍ଗରେ ସୁଟ୍‌, ଟାଇ ଲଗାଇ ନିଜ ଗ୍ରାହକମାନଙ୍କ ପାଖକୁ 
ଗଲାପରି ଆସିବେ ବାପାଙ୍କୁ ଇମ୍ପେଶ୍‌ କରାଇବାକୁ । ଭାବିଥୁବେ ଇନ୍ବକମ୍‌ଟ୍ୟାକ୍ସ 
କମିଶନରଙ୍କ ଝିଅକୁ ବିବାହ କରି ବହୁତ ଯୌତୁକ ପାଇବେ । ଟିକିଏ ଟିକିଏ 
କଥାରେ ମୁଁ ଦୁଃଖିତ (1 am sorry) କିମ୍ବା ଧନ୍ୟବାଦର( hank You ) କହୁଥ୍‌ବେ | 
ଉପମା ଦେଉଥୁ୍‌ବେ ବିଦେଶୀ କଥାସବୁ । ଏଭଳି ହାଇପୋକ୍ରିଟ୍‌ଙ୍କୁ ମୁଁ ଖୁବ୍‌ ଘୃଣା 
କରେ ।” 


"ଆଉ ତୁମ ଭଳି ଷ୍ଟେଟ୍‌ ଟକର୍‌ଙ୍କୁ (ସିଧା କହିବା ଲୋଙ୍କୁ ) ମୁଁ ଖୁବ ଆଦର କରେ !” 
“ମୋତେ ନା ମୋ” ଭଳି ଲୋକଙ୍କୁ ?” 

ପ୍ରଥମଟିକୁ, ଦ୍ବିତୀୟରେ ଶ୍ରଦ୍ଧା ନାହିଁ । 

“Do not be silly !” 

“There is pleasure in being silly at times.” 


ଦୁହେଁ ହସିଲେ । 

ଗାଡ଼ିର ଗତି ମନ୍ଧର ହେଲା | ଅନ୍ଧାରକୁ ଠେଲି ବିଜୟଓ୍ୟାଡ଼ାର ଆଲୋକ 
ସବୁ ଦେଖାଗଲାଣି ! କୃଷ୍ଣାନଦୀ ତୀରରେ ବିଜୟୱାଡ଼ା ନଗରୀ ! କପିଳେନ୍ଦ୍ରଦେବ 
ଦାକ୍ଷିଣାତ୍ୟ ବିଜୟ କରି କୃଷ୍ଣାନଦୀ ତୀରରେ ବସାଇଥୁୂଳେ ଛାଉଣୀ, ବିଜୟ ବାହୁଡ଼ା | 
ଆଜି ଆନ୍ଧ୍ର ପ୍ରଦେଶର ବିଶିଷ୍ଟ ସହର ବିଜଢୟୱାଡ଼ା । ସ୍ମତି ସବୁ ଲିଭିଯାଇଛି, 
ଯେପରି ଲିଭି ଯାଇଛି ଉତ୍କଳର ଗୌରବମୟ ଦିନ ଗୁଡ଼ିକ । ଆଜି ହୁଏତ ଅନେକ 
ଜାଣନ୍ତି ନାହିଁ ଏହି ନଗରୀର ପ୍ରଥମ ଦିନଗୁଡ଼ିକ । ଓଡ଼ିଆ ପାଇକର ଛାଉଣୀ । 
କପିଳେନ୍ଦ୍ରଦେବଙ୍କର ବଂଶୀଧ୍ବନିରେ ବିଗତ ଜୀବନର ଇତିବୃତ୍ତି ଏଇ ନଦୀ କୂଳରେ 
ଭାସି ଯାଇଥୁଲା ¦ କପିଳାରୁ କପିଳେନ୍ଦ୍ର ହୋଇ ମଧ୍ୟ ସେ ବଂଶୀଟିଏ ଛାଡ଼ି ନଥୁଲେ | 
ବଜାଇ ଚଞ୍ଚଳମନକୁ ସ୍ଥିର କରାଉଥୁୂଲେ । କେଉଁଆଡ଼େ ଚାଲିଗଲା ସେ ଦିନଗୁଡ଼ାକ । 
ଆଉ ଆଜିର ଓଡ଼ିଆ କୁଲି ମୂଲିଆ । ଚିର ଅବହେଳିତ ପୁଣ୍ୟୋକୁଳ ଭୂମି ! ବାରବାଟୀ 
ମାଟିରେ ମିଶିଯାଇଛି । ଖୋର୍ଦ୍ଧାର ପାଇକ ରଣ ହୁଙ୍କାର ଦେଉନାହିଁ । ବାଲେଶ୍ଵର 
ପିପିଲିରୁ ଜାହାଜ ସବୁ ଯାଉନାହିଁ ଜାଭା, ସୁମାତ୍ରା ଓ ବାଲିଦ୍ଧୀପ । ପୂର୍ବ ଏସିଆରେ 
ଓଡ଼ିଆ ଜାତି କ୍ଲିଙ୍କ୍‌ ହୋଇଗଲାଣି । ସାଧବ ଘର ସବୁ ଉଦ୍ଭେଇଗଲାଣି ତଅପୋଇର 
ଅଭିଶାପରେ | ଓଡ଼ିଆ ସାହିତ୍ୟ ପଛରେ ରହିଯାଉଛି । ଚାଲିଯାଇଛି ଭଞ୍ଜ, 
ଦୀନକୃଷ୍ଣଙ୍କର ଗୌରବମୟ ଦିନ । ଦେବଦାସୀ ଓଡ଼ିଶୀ ନୃତ୍ୟ ଲୁପ୍ତପ୍ରାୟ ! ସବୁ 
ଲୁଚି ହଜିଯାଇଛି ସେଇ କାଳବକ୍ଷରେ । ଓଡ଼ିଆ ଆଜି ନିଜ ରାଜଧାନୀରେ ବଙ୍ଗଳା 
ବା ହିନ୍ଦୀ କହିବାକୁ କୁଣ୍ଠିତ ହୁଏନାହିଁ । ଓଡ଼ିଆ ଜାତିଟା ଅନ୍ତଃଶୂନ୍ୟ ହୋଇପଡ଼ିଛି । 
ସ୍ଵାର୍ଥଲୋଭୀ ରାଜନୈତିକ ନେତାମାନେ ଶାସନ କରୁଛନ୍ତି । କିନ୍ତୁ ଦେଶର ଅବସ୍ଥା 
ବଦଳୁ ନାହିଁ । ମେଦିନୀପୁର, ସିଂହଭୂମି, ମଞ୍ୁଷା ଆଦି ଅଞ୍ଚଳରେ ଓଡ଼ିଆ ପିଲାଏ 
ଓଡ଼ିଆ କଥା କହୁ ନାହାନ୍ତି 


ଗାଡ଼ି ଆସି ପ୍ଲାଟଫର୍ମରେ ଲାଗିଲା । ସୁରେଶ୍ର ଚିନ୍ତାଧାରାରେ ପୂର୍ଣ୍ଣ ଳ୍ଛେଦ 
ପଡ଼ିଲା । ଉଠିପଡ଼ିଲା ତରବର ହୋଇ ! ˆ ଅନୁ, ଯାଉଛି ଟେଲିଗ୍ରାମ ଦୁଇଟି ପଠେଇ 
ଦେଇ ଆସିବି ବାପାଙ୍କ ପାଖକୁ ଓ ରୁଦ୍ର ପାଖକୁ ।”? ଟେଲିଗ୍ରାମ ଦୁଇଟି ପଠାଇ 
ଫେରି ଆସିଲା । ଅନୁ ତାକୁ ଗ୍ରହଣ କରି ନେଇଛି । ବାପା ହୁଏତ ଆଶ୍ଚର୍ଯ୍ୟ 
ହୋଇପାରନ୍ତି କିନ୍ତୁ ବ୍ୟଥୁତ ହେବେ ନାହିଁ । ଅନୁର ବାପା କିଭଳି ଗ୍ରହଣ କରିବେ 
ବୁଝି ହେଉ ନାହିଁ । ଅନୁ ସେଥୁପାଇଁ ଚିନ୍ତିତା ନୁହେଁ । ସେ ନିଶ୍ଚୟ ତାଙ୍କୁ ବୁଝାଇ 
ଦେବ । ଜୀବନର ସବୁ ସରସତା କଂ ଣ ଦୁନ୍ଦହୀନ ମିଳିପାରେ ! ଭାବି ହୁଏନାହିଁ ଏ 
କଥା | 


er OD OO 


ଭିନ୍ନ ଏକ ସୂର୍ଯ୍ୟୋଦୟ ଘ ୬୩ 


Digitized by PPRACHIN, SOA 


ପୁଣି ଆସି କମ୍ପାର୍ଟମେଣ୍ଟ୍‌ରେ ପହଞ୍ଚିଲା । ଅନୁ ଠିଆ ହୋଇଛି ପ୍ଲାଟଫର୍ମରେ 
ମଥାରେ ତା'ର ସିନ୍ଦୁର ଟୋପୀ । ସତେ ଯେପରି ନୂଆବୋହୂଟିଏ । 


“ଆରେ, ଏକଣ ? ମୁଣ୍ଡରେ ସିନ୍ଦୁର ଟୋପା !” 

“ବିବାହିତା ଓଡ଼ିଆ ଝିଅ ମଥାରେ ସିନ୍ଦୁରଟୋପା ଦିଏ, ନୂଆ କଥା କିଛି ନୁହେଁ!” 
“ତୁମେ ବେଶ୍‌ କୁହୁକିନୀ, ଏଠାରେ ସିନ୍ଦୁର ଯୋଗାଡ଼ କଲ କିଭଳି ?” 

“ପାଖ କମ୍ପାର୍ଟମେଣ୍ଟରେ ଦୁଇଟି ବଙ୍ଗାଳୀ ପରିବାର ଯାଉଛନ୍ତି । ବୁଝିଲ ଏଥର ।” 


“ଏକ ବାରେ ବୋହୂ ସାଜିଗଲଣି ବର୍ଁମାନଠାରୁ । ଚିନ୍ତା କଲ ବିଗତ ବାରରଣ୍ଟା 
ମଧ୍ୟରେ ଦୁନିଆର କଂ ଣ ପରିବର୍ଭନ ହୋଇଛି ?” 


“ଦୁନିଆ ସାଥ୍‌ରେ ମୋର କ'ଣ ଅଛି । ମୁଁ ଯାହା ପାଇଛି ମୋ ଆଖି ଆଗରେ ।” 


ଏତିକି ବେଳକୁ ବେହେରା ରାତ୍ରିଭୋଜନ ନେଇ ଆସିଲା ! ଦୁହେଁ ଖାଇ 
ନେଲେ । ଗାଡ଼ି ଛାଡ଼ିଲା ମାନ୍ଦ୍ରାକ ଅଭିମୁଖେ । 


ରାତି ଗଭୀର ହୋଇ ଆସୁଛି । ଭୋର ପାଞ୍ଚଟାରେ ଟ୍ରେନ୍‌ ମାନ୍ଦ୍ରାଜରେ 
ଲାଗିବ । 


“ଅନୁ, ବିଛଣା କରିଦେଉଛି, ଶୋଇପଡ଼ ।” 
“ଉହୁଁ, ଆଜି ରାତିରେ ଶୋଇବିନି । ଏଭଳି ରାତି ଆଉ ଜୀବନରେ ଆସିବ ନାହିଁ । 
ନିରୋଳା କମ୍ପାର୍ଟମେଣ୍ଟର ତୁମ ମୁହଁକୁ ଚାହିଁ ରାତିଟି କଟାଇନେବି ।” 


“ଆଉ ମୁଁ ଶୋଇଥ୍ବି ନିଘୋଡ଼ ନିଦରେ ।” 
“ର ।” 
“ନା, ମୁଁ ବି ତେବେ ରାତିସାରା ଚାହିଁ ରହିବି ତୁମ ମୁହଁକୁ ।” 


ରାତି ବେଶୀ ହୋଇ ଆସୁଛି । ଅନୁ ଆଖିରେ ତନ୍ଦ୍ରା ଲାଗିଯାଇଛି । ସୁରେଶ 
ତାକୁ ଛାତିକୁ ଆଉଜେଇ ଆଣିଛି । ତୋ? ଆଖିକୁ ମଧ୍ୟ ତନ୍ଦ୍ରା ଆସିଗଲା । ଯାତ୍ରା 
ଶେଷ ହେଲା ! ମେଲ୍‌ ଆସି ଲାଗିଲା ମାନ୍ଦ୍ରାଜ ଷ୍ଟେସନରେ । 


“ଅନୁ, ଉଠ ମାନ୍ଦ୍ରାଜ ହୋଇଗଲା ।” 
ଆଖି ଖୋଲି ଅନୁ ଚାହିଁଲା, "କାଲି ସକାଳେ ମୁଁ ତୁମକୁ ଉଠାଇଥୁଲି, ଆଜି ତୁମେ 
ମୋଡେ ଉଠାଇଲ।” 

ଦୁଆର ଖୋଲି ଜିନିଷ ଧରି ଦୁହେଁ ବାହାରିଲେ ପ୍ଲାଟଫର୍ମକୁ । ଅନୁରାଧାର ବାପା ଓ 
ମାଆ ଅପେକ୍ଷା କରି ରହିଥିଲେ । 


ସେ ଯାଇ ବାପାମାଆଙ୍କୁ ପାଦରେ ମୁଣ୍ଡ ଲଗାଇ ପ୍ରଣାମ କଲା | ସୁରେଶ୍‌ 
ନମସ୍କାର କଲା । ମାଆ ତା” ମଥାରେ ସିନ୍ଦୁର ଟୋପା ଦେଖି ଆଶ୍ଚର୍ଯ୍ୟ ହୋଇ 
ପଚାରିଲେ “ଅନୁ, ଏ କ'ଣ ?” ଅନୁ ସୁରେଶ ଆଡ଼େ ଚାହିଁ ରହିଲା ଏକ ଲୟରେ 
ଓ ପରେ ମୁଣ୍ଡ ପୋତିଲା । ସୁରେଶ୍‌ ଆଉ ଚୁପ୍‌ ରହି ପାରିଲା ନାହିଁ । “ସବୁ ଦୋଷ 
ମୋର ! ମୋତେ ଆପଣ ଜାଣି ନାହାଁନ୍ତି, ମୁଁ ସୁରେଶ ଦାସ୍‌ ।” 


“ତୁମେ ସୁରେଶ୍‌ - ଆମ ଅନିରୁଦ୍ଧର ପୁଅ ?” ଅନୁର ବାପା ପଚାରିଲେ । ମାଆଙ୍କୁ 
ଚାହିଁ କହିଲେ “ଆରେ ଶଙ୍ଖ ବଜାଅ, ହୁଳହୁଳି ଦିଅ, ଝିଅ ଜୋଇଁ ଘରକୁ ଆସିଛନ୍ତି । 
ଚାହିଁଛ କ'ଣ ସୁଲୋଚନା, କଥା କ”ଣ ? କାନ୍ଦୁଛ କାହିଁକି ?” 


“ଆପଣଙ୍କ ପାଦ ଧରି କ୍ଷମା ମାଗୁଛି ।” ସୁରେଶ କହିଲା ! 


“କମା ! କାହିଁକି ? ଆମେ ସବୁ ଜାଣିଥୁଲୁ ତୁମେ ଏଠାକୁ ଅନୁକୁ ଦେଖିବାକୁ 
ଆସୁଛ । ଅନିରୁଦ୍ଧ ଲେଖିଥୁଲ। ଏଠାରେ ଥଲା ବେଳେ ତୁମର କନ୍ୟାଦେଖା 
କରାଇନେବାକୁ । ତାପରେ ବିବାହ ଦିନ ଠିକ୍‌ କରିବାକୁ । କିନ୍ତୁ ତେବେ ଦୁହେଁ 
ବିବାହ କରିପକାଇଚ କାହାକୁ ନ ଜଣାଇ, ନିଜେ ନିଜେ ! ଆମେ ସବୁ କ'ଣ 
କେହି ନାହୁଁ- ଅନିରୁଦ୍ଧର ଏକମାତ୍ର ପୁତ୍ର ତୁମେ, ଅନୁ ମୋର ଗୋଟିଏ ଝିଅ | 
କେତେ ଆଡ଼ମ୍ବରରେ ବିବାହ ହେବ ବୋଲି ଆମେ ଠିକ୍‌ କରିଥୁଲୁ । କିନ୍ତୁ ଏବେ 
କ'ଣ ହେଲା ? ଆଗରେ କଂଣ ଦୁହେଁ ଦୁହିଁଙ୍କୁ ଜାଣିଥଲ ? କେଉଁଠାରେ ବିବାହ 
ହେଲା ?” 

“ଗୋଦାବରୀ ନଦୀକୁ ସାକ୍ଷୀ କରି ଆମେ ଏଇ ରେଳଡ଼ବା ଭିତରେ ହିଁ ବିବାହ 
କରିଛୁ ।" ଅନୁ ଧୀର ସ୍ଵରରେ କହିଲା । 

“ଲାଜ ଲାଗୁନାହିଁ, ବାପା ମାଆ କେହି ତୋର ନାହାଁନ୍ତି, ମୁଁ କଣ କହିବି ଦୁନିଆକୁ ।” 
ସୁଲୋଚନା ଦେବୀ କାନ୍ଦି କାନ୍ଦି କହିଲେ । 


“ସୁଲୋଚନା, ଦୁନିଆ ବଦଳି ଯାଇଛି । ଏମାନେ ଯାହା କରିଛନ୍ତି ଠିକ୍‌ କରିଛନ୍ତି 
ଅଭୁତ ତୁମେ | ଏ ଯୁଗରେ କନ୍ୟା ଦେଖା କଣ ? ଦଶ ପନ୍ଦର ମିନିଟ୍‌ ସାକ୍ଷାତ୍ଵରେ- 
ସେ ପୁଣି ବାପା ମାଆଙ୍କ ଆଗରେ-ପୁଅ ଝିଅ ପରସ୍ପରକୁ ଏତେ ଭଲ ଚିହ୍ନି ପାରିବେ 
ଯେ ତାଙ୍କର ବିବାହ ସ୍ଥିର କରାଯିବ ତାକୁଇ ନେଇ ? ଅନିରୁଦ୍ଧ ମଧ୍ୟ ସେଇ କଥା 

ମୋତେ ଲେଖିଥୁଲା ¦ ନା', ଡୁମର ପୁରୁଣା କାଳିଆ ମନୋବୃଭି ଛାଡ଼ିଦିଅ । ଆମ 
ଝିଅ ଜୋଇଁ ଘରକୁ ଆସିଛନ୍ତି । ଆଖିରେ ଆଉ ଲୁହ ନ ରହୁ । ହସ ଆସୁ । ଚାଲ 
ଘରକୁ ଯିବା । ଅନିରୁଦ୍ଧ ଓ ରୁଦ୍ରକୁ ଖବର ଦେବା ।” 


“ବାପାଙ୍କୁ ଓ ରୁଦ୍ରକୁ ଟେଲିଗ୍ରାମ ପଠାଇ ଦେଇଛି ବେଜୱାଡ଼ାରୁ ।” 
“1 ike father like son. କିଛି ଲୁଚା ଛପା ନାହିଁ ନିଜ ଭିତରେ ! 


ଜିନିଷ ପତ୍ର ନେଇ ଗାଡ଼ିରେ ରଖିଲେ । ଘରକୁ ଚାଲିଲେ । ରାସ୍ତାରେ 
କେହି କାହାକୁ ପଦେ କଥା କହି ନାହାଁନ୍ତି । 


ସେଦିନ ଥାଏ ବୈଠକର ପ୍ରଥମ ଦିନ । ଘରେ ପହଞ୍ଚି ପ୍ରଥମ କାମ 
ହେଲା ଅଫିସକୁ ଖବର ଦେବା । କମ୍ପାନୀ ଗାଡ଼ି ଆସି ଷ୍ଟେସନ୍‌ରୁ ଫେରି ଯାଇଥୁବ । 
ସମସ୍ତେ ଭାବୁଥବେ କଥା କ'ଣ ? 


ଏଣେ ଅନୁରାଧାର ଘର । ବିରାଟ ସରକାରୀ ବଙ୍ଗଳା ! ପିଅନ୍‌, ଅଡ଼ଇ 
ବିଲ୍କୁଲ୍‌ ଟିପ୍ଟପ୍‌ । ମାହାପାତ୍ର ବାବୁ ପୂରାପୂରି ଅତ୍ୟାଧୁନିକ । ଘରର ରୁଚି 
ପାରାତ୍ୟ । ଏ ଘରେ ଖାଲି ସେ ଅତିଥୁ ନୁହେଁ, ସେ ଆଜି ଜୋଇଁ, ଏକ ମାତ୍ର 
କନ୍ୟାର ସ୍ଵାମୀ । ଅଳ୍ପ ସମୟ ମଧ୍ୟରେ ସେମାନଙ୍କର ଘର ସଜଡ଼ା ହୋଇଗଲା ! 
ଗୋଟିଏ ଇଜି ଚେୟାରରେ ବସୁ ବସୁ ତାକୁ ନିଦ ଲାଗିଯାଇଛି । 


ଅନୁ ଡାକରେ ନିଦ ଭାଙ୍ଗିଲା ! ଗୋଟିଏ ଚା' ପାତ୍ରରେ ସବୁ ଧରି ଆଗରେ 
ଅନୁ । ଚା' ତିଆରି କରି ହାତକୁ ବଢ଼ାଇଦେଲା । “ଖୁବ୍‌ କ୍ଲାନ୍ତ ହୋଇ ପଡ଼ିଛନା ? 
ବହୁତ କଷ୍ଟ ଦେଇଛି ଏଇ ରେଳଯାତ୍ରାରେ । ଏଥର କିଭଳି ସେବା କରିବି ଆଦେଶ 
ଦିଅ ।” 
“ନନ୍‌ ସେନ୍ସ । ସବୁବେଳେ ସେଇ କଥା ! ମୋତେ ଟେଲିଫୋନ କରିବାକୁ ହେବ 
ଆମ ମାନ୍ଦ୍ରାଜ ଅଫିସକୁ । ସେମାନେ ଗାଡ଼ି ପଠାଇଲେ ଦଶଟାରେ ଅଫିସ୍‌ ଯିବି । 
ସେଠାରୁ ଯିବି ବୈଠକକୁ ଏଗାରଟା ବେଳେ ! ହୁଏତ ମଧ୍ୟାହ୍ନଭୋଜନ ସେଠାରେ 
ହେବ । ତେଣୁ ମୋ ପାଇଁ ଅପେକ୍ଷା କରିବ ନାହିଁ ।” 


“ଇଞ୍ଚ୍‌ ପରେ ଟେଲିଫୋନ୍‌ କରିବ ତେବେ । ମୁଁ ଚାହିଁ ବସିଥୁବି ନ ଖାଇ !” 
“ପୁଣି ପିଲାଳିଆ କଥା ବାହାର କଲଣି, ଏ ସବୁ କ”ଣ ?” 


“ଡୁମକୁ ତା'ର ଏକ୍ସପ୍ଲାନେଶନ୍‌ ଦେବାକୁ ହେବ ନାହିଁ ମୋତେ ।!” 


ଭିନ୍ନ ଏକ ସୂର୍ଯ୍ୟୋଦୟ ଘ ୬୬ 


Digitized by PPRACHIN, SOA 


“ଠିକ୍‌ ଅଛି । ଚାଲ ବ୍ରେକଫାଷ୍ଟ ଖାଇବ, ମୋତେ ବେଶ୍‌ ଭୋକ ହେଲାଣି ।” 


i ~~ ~~ 


“ଯାଅ ଗାଧୋଇ ଆସ । ମୁଁ କାମ ସାରିଲିଣି । ବାପା ମାଆ ବୋଧହୁଏ ରେଡ଼ି 
ହୋଇ ଯିବେଣି ! ବେଶୀ ଡେରି କରିବ ନାହିଁ ।” 


ସକାଳ ଭୋଜନଟା ବେଶ୍‌ ତୃପ୍ତିକର ହେଲା । ବସି “ହିନ୍ଦୁଂ ଦେଖୁ ଦେଖୁ 
ମନେ ପଡ଼ିଗଲା ସୁବ୍ରମଣ୍ୟମ୍‌କୁ ଟେଲିଫୋନ୍‌ କରିବା କଥା । ତାକୁ ଜଣାଇ ଦେଲା 
ନିଜ ଆସିବା କଥା | ତା'ର ଗାଡ଼ି ଦରକାର ଅଫିସ ଆସିବା ପାଇଁ | ବେଳହେଲାଣି 
ସାଢ଼େ ନ' ! ଅନୁ ଟାଇଟିଏ ବଢ଼ାଇ ଦେଇଛି ବାନ୍ଧିବାକୁ । ପୋର୍ଟଫୋଲିଓ ବ୍ୟାଗ 
ମଧ୍ୟ ସଜାଡ଼ି ଦେଇଛି ! ଯେମିତି ଛୋଟ ପିଲାକୁ ମାଆ ସ୍ତ୍ୁଲକୁ ପଠାଉଛି । ଏହା 
ଭିତରେ ସେ ମାନସିକ ଦ୍ଵନ୍ଦ ଭୁଲିଯାଇଛି । ସେ ଭୁଲିଯାଇଛି ଯେ ସେନ୍‌ ଓ 
ମାଥାଇଙ୍କର ନୂତନ ଡିଜାଇନ୍‌ ଆଜି ବୈଠକରେ ଆଲୋଚନା ହେବ । ସେହି 
ଆଲୋଚନାକୁ ଭିତ୍ତିକରି ନୂଆ ଷ୍ଟାଶ୍ଡାର୍ଡ଼ର ଡ୍ରାଫ୍୍‌ କରାହେବ ! କାଗଜପତ୍ର ସବୁ 
ପାଖରେ । ସେ ନିଶ୍ଚୟ କୃତକାର୍ଯ୍ୟ ହେବ ! ଅନୁ ତାକୁ ଭରସା ଦେଇଛି । 


ଦଶଟାବେଳେ ଗାଡ଼ି ଆସିଲା । ଅଫିସ୍‌ରେ ସୁବ୍ରମଣ୍ୟମ୍‌ ଅପେକ୍ଷା କରିଥୂଲା 
ତାକୁ । କିଛି ସମୟ ବିଭିନ୍ନ ବିଷୟରେ କଥାବାର୍ଭା ହୋଇ ବାହାରିଲା ବୈଠକ 
ଉଦ୍ଦେଶ୍ୟରେ । ବୈଠକରେ ସବୁ ଇଲେର୍କ୍୍‌ କ୍‌ ମୋଟର କାରଖାନାମାନଙ୍କର ବଡ଼ 
ବଡ଼ ଇଞ୍ଜିନିୟର । ସବୁରି ମୁହଁରେ ବଡ଼ ବଡ଼ କଥା ! ଯେପରି ମୋଟର ତିଆରି 
କ୍ଷେତ୍ରରେ ତାଙ୍କଠାରୁ ବଡ଼ ଇଞ୍ଜିନିୟର ଆଉ କେହି ନାହିଁ । 


ଥରେ- ଅନେକ ଦିନ ଆଗେ- ବୈଠକରେ ସେ ପ୍ରଥମ କରି ଯୋଗ 
ଦେଉଥାଏ । ଜଣେ ଇଞ୍ଜିନିୟର ଖୁବ ଉଚ୍ଚ ସ୍ଵରରେ ଗୋଟିଏ ଡ଼ିଜାଇନ୍‌ ସମ୍ବନ୍ଧରେ 
ବ୍ର ତା ଦେଲେ | ପରେ ଆରମ୍ଭ ହେଲା ପ୍ରଶ୍ନ ଉତ୍ତର ସେସନ୍‌ ! ସୁରେଶ ପଚାରିଥୁଲା 
ଏ ଯେଉଁ ଡ଼ିଜାଇନ୍‌ ଏହା ଭାରତ ପରି ଅତି ଉଷ୍ମ ଜଳବାୟୁରେ କାମ ଠିକ୍‌ କରିବ 
ନାହିଁ । ସେ ତାକୁ ତାସୁଲ୍ୟ ସ୍ଵରରେ କହିଥ୍‌ଲେ କଲେଜରୁ ଆସିଥୁବା ସଦ୍ୟ ଇଞ୍ଜନିୟର 
ମାନେ କିଛି ବୁଝି ନ ଶୁଝି ବଡ଼ ବଡ଼ କଥା କହିବାପାଇଁ ପ୍ରୟାସ କରିଥାଆନ୍ତି 
ସୁରେଶ କିନ୍ତୁ ଡରିଯିବା ଲୋକ ନୁହେଁ । ପଚାରିଥଲା ନିଜ ଜୀବନରେ କେତୋଟି 
ମୋଟର ସେ ତିଆରି କରିଛନ୍ତି ଏ ଡ଼ିଜାଇନ୍‌ରେ ? ଏ ମୋଟର ଡିଜାଇନ୍‌ 
କାରେକୃରିଷ୍ଟିକୃକୁ ଅତି ଉଷ୍ମ ଜଳବାୟୁରେ ଚାଲୁଥୁ୍‌ବା ସମୟରେ କାରେକୃଟରିଷ୍ଟିକୃ 
ଜିଭଳି ହେବା ଦରକାର ଆଙ୍କି ଦେଇଗଲା । ତା'ପରେ କହିଲା କୌଣସି ମୌଳିକ 
କାମ ନ କରି ବଡ଼ ବଡ଼ କଥା କହିଲେ ମୋଟର ତିଆରି ହୁଏନାହିଁ ଏଥୁପାଇଁ ବୁଦି 

ଓ ପରିଶ୍ରମ ଆବଶ୍ୟକ । ଭଦବ୍ୟ୍ତି ହଲ ଛାଡ଼ି ପଳାଇଥୂଲେ । ଗୋଖଲେ ତା'ର 
ସାହସର ପ୍ରଶଂସା କରି କହିଥୂଲେ “You are the right person for that 
bully.” 


ସେଦିନ ଆଲୋଚନା ଆରମ୍ଭ ହେବା ଆଗରୁ ଥଲା ଉଦ୍ଵଘାଟନମୂଳକ 
ବକ୍ତୃତା, ତା'ପରେ ବିଭିନ୍ନ ରିପୋର୍ଟ ପେଶ୍‌ ! ଗୋଟାଏ ପର୍ଯ୍ୟନ୍ତ ଏଭଳି ଚାଲିଲା । 
ଗୋଟାଏ ବେଳେ ହୋଟେଲ୍‌ ପୁହାରୀରେ ମଧ୍ୟାହ୍ନ ଭୋଜନ ଦେଉଥାଏ ଏକ ସ୍ଥାନୀୟ 
କାରଖାନା ! ହୋଟେଲକୁ ଯାଇ ଅନୁକୁ ଫୋନ୍‌ କଲା । ମଧ୍ୟାହ୍ନ ଭୋଜନ ପରେ 
ପୁଣି ଆଲୋଚନା | ଦିନ ତିନିଟାରେ ସୁରେଶ୍‌ ତା'ର ନୂତନ ଡିଜାଇନ୍‌ ସମ୍ବନ୍ଧରେ 
ବକ୍ତୃତା ଆରମ୍ଭ କଲା । ପ୍ରଥମ ଦଶ ପନ୍ଦର ମିନିଟ୍‌ କେହି ଏହାର ଗୁରୁତ୍ଵ ଦେଉ 
ନଥୁଳେ | ତା'ପରେ ନିସ୍ତନ୍ତ ହୋଇ ପୂରା ହଲ୍‌ର ନଜର ତା” ଉପରେ । ଚିତ୍ର କାଟି 
ଗୋଟିକ ପରେ ଗୋଟିଏ ବୁଝାଇ ଦେଇ ଯାଉଥଲା ସେ। ପ୍ରାୟ ଘଣ୍ଟାଏ ଧରି 
ତା'ର ବଢ୍ୂତା ଚାଲିଲା ! ତା'ପରେ ଆରମ୍ଭ ହେଲା ବାସ୍ତବ ପରୀକ୍ଷା । ଗୋଟିଏ 
ପରେ ଗୋଟିଏ ପ୍ରଶ୍ନ ଅଧୁକାଂଶ ପ୍ରଶ୍ନ ଖୁବ ମୌଳିକ- ଭାରତର ବଡ଼ ବଡ଼ 
ଇଞ୍ଜିନିୟରମାନଙ୍କଠାରୁ ! ନିର୍ବିକାର ଚିତ୍ତରେ ସବୁ ଉତ୍ତର ଦେଇ ଯାଉଥାଏ । 
ଯେଉଁଠାରେ ଅନ୍ୟମାନେ ଟିକିଏ ବି ସନ୍ଦେହ କରୁଥାଆନ୍ତି ସେଠାରେ ସେ ଚିତ୍ର 
କାଟି ବୁଝାଇ ଦେଉଥାଏ । ପ୍ରାୟ ଛଅଟା ବେଳକୁ ବୈଠକକୁ ମୁଲତବି ରଖାଗଲା ! 
ରାତ୍ରିଭୋଜନ ଥାଏ କାନିମାରାରେ କିନ୍ତୁ ସେ ଚାହିଁ ନଥୁଲା ଗୁପ୍‌ ସାଙ୍ଗରେ ଆଉ 
ଅଧଵକ ସମୟ କଟାଇବାକୁ । ତେଣେ ଅନୁ ଅପେକ୍ଷା କରି ବସିଥୁବ ! ସିଧା ଘରକୁ 
ଫେରିଲା । 


“କିଭଳି ହେଲା ଆଜି ।” 


“ରୀତିମତବ ପରୀକ୍ଷା । ଦୁଇଘଣ୍ଟା ଧରି ପ୍ରଶ୍ନ ଉତ୍ତର ଚାଲିଲା ! ତେବେ ବି ସରିନାହିଁ। 
କାଲି ପୁଣି ଦଶଟାରେ ଆରମ୍ଭ ।” 

“ଗତି କିଭଳି ?” 

“ମନ୍ଦ ନୁହେଁ । ଯେଉଁ ଜିନିଷଗୁଡ଼ାକ ଡରୁଥଲି ସେଗୁଡ଼ାକରେ କଷ୍ଟ ହେଲାନାହିଁ । 
ମୋତେ ସନ୍ଦେହ ଲାଗୁଛି କାଲିକି ଅସିବ ବମ୍ବଶେଲ୍‌ ।” 


“Don't worry. ଖୁବ୍‌ କ୍ଲାନ୍ତ ହୋଇପଡ଼ିଥୁ୍‌ବ । ଯାଅ ମୁହଁ ହାତ ଧୋଇନିଅ । ଚା' 
ଆଣୁଛି ।” 

“କାନ୍ତ ନୁହେଁ ବାସ୍ତବରେ | ପ୍ରଥମ କାମ ହେଲା ଏ ଗରମ ସୁଟ୍‌କୁ ବିଦାୟ ଦେବା ଓ 
ଦେହରେ ଉଠିଥୁବା ଘିମିରିମାନଙ୍କୁ ଦମନ କରିବାପାଇଁ ଭଲ କରି ଗାଧୋଇବା । 
ଡ଼ିସେମ୍ବର ମାସରେ ମଧ୍ୟ ଏତେ ଗରମ ନା ଏଠାରେ ।” ଏହା କହି ସେ ଚାଲିଲା 
ବାଥରୁମ୍‌ 

ସୁଲୋଚନା ଦେବୀ ଓ ଅନୁ ଖାଇବା ଜିନିଷ ତିଆରି କରି ରଖିଥୁଲେ । 
ମହାପାତ୍ରବାବୁ ପ୍ରାୟ ଡ଼େରି କରି ଅଫିସ୍‌ରୁ ଫେରନ୍ତି । ତେଣୁ ତାଙ୍କପାଇଁ ଅପେକ୍ଷା 
କରିବାକୁ ପଡ଼ିବ ନାହିଁ । ଅନୁ ସୁରେଶ୍‌ ଖାଇ ସାରି ବୁଲିବାକୁ ବାହାରିଲେ ! 


"ମାନ୍ଦ୍ରାଜରେ ମୁଁ ତୁମର ଗାଇଡ଼ !” ଅନୁ କହିଲା । 
“ହଉ, ସେତିକି ଥାଉ ! ଭୁଲି କାହିଁକି ଯାଉଛ ଯେ ବାଙ୍ଗାଲୋରରେ ମୋର ପାଠ 


ପଢ଼ା ହୋଇଛି । ପୂରା ଦକ୍ଷିଣ ଭାରତ ମୋର ହାତ ପାପୁଲିର ଶିରା ଭଳି ମୋତେ 
ଜଣା ।” 


“ଆଚ୍ଛା କହିଲ, ବର୍ଁମାନ କେଉଁଆଡ଼େ ଯିବା ?” 


“ଖୁବ୍‌ ସହଜ । ମାରିନା ବିବ୍ଵରେ ପରିଭ୍ରମଣ ! ଗେଲର୍ଡ଼ରେ ଡିନର ଓ ଡାନ୍ସ ତା'ପରେ 
ତୃମ ପାଖରେ ବନ୍ଦୀ !” 


“ଘରରେ ରହି ଗେଲର୍ଡ଼ରେ ଖାଇଲେ ମାଆ ଗାଳି ଦେବ। ନୂଆ ଜୋଇଁ ଘରକୁ 
ଆସିଛନ୍ତି । ସେ ଘରେ ନ ଖାଇ ଗେଲର୍ଡ଼ରେ ଖାଇ ଡାନ୍ସ କରିବେ ଝିଅ ସାଥୂରେ | 
ଆଜି ସକାଳେ ବହୁତ ଗାଳିରୁ ବଂଚିଗଲୁ । ଆଉ ଦରକାର ନାହିଁ ।” 


“ଓ. ତେବେ କାଲି ଡିନର ଗେଲଡର୍ଡ଼ରେ । ପ୍ରକୃତରେ ସୁବ୍ରମଣ୍ୟମ୍‌ ଡାକିଛି କାଲିକି । 
ସେ ବିଚରା ଭେଜିଟେରିଆନ୍‌ । ତେଣୁ ଘରେ ଖାଇବାକୁ ଦେଇ ପାରିବ ନାହିଁ । 
ସେଥପାଇଁ ଗେଲର୍ଡ଼କୁ ଡ଼ାକିଛି । ବେକ୍‌ଡ଼ ଫିଶ୍‌ ଢିଶଟା ଗେଲର୍ଡ଼ରେ ଖୁବ ଭଲ 
ଲାଗେ ।” 

“ମାଆଙ୍କ ହାତରେ ମାଛ ତରକାରୀ ଖାଇନାହଁ । ସେଥୁପାଇଁ କହୁଛ । ଆଜି ଦେଖିବ 
ତୁମପାଇଁ କ'ଣ କରିଛି ସେ । ଯେତେବେଳେ ମୁଁ ଘରକୁ ଆସେ ଖାଇ ଖାଇ ବେଦମ୍‌ 
ହୋଇଯାଏ ।” 


“ସେଭଳି ମାଆ ଥଲେ କାହିଁକି ନ ହେବ । ନଚେତ କ”ଣ ତୁମେ ଟ୍ରେନ୍‌ରେ ମଥାରେ 
ସିନ୍ଦୁର ଟୋପା ଦେଇ ସାହସର ସହିତ ମାଆଙ୍କୁ ଭେଟି ଥାଆନ୍ତ ।” 

“ଆଉ ତୁମେ କହିଥାଆନ୍ତି ସବୁ ଦୋଷ ମୋର !” ହସି ହସି ଅନୁ କହିଲା । 
“ସେଠାରେ ଆଉ ଉପୀୟ ଥଲା କ'ଣ ?” 


“ଆଚ୍ଛା, ଭୁଲିଯାଇଥୁଲି ପଚାରିବାକୁ । ବାପା ଯେ କହୁଥିଲେ ତୁମେ ମୋତେ ଦେଖିବାକୁ 
ଆସୁଛ ତା' ମାନେ କ'ଣ ?” 


“Pure Trick. ବୋଧହୁଏ ଆମର ବିବାହ ପ୍ରସ୍ତାବ ପଡ଼ିଥିଲା । ବାପା ଜାଣନ୍ତି 
ଏଭଳି ଧରଣର ବିବାହରେ ମୁଁ ରାଜି ହେବି ନାହିଁ । ସେଥୁପାଇଁ ଗୋଟିଏ ଟ୍ରେନ୍‌ରେ 
ଦୁହେଁ ଯଦି ଆସିବା ତେବେ ହୁଏତ ଦୁହେଁ ଦୁହିଁଙ୍କୁ ପସନ୍ଦ କରିବା । ତା'ପରେ 
ବିବାହ ଅସମ୍ଭବ ନ ହୋଇପାରେ ।” 


“କିନ୍ତୁ ଅନୁମାନଠାରୁ ବାସ୍ତବ ଘଟଣାଟି ହୋଇପଡ଼ିଲା ଆଉରି ରୋମାଞ୍ଚକର ¦ ସେନ୍‌ 
ଆସିଲା ନାହିଁ। ତେଣୁ ତୁମ କୁପେରେ ଗୋଟିଏ ବର୍ଥ ଖାଲି ରହିଲା । ମୋତେ 
ଟିକେଟ୍‌ ମିଳିଲା ନାହିଁ ।” 


“ଆଉ ମୁଁ ହେଲି ତୁମର ବଡି ଗାର୍ଡ଼ ।" 


“ରାତିରେ ଶୋଇରହି ବଳିବିଳେଇଲ ଓ ମୋର ଇଚ୍ଛା ହେଲା ତାକୁ ଅନୁଶୀଳନ 
କରିବାକୁ ।” 


"ଅନୁଶୀଳନ କରୁ କରୁ ଧରାଦେଇଲ ଅତି ସହଜ ଭାବରେ ।” 


“ତେବେ ଯାହାହେଉ, ଯେଉଁ ଜୋଇଁବାବୁଙ୍କ ଚେହେରା ଦେଖିବ ବୋଲି କହୁଥଲ 
ଏବେ କଂ ଣ ହେଲା କୁହନା ? କିଏ ତୁମପାଇଁ ସହନାଇ ବଜାଇବ ?” 


“ଆଉ ଯେଉଁ ପ୍ରାଇଭେଟ୍‌ କମ୍ପାନୀର ସୁଟ ଟାଇପିନ୍ଧା ହାଇପୋକ୍ରିଟ୍‌ ଇଞ୍ଜିନିୟରକୁ 
ତୁମେ ଏତେ ଘୃଣା କର ସେ କିଏ କହିଲ ?” 


"ମୋତେ କ୍ଷମା କର ! ମୋ ରାଣ, ସେ କଥା ଆଉ ମନେ ପକାଅ ନାହିଁ ! ତୁମକୁ 
ପାଇ ମୁଁ ଏଡେ ବିହ୍ଧଳ ହୋଇଯାଇଥୁଲି ଯେ ଦୁନିଆରେ ଆଉ ସମସ୍ତଙ୍କୁ ଘୃଣା 
କରିବାକୁ ଆରମ୍ଭ କରି ଦେଇଥିଲି ।” 


“ଠିକ୍‌ ଅଛି । ଏଥର କ୍ଷମା କରିଦେଲି ।” ଦୁହେଁ ହସି ଉଠିଲେ । 
“ଆରେ, ଏ ଯେ ମାରିନାବିବ୍‌ ଆଗରେ ।” 


“ତୁମେ କଣ ଭାବୁଥଲ ବୁଫ କରୁଛି ବୋଲି । ମାନ୍ଦ୍ରାଜର ଗଳି କନ୍ଦି ମୋର ମୁଖସ୍ଥ 

ବରଂ କଟକର ଗଳି କନ୍ଦିରେ ବାଟ ଭୁଲିଯିବି ।” ସୁରେଶ ହସି ହସି କହିଲା । 
“ଚାଲ ଟିକିଏ ବସିବା ବାଲିରେ । ଅନେକ ବାଟ ଚାଲି ଆସିଲେଣି ।” 


“ମାରିନା ବିବ୍ଵକୁ ଦାକ୍ଷିଣାତ୍ଯର ଲୋକ ସର୍ମଶ୍ରେଷ୍ଠ ବିଚ ବୋଲି କହନ୍ତି । ମୁଁ କିନ୍ତୁ 
ମାନିବି ନାହିଁ । ଆମ ପୁରୀ ସମୁଦ୍ର କୂଳ ଏହାଠାରୁ କୌଣସି ଗୁଣରେ କମ୍‌ ନୁହେଁ ।” 


“ତୁମ ଟେଲିଗ୍ରାମ୍‌ ବାପା ପାଇଥବେ ନା ଆଜି ?” 
“ହୁ, କାଲି ସନ୍ଧ୍ୟାସୁଦ୍ଧା ଏଠାରେ ପହଞ୍ଚି ଯିବେ ।” 
“ସେ ମୋତେ ଗ୍ରହଣ କରିବେ ନା ?” 


“ଏ ପର୍ଯ୍ୟନ୍ତ ସନ୍ଦେହ କରୁଛ ? ତାଙ୍କର ସବୁ ଟ୍ରିକ୍‌ କଥା କହିଲି ପରା ତୁମକୁ । 
ତା” ବାଦ୍‌, ମୁଁ ଯାହାକୁ ପସନ୍ଦ କରିବି ସେଥୁରେ ସେ ଆପରଭି କରିବା ତ ଦୂରର 
କଥା ବରଂ ଖୁସିରେ ଗ୍ରହଣ କରିବେ ! ତୁମେ ବାପାଙ୍କୁ ଜାଣି ନାହଁ | ସେଥୁପାଇଁ 
ସନ୍ଦେହ କରୁଛ । ସେ ଖୁବ୍‌ ଆଦର୍ଶବାଦୀ ଏବଂ ଉଦାର ହୃଦୟର ଲୋକ । ତାଙ୍କ 
ପାଖରେ ରହିଲେ ତୁମେ ଦୁନିଆର କୂଟ କପଟତାଠାରୁ ବହୁତ ଦୂରକୁ ଚାଲିଯିବ ।” 


“ଆଚ୍ଛା, କନ୍ନଫରେନ୍ସ ସରିଲେ ଆମେ କଂଣ ଫେରିଯିବା ?” 


“ସେ କଥା ମୁଁ ମଧ୍ୟ ଭାବୁଥଲି । କାଳି ସଂଧ୍ୟା ବେଳକୁ ଜଣାପଡ଼ିବ । ଏହି ଆଲୋଚନା 
ଓ ସମାଲୋଚନା ନ ସରିଲେ ପନ୍ଥା କଣ ବୁଝିହେବ ନାହିଁ ।” 


ସନ୍ଧ୍ୟା ଆଗେଇ ଚାଲିଛି । ରାସ୍ତାରେ ବିଜୁଳି ଆଲୋକଗୁଡ଼ିକ ଦେଖାଯାଉଛି 
ଆଲୋକର ମାଳା ପରି । କା ଭା ଗୋଟିଏ ଗୋଟିଏ ମଟରଗାଡ଼ି ଚାଲିଯାଉଛି | 
ରାସ୍ତା ଘାଟ ଅନେକଟା ନିଛାଟିଆ | ଛାତ୍ର ଥଲାବେଳେ ସତ୍ୟପ୍ରିୟ ପଢ଼ୁଥୁଲା 
ମାନ୍ଦ୍ରାଜରେ । ଦୁଇ ତିନି ଦିନ ଛୁଟି ମିଳିଲେ ପାର୍ଥ ଓ ସେ ଆସୁଥୁଲେ ଏଠାକୁ । 
ତିନିଜଣ ମିଶି ଘଣ୍ଟା ଘଣ୍ଟା ଧରି ବସୁଥୁଳେ ଏଇଠାରେ । କାହିଁରୁ କେତେ କଥା 
ଗପୁଥୁଳେ, ଦୁନିଆ ଯାକର କଥା, ଆମେରିକାର ରାଜନୀତି, ଭାରତର ଦ୍ଵିତୀୟ 
ପଞ୍ଚବାର୍ଷିକ ଯୋଜନା, କିଂବା ପରିବାର ନିୟନ୍ତ୍ରଣ, ସତ୍ୟପ୍ରିୟର କଲେଜରେ ଫୁ ଇଡ଼ 
ଡାଇନାମିକ୍ସ ଅଧ୍ୟାପକଙ୍କ ନର୍ଟନ ଥ୍‌ଓରେମ୍‌ ଉପରେ ଆଲୋଚନା ! ସମୟ ଜଣା 
ପଡ଼ୁ ନଥୁଲା । ଦିନେ ବସି ଗପୁ ଗପୁ ରାତି ବାରଟା ବାଜି ଯାଇଥୁଲା । ପୁଲିସ 
ଧରିଥୁଲା ସେମାନଙ୍କୁ । ବହୁ କଷ୍ଟରେ ଥାନାକୁ ଯିବାରୁ ବଞ୍ଚିଛନ୍ତି ସେଦିନ । 


ଆଜି ବେଶିବେଳ ବସିବା କଥା ନୁହେଁ । ଘଡ଼ିକୁ ଚାହିଁଲା ସୁରେଶ୍‌ । 

ଆଠଟା ପାଖ ହେଲାଣି । ଦୁହେଁ ଉଠି ହାତଧରାଧରି ହୋଇ ଫେରିଲେ । ଟ୍ୟାକ୍ରିଟିଏ 
ନେବାକୁ ପଡ଼ିଳା, ତେଣେ ଘରେ ସମସ୍ତେ ଅପେକ୍ଷା କରିଥ୍‌ବେ ! 


ଘରେ ଅନୁର ବାପା ମାଆ ଅପେକ୍ଷା କରିଥିଲେ । ଖିଆପିଆ ହେଲା । 
ନିଜ କୋଠରୀକୁ ଆସିଲେ ସେମାନେ । 


‘ମୋର ଗୋଟିଏ ଅନୁରୋଧ ରଖିବ ? ଅନୁ କହିଲା | 

‘ଅନୁରୋଧ ନୁହେଁ ଆଦେଶ !' 

'ଆମ ଘରେ ସମସ୍ତେ ଶୋଇବା ଆଗରୁ କପ୍‌୍ଟିଏ କେକୋ ପିଅନ୍ତି । ପିଇବ ନା ?' 
'ସେ ବିଳାସର ଅବକାଶ ନାହିଁ ଜୀବନରେ । କିନ୍ତୁ ତୁମ ହାତରେ ବିଷ ମଧ୍ୟ 
ପିଇବାକୁ ରାଜି !' 

ଥଟ୍ଟା ବନ୍ଦ କର | ଜାଣିଛ ମାଆ କ'ଣ କହୁଛନ୍ତି ? ମୋ ବିବାହ ପାଇଁଯାହା ଖର୍ଚ୍ଚ 
କରିବାକୁ ରଖିଥ୍‌ଲେ ସେ ସବୁ ମୋ ନାଆଁରେ ରଖିଦେବେ ।' 


‘ତା ଅର୍ଥ | have married not only a beautiful wife but a wealthy 
one too.’ 


ସେଇ ଥଙ୍ଟାଳିଆ କଥା ଗଲାନାହିଁ ତୁମର ।' 
କଣ ଆଜିଠାରୁ ଶାସନ ।' 


“ଶୁଣ, ସେଇ ଟଙ୍କାରେ ଗୋଟିଏ ଭଲ ଜାଗାରେ ଘରଟିଏ କରିବା । ବର୍ଷରେ 
ଗୋଟିଏ ମାସ ସେଠାରେ କଟାଇବା ତୁମେ ଓ ମୁଁ । ସବୁ କାମଠାରୁ ଦୂରରେ- 
ବହୁତ ଦୂରରେ ରହି ।' 

“ତୁମେ ଗାଇବ ଗୀତ ଓ ମୁଁ ଶୁଣିବି ।' 

“ତୁମେ ଲେଖିବ କବିତା ଓ ମୁଁ ସୁର ଦେଇ ଗାଇବି ।' 

‘ମୁଁ ହେବି କବି ଓ ତୃମେ ହେବ ମୋର କବିତା !' 

“ତୁମ ଛାତିରେ ମୁଣ୍ଡ ରଖି ସ୍ଵପ୍ନ ଦେଖିବି ଦିନ ଓ ରାତି ।' 


ଘରର ନାଁ ଦେବା ସ୍ଵପ୍ପପୁରୀ- ଭ the way- ଆମେ ତ ସଂକଳ କରିଛୁ ଯୌତୁକ 
ନେବାନାହିଁ- ଏ ସବୁ ହେବ କିପରି ?' 


‘ଧେଦ୍ୃ, ସବୁବେଳେ ରସଭଙ୍ଗ କରିବ' ହସି ହସି ଅନୁ କହିଲା । 

ଦ୍ଵିତୀୟ ଦିନର ଅଧୂବେଶନ ବେଶ୍‌ ଉତ୍ତେଜନାପୂର୍ଣ୍ଣ ହେଲା । ବମ୍ଭେର 
ଏବ ବିଶିଷ୍ଟ କାରଖାନାର ଜଣେ ବରିଷ୍ଠ ଇଞ୍ଜିନିୟର କେତେକ ମୌଳିକ ପ୍ରଶ୍ନ 
ପଚାରିଲେ । ଆଲୋଚନା ଅନେକ ସମୟ ଚାଲିଲା । ଖାଲି ଭଲ ଇନ୍‌ସୁଲେଶନ୍୍‌ 
ନୁହେଁ, ଅନ୍ୟ ଉଚ୍ଚକୋଟୀର ସାମଗ୍ରୀସବୁ ବ୍ୟବହାର କରିବାକୁ ହେବ, ନଚେତ 
ଡ଼ିଜାଇନ୍‌ ବଦଳାଇବାକୁ ପଡ଼ିବ । ତେବେ କାହାକୁ ଭିତି କରି ଷ୍ଟାଣ୍ଡାର୍ଡ଼ ଗଢ଼ାଯିବ ? 
ଏହାର ଉତ୍ତର ପାଇଁ ସୁରେଶ ପ୍ରସ୍ତୃତ ଥଲା । ବହୁ ସମୟ ତର୍କ ବିତର୍କ ପରେ ଏହି 
ଷ୍ଟାଣ୍ଡା୍ଡ଼କୁ ଅଧୁବେଶନ ଗ୍ରହଣ କରିନେଲା । ଏହି ଷ୍ଟାଣ୍ଡାର୍ଡଟି ଭାରତର ବିଭିନ୍ନ 
ଅନୁଷ୍ଠାନକୁ ପଠାଯିବ । ତାଙ୍କର ଅଭିମତ ସଂଗ୍ରହିତ କରାଯିବ ! ଏଥପାଇଁ ଛଅ 
ମାସ ଲାଗିବ । ତା ପରେ ଭାରତୀୟ ଷ୍ଟାଣ୍ଡାର୍ଡ ଅନୁଷ୍ଠାନ ଏହାକୁ ଗ୍ରହଣ କରିନେବ । 
ସୁରେଶ କମ୍ପାନୀ ତରଫରୁ ଏଇଟା ଏକ ବିପୁଳ ବିଜୟ । ପ୍ରାୟ ଦୁଇଟା ବେଳକୁ 
ସକାଳର ଅଧୂବବେଶନ ସରିଲା । ତା'ପରେ ମିଳିତ ମଧ୍ଯାତ୍ସ ଭୋଜନ । 
ରେସ୍ତୋରୀରେ ପହଞ୍ଚି ଅନୁକୁ ଟେଲିଫୋନ କଲା । ଅନୁ ଖବର ଦେଲା ଯେ ବାପା 
ଓ ତା'ର ଭାଇ ରୁଦ୍ର ଆସି ବାରଟା କାରାଭେଲ ଫ୍ଲାଇଟ୍‌ରେ ଆସି ପହଞ୍ଚିଲେଣି । 
ସେ ଯେପରି ଜଲ୍ଦି ଆସେ । 


ଅପରାହ୍ନ ଅଧ୍ଵବେଶନରେ ମୂଲ୍ୟ ସଂକଳନ ସମିତିର ପ୍ରସ୍ତାବ ସବୁ ପେଶ୍‌ 
କରାଗଲା । ବଜାରରେ କଞ୍ଚାମାଲର ଦର ବଢ଼ି ଚାଲିଛି । ସରକାରଙ୍କ ଆଇନ 
ଅନୁସାରେ ନ୍୍ଯନତମ ମଜୁରୀ ବଢ଼ିଗଲାଣି । ସେଥ୍‌ସକାଶେ ମୋଟର ଦର 
ପାଞ୍ଚପ୍ରତିଶତ ବଢ଼ାଇବାକୁ ସମିତି ପ୍ରସ୍ତାବ ଦେଲା । ତା'ର ପୁନର୍ବିଚାର ହେବ 
ଆଗାମୀଦିନ । ସଂଧ୍ୟା ପାଞ୍ଚଟାରେ ସଭା ଭାଙ୍ଗିଲା ! 


ତା'ପାଇଁ ସୁବମଣ୍ୟମ୍‌ ଅପେକ୍ଷା କରିଥଲା | ସନ୍ଧ୍ୟା ଆଠଟାରେ ସେମାନେ 
ତାଙ୍କର ଅତିଥୁ ହେବେ । ଘରେ ବାପା ଅପେକ୍ଷା କରି ବସିଥୂବେ । ସୁବ୍ରମଣ୍ୟମ୍‌କୁ 
କଥା ଦେଲା ଆଠଟାରେ ଗେଲର୍ଡ଼ରେ ଭେଟ ହେବ । ସମୟ ନଷ୍ଟ ନ କରି ଘରକୁ 
ଆସିଲା । 

ଘରେ ପହଞ୍ଚିବା ବେଳକୁ ଦେଖେ ତ ବାପା, ରୁଦ୍ଧ, ମହାପାତ୍ରବାବୁ ଡ୍ରଇଁ 
ରୁମ୍‌ରେ କଥା ବାର୍ଭା ହେଉଚନ୍ତି । ସବୁ କାଳ ପରି ଦୌଡ଼ି ଯାଇ ବାପାଙ୍କ ପାଦ ଛୁଇଁ 
ପ୍ରଣାମ କଲା | ଚାହିଁଥିଲା ବାପା ତାକୁ କୋଳକୁ ଟାଣିନେବେ । କିନ୍ତୁ ଦୀର୍ଘକାଳର 
ସଂଯମ ଫଳରେ ମହାପାତ୍ର ବାବୁଙ୍କ ପାଖରେ ବାପା ନିଜକୁ ସଂଯତ ରଖିଲେ । 


ଭିନ୍ନ ଏକ ସୂର୍ଯ୍ୟୋଦୟ ଅ ୭୩ 


Digitized by PPRACHIN, SOA 


'ସୁର, ତୋ” ଟେଲିଗ୍ରାମ୍‌ ପାଇଲି । ଯାଆ ବାପା, ଅନୁକୁ ଡ଼ାକି ଆଣେ, ତୁମ ଦୁହିଁଙ୍କୁ 
ଏକାଠି ଦେଖିବି ।' 

ଘର ଭିତରକୁ ଗଲା । ଅନୁ ନୂଆବୋହୂଟିଏ ପରି ବସିଛି । ମୁଣ୍ଡରେ 
ଓଢ଼ଣା- ଅସମ୍ଭବ ଲାଗେ ଏ ଦୃଶ୍ୟ, ତାକୁ ଓଢ଼ଣା ଦେବା କେବେ ଦେଖି ନ ଥୁଲା ! 


ଅନୁ, ଚାଲ ବାପା ଡ଼ାକୁଛନ୍ତି ଆମ ଦୁହିଁଙ୍କୁ ।' 


ଦର୍ପଣରେ ଚେହେରା ଟିକିଏ ଦେଖିଲ । ଯାଅ, ଧୁଆଧୋଇ ହୋଇ ଶୀଘ୍ର ଆସ । 
ବାପା କ'ଣ ଚାହାନ୍ତି ଜ୍ଲାନ୍ତ ଶ୍ରାନ୍ତ ପୁଅର ଶୁଖିଲା ମୁହଁ ଦେଖିବାକୁ ?` 


ବାଥ୍ରୁମ୍ରେ ଗାଧୋଇ ଲୁଗାପଟା ବଦଳାଇ ଆସିଲା ସୁରେଶ | ତା'ପରେ 
ଦୁହେଁ ଯାଇ ଦ୍ରଇଁରୁମ୍‌ରେ ପହଞ୍ଚି ବାପାଙ୍କ ପାଦ ଛୁଇଁ ପ୍ରଣାମ କଲେ । ବାପାଙ୍କ 
ଆଖିରେ ଲୁହ ଜକାଇ ଆସିଲା । ଏତେ ଲୋକଙ୍କ ଆଗରେ ଧାରା ଛୁଟିଲା ନାହିଁ 
ମାତ୍ର 
“ମାଆ ଅନୁ, ଓଡ଼ଣା କାଢ଼ି ଦେ, ଆଉ କେବେ ଓଢ଼ଣା ଦେବୁ ନାହିଁ। ଟିକିଏ 
ପାଖକୁ ଆସିଲୁ । ଲକ୍ଷ୍ମୀ ଆମ ଘରର ।! ଆ” ମାଆ, ପାଖରେ ଟିକିଏ ବସ ।” ଅନୁ 
ଯାଇ ବାପାଙ୍କ ପାଖରେ ବସିଲା | ବାପା ପକେଟରୁ ଛୋଟ ପ୍ୟାକେଟ୍‌ଟିଏ ବାହାର 
କଲେ । ତା” ଭିତରେ ଗୋଟିଏ ସୁନ୍ଦର ସୁନାହାର ପିନ୍ଧାଇ ଦେଲେ ନିଜ ହାତରେ | 
ତାପରେ ଦୁଇଟି ମୁଦି କାଢ଼ିଲେ । ଗୋଟିଏ ଅନୁକୁ ପିନ୍ଧାଇ ଦେଲେ ଓ ଅନ୍ୟଟି 
ସୁରେଶ ହାତରେ ପିନ୍ଧାଇ ଦେଲେ | 


"ମହାପାତ୍ର, ଚାହିଁଲୁ ମୋ ମାଆକୁ ଠିକ୍‌ ମାନୁଛି କି ନାହିଁ ?” 
ମହାପାତ୍ର ବାବୁ ନିର୍ବାକ ହୋଇ ଚାହିଁ ରହିଥାଆନ୍ତି । 


“ମୋତେ ଟିକିଏ ସମୟ ଦେଲୁ ନାହିଁ ସୁର । ସକାଳୁ ଉଠି ଟେଲିଗ୍ରାମ୍‌ ପାଇଲି ଯେ 
ତୁ ବିବାହ କରି ପକାଇଛୁ । ଜାଣେ ନାହିଁ, ଅମାନିଆ ମନଟା ବୁଝିଲା ନାହିଁ, ଗୁଡ଼ାଏ 
ଲୁହ ବୋହିଗଲା ।! ଆମର ନିଛାଟିଆ ଘରଟି ପୁଣି ପୂରି ଉଠିବ, ଭାଇ ଯାଇଥୁବା 
ନୀଡ଼ଟି ପୁଣି ଥରେ ଗଢ଼ି ଉଠିବ । ବିଶ୍ଵାସ କରି ପାରିଲି ନାହିଁ । ବିଶ୍ଵାସ କରିପାରିଲି 
ନାହିଁ ଆଜନ୍ସ ମାତୃହରା ସୁର ହିଁ ମୋର ଘରଟିକୁ ଭରି ଦେବ ଶ୍ରୀରେ ¦ ମହାପାତ୍ର, 
ତୁ ବୁଝିବୁ ନାହିଁରେ, ନ ହେଲେ କ'ଣ ମୁଁ ପଡ଼ିରହିଥାଆନ୍ତି ସେଇ ଜମିବାଡ଼ିଗୁଡ଼ିକ 
ସାଥରେ ବାନ୍ଧି ହୋଇ ? ସୁର ମାଆ ମରିବା ଆଗରୁ କହିଯାଇଥୂଲା ଘରଟି ଭାଙ୍ଗିଦେବ 
ନାହିଁ । ଆଜି ଦେଖ, ମୋର ସବୁ ଆଶା, ସୁର ମାଆର ଶେଷକଥା ସତ ହେଲା । 
ଆଉ ମୋ ଘର ଭାଙ୍ଗି ଯିବନାହିଁ । 

ତୁମେ ଦୁହେଁ ଠିଆ ହୋଇ ରହିଲ ଯେ ? ବସ ପିଲାଏ, ବସ । ହଁ, ତୋ 
ଇଚ୍ଛା ଥଲା ଆଡ଼ମ୍ବରରେ ବବାହ ହେଉ । ତୋର ଗେହ୍ଲା ଝିଅଟିଏ, ତୁ ଏଡ଼େ ବଡ଼ 
ଅଫିସର ! ହେବା ସ୍ଵାଭାବିକ, କିନ୍ତୁ ଭାଇ ମନେ ପକା ସେ ସତ୍ୟବାଦୀ ସ୍ତୁଲ 
କଥା । ସ୍କୁଲ ପାଇଁ ତ କୋଠାବାଡ଼ି ନ ଥୁଲା । ତେବେ ବି ସେ ସ୍ତୁଲର ଶିକ୍ଷକମାନେ 
ଥିଲେ ଓଡ଼ିଶାର ସବୁଠାରୁ ବଡ଼ ପଣ୍ଡିତ ଓ ତା'ର ଛାତ୍ରମାନେ ହେଲେ ପରବର୍ରୀ 
ଯୁଗର ଶ୍ରେଷ୍ଠ ନାଗରିକ । ସେଭଳି ଦୁହେଁ ଦୀର୍ଘଜୀବୀ ହୁଅ ଏବଂ ପରସ୍ପର ମଧ୍ୟରେ 
ଭଲ ବୁଝାମଣା ରହୁ ଏହାହିଁ ଭଗବାନଙ୍କ ପାଖରେ ମୋର ପ୍ରାର୍ଥନା । ଅନୁ, ତୁ 
ଆମ ଘରେ ବୋହୂ ଭଳି ଚଳିବୁ ନାହିଁ, ଝିଅ ଭଳି, ଠିକ୍‌ ଯେପରି ଏଠାରେ ଚଳୁଛୁ 
ଘରତ ପୂରାପୂରି ତୋର ! ମୁଁ ବୁଢ଼ା ହେଲିଣି । ଆଉ କେତେ ଦିନ ଭାରସନମ୍ଭାଳିବି ?” 


ସୁଲୋଚନା ଦେବୀ ପଶି ଆସିଲେ । "ଦିନ ସାରୀ ପୁଅ ବାହାରେ କାମରେ 
ବ୍ୟସ୍ତ ଥୁଲା । ଖାଇବା କଥା କେହି କହୁନାହଁ ? କ'ଣ ଅନିରୁଦ୍ଧ ବାବୁ, ବୋହୂ 
ପୁଅକୁ ଚାହିଁ ହୋଇଛି ତ ?” 


“ହଉ, ଆସନ୍ତୁ ସମସ୍ତେ ଖାଇବା, ଜିନିଷ ସବୁ ଥଶ୍ଡା ହେବଣି ।” 


ସମସ୍ତେ ମିଶି ଖାଇବାକୁ ଗଲେ । ଅନିରୁଦ୍ଧ ବାବୁ କହିଲେ ସମସ୍ତେ ମିଶି ଖାଇବେ । 
ଅନୁ ମଧ୍ୟ । ସେ ଯାଇ ଘର କଣରେ ଖାଇବ ନାହିଁ, ସୁଲୋଚନା ଦେବୀ ମଧ୍ୟ 
ବସିଲେ । ଖାଇବା ବେଳେ ସୁରେଶ, ଅନୁ ଓ ରୁଦ୍ରଙ୍କୁ ଲକ୍ଷ୍ୟ କରି କହୁଥାଆନ୍ତି 
“ଚୁପ୍ଚାପ୍‌ ରହିଲେ ଘର ଗହଳି କିପରି ହେବ ? କଥାବାର୍ରା କର, ହସ ତେବେ 
ଯାଇ ଏତେ ବଡ଼ ଘରଟାରେ ଲୋକ ଥୂଲାଭଳି ଲାଗିବ |! ନହେଲେ ସବୁ ଚୁପ୍ଚାପ୍‌ , 
ନିରବତା ।” 


ଖିଆପିଆ ସରିଲା । ସମସ୍ତେ ଆସି ବସିଲେ ଡ୍ରଇଁରୁମରେ । ସୁରେଶ 
ପାଶ୍ଡେଙ୍କୁ ଗୋଟିଏ ଟ୍ରଙ୍କକଲ୍‌ ବୁକ୍‌ କଲା ! ଆଜିର ବିଜୟ ସଂବନ୍ଧରେ ତାକୁ କହିବ 
ଓ ତା ସାଙ୍ଗେ ସାଙ୍ଗେ ମାସଟାଏ ଛୁଟି ମାଗିବ । ପ୍ରାୟ ଅଧ ଘଣ୍ଟାଏ ପରେ କଲଟି 
ମିଳିଗଲା । ପାଣ୍ଡେ ଘରେ ବସି ବେହେଲା ବଳାଉ ଥଲେ । ଆଜିର ଏ ଟ୍ରଙ୍କକଲ୍‌କୁ 
କାରଖାନାର ସମସ୍ତେ ଅପେକ୍ଷା କରି ରହିଛନ୍ତି । ତେବେ କ'ଣ ହେଲା ଫଳାଫଳ ? 


“ଆମର ଡିଜାଇନ୍‌ ଷ୍ଟାଣ୍ଡାର୍ଡ କମିଟି ଦ୍ଵାରା ଗୃହୀତ ହୋଇଯାଇଛି,” ସୁରେଶ କହିଲା । 


“ତା ମାନେ ଆମେ ସବୁ ଏଇ ମୋଟର ଗୁଡ଼ିକୁ ନୂଆ ଇସ୍ପାତ୍ଵ କାରଖାନାମାନଙ୍କୁ 
ବିକ୍ରି କରି ପାରିବା ? ଦାସ୍‌, ତୁମେ ଅସମ୍ଭବକୁ ସମ୍ଭବ କରିପାରିଛ ।” 

"ଖାଲି ସେତିକି ନୁହେଁ, ଯେହେତୁ ସମିତି କଞ୍ଚାମାଲ୍‌ର ଦରଦାମ ଜାଣିନାହିଁ, ମୂଲ୍ୟ 
ନିରୂପଣଟା ଆମ ହାତରେ ଛାଡ଼ି ଦେଇଛି । ମୁଁ ଯେଉଁ ମୂଲ୍ୟ ନିରୂପଣ କରିଥୁଲି ତା 
ଉପରେ ପାଞ୍ଚ ପ୍ରତିଶତ ବଢ଼ାଇ ଗୃହୀତ କରି ଦେଇଛି ।” 


“ତାମାନେ ମୂଲ୍ୟ ବିଷୟରେ କେହି ପଦେ କହିଲେ ନାହିଁ ? Just Wonderful. 
ଆଉ ତୁମ ପାଇଁ ମୋର ମଧ୍ୟ ଗୋଟିଏ ସଂବାଦ ଅଛି । ଆଜିଠାରୁ ତୁମେ ହେବ 
ମୋର ସହକାରୀ, ତୁମର ପଦ ହେବ ଡେପୁଟି ସେଲ୍ବ୍‌ ଆଣ୍ଡ ପ୍ରୋଜେକ୍ଟ ମାନେଜର । 
ଦରମା ମାତ୍ର ଦୁଇଗୁଣ କରି ଦିଆଯାଇଛି ।” 


“ଦଇଗୁଣ ଦରମା ! ଡେପୁଟି ସେଲ୍ବ ଆଣ୍ଡ ପ୍ରୋଜେକ୍ଟ ମାନେଜର ? ବିଶ୍ଵାସ କରି 
ହେଉ ନାହିଁ ସାର୍‌ ।” 


"କାହିଁକି, ତୁମେ ଯାହା କରିଛ କମ୍ପାନୀ ସେଥୁପାଇଁ ଲକ୍ଷ ଲକ୍ଷ ଟଙ୍କା ଲାଭ କରିବ, 
ଏଇଟା କିଛି ନୁହେଁ ।” 


"ଆଉ ଗୋଟିଏ କଥା କହିବାକୁ ଥୁଲା । ମୁଁ ବିବାହ କରି ନେଇଛି ।” 


“Congratulation - ଏ, କ'ଣ କହିଲ ? ତୁମେ ବିବାହ କରିପକାଇଛ ? 
ବିବାହ ଗୁଡ଼ାକ କ'ଣ ମାନ୍ଦ୍ରାଜର ରାସ୍ତାରେ ଭୂତ ଲାଗିଲା ଭଳି ସମସ୍ତଙ୍କୁ ଲାଗି 
ଯାଉଛନ୍ତି ନା କ'ଣ ?” 


“| ଷm serious, ଆମେ ମାନ୍ଦ୍ରାଜ ମେଲ୍‌ରେ ବିବାହ କରି ନେଇଚୁ । ସବୁ ପଛେ 
ଦେଖା ହେଲେ କହିବି । କିନ୍ତୁ ମୋର ମାସଟାଏ ଛୁଟି ଦରକାର ।” 


“ମୁଁ କାଲି ବାରଟା ଫ୍ଲାଇଟ୍‌ରେ ମାନ୍ଦ୍ରାଜ ଆସୁଛି । ତୁମର ବୈଠକ ଚାଲିଥୁବ । 
ସୁବ୍ରମଣ୍ୟମ୍‌କୁ କହିବ ବିମାନଘାଟୀକୁ ଆସିବାକୁ । ସଂଧ୍ୟାରେ ବୈଠକ ଶେଷ 
ହେଲେ ଦେଖା ହେବ । So long then .” 


ଟେଇିଫୋନ୍‌ ରଖି ସୁରେଶ ଠିଆହେଲା । ନିଜକୁ ନିଜେ ବିଶ୍ବାସ କରି ପାରିଲା 
ନାହିଁ । ଏକାଥରେ ପଦୋନ୍ନତି, ଦରମା ଦୁଇଗୁଣ । ବାପା, ମହାପାତ୍ର ବାବୁ 
ସୁଲୋଚନା ଦେବୀ, ରୁଦ୍ରୱ ସମସ୍ତେ ତା ମୁହଁକୁ ଚାହିଁଛନ୍ତି । ଅନୁ ଚୁପ୍ଚାପ୍‌ ବସି 
ରହିଛି । ମୁହଁରେ ତା'ର ସୂକ୍ଷ୍ମ ହସ । 

ମହାପାତ୍ରବାବୁ ଆରମ୍ଭ କଲେ “ଠngratulation , ତୁମେ ହାତରେ ଏଭଳି 
କାମ ନେଇ ଆସିଥୂଲ ! ଆମେ କେହି ଜାଣୁନା ?” 


ଭିନ୍ନ ଏକ ସୂର୍ଯ୍ୟୋଦୟ ୦ ୭୬ 


Digitized by PPRACHIN, SOA 


ଅନୁ ଏଥର କହିଲା “ଖାଲି ସେତିକି ନୁହେ, ହୋଟେଲ କାନିମାରାରେ ରହିବେ 
ବୋଲି କହୁଥଲେ |! ସେଠାରେ ରହିଥୂଲେ ନିଶ୍ଚୟ ତାଙ୍କର ଦ୍ରଇଁ ସବୁ ଚୋରି ହୋଇ 
ଯାଇଥାଆନ୍ତା ¦ ଗୋଟିଏ କମ୍ପାନୀ ଯେତେବେଳେ ଏତେ ଲାଭ କରି ନେବାକୁ ଯାଉଛି 
ଅନ୍ୟମାନେ ଚୁପ୍ଚାପ୍‌ ବସି ରହିବେ ନାହିଁ। ପ୍ରଥମ ଆକ୍ରମଣ ହେବ ଡ୍ରଇଁ ଓ 
ଡିଜାଇନ୍‌ ଉପରେ । ଏ ସବୁ ଚୋରି ହେବ, ବଦନାମ ହେବ । ଏଭଳି କାମ 
ତାଙ୍କର ହାତରେ କମ୍ପାନୀ ଛାଡ଼ି ଦେଇ ଲୋକ ଦେଖୁଥିଲେ କେଉଁ ପାଣି କେଉଁଆଡ଼େ 
ଯାଉଛି । ପାଣ୍ଡେ କିନ୍ତୁ ଖୁବ୍‌ ବ୍ଯସ୍ତ ଥିଲେ । ଆଜିର ଏ ପଦୋନ୍ନତି ପାଣ୍ଡେଙ୍କ 
ସକାଶେ ।” 


“ଆଉ ତୁମେ ମୋତେ ମନସ୍ତାତ୍ସିକ ବିଶ୍ଲେଷଣ କରି ବୁଝାଇ ଦେଲ ଏ କଥା ନୁହେଁ ।" 


“ଏଥର ବୁଝିଲି ।” କହି ଉଠିଲେ ମହାପାତ୍ର ବାବୁ । “ସବୁ ଆରମ୍ଭ ହେଲା ବୋଧେ 
ଭାଇ ଭଉଣୀ କିଂବା ବନ୍ଧୁ ବନ୍ଧୁ ଭାବରେ ¦! ଆଉ ଅଧ୍ୟାପିକା ଅନୁରାଧା ମନସ୍ତାତ୍ତିକ 
ବିଶ୍ଲେଷଣ କରି ଚାଲିଲେ ଓ ଶେଷରେ ନିଜେ ବାନ୍ଧି ହୋଇ ପଡ଼ିଲେ” । ଖୁବ୍‌ 
ଜୋରରେ ହସି ଉଠିଲେ ସେ । 


ସୁଲୋଚନା ଦେବୀ କହି ଉଠିଲେ “ଝିଅ ଜୋଇଁଙ୍କୁ ଥଟା ଟାପରା କରୁଛ, ଲାଜ 
ଲାଗୁନାହିଁ ।” 

“ଲାଜ ଜିନିଷଟା ରହିଲା କେଉଁଠାରେ ! ତୁମେ ଘରେ ଖାଲି ରାନ୍ଧିବା ଚିନ୍ତା ନ କରି 
ମୋତେ କାମରେ ସାହାଯ୍ୟ କର । ଚେଟିୟାର ଗ୍ରୁପ୍‌କୁ କିଭଳି ଫାଶରେ ପକାଯିବ 
ତାର ବନ୍ଦୋବସ୍ତ କର ।” 


“ତୁମ ଝିଅ ସିନ। ମନସ୍ତତଭ୍‌ ପଢ଼ିଛି ଯେ ସାହାଯ୍ୟ କରୁଛି । ଆମ 
ପାଠପଢ଼ା ହାଣ୍ଡିଶାଳରେ” | ସମସ୍ତେ ହସିଲେ | ଆଠଟା ପାଖ ହୋଇଗଲା ¦ ସୁରେଶ୍‌ 
ଓ ଅନୁ ସମସ୍ତଙ୍କଠାରୁ ଅନୁମତି ନେଇ ଗେଲର୍ଡ଼ ରେସ୍ତୋରୀ ଆଡ଼େ ଚାଲିଲେ । 


ରାତ୍ରି ଭୋଜନ ଆସରଟା ବେଶ୍‌ ଜମିଲା । ସୁନ୍ଦର ଅର୍କୈଷ୍ଟା, ଭଲ ପପ୍‌ 
ମ୍ୟୁଜିକ୍‌ ଭିତରେ ଦୁଇଟି ଦମ୍ପରି ଖୁବ୍‌ ଉପଭୋଗ କଲେ ସଂଧ୍ୟାଟି । ସୁବ୍ରମଣ୍ୟମ୍‌ 
ଓ ତା'ର ପନ୍ନଧୀ ଭଲ ଡାନ୍ସ କରନ୍ତି । ସୁରେଶ ଅନୁକୁ ବାଧ୍ୟ କଲା ତିନିଚାରିଟା 
ଡାନ୍ସକୁ । ଅନୁ ମନା କରୁଥଲା । କିନ୍ତୁ ପରେ ଗଲା । ତା'ପରେ ସୁରେଶର ପ୍ରିୟ 
ବେକ୍ଡ଼୍‌ ଫିଶ୍‌ ଦୁହେଁ ଖାଇଲେ । ସୁବ୍ରମଣ୍ୟମ୍‌ ବିଚରା ନିରାମାଂସାଶୀ । ତେବେ ବି 
ଖାଇବାଟା ମଧ୍ୟ ବେଶ୍‌ ଜମିଲା ।! ରାତି ଏଗାରଟାରେ ଫେରିଲେ । 

ତା'ଆରଦିନର ବୈଠକଟି ଗତାନୁଗତିକ | ମୂଲ୍ୟ ସଂକଳନ ସଂବନ୍ଧରେ 
ତର୍କବିତର୍ଚ ପରେ ସବୁକମିଟିରେ ପ୍ରସ୍ତାବକୁ ଗୃହୀତ କରାଗଲା । ତା'ପରେ ଏଣୁ 
ତେଣୁ ଛୋଟ ଛୋଟ କଥା ! ପରେ ସମସ୍ତେ ଯିବେ ପରିଭ୍ରମଣରେ ମହାବଳୀପୁରମ୍‌ । 
ସୁରେଶ ଏମାନଙ୍କ ସାଙ୍ଗରେ ନ ଯାଇ ସିଧା ଗଲା ମୀନାମ୍ବକମ୍‌ ବିମାନଘାଟୀ ! 


ଠିକ୍‌ ସମୟରେ ବିମାନ ଆସି ପହଞ୍ଚିଲା । ସବୁଦିନର ହସ ହସ ପାଣ୍ଡେ, 
ସେଇ ଫୁର୍ରି, ସେଇ କାର୍ଯ୍ୟଦକ୍ଷତା । ସୁରେଶ ଓ ସୁବ୍ରମଣ୍ୟମ୍‌ ଯାଇ ତାଙ୍କୁ ସଂବର୍ବନା 
ଜଣାଇଲେ । 


“ଆଜି କ'ଣ ବୈଠକ ଶେଷ ହୋଇଗଲା”? ପାଣ୍ଡେ ପଚାରିଲେ ସୁରେଶକୁ । 
“ହଁ ସାର, ବରଇଉଁମାନଠାରୁ ପରିଭ୍ରମଣ ଓ ହସ ଖୁସି ।” 


“ମିସେସ୍‌ ଦାସ୍‌ କେଉଁଠାରେ ଅଛନ୍ତି । ଆଜି ମଧ୍ୟାହ୍ନ ଭୋଜନରେ ଏକାଠି ମିଳି 
ପାରିବା ?” 


“ଯାଏ, ଟେଲିଫୋନ କରୁଛି" । ଏହା କହି ଟେଲିଫୋନ ବୁଥ୍ରୁ କଥା ହେଲା ଅନୁ 
ସଂଗେ । ଅନୁ ଲଞ୍ଚରେ ଜଏନ୍‌ କରିବାକୁ ପ୍ରସ୍ତୁତ । ସୁରେଶ ତାକୁ ଅଧଘଣ୍ଟାଏରେ 
ପିକ୍‌ ଅପ୍‌ କରିବ ବୋଲି କହିଲା । 


ବିମାନ ଘାଟୀରୁ ସେମାନେ ଗଲେ ଅନୁ ଘରକୁ । ସେଠାରୁ ଅନୁକୁ ନେଇ 
ଚାଲିଲେ ମାନ୍ଦ୍ରାଜ କ୍ଲବ । ପାଣ୍ଡେ ଏଇ କ୍ଲବର ଜଣେ ସଭ୍ୟ । ପାଣ୍ଡେ ପଚାରିଲେ 
ଏଇ ବିବାହ ବିଷୟରେ | ସୁରେଶ ସଂକ୍ଷେପରେ କହିଗଲା | 


“ତୁମେ ଖୁବ୍‌ ଭାଗ୍ୟବାନ ଦାସ୍‌, ତୁମମାନଙ୍କର ପିତାମାତା ଏଥୁରେ ଏକମତ । ମୋ 
ଭଳି ଅବସ୍ଥା ତୁମର ହୋଇ ନାହିଁ । ଭଗବାନ କରନ୍ତୁ, ତୁମମାନଙ୍କର ଜୀବନ ସୁଖମୟ 
ହେଉ, ଏହାହିଁ ଦୟାମୟଙ୍କଠାରେ ମୋର ପ୍ରାର୍ଥନା । ଆଉ ମିସେସ୍‌ ଦାସ୍‌ !” 


“ଆପଣ ଦୟା କରି ଅନୁ ବୋଲି ଡାକିବେ ।” 


“ଠିକ୍‌ ଅଛି, ଝିଅ, ମାନେ ଅନୁ, ତୁମ ପାଇଁ ମୋର ଗୋଟିଏ ଛୋଟ ଉପହାର -” 
ଏହା କହି ଗୋଟିଏ ପ୍ୟାକେଟ୍‌ ବାହାର କଲେ ! ଅନୁ ପ୍ୟାକେଟ୍‌ ଖୋଲିଲା | ଗୋଟିଏ 
ମୁକ୍ତାର ହାର । ତା” ପାଟିରୁ କଥା ବାହାରୁ ନ ଥାଏ । ସୁରେଶ କହିପକାଇଲା 


ଏଗୁଡ଼ିକ ସୁନ୍ଦର ପ୍ରାକୃତିକ ବାସ୍‌ରା ମୋଡି! । 

“ହୁ, ସେତେବେଳେ ଏଇଟିକୁ କିଣିଥଲି ବେଟୀର ଜନ୍ମଦିନରେ ଉପହାର ଦେବାପାଇଁ । 
କିନ୍ତୁ ଜନ୍ମଦିନର ସାତୋଟି ଦିନ ଆଗରୁ ବେଟୀକୁ ହରାଇଥୁଲି | ସାଇତି ରଖିଥିଲି । 
ଭାବିଥୁଲି ଝିଅଟିଏ ପାଳିବି ଓ ତା'ର ବିବାହ ଦିନ ଉପହାର ଦେବି । ଅନୁ ଆଜିଠାରୁ 
ମୋର ଝିଅ ହେଲା ଦାସ୍‌ । ବେଟୀ ଚାଲିଯାଇଛି । ମୁଁ ମଧ୍ୟ ଚାଲିଯିବି । ତୃମେ 
ଦୁହେଁ ହେବ ମୋର ଦାୟାଦ । ତୁମେ ଜାଣ ଦାସ୍‌, ମୋର ସମ୍ପଭିବାଡ଼ି କିଛି ନାହିଁ ! 
ବାପା ସବୁଠାରୁ ମୋତେ ବଂଚିତ କରିଥୁଲେ । କିନ୍ତୁ ଏଇ କମ୍ପାନୀରେ କାମ କରି 
ଅନେକ ଅର୍ଥ ସଂଚୟ କରିଛି । ସବୁ ହେବ ଅନୁର । ତୁମେ ଚଞ୍ଚଳମତି । ତୁମର 
ହାତ ରହିବ ନାହିଁ ସେଥ୍‌ରେ | | ୩ $୦୮ ସୁବ୍ରମଣ୍ୟମ୍‌, ତୁମ ଆଗରେ ଆମର 
ବ୍ୟକ୍ତିଗତ କଥା ଗୁଡ଼ାକ କହି ତୃମକୁ ବୋର୍‌ କରୁଛି । ପାଣ୍ଡେର ଜୀବନ ଶେଷ 
ହାଇଯିବ ଅନ୍ଛଦିନରେ । ବେଟୀ ଆଜିକାଲି ବହ୍ଦୁତ ଡାକିଲାଣି ¦ ଏଇ ଦାସ ଓ ଅନୁ 
ବଂଚାଇ ରଖିବେ ପାଣ୍ଡେ ଓ ବେଟୀର ସ୍ମୃତି । ମୋର ବ୍ୟକ୍ତିଗତ ଜୀବନ କେହି 
ଜାଣନ୍ତି ନାହିଁ ଦାସ୍‌ ଓ ଫନ୍‌ ମର୍ଗେନଙ୍କୁ ଛାଡ଼ି ଦେଲେ ¦ ଫନ୍‌ ମର୍ଗେନ ବଂଧ କିନ୍ତୁ 
ଦାସ୍‌ ମୋର ପୁଅ ଭଳି । ଯେଉଁ ଦିନ ଫନ୍‌ ମର୍ଗେନ ତାକୁ ମୋ” ସହିତ ପରିଚୟ 
କରାଇଦେଲେ ସେଦିନଠାରୁ ସେ ହୋଇପଡ଼ିଲା ମୋର ଅତି ନିଜର ।” 


“ଭାବିଥୁଲି ତୁମର ବିବାହରେ ପ୍ରଧାନ ଅତିଥୁହେବି । କିନ୍ତୁ ତା'ତ ହେଲାନାହିଁ 
ଧରାବନ୍ଧା ନିୟମକାନୁନ ତୁମେ ଭାଙ୍ଗି ଦେଲ । ଅନେକ ଦିନ ତଳେ ମୁଁ ମଧ୍ୟ ଭାଙ୍ଥୁଲି 
ସମାଜର ନିୟମ କାନୁନ୍‌ । ସମାଜ ମୋତେ ପ୍ରତ୍ୟାଖ୍ୟାନ କରିଥୁଲା | ତାର ପ୍ରତିଶୋଧ ` 
ନେଉଛି ଆଜି ମୁଁ । ମୋ ଆଖିରେ ଯିଏ ପଚ଼ାସଢ଼ା ଆଇନ୍‌ ଭାଙ୍ଗିପାରେ ସେ ହିଁ 
ମଣିଷ । ଯିଏ ବିନା ଦ୍ବିଧାରେ ସବୁ ମାନିଯାଏ ଯେ ଭୀରୁ, ଠଠ୦Wଥa୮d । ଆମ 
ଦେଶରେ ଯୁବକମାନଙ୍କ ସଂକଳ୍ପ ଲୋଡ଼ା ଭାଙ୍ଗଦେବାକୁ ମଧ୍ୟଯୁଗର ଅଂଧାରି 
ସମାଜକୁ, ନୂତନ ସମାଜ ଗଢ଼ିଉଠୁ, ନୂତନ ସାହିତ୍ୟ ଓ ସଭ୍ୟତା ଗଢ଼ି ଉଠୁ, 
ତେବେ ଯାଇ ଆମେ ଉପରକୁ ଉଠିପାରିବା ।”” 


ଖାଇବା ବଢ଼ା ଚାଲିଥାଏ । ସୁରୁଚିସମ୍ପନ୍ତ ଖାଇବା । ପାଶ୍ଡେଙ୍କ ଉପସ୍ଥିତି 
ଓ ତାଙ୍କର କଥାସବୁ ଆଣି ଦେଇଥାଏ ଏକ ଅପୂର୍ବ ବାତାବରଣ । ଖାଇବା ସରିଲା'। 
ପାଣ୍ଡେ ସୁବ୍ରମଣ୍ୟମ୍‌କୁ ଅଫିସ୍‌ ଫେରିଯାଇ ଗାଡ଼ିଟି ପଠାଇଦେବାକୁ କହିଲେ । . 
“ଡ଼ମେ ଯଦି କିଛି ମନେ ନ କରିବ ଅନୁ, ଦାସ୍‌ ଓ ମୁଁ କିଛି ସମୟ ବିଲିୟାଡ୍ସ 
ଖେଳିବୁ । ଆପତ୍ତି ଅଛି ଦାସ୍‌ ?” 


“ସାର୍‌, ଦାସ୍‌ ନ କହି ସୁରେଶ ବୋଲି ଡାକିଲେ ଭଲ ଲାଗିବ ।” 

“ଆଉ ତୁମେ ଦୁହେଁ ମୋତେ କାକା ବୋଲି ଡାକିବ, ଆଉ ସାର୍‌ ନୁହେଁ । ଆହ୍ଥା 
ସୁରେଶ, ତୁମପାଇଁ ମୋର ଗୋଟିଏ ଛୋଟ ଉପହାର ଅଛି । 


ଏହା କହି ପକେଟ୍‌ରୁ ଗୋଟିଏ ଲଫାପା ବାହାର କଲେ । ସେଥୁରେ ଗୋଟିଏ 
ଚେକ୍‌ ସୁରେଶ୍‌ ପାଇଁ । 


ଏଇଟା ତୁମର ହନିମୁନ୍‌ ପାଇଁ । ଖବର ନେଇଥୁଲି ଯାହା ଦରମା ପାଅ ଅଧୁକାଂଶ 
ଖର୍ଚ୍ଚ କରିପକାଅ - ଅବଶ୍ୟ ବଦୁଖର୍ଚ୍ଚରେ ନୁହେଁ - ଅଧୁକାଂଶ ଖର୍ଚ୍ଚ ବହିରେ ଯାଏ । 
କିନ୍ତୁ କିଛି ରଖିନାହଁ । ବ୍ୟାଙ୍କରେ ଯାହା ଅଛି ବହୁତ କମ୍‌ । ନୂଆ ଘର କଲେ 
ଅନେକ କିଛି କରିବାକୁ ହୁଏ । ମୋତେ ତୁମ ଘରର ଚାବି ଦିଅ । | have to get 
it fully furnished. ନହେଲେ ଅନୁ, ବ୍ୟାଚେଲର ଘରେ ଯାଇ ଶୋଇବାକୁ 
ଶେଯ ଖଣ୍ଡିଏ ପାଇବ ନାହିଁ ।” 


ବିଲୟାଡ୍ଵ ଖେଳ ଆରମ୍ଭ ହେଲା । ପାଣ୍ଡେ ଖୁବ ମନଯୋଗ ଦେଇ ଖେଳୁ 
ଥାଆନ୍ତି । ତାଙ୍କର ଫେଭେରିଟ୍‌ ଶଟ୍‌ ଅଫ୍ତ ରେଡ଼୍‌ ଓ ଡବଲ କୃଶନ୍‌ କ୍ୟଯାନନ୍୍‌ । 
ସୁରେଶର ଖେଳ ସବୁ ଏ ପାଖ ସେ ପାଖ । ତା'ର ପ୍ରିୟ ଟପ୍‌ ଟେବୁଲ ଗେମ୍‌ରେ 
ସବୁ ଭୁଲ୍‌ ଭାଲ୍‌ ହୋଇଯାଉଛି । ବୋଧହୁଏ ସେ ମନଯୋଗ କରିପାରୁନାହିଁ । 
ଅଧଘଣ୍ଟାଏ ସମୟରେ ପାଣ୍ଡେ ଶହେ ପଏଣ୍ଟ ଆଗରେ ଅଛନ୍ତି । ଗୋଟାଏ ଭଲ 
ପୋଜିସନ୍‌ ମିଳିଗଲା । ସେଠାରେ ଲିଡ଼୍‌ କରି ଟପ୍‌ ଟେବୁଲ ଖେଳିବାକୁ ଆରମ୍ଭ 
କଲା | ତିରିଶ ପଏଣ୍ଟ ବେଳେ ରେଡ଼୍‌ ସହିତ ହ୍ଵାଇଟ୍‌ ମଧ୍ୟ ପଟ୍‌ ହୋଇଗଲା । ସବୁ 
ମାର୍‌ - ହୋଇଗଲା 


ହସି ହସି ପାଣ୍ଡେ କହିଲେ “you are quite excited today. not able to 
concentrate. Is that right ?” 


“ବୋଧହୁଏ, ନଚେତ୍‌ ଏଭଳି ଭୁଲ ହୁଅନ୍ତା ?” 


“ଠିକ୍‌ ଅଛି । ଖେଳ ଏଡିକିରେ ଥାଉ । ଚାଲ ଯିବା ଅଫିସ୍‌ ଆଡ଼େ ବୁଲି ଆସିବା 
By the way - ସୁବ୍ରମଣ୍ୟମ୍‌ ଜାଣିଚି ସେ ତୁମର ଅଧୀନରେ ?” 


“ନା, କହିବାର ଅବକାଶ ପାଇନାହିଁ ।” 
“ଚାଲ ଅନୁ, ତୁମେତ ମନସ୍ତତ୍ଧବିଶାରଦା, ବର୍ରମାନ ତମର କାମ ହେଲା ସୁବ୍ରମଣ୍ୟମ୍‌ର 
ମନସ୍ତତର୍ସ ବିଶ୍ଲେଷଣ କରିବା ।” 

ଗାଡ଼ି ନେଇ ଅଫିସ୍‌ ଆସିଲେ । ସୁବ୍ରମଣ୍ୟମ୍‌ ଅଫିସିଆଲ୍‌ ରୀତିରେ 
ଅଭିନନ୍ଦନ ଜଣୀଇଲା । ପାଣ୍ଡେଙ୍କ ନିର୍ଦ୍ଦେଶରେ ସମସ୍ତେ ତା” ରୁମ୍‌ରେ ବସିଲେ । 


~~ eo 


”ସୁରେଶ, ତୁମ ପାଇଁ ମ୍ୟାନେଜୁମେଣ୍ଟରୁ ଏଇ ଚିଠିଟି ଆସିଛି ।” ଏହା କହି 
ପୋର୍ଟଫୋଲିଓରୁ ଚିଠିଟିଏ ବାହାର କରି ବଢ଼ାଇ ଦେଲେ । "ହଁ, ଯଦି ଏହା ଗ୍ରହଣ 
କର, ତେବେ ବର୍ରମାନ ଚାର୍ଜ ନେଇଯାଅ । କାରଣ ଆଜି ମଧ୍ୟ ତୁମେ ଅଫିସିଆଲ୍‌ 
ଡିଉଟିରେ ଅଛ” 


ସୁରେଶ ଚିଠିଟି ପଢ଼ିଲା । କାକାଙ୍କର ଟେଲିଫୋନ୍‌ ବାର୍ରାର ରୂପାନ୍ତର ମାତ୍ର । 
ଷ୍ଟେନୋଗ୍ରାଫରକୁ ଡକାଗଲା । ସୁରେଶ ନୂତନ ନିଯୁକ୍ତିର କାର୍ଯ୍ୟଭାର ଗ୍ରହଣ କଲା । 
ପୁଣି କାକା କହିଲେ “ତୁମର ଛୁଟୀ ମଧ୍ୟ ମଞ୍ଜୁର ହୋଇ ଯାଇଛି, ଗୋଟାଏ ମାସ |! 
ଆଉ ବେଶୀ ଦିନ ଦେଇପାରିବୁ ନାହିଁ । Are you happy, ଅନୁ ।” 


ସୁବ୍ରମଣ୍ୟମ୍‌ ଚୁପ୍ଚାପ୍‌ ଚାହିଁ ରହିଥାଏ । ତା” ଆଖି ଆଗରେ ତା'ଠାରୁ 
ବୟସରେ ଅନେକ ସାନ ଦାସ୍‌ ତା” ଉପରକୁ ଚାଲି ଆସିଲା ? କାହିଁକି ? ତା'ର 
ଭୁଲ କେଉଁଠାରେ ରହିଯାଉଛି ? ମନରେ ତା'ର ଶହ ଶହ ପ୍ରଶ୍ନ ..... 


କାକା ପୁଣି ଆରମ୍ଭ କଲେ “ଆଜି ରାତିରେ ଫେରିଯିବି ବୋଲି ଭାବୁଥଲି । କିନ୍ତୁ 
ନାଇଟ୍‌ ଫ୍ଲାଇଟ୍‌ଟା ଭଲ ଲାଗିବ ନାହିଁ । କାରି ଫେରିବି ଦିନ ଦୁଇଟା ଫ୍ଲାଇଟ୍‌ରେ । 
ବର୍ଭମାନ ଟିକିଏ ବିଶ୍ରାମ କରିବି ଭାବୁଛି । ଆଜି ସନ୍ଧ୍ୟାରେ ପ୍ରୋଗ୍ରାମ କଣ ?” 


“ଆପଣ ଆମର ଅତିଥ, ଆମ ସାଥିରେ ଘରକୁ ଚାଲନ୍ତୁ ! ସେଠାରେ ରହିବେ ।” 
ଅନୁର ଅନୁରୋଧ । 


“ତୁମେ ମଧ୍ୟ ମୋତେ ବାନ୍ଧି ପକାଇବ । ଅଲ୍‌ ରାଇଟ୍‌, ବାପାମାଆ ରାଜି ହେବେତ ?” 
“ସେଥ୍‌ପାଇଁ ଆପଣଙ୍କୁ ଚିନ୍ତା କରିବାକୁ ପଡ଼ିବ ନାହିଁ ।” 

“ସୁବ୍ରମଣ୍ୟମ୍‌, ଆଜି ଓ କାଲି- ଗାଡ଼ିଟା ମୋତେ ଦିଅ | ତୁମର ଅସୁବିଧା ହେବନିତ ?” 
“ନାଁ, ଜିପ୍ଟାତ ଅଛି, ଅସୁବିଧା କ'ଣ 7” 

“ହୁଁ, ତୁମ ସାଙ୍ଗରେ ମୋର ବି ଟିକିଏ କାମ ଥୁଲା । କରମଶ୍ଡଲ୍‌ ଡ଼ିଲ୍‌ଟା କ'ଣ 
ହେଲା କିଛି ଜାଣିପାରିଲି ନାହିଁ । ଆମକୁ ମିଳୁଛି ନା ମିଳୁନାହିଁ ?” 

“ମିଳିଯିବ । ସେମାନଙ୍କର ଟିକିଏ ଅର୍ଥନୈତିକ ସଂକଟ ଆସିଯାଇଛି । ଆସନ୍ତା ବୋର୍ଡ଼ 
ମିଟିଙ୍ଗ୍‌ ଆଗରୁ କିଛି ହୋଇପାରିବ ନାହିଁ ।” 

“ମୁଁ ଭାବୁଛି କିଛି ଗୋଟାଏ କୈ ରହିଯାଇଛି । ଷ୍ଟକ୍‌ ମାର୍କେଟରେ କରମଣ୍ଡଲର 
ରେଟ୍‌ ବଢ଼ି ଚାଲିଛି, ଅର୍ଥନୈତିକ ସଂକଟ ହେବ କାହିଁକି । ସୁରେଶ ତୁମେ ଏଇ 
କେଶ୍୍‌ଟା ଟିକିଏ ଦେଖିବ ତ ?” 

”ଯଦି କିଛି ନ ଭାବିବେ କିଛି କହିପାରିବି କି ?” ସୁରେଶ ପଚାରିଲା । 

“Go ahead.” 

“ଏଇଟା ସେଇ କେଶ୍‌ ଯୋଉଁଥ୍‌ରେ ଆମେ ମୋଟର ଦାମ୍‌ ପଚିଶ୍‌ ପର୍‌ସେଣ୍ଟ 
କାଟିଥୁଲୁ ।” 

“Right” 

“ଯଦି ଅନୁମତି ଦିଅନ୍ତି ଆଉ ଯଦି ତାଙ୍କର ଲକ୍ରିଡ଼ିଟି ପ୍ରଚ୍ଲେମ ଥାଏ ତେବେ କିଛି 
ସିକିଓଡଡ଼ କ୍ରେଡ଼ିଟ୍‌ରେ ଅର୍ଡ଼ରଟା ଆଣିପାରିବା ?” 

“Why not ?” 

“ଅନୁ, ତୁମେ କାକାଙ୍କୁ ନେଇ ଘରକୁ ଯାଅ । ମୁଁ ସୁବ୍ରମଣ୍ୟମ୍‌ ସାଙ୍ଗରେ କରମଶ୍ଡଲ୍‌ 
ଅଫିସ୍‌ ଯାଉଛି । We shall meet in the evening.” 


କରମଶଣ୍ଡଲ୍‌ ଅଫିସରେ ସେମାନେ ସିଧାଗଲେ ପ୍ରେସିଡ଼େଣ୍ଟଙ୍କ ଅଫିସକୁ । 
କିଛି ସମୟ ଆଲୋଚନା ପରେ ଅର୍ଥନୈତିକ ସଂକଟ କଥା ଆସିଲା । ସୁରେଶ୍‌ 
ତା'ର ପ୍ରପୋଜାଲ ବିଷୟରେ କହିଲା । ସେମାନେ ରାଜି ହୋଇଗଲେ । ଲେଟର୍‌ 
ଅଫ ଇଣ୍ଟେଣ୍ଟ ଧରି ଦୁହେଁ ଫେରିଲେ । ସୁବ୍ରମଣ୍ୟମ୍‌ ସୁରେଶକୁ ଘରେ ଛାଡ଼ିଦେଇ 
ଫେରିଗଲା । 

ଘରେ ପହଞ୍ଚିଲା ବେଳକୁ ଅନୁ ଅପେକ୍ଷା କରିଛି । କାକା ବିଶ୍ରାମ ନେଉଛନ୍ତି 
ଦୁହେଁ ନିଜ ରୁମ୍‌କୁ ଆସିଲେ । 

“ଶୁଣୁଛ ! ବାପା ଓ ମଉସା-ମାନେ ବାପା କାକାଙ୍କୁ ଏକବାରେ ନିଜର 
କରି ପକାଇଲେ । ସେ ନିଜକୁ ଏ ଘରର ମେମ୍ବର ହିସାବରେ ନେଇ ଗଲେଣି । 
ଏଭଳି ଲୋକ-ଗୋଟିଏ ମଣି ! ଆଉ ତାଙ୍କୁ ଆମ ସମାଜ ପରିତ୍ୟାଗ କରିଥୂଲା !" 


“ତାଙ୍କର ଇଡିହାସଟା ଖାଲି ଲୁହରେ ଗଢ଼ା । ଯେତେବେଳେ ନୂଆ ନୂଆ ଚାକିରି 
କରୁଥାଏ ସେତେବେଳେ ତାଙ୍କ କାର୍ଯ୍ୟଦକ୍ଷତା ଦେଖି ମୁଣ୍ଡ ନଇଁ ଯାଇଥଲା | ଖାଲି 
ନିଜେ ନୁହେଁ, ନିଜର ଚାରିଆଡ଼େ ସେଇ ବାତାବରଣ ରଖିଥାଆନ୍ତି; ତା'ପରେ ତାଙ୍କ 

ସାଙ୍ଗେ ମିଶିଲି । ଇତିହାସ ନୁହେଁ, ଲୁହର କାହାଣୀ ସବୁ ଶୁଣିଲି । ମନରେ ବାସ୍ତବିକ 
ଭର୍ତି ଆସିଲା ଏ ମହାନ ବ୍ୟକ୍ତିଙ୍କ ପ୍ରତି । ଘରେ ବୋତଲ ବୋତଲ ମଦଥୁବ । କିନ୍ତୁ 
ଟୋପାଏ ନିଜେ ପିଇବେ ନାହିଁ । ବିଲିୟାଡ୍ଵ ଖେଢିବାକୁ ଖୁବ ଆଗ୍ରହ, କିନ୍ତୁ ଅନ୍ୟ 
କେତେକଙ୍କ ପରି ପାଗଳ ନୁହନ୍ତି ସେଥୁପାଇଁ । ମୋତେ କହନ୍ତି “ଦାସ୍‌, ସବୁ କାମ 
ପ୍ରତି ଆଗ୍ରହ ରଖ, କିନ୍ତୁ କୌରସି ଜିନିଷର ଦାସ ହୁଅନାହିଁ - Never make a 
habit of anything and never have deep attachment with 
anything.” 


“ତେବେ ତୃମ ସହିତ ତାଙ୍କ ସଂପର୍କଟା ଆଟାଚୃ ମେଣ୍ଟ ବ୍ୟତିତ ଆଉ କ'ଣ ?” 


“ବର୍ଉଁମାନ କୁହ ଏତେ ଗୁଡ଼ାଏ ଟଙ୍କା ମିଳିଲା, କ'ଣ କରିବା । ଏଥିରୁ ପଇସାଟାଏ 
ବଞ୍ଚାଇବାକୁ ମୋର ଇଚ୍ଛା ନାହିଁ!” 


“କହୁଥ୍ଲ ପରା ଦକ୍ଷିଣଭାରତ ତୁମ ପାପୁଲି ରେଖା ସବୁ ପରି ଜଣା । ମୋତେ 
ବୁଲାଇ ଦେଖାଇ ପାରିବ ନାହିଁ ?” 


“ଏଇଟା ଗୋଟିଏ କଥା ! ଗୋଟିଏ ଇଟିନେରୀ ପ୍ରସ୍ତୁତ କରିନେବା, ପ୍ରଥମେ 
ଚିଦମ୍ବରମ୍‌, ତ୍ରିଚିନାପଲ୍ଲୀ, ମଦୁରାଇ, ରାମେଶ୍ବରମ୍‌, କନ୍ୟାକୁମାରୀ, ତ୍ରି ଭେନ୍ଦ୍ରମ୍‌, 
କୋଚିନ, କୁନୁର, ଉଟି, ମହୀଶୁର, ବାଙ୍ଗାଲୋର, ବେଲୁର, ହାଲାବେଡ଼୍‌, ଜୋଗଫଳଲ୍ଲ, 
ଶିବସମୁଦ୍ରମ୍‌ ହାଇଦରାବାଦ୍ଵ, ଥିରଙ୍ଗାବାଦ୍‌, ଅଜନ୍ତା, ଏଲୋରା, ବମ୍ବେ ଓ ତା'ପରେ 
ଆମ ଗାଆଁ - ଆଉ ଶେଷରେ ଆମ ଘର ।” 


“Cut out the last portion - | mean ହାଇଦରାବାଦବ, ଥିରଙ୍ଗାବାଦ୍ର, 
ଅଜନ୍ତା, ଏଲୋରା, ବମ୍ବେ ଦେଖିଛି । We add Tirupati ବାପାଙ୍କୁ ଗାଡ଼ି ମାଗିବା । 
ଗାଡ଼ି ନେଇ ବୁଲିବା ।” 


“ଆଉ ବାପା ଏଠାରେ ହଇରାଣ ହେବେ ? ମାନ୍ଦ୍ରାକରେ ଭଡ଼ାରେ ଗାଡ଼ି ୧୫- 
୨ ୦ଦିନ ପାଇଁ ମିଳେ ! ସୁବ୍ଛମଣ୍ୟମ୍‌କୁ କହିଲେ ଯୋଗାଡ଼ ହୋଇଯିବ ! ଡ୍ରାଇଭର 
ଦରକାର ନାହିଁ । ମୁଁ ନିଜେ ଡ୍ରାଇଭର । ତୁମେ ବି ଏଇ ଦିନ କେତୋଟି ଦିନରେ 


~~ ~~ 


ଡ୍ରାଇଭିଙ୍ଗ ଶିଖିଯିବ ।” 

“୪।ମର ଗୋଟିଏ ଛୋଟ ସେକେଣ୍ଡ ହାଶ୍ଡ ଗାଡ଼ି କିଣିଲେ ହୁଅନ୍ତାନି ? ତୁମ ପାଖରେ 
କିଛି ଟଙ୍କା ଅଛି, ମୋର ମଧ୍ୟ ଚାକିରିର ଦରମା ସବୁ ଗତ ଦୁଇ ବର୍ଷର ଅଛି । 
ଏହି ଟଙ୍କା ସାଙ୍ଗରେ ଆଜିର ଟଙ୍କା ମିଶାଇ ହୋଇଯାଆଛନ୍ତା । ବାପାଙ୍କୁ କହିବା ଏ 

କଥା ?” 


“ବାପାଙ୍କୁ କହିଲେ ଫଳ ଓଲଟା ହେବ । ସେ ନିଜ ପଇସାରୁ ହୁଏତ ଗାଡ଼ି କିଣିଦେବେ ! 
ଇଞ୍ଜିନିୟର ଜୋଇଁ ଇନ୍‌ କମ୍‌ଟ୍ୟାକ୍ସ କମିଶନରଙ୍କ ଝିଅକୁ ବିବାହ କରି ଯୌତୁକ 
ପାଇଯିବ ଯେ !” 


“ସବୁବେଳେ ସେଇ କଥା ଖୁଣ୍ଟା ଦେଉଥୁବ !” 


“ଛାଡ଼ ! ସୁବ୍ରମଣ୍ୟମ୍‌କୁ କହିଲେ ସହଜରେ ଯୋଗାଡ଼ ହୋଇଯିବ । ଯାଏଁ, ତାକୁ 
ଟେଲିଫୋନ୍‌ କରେ ।” 


“ସାଙ୍ଗେ ସାଙ୍ଗେ ବାହାରିଲ ! ଟିକିଏ ନିରୋଳାରେ ପାଇଛି । ଏତେ ସହଜରେ ଛାଡ଼ି 
ଦେବିନି ।” 

ସନ୍ଧ୍ୟାବେଳଟା ବେଶ୍‌ ଜମିଲା । ସୁରେଶ୍‌ କରମଣ୍ଡଳ ଡିଲ୍‌ କଥା କହିଲା ପରେ 
କାକାଙ୍କର ସେଇ କଥା “Where ever he puts his hand he 
$UC୯e€eds.” ତା ଆରଦିନ ପାଣ୍ଡେ, ଅନିରୁଦ୍ଧବାବୁ ଓ ରୁଦ୍ର ଫେରିଗଲେ ।ସୁରେଶ 
ଗୋଟିଏ ସେକେଣ୍ଡ ହ୍ୟାଣ୍ଡ ଫିଆଟ୍‌ ଗାଡ଼ି ପାଇଗଲା । ତାପରେ ମାନ୍ଦ୍ରାଜ ରହଣୀ 
ଶେଷ ହେଲା। “ 


ମାତ୍ର ସାତୋଟି ଦିନ ଆଗରୁ ସେ ଛାଡ଼ିଥଲା କାରଖାନା | ମନରେ ଥୁଲା 
ଅସଂଖ୍ୟ ପ୍ରଶ୍ନବାଚୀ । ସେ ଥୁଲା ବିଲ୍କୁଲ୍‌ ଏକାକୀ । ଏବେ ପାଖରେ ତାର ପ୍ରାଣ 
ଅନୁରାଧା, ପଦୋନ୍ନତି ଓ ଦରମା ଦୁଇଗୁଣ । ବିଶ୍ଵାସ କରି ହୁଏ ନାହିଁ ଏ ସବୁ । 
ସ୍ଵପ୍ନ ଭଳି ଲାଗେ । 


X xX xX xX X 


ଘୁରି ବୁଲିବାର ଆନନ୍ଦ ଯୁଗେ ଯୁଗେ ସବୁରି ରହିଆସିଛି । ପ୍ରାଚୀନ ଯୁଗରେ 
ମଣିଷ ତାର ଗ୍ରାହ୍ୟସ୍ଥ ଜୀବନ ଯାପନ କରିସାରି ବାନପ୍ରସ୍ଥ କରୁଥଲା ! ବିଭିନ୍ନ 
ସ୍ଥାନରେ ବୁଲି ଦେଶ ବିଦେଶର ଚାଲି ଚଳନ ଦେଖୁଥଲା | ଲୋକମାନଙ୍କ ସହିତ 
ମିଶୁଥୁଲା । ନିଜର ଜ୍ଞାନର ପରିସୀମା ବଢ଼ାଉଥୁଲା | ଏଇ ଭ୍ରମଣର ମୂଲ୍ୟ ଉଚ୍ଚରେ 
ରଖିବା ପାଇଁ ଧର୍ମତୀର୍ଥ ସବୁ ସ୍ଥାପନ କରାଯାଇଥୁଳା । ବିଭିନ୍ନ ଧର୍ମସ୍ଥାନରେ ସ୍କାନ 
କରି ଦେବତା ଦର୍ଶନ କଲେ ସ୍ଵର୍ଗଲାଭ ହୁଏ ବୋଲି କୁହାଯାଉଥୁଲା ! ଲୋକମାନେ 
ସ୍ବର୍ଗଲାଭ ଆଶାରେ ଘରଦ୍ବାର ଛାଡ଼ି, ଜଞ୍ଜାଳରୁ ଦୂରେଇ ଯାଇ ଧର୍ମତୀର୍ଥ ଦର୍ଶନ 
କରୁଥଇେ; ପରିଭ୍ରମଣହିଁ ଏ ସବୁର ମୂଳରେ । 

ଆଜିକାଲି ଯୁଗ ବଦଳି ଗଲାଣି । ଲୋକମାନେ ଘୁରିବୁଲନ୍ତି ଧର୍ମ ପାଇଁ 
ନୁହେଁ, ପ୍ରକୃତିର ଶୋଭା ଉପଭୋଗ କରିବାକୁ । ମଣିଷତିଆରି ସୁନ୍ଦର ବସ୍ତୁ ସବୁ 
ଦେଖିବାକୁ କିଂବା କେବଳ ବିଶ୍ରାମ କରିବାକୁ । ଭଲ ଭଲ ହୋଟେଲ ସବୁ କରାଗଲାଣି 
ଯେଉଁଠାରେ ସଞ୍ଚିତ ଅର୍ଥ ବଦଳରେ କିଛି ସୁଖ ସୁବିଧା ମିଳିପାରିବ | ମଧ୍ୟଯୁଗର 
ପଣ୍ଡାଙ୍କ ଜାଗାରେ ଆସିଲେଣି ଗାଇଡ଼୍‌ମାନେ ! ପୁରୁଣାର ରୂପାନ୍ତର ମାତ୍ର । ତେବେ 
ବି ମଣିଷ ଘୁରିବୁଲେ । ଅନେକ ଥର ଦେଖିଲେ ବି ନୂଆ ଲାଗେ । ସେଇ ପୁରାତନ 
ମନ୍ଦିର ଗୁଡ଼ିକ, ପୁରାତନ କୋଠାବାଡ଼ି, ରାଜପ୍ରାସାଦ ଚିଡ଼ିଆ ଖାନା ଓ ଯାଦୁଘର, 
ସବୁ ସମାନ । ତେବେ ବି ସେଥୁରେ ଆନନ୍ଦ ଥାଏ, ନବୀନତା ଥାଏ ! ଯାହା ନ 
ଥାଏ, ମନରେ ହୁଏ ସବୁ ନବୀନତାର ଉପ୍ପତ୍ତ । 


କେହି ହୁଏତ ମଦୁରାଇର ମୀନାକ୍ଷୀ ମନ୍ଦିରକୁ ପୂଜା କରିବା ସକାଶେ 
ଯିବାପାଇଁ ରାଜି ହୋଇ ନପାରେ, କିନୁ ସେହି ମନ୍ଦିରର କାରୁକାର୍ଯ୍ୟ ଦେଖିବାକୁ 
ଆଗ୍ରହ ପ୍ରକାଶ କରିବ, ସେହି ମନ୍ଦିରର କମନୀୟ ବିଶାଳତା ମଧ୍ଯରେ ନିଜକୁ 
ହରାଇ ବସିବାକୁ ଇଚ୍ଛୁକ ହେବେ । ରାମେଶ୍ବରମ୍‌ ମନ୍ଦିରର ସୁଦୀର୍ଘ କରିଡ଼ୋର. 
ମଧ୍ୟରେ ନିଜକୁ ହଜାଇ ବସିବାକୁ ଚାହିଁବ କିଂବା ଚାମୁଣ୍ଡୀ ପାହାଡ଼ ଉପରୁ ମହୀଶୁର 
ନଗରୀର ଅପୂର୍ବ ଦୃଶ୍ୟ ଦେଖି ବିମୋହିତ ହେବ । କନ୍ୟାକୁମାରୀ ମନ୍ଦିରକୁ ନ 
ଯାଇପାରେ, କିଛୁ ଭାରତ ମହାସାଗରରେ ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତର କାମନୀୟ 
ଶୋଭା ତାକୁ ବିମୁଗ୍ଧ କରିବ । ଉଟିର ଦୋଦୋବେଭାରେ ଠିଆ ହୋଇ .ଚତୁର୍ଦିଗର 
ପର୍ବତରାଜି ତା ମନରେ ଭାବାନ୍ତର ଆଣିବ । ଜୋଗ୍‌ ଜଳପ୍ରପାତ ପାଖରେ ଠିଆହୋଇ 
ସୁବୃହତ ଜଳପ୍ରପାତର ଭୀମ କାନ୍ତି ଦେଖି ହୃଦୟର ଉତ୍ଵକମ୍ପ ଅନୁଭବ କରିବ । 
ଭଗବାନ ଥାଆନ୍ତୁ କିଂବା ନ ଥାନ୍ତୁ । ଏ ସବୁ ଦୃଶ୍ୟ ଅନେକ ଦିନ ଧରି ତା ଆଖି 
ଆଗରେ ନାଚି ଉଠିବ ! 

ସୁରେଶ ଓ ଅନୁରାଧା । ଦୁହେଁ ଶିକ୍ଷିତ-ଖାଲି ସ୍ବାମୀ ସ୍ତ୍ରୀ ନୁହନ୍ତି ଆଉରି 
ବେଶୀ କିଛି । ତାଙ୍କ ଆଖି ଆଗରେ ଆଜି ସବୁ ସୁନ୍ଦର, ସବୁ କମନୀୟ, ସବୁ 
ସ୍ବପ୍ନିଳ । ଘୁରି ବୁଲନ୍ତି । ପ୍ରତ୍ୟେକ ସ୍ଥାନରେ ଇତିହାସ ନେଇ ତର୍କ କରନ୍ତି, ପ୍ରକୃତିର 
ଶୋଭାରେ ଆମୂହରା ହୋଇ ପଡ଼ନ୍ତି । ସୁରେଶ ଗାଡ଼ି ଚଲାଏ, ଅନୁ ଗୀତ ଗାଏ । 
ବେଶୀ ସମୟ ଗାଡ଼ି ଚଲାଇବା ପରେ କ୍ଲାନ୍ତି କଟାଇବାକୁ ଗଛ ଛାଇରେ ବସନ୍ତି । 
ଚା' ପିଅନ୍ତି ଥର୍ମୋସ୍ରୁ କାଢ଼ି । କେବେ ସହରର ବଡ଼ ହୋଟେଲରେ ରହନ୍ତି କିଂବା 
ଇଚ୍ଛା ହେଲେ ରାସ୍ତା କଡ଼ର ଡ଼ାକବଙ୍ଗଳାରେ ରହନ୍ତି । ଖୁବ ଉପଭୋଗ୍ୟ ଏ 
ଦିନଗୁଡ଼ିକ । ପ୍ରତ୍ୟେକ ମୁହୁର୍ଭକୁ ଉପଭୋଗ କରିଯାଆନ୍ତି ଦୁହେଁ । ଘରର ଜଞ୍ଜାଳ 

ନାହିଁ, କରଇଁବ୍ୟର ତାଡ଼ନା ନାହିଁ, ସାଇ ପଡ଼ିଶାଙ୍କ ପାଇଁ କର୍ବ୍ୟ ନାହିଁ । ତାଙ୍କର 
ଜୀବନଟା ଦୁଇଟି ଜୀବନକୁ ନେଇ, ଆଉ କିଛି ନୁହେଁ । 


ସୁରେଶ୍‌ କ୍ୟାମେରା ଧରି ବିଭିନ୍ନ ସ୍ଥାନରେ ଅନୁର ଫଟୋ ଉଠାଏ। 
ଅନୁରାଧା ମଧ୍ୟ ସୁରେଶ୍ର ଫଟୋ ଉଠାଏ । ବେଳେ ବେଳେ ଅଟୋମାଟିକ୍‌ ଦେଇ 
ଦୁହେଁ ଠିଆ ହୋଇ ଫଟୋ ଉଠାନ୍ତି । ସବୁ ପର୍ଯ୍ୟଟକମାନେ ଯେଉଁ ସବୁ ସ୍ଥାନ 
ଯାଆନ୍ତି ସେ ଜାଗାରେ ଯାଇ ଫଟୋ ଉଠାନ୍ତି । ମଡ଼ା ପଥ ଛାଡ଼ି ଚାଲିଯିବାର 
ଆଗ୍ରହ ନଥାଏ । କାରଣ ଏଇ ମଡ଼ାପଥରେ ଏମାନେ ଆନନ୍ଦ ପାଆନ୍ତି । ପଥ 
ଆନନ୍ଦ ଦିଏ ନା । ଆନନ୍ଦ ଦିଏ ମନର ଅବସ୍ଥା । ମନ ଯେତେବେଳେ ପ୍ରସନ୍ନ ଥାଏ 
ସେତେବେଳେ ସବୁ ଲାଗେ ଆନନ୍ଦମୟ | ମନରେ ବିଷାଦର ଛାୟା ଥୁଲେ ସ୍ଵର୍ଗ 
ମଧ୍ୟ ଆନନ୍ଦ ଦିଏ ନାହିଁ। 


ଘୁରି ଘୁରି କୋଡ଼ିଏ ଦିନ ଚାଲିଗଲା । ଆସି ପହଞ୍ଚିଲେ ଗାଆଁରେ ! ବାପୀ 
ଚାହିଁ ବସିଥ୍‌ଲେ ଏମାନଙ୍କ ପଥକୁ । ତାଙ୍କର ଘର ଆଜି ପୂରି ଉଠିଛି, ଏତେ ଦିନର 
ସାଧନା ସଫଳ ହୋଇଛି । ମାତ୍ର ଦଶୋଟି ଦିନ । ଏଇ ଦିନ କେତୋଟି ତିନୋଟି 
ଢୀବନର କେତେ ଇସ୍ପିତ । 


ଦୁନିଆ ମାଡ଼ିଚାଲେ । ସମୟର ସ୍ରୋତ କାହାକୁ ଚାହିଁ ବସେନାହିଁ। 
ତା” ଆଖିରେ ମଣିଷର ସୁଖ, ଦୁଃଖ ଭଲମନ୍ଦ କିଛି ନାହିଁ । ମାଡ଼ି ଚାଳିବା ହିଁ ତା'ର 
ଧର୍ମ । ସେଭଳି ମଣିଷ ମାଡ଼ି ଚାଲେ । ଯେଉଁଠାରେ ତା'ର ପାଦ ଅକିଯାଏ 
ସେଇଠାରେ ହୁଏ ଯାତ୍ରାର ପରିସମାପ୍ତି । ଗତି ବନ୍ଦହୁଏ । ସେ ଆଉ ମଣିଷ ହୋଇ 
ରହେନା ହୋଇପଡ଼େ ସ୍ମତି । 


ଦଶୋଟି ଦିନ କଟିଗଲା । କର୍ମକ୍ଷେତ୍ରକୁ ଫେରରିଯିବାକୁ ହେବ । ବାପୀ 
ଆସି ପାରିବେ ନାହିଁ। ଜାନୁୟାରୀ ମାସଟା ସବୁଠାରୁ ବେଶୀ କର୍ମବହୁଳ । ସେ 
ଆସିବେ ହୁଏତ କିଛି ଦିନ ପରେ । ଗାଆଁ ଛାଡ଼ି ସୁରେଶ ଓ ଅନୁରାଧା ଚାଲିଲେ 
କର୍ମସ୍ଥଳକୁ । 


ରବିବାର ଦିନ ସନ୍ଧ୍ୟାବେଳେ ଯାଇ ଘରେ ପହଞ୍ଚିଲେ । ସୁରେଶ ନିଜ 
ଘରକୁ ନିଜେ ଚିହ୍ନି ପାରିଲା ନାହିଁ । ଘର ଆଗର ବଗିଚାର ଚେହେରା ପୂରାପୂରି 
ବଦଳି ଯାଇଛି । ଲନ୍‌ରେ ସୁନ୍ଦର ସବୁଜ ଘାସ । ଫୁକ୍ସ ସବୁ ପଫ୍ରଟିଆସିଲାଣି । 
କାର୍ଶ୍େଶନ ଗଛରେ କଡ଼ି ଭରିଆସିଲାଣି । କାଲି ଆଣ୍ଡୋଲା ଫୁଲ ଫୁଟି ଖୁବ ସୁନ୍ଦର 
ଦେଖାଯାଉଛି । ଚାରିଆଡ଼େ ଅସଂଖ୍ୟ ଫୁଲକୁଣ୍ଡ 

ଘର ଭିତରେ ପଶି ଭାବି ପାରିଲାନି ସେଇଟା ନିଜଘର । ଡ୍ରଇଁ ରୁମ୍‌ରେ 
ପଢ଼ା ଟେବୁଲ ଓ ବହି ଥାକ ନାହିଁ । ସୁନ୍ଦର ସୋଫା ପଡ଼ିଛି । କାନ୍ଧରେ କୋତୋଟି 
ଡୈଳଚିତ୍ର । କାନ ଘଡ଼ିଟା ଦକ୍ଷିଣ ପାଖ କାଛରେ ଝୁଲୁଛି। ସୁନ୍ଦର ବତୀ ସବୁ 
ଖଞ୍ଜାଯାଇଛି |! ନିଜର ରେଡ଼ିଓ, ରେକର୍ଡ଼ ପ୍ଲଆର ଓ ଟେପ୍‌ ରେକର୍ଡ଼ର ସୋଫାର 
ବାମ ପାଖରେ ରଖା ଯାଇଛି । ରେକର୍ଡ଼ ଗୁଡ଼ିକ ଓ ଟେପ୍‌ ଗୁଡ଼ିକ ଆଲ୍‌ବମ୍‌ ମାନଙ୍କରେ 
ସଜଡ଼ା ହୋଇରହିଛି । 


ଶୋଇବା ଘରେ ପ୍ରକାଣ୍ଡ ପଲଙ୍କ । ତା” ଉପରେ ଡନଲପ୍‌ ଗଦି, ଧଳା 
ବିଛଣା ଚାଦର ଓ ସିଲ୍କ କନାର ରେଚାଇ, ମଖମଲ କନାର ବେଦଡଵ କଭର ! 
ପଲଙ୍କର ଦୁଇପାଖରେ ଦୁଇଟି ସାଇଡ଼ ଟେବୁଲ ଓ ତା”? ଉପରେ ଇଲେକ୍ତିକ୍‌ ବତୀ ! 
ଘରେ ଗୋଟିଏ ପାଖରେ ଅତ୍ୟାଧୁନିକ ଡେସିଙ୍ଗ ଟେବୁଲ ଓ ତା ଉପରେ ବିଭିନ୍ନ 
ପ୍ରସାଧନା ସାମଗ୍ରୀ । 


ପାଖ ଘରଟିରେ ତା'ର ପଢ଼ାଟେବୁଲ, ବହିଥାକ ଓ ଅନ୍ୟଦିଗରେ ସିଲେଇ 
ମେସିନ୍‌ ଟିଏ । ଅନ୍ଯ କୋଠରୀଟିରେ ଦୁଇଟି ପଲଙ୍କ-ଯାହା ସୁରେଶ ଆଗେ 
ବ୍ୟବହାର କରୁଥଲା ¦ ତା' ଉପରେ ଡନଲପ୍‌ ଶେଟ, ଧଳା ଚାଦର, ରେଶମକନାର 
ରେଜାଇ-ସବୁ ନୂଆ-ସବୁ ଦାମିକା । 


କାକାଙ୍କ ରୁଚିକୁ ତାରିଫ୍‌ ନ କରି ରହିପାରିଲା ନାହିଁ । 


“ଅନୁ, ଦେଖ ଆଜି ଏଇ ଘର, ତୁମପାଇଁ କିପରି ସଜା ହୋଇ ରଖାଯାଇଛି ।” 
ଦୁହେଁ ରୋଷାଇ ଘରେ ପହଞ୍ଚିଲେ । ସେଠାରେ ଆଧୁନିକ ସାଜ ସରଞ୍ଜାମ, ଇଲେକ୍ତିକ୍‌ 
କୁକିଙ୍ଗ୍‌ ରେଞ୍', ରେଫିଜେରେଟର, ମିକ୍ତି,ଷ୍ଟେନ୍‌ଲେସ୍‌ ଷ୍ଟିଲର ବାସନ କୁସନ, ନୂଆ 
ଡିନର ସେଟ, ଟି ସେଟ୍‌, କଫି ସେଟ୍‌ । 


“ବାପଘରୁ ଯୌତୃକ ମଧ୍ୟ ମିଳି ନ ଥାନ୍ତା ଏତେ ।” ଅନୁ ହସି ହସି କହିଲା । 


ଘରେ ବେହେରା ଓ ଆୟା ଅଛନ୍ତି । ମାଳି ମଧ୍ୟ ଅଛି । ଏହା ମଧ୍ୟରେ 
ବେହେରା ଚା' ଟ୍ରେ ଆଣି ରଖିଲା । ଦୁହେଁ ବସିଲେ । ମାଳି ଫ୍ରଲ ତୋଡ଼ା ଦୁଇଟି 
ଧରି ଆଣି ଦୁହିଁଙ୍କୁ ଦେଲା-'ଏଇଟା ହେଲା Welcome bouquet | ବୁଝିଲ !' 


“ଡ଼ମେ ମୋତେ ଚା' ପିଇବାଟା ଅଭ୍ୟାସ କରେଇ ଦେଇଣି ଏବେ !" ଅନୁ କହିଲା । 


“ଖାଲି କ”ଣ ସେତିକି ?” 

“ନା ଆଉରି ଅନେକ କିଛି ।” 

“ଯଥା ?” 

“ହଉ, ଥାଉ ସେତିକି । ଯାଅ ଗାଧୋଇ ପଡ଼ । ମୁଁ ଜିନିଷ ଗୁଡ଼ାକ ସଜାଡ଼ି ଦେଉଛି ।” 
“Just a miniute. Let me ring up.” 

ଟେଲିଫୋନ କଲା କାକାଙ୍କୁ । 

“କ'ଣ ବର୍ଭମାନ ଆସି ପହଞ୍ଚିଲ ।” 

“ନୁ ଏଇ ଦଶ ମିନିଟ୍‌ ହେବ ।” 

“ବାଟରେ ଗାଡ଼ି କିଛି ହଇରାଣ କରିନାହିଁ ତ ?” 


“କିଛି ଅସୁବିଧା ହୋଇନାହିଁ। ଆମେ ଅଧଘଣ୍ଟା ମଧ୍ୟରେ ଆସୁଛୁ ଆପଣଙ୍କ 
ପାଖକୁ ।” 


“ଓ ନୋ, ଆଜି ବିଶ୍ରାମ କର । କାଲି ସକାଳେ ଅଫିସ୍‌ରେ ଭେଟିବା ।” 

“ଆପଣ ଘରଟାର ଚେହେରା ଏପରି ବଦଳାଇ ଦେଇଛନ୍ତି ଯେ ବିଶ୍ମାସ କରି 
ହେଉନାହିଁ ଏଇଟା ମୋ ଘର ।” 

“ନନସେନ୍ସ । ଭୁଲି ଯାଇଥୁଲ କଂଣ କହିଥୁଲି ମାନ୍ଦ୍ରାଜରେ । ସବୁ ତୁମ ଦୁହିଁଙ୍କର । 
ଗୁଡ଼୍‌ ନାଇଟ୍‌, Take rest .” 


ଫନ୍‌ ମର୍ଗେନଙ୍କୁ ମଧ୍ୟ ଫୋନ କଲା ! ସେ ମଧ୍ୟ କହିଲେ ବିଶ୍ରାମ ନିଅ । କାଲି 
ଦେଖା କରିବ । ବେକର ଓ ଗୋଖଲେ ମଧ୍ୟ ସେଇଆ କହିଲେ ! 


ଗାଧୋଇ ସାରି ଆସିଲା ବେଳକୁ ଜିନିଷ ସବୁ ସଜଡା ହୋଇ ରହିଛି । 
ଅନୁ ତରତର ହୋଇ ବାଥରୁମ୍‌ ଚାଲିଲା । 


ସୋଫା ଉପରେ ବସି ଖବର କାଗଜ ଉପରେ ଆଖି ବୁଲାଉଛି, ଦେଖିଲା 
ଗୋଟିଏ ବଡ଼ ଟେଣ୍ଡର ବାହାରିଛି । ଏଇଟା ହେବ ତା ପାଇଁ ପ୍ରଥମ ପରୀକ୍ଷା । ନା', 
ସେକଥା କାଲି ଦେଖିବ, ଆଜି ଅଲଗା ! ଡିନ୍‌ ମାର୍ଟିନର ଗୋଟିଏ ରେକର୍ଡ଼ ଆଣି 
ଲଗାଇଲା । ଏଇ ରେକର୍ଡ଼ଟି ତା'ର ସବୁଠାରୁ ବେଶୀ ପ୍ରିୟ । ଏଇ ଗୀତଗୁଡ଼ିକ 
ତା'ର ମୁଖସ୍ଥ । ଯେବେ ସେ ଏକୁଟିଆ ଥାଏ ଆଗେ ଏଇ ରେକର୍ଡ଼ ଲଗାଏ । 
ସହକର୍ମୀ ଅରୁଣ ମୁଖର୍ଜ୍ୀ ତାକୁ ସେଥୁପାଇଁ କହେ Mad, mad, mad Suresh. 

ଭାବିଲେ ଅଳକୂଳ ମିଳେ ନାହିଁ ସେହି ଆଗ ଦିନ ଗୁଡ଼ାକର କଥା କେତେ ଅଲଗା । 
"କ'ଣ ଭାବୁଛ ?” ଅନୁ କେତେବେଳୁ ଆସି ପାଖରେ ଠିଆ ହୋଇଛି । ଖୁବ୍‌ ସୁନ୍ଦର 
ଦେଖାଯାଉଛି । ଆଖି ଦୁଇଟା ଏକବାରେ ଟାଣି ନେଉଛି ତାକୁ । 


“ତୁମେ ଖୁବ୍‌ ସୁନ୍ଦର ।” 
“ଉହୁଁ, ଏଇଟା ବିଲ୍କୁଲ୍‌ ଅନାବଶ୍ୟକ କଞମ୍ପିମେଣ୍ଟ ।” 
“ଆସ ବସ, ଠିଆ ହୋଇ ରହିଲ ଯେ।” 


“ମୁଁ କେତେ ଭାଗ୍ୟବାନ ବୁଝିପାରିବ ନାହିଁ । ଏତେ ସୁନ୍ଦର ଘରଦ୍ଧାର । ଦେବତା 
ଭଳି ସ୍ଵାମୀ, ଆଉ କ”ଣ ଦରକାର ? ସତେ କଣ ମୁଁ ଏ ସବୁ ପ୍ରତି ସମାନ ହୋଇ 
ପାରିବି ?” 


“ହଠାତଵ ଭାବପ୍ରବଣ ହୋଇ ପଡ଼ିଲ ଯେ ?” 


“ତୁମେ କିଭଳି ବୁଝିବ ? ସ୍ଵର୍ଗରେ ରହି ଦେବତାମାନେ ସ୍ଵର୍ଗର ମହତ୍ତନ ବୁଝନ୍ତି 
ନାହିଁ। ବୁଝିବା ପାଇଁ ମର୍ଭ୍ୟକୁ ଓହ୍ଲାଇ ଆସିବାକୁ ପଡ଼େ ।” 


ଅନୁ ଠିଆ ହୋଇ ରହିଲା କିଛି ସମୟ | ସୁରେଶ୍‌ ଚାହିଁ ରହିଛି ଏକ ଲୟରେ ତା'ର 
ସୁନ୍ଦର ମୁହଁଟିକୁ । ଏହା ଭିତରେ ଗୀତ ସରିଯାଇଛି, ଘରେ ଏକ ପ୍ରକାର ନୀରବତା 
ନୀରବତା ଭାଙ୍ଗ ଅନୁ ପୁଣି କହିଲା “ଚାଇ ଖାଇ ନେବା, ରାତି ହୋଇଗଲାଣି, 
ବେହେରାକୁ ଛୁଟି ଦେବା । ସାରା ଦିନ ଆଜି ଡ୍ରାଇଭିଂ କରିଛ, ଯେତେ କହିଲେ ବି 
ମୋତେ ସାହାଯ୍ୟ କରିବାକୁ ଦେଲ ନାହିଁ, ଖୁବ୍‌ କାନ୍ତ ହୋଇପଡ଼ିଥୁବ ।” 


ଦୁହେଁ ଖାଇ ବସିଲେ ! ଅନୁର ମୁହଁକୁ ଚାହିଁ ରହିଥାଏ ସୁରେଶ । ଖାଇବାକୁ ହାତ 
ଚଳୁନି । ଏଇ ଅନୁ, ଡା'ର ଜୀବନକୁ କେତେ ପରିବର୍ଭନ କରିଦେଲାଣି । ଏତେ 
ନିର୍ଭରଶୀଳ ହୋଇପଡ଼ିଛି ସେ । ସେ ନ ଥୁଲେ ଜୀବନଟା ଯେପରି ସ୍ଥାଣୁ ହୋଇଯିବ । 


“ମୋ ରାଣ, ଖାଇ ନିଅ ସବୁ ।” ଅନୁର ଅନୁରୋଧ | 

“ତହୁଁ ଭୁଲିଯାଇଥଲି ଖାଇ ବସିଛି ତୁମ ଆଗରେ । କ'ଣ କରିପକାଇଛ କହିଲ ?” 
“ଏକ୍ଦମ୍‌ ନିଜର କରି ପକାଇଛି ବୋଲି ଡର ଲାଗୁଛି କି ?” 

“ବୋଧହୁଏ ଏଇଟା SWEETEST PUNISHEMENT.” 


“ଅଉ ଖଣ୍ଡେ ମାଛ ଭଜା ନିଅ ।” 
ଭିନ୍ନ ଏକ ସୂର୍ଯ୍ୟୋଦୟ ଅ ୮୯ 

“ଆଃ, ମାଛ ଭଜା ଖଣ୍ଡେ ଦେଇ ଏ ସମୟରେ ରସ ଭଙ୍ଗ କରନି ।” 


“ହଉ, ସେତିକିରେ ବନ୍ଦ କର । ଖାଇବା ସମୟରେ ଅନ୍ୟ କଥା ଚିନ୍ତାକଲେ ତଣ୍ଟିରେ 
ଲାଗେ ।” 


“ଏଇଟା କ'ଣ ମନୋବିଜ୍ଞାନର ସପ୍ତମ ଥୁଓରେମ୍‌ ?” 
“ନାଇଁ, ଇଲେକ୍ଳିକାଲ୍‌ ଇଞ୍ଜିନିୟରିଙ୍ଗ୍‌ର ।” 


“ତାହେଲେ ଏଇଟା ପ୍ରଥମ କଳହ !' ' “ମୋ ରାଣ ପକାଇଛି ପରା, ଖାଇନିଅ ।” 
xX X XxX XxX xX 


“ଶୁଭୁଛି । ଉଠ, ଚା ଥଣ୍ଡା ହେବ ।” 


ନିଦ ଭାଙ୍ଗିଲା । ଆଖି ଖୋଲି ସୁରେଶ ଦେଖେତ ଆଗରେ ଅନୁଠିଆ ହୋଇଛି ଚା 
ଟ୍ରେ ଧରି । ଝରକା ଦେଇ ତୀର୍ଯ୍ୟକ ଖରା ଆସି ପଡ଼ିଛି ଘରେ । ` 


“କେତେଟା ବାଜିଛି ?” 
“ସାତଟା, କହୁଥିଲ ନା ଆଠଟାରେ ଅଫିସ୍‌ ।” 


“ଓ ଗଦ୍‌, ମୁଁ ପୂରାପୂରି ଭୁଲିଯାଇଛି ଏଇଟା କର୍ମସ୍ଥତଳୀ ।” ଉଠି ଅନୁଠାରୁ ଚା'କପଟି 
ଧରିଲା । ”"କ”ଂଣ କରି ପକାଇଛ ମୋତେ କହିଲ ଅନୁ । ବିଗତ ବର୍ଷ ବର୍ଷ ଧରି 
ସବୁଦିନ ସକାଳ ପାଞ୍ଚଟା ଆଗରୁ ଉଠି ନଇ କୂଳକୁ ବୁଲି ଯାଉଥ୍‌ଲି । ସୂର୍ଯ୍ୟୋଦୟ 
ସମୟରେ ଚାହିଁ ରହୁଥଲି ପୂର୍ବାକାଶକୁ । ଦିଗବଳୟରୁ ଉଠି ଆସୁଥୁଲା ନବୀନ 
କାଳସୂର୍ଯ୍ୟ ॥ ଭରି ଦେଉଥୂଲା କାଳିମାଭରା ଜଗତକୁ ' ନବାଲୋକରେ | କିନ୍ତୁ ଆଜି 
ତୁମେ ମୋତେ ଚା” ପିଇବା ପାଇଁ ସାତଟା ବେଳେ ଉଠାଉଛ ?” 


“ଖୁବ୍‌ ଭୁଲ କରିଛି ନା ? କାଲିଠାରୁ ସକାଳେ ପାଞ୍ଚଟା ବେଳେ ଉଠାଇଦେବି ।” 
ମୁହଁରେ ଭରା ଅଭିମାନ | 


“ନା, ନା - ଆଉ ମୋର ଲୋଡ଼ା ନାହିଁ ନଲକୂଳର ସୂର୍ଯ୍ୟୋଦୟ । ମୋ ଜୀବନର 
ସୂର୍ଯ୍ୟୋଦୟ ହୋଇ ଯାଇଛି ଡ଼ିସେମ୍ବର ଚଉଦ ତାରିଖ ସାଢ଼େ ଛଅଟାରେ ମାନ୍ଦ୍ରାଜ 
ମେଲର ପ୍ରଥମ ଶ୍ରେଣୀ କୁପେରେ !” 


“ଚା' ଥଣ୍ଡା ହୋଇଯିବ । ସବୁବେଳେ ସେଇକଥା କହି ଲଜ୍ୟା ଦେଉଥୁ୍‌ବ ?” 


“ମନେ ଅଛି, ସେଦିନ ବରହମ୍ପୁର ଷ୍ଟେସନ୍‌ରେ ଠିକ୍‌ ଏଭଳି ଡାକିଥୁଲ ।” 


ରିନ୍ନ ଏକ ସୂର୍ଯ୍ୟୋଦୟ ଘା ୯୦ 

‘ଆଉ କଂଣ କରିଥାଆନ୍ତି କହିଲ ? ବିଚରା ବେହେରା ଭାବି ସାରିଥିଲା | ମେମ୍‌ 
ସାହେବ ଏତେ ଆଗରୁ ଉଠି ବସିଛନ୍ତି । ଚା” ଥଣ୍ଡା ହେବ । ତେବେ ସାହେବଙ୍କୁ 
ଉଠାଉ ନାହାନ୍ତି ।”? 


ଏଇ ଇମ୍ଚିକେଶନ୍‌ଟା ଆଜି ପର୍ଯ୍ୟନ୍ତ ବୂଝି ପାରି ନ ଅଲି!” 

“ଏବେ ବୁଝିଲ ?” 

“ବିଲ୍କୁଲ୍‌ | ଟାଇମ୍‌ ଲ୍ୟାଗ୍ଟା ପୂରାପୂରି ଇଣ୍ରିକ୍ତିଭ୍‌ ସର୍କିଟ ପରି ।” 

“ଯାଅ, କାମଦାମ ସାରି ଆସ ! ନହେଲେ ଡେରି ହୋଇଯିବ ଅଫିସ ଯିବାରେ ।” 
ନୂତନ ଅଫିସ । ବାହାରେ ସେକ୍ରେଟରୀ କୁମାରୀ ପାଲ୍ଲ୍‌ । ନିଢ କୋଠରୀରେ 

ବିରାଟ ଗ୍ୟାସ ଟପ୍‌ ଟେବୁଲ । ବାମଦିଗରେ ଛୋଟିଆ ଶେନ୍ଧ ! ତା' ଉପରେ ଦୁଇଟି 


ଟେଲିଫୋନ । ଅନ୍ୟ ଦିଗରେ ଗୋଟିଏ କାଚ ଆଲମାରୀ । ସେଥୁରେ ତା'ର ବହିସବୁ 
ପୁରୁଣା ଅଫିସ୍‌ରୁ ଅଣାଯାଇ ରଖାଯାଇଛି । 


ପ୍ରଥମେ ପାଣ୍ଡେଙ୍କ ଅଫିସ୍‌କୁ ଗଲା ! ପାଣ୍ଡେ ସବୁ ଦିନ ପରି ହସ ହସ । “ବେଶ୍‌ 
ଚଞ୍ଚଳ ଆସିଗଲଣି, ସୁରେଶ ! ଚାଇ ଯିବା ଫନ୍‌ ମର୍ଗେନଙ୍କ ଅଫିସ୍‌କୁ ।” 


ଫନ୍୍‌ ମର୍ଗେନ୍‌ ଟେବୁଲ ପାଖରେ ଠିଆ ହୋଇ ସକାଳର ପ୍ରଥମ ସିଗାରେଟ୍‌ରେ 
ନିଆଁ ଧରାଉଥୁଲେ “ଗୁଟେନ ମର୍ଗେନ ( ସୁପ୍ରଭାତ) । ହାର୍ଦିକ ଶୁଭେଚ୍ଛା ଗ୍ରହଣ କର 
ଦାସ୍‌ । ଆମମାନଙ୍କୁ ନକହି ଚୁପ୍‌ ଚାପ୍‌ ବିବାହ କରି ପକାଇଜ ! ଏଇଟା ପୂରାପୂରି 
ଅନ୍ୟାୟ | ଏଥର ମୁଁ ଠିକ୍‌ କରିଛି କୌଣସି ଅବିବାହିତ ଇଞ୍ଜିନିୟରଙ୍କୁ ଏକାକୀ 
କେଉଁ କନ୍‌ଫରେନଵକୁ ପଠାଯିବ ନାହିଁ । କଂଣ କହୁଛ ପାଶ୍ଡେ ? ନଚେତ ପ୍ରତ୍ୟେକ 
କନ ଫରେନ୍ସ ପରେ ଦେଖିବ ଯେ ଗୋଟିଏ ବିବାହ ଭୋଜି ହରାଇଛୁ ଆମେ ।” ହସି 
ହସି କହିଲେ ଅନ୍‌ ମର୍ଗେନ । “ପାଣ୍ଡେଙ୍କଠାରୁ ସବୁ କଥା ଶୁଣିଛି । ତୁମର ପନ୍ନୀ 
ଜଣେ ମନସ୍ତଭ୍ବବିଦ୍‌ । ଆମକୁ ଇଣ୍ଡଷ୍ତିଆଲ୍‌ ରିଲେଶନ୍‌ରେ ସାହାଯ୍ୟ କରିବେ ନାହିଁ ?” 


“ନିଶ୍ଚୟ କରିବେ, ସାର ! କିନ୍ତୁ ବିନା ପାରିଶ୍ରାମିକରେ ।” 
“ମୁଁ ଏ ଅନରାରୀ କାମରେ ବିଶ୍ଵାସ କରେ ନାହିଁ ।” 


“କିନ୍ତ ତା'ର କାମ ଡ ସବୁବେଳର ହେବ ନାହିଁ । ଯେତେବେଳେ ଦରକାର ପଡ଼ିବ 
ସେ ସାହାଯ୍ୟ କରିବ । ସେତିକି କଥା ମୁଁ ଦେଇପାରିବି ।” 


“ଠିକ୍‌ ଅଛି। ସେ ସବୁର ବିଚାର କରାଯିବ । ବିଗତ ବୈଠକରେ ତୁମର 


ଭିନ୍ନ ଏକ ସୂର୍ଯ୍ୟୋଦୟ ଘ ୯୧ 

ପୀାରଦର୍ଶିତାରେ ବୋର୍ଡ଼ ଅଫ ଡିରେକ୍ଟର୍‌ସ୍‌ ଖୁବ ଖୁସି । ତୁମେ ଆମ ଅନୁଷ୍ଠାନର 
ଉଦୀୟମାନ ତାରକା- Rising star. ସେଥୁପାଇଁ ମୋର ଅଭିବାଦନ ଗ୍ରହଣ କର ।” 


“ଆପଣମାନଙ୍କର ଶୁଭେଚ୍ଛା ପାଇ ମୁଁ ନିଜକୁ ଧନ୍ୟ ମନେ କରୁଛି ।"” 


“ଓ, ନୋ ¬ You deserve much more than good wishes, may 
boy ! ଏ ନୂତନ କାର୍ଯ୍ୟଭାର ଖୁବ୍‌ କଠିନ | I will be a challange to you. 
କିନ୍ତୁ ମୋର ଦୃଢ଼ ବିଶ୍ଵାସ ପାଶ୍ଡେଙ୍କ ଭଳି ଉଚ୍ଚକୋଟୀର ମ୍ୟାନେଜରଙ୍କ ଅଧୀନରେ 
କାମ କରି ନିଜ ବିଦ୍ୟା ବୁଦ୍ଧିର ଉଚିତ୍ଵ ପରିଚୟ ଦେଇପାରିବ | By the way - 
ତୁମେ ସେ କରମଶ୍ଡଲ ଡିଲ୍ଟା କରେଇ ନେଇଚ ଶୁଣିଲି | So you started 
work before starting. ହ, ଆଉ ଗୋଟିଏ କଥା, ଖୁବ୍‌ ଗୋପନ ରଖିବ । 
ପାଣ୍ଡେ ବର୍ଭମାନ ବୋର୍ଡ଼ ଅଫ୍ବ ଡିରେକ୍ଟର୍‌ସ୍‌ରେ ନିଆଯାଇଛନ୍ତି । ତାଙ୍କର କୌଣସି 
କରସ୍ପଶ୍ଡେନ୍ସ ଯେପରି ପଦାରେ ନ ପଡ଼େ । ବୋର୍ଡ଼ ଏଥର ତୁମ ପାଇଁ କେତୋଟି 
ସୁବିଧା ମଞ୍ଜୁର କରି ଦେଇଛନ୍ତି । ପ୍ରଥମତଃ କମ୍ପାନୀ ଗାଡ଼ି ତୁମ ବ୍ୟବହାର ପାଇଁ 
ଦିଆଯିବ । ଦ୍ଵିତୀୟରେ ପ୍ରତ୍ୟେକ ବର୍ଷ ଛୁଟିରେ ମାସକର ଦରମା ମିଳିବ ଖର୍ଚ୍ଚ 
କରିବାକୁ ଛୁଟିରେ । ଏଣ୍ଟର ଟେନ୍‌ ମେଣ୍ଟ ଆଲାଉନ୍ସ ମଧ୍ୟ ଦିଆଯିବ ¦! ଘରେ 
ବେହେରା, ଆୟା ଓ ମାଳୀ ଦିଆଯିବେ । ଆଉ ସବୁ ଯାହା ସୁବିଧୀ ଦିଆଯିବ 
ପାଣ୍ଡେ କହିଦେବେ ।” 


“ମାନ୍ଦ୍ରାଜରେ ମୁଁ ଗୋଟିଏ ସେକେଣ୍ଡ ହ୍ୟାଣ୍ଡ ଗାଡ଼ି କିଣି ଦେଇଛି । କମ୍ପାନୀ ଗାଡ଼ି 
କ'ଣ ଦରକାର ?” 


“ସେକଥା ମଧ୍ୟ ଶୁଣିଛି । ପାଣ୍ଡେ, ଏକଥା ତ ମୁଁ ଚିନ୍ତା କରି ନ ଥୁଲି ।” 


“ଗାଡ଼ିଟି ପୁରୁଣା । ତାକୁ ଆଜି ଓ୍ଯର୍କଶପ୍‌ ପଠାଇ ଟିପ୍ଟପ୍‌ କରିଦେବା ଓ ପରେ 
ପେଟ୍ରୋଲ୍‌ ଓ ମେଣ୍ଟେନାସ ଆମେ କମ୍ପାନୀ ତରଫରୁ କରାଇଦେବା | We save 
money on a new car and save the cost of a driver as well.” 


“Wonderful idea. ପାଣ୍ଡେ, ଡୁମେ ଏ ସବୁ କଥା ଯୋଗାଡ଼ କରି ନେବ । 
ଦାସ୍‌ର କରଁବ୍ୟ ସବୁ ତ ନିର୍ଧାରିତ ହୋଇ ଯାଇଥୁବ ନିଶ୍ଚୟ | ମୁଁ ଅବଶ୍ୟ ସେଥୁରେ 
ମୁଣ୍ଡ ପୂରାଉନାହିଁ। ସେ ସବୁ ତୁମର କାମ 1 ଥା the best in your new 
assignments. yes - forget to tell you - now you are in the 
Management cadre, no more in the supervisory excutive 

୯adre, keep it to yourself. (ତୁମର ନୃତନ କାର୍ଯ୍ୟଭାର ପାଇଁ ମୋର ହାର୍ଦ୍ଦିକ 
ଶୁଭେଚ୍ଛା ! ଭୁଲିଯାଇଥୁ୍‌ଲି କହିବାକୁ-ଏଥର ତୁମେ ମ୍ୟାନେଜମେଣ୍ଟ କ୍ୟାଡ଼ର୍‌ରେ, 
ଆଉ ଖାଲି ସାଧାରଣ ସିନିଅର ଅଫିସର୍‌ ନୁହେଁ, ବୁଝିଲ,ଗୋପନ ରଖିବ ଏକଥା !) 

ତା'ପରେ ପାଣ୍ଡେ ଓ ସେ ଫେରିଆସିଲେ ପାଣ୍ଡେଙ୍କ ଅଫିସ୍‌କୁ । ତାଙ୍କ 
ଟେବୁଲ୍‌ ଉପରେ ଟାଇପ୍‌ କରା କାଗଜଟିଏ । ସେଥୁରେ ତା'ର କଇଁବ୍ଯ ସବୁ 
ଉଲ୍ଲିଖିତ ରହିଛି । ଅଧଘଣ୍ଟା ମଧ୍ୟରେ ଗୋଟିଏ ବିଭାଗୀୟ ସଭା ଡ଼କାଗଲା ! 
ସଭାରେ ପାଣ୍ଡେ ସମସ୍ତଙ୍କୁ କହିଲେ ସୁରେଶ୍‌ର ନୂତନ କରଁବ୍ୟ । ସେ ହେବ ସବୁରି 
ଉପରେ ଏ ବିଭାଗରେ । | 


ସକାଳର ବୈଠକ ଆଦି ସରି ଅଫିସ୍‌ ଆସିଲା ବେଳକୁ ଦିନ ଏଗାରଟା । 
ଟେବୁଲ ଉପରେ ସେଦିନରେ ଡାକ । ଡାକ ସବୁ ଖୋଲିବା ଆଗରୁ ଭାବିଲା ଅନୁକୁ 
ଟେଲିଫୋନ୍‌ କରି ସବୁ କହିଦେବ । ପରେ ଠିକ୍‌ କଲା ମଧ୍ୟାହ୍ନ ଭୋଜନ ସମୟରେ 
ବେଶୀ ସୁବିଧା ମିଳିବ ଏ ବିଷୟ କଥାବାର୍ଭା ହେବାକୁ । ନୂଆ ଅଫିସ୍‌ର ନୂଆ 
କାମ । ବିକ୍ରି ବିଭାଗଟିରେ ଚାରୋଟି ବିଭାଗ : ଟ୍ରାନ୍ସଫର୍ମର ବିଭାଗ, ଡାଇନାମୋ 
ଓ କଣ୍ଟ୍ରୋଲ, ସୁଇଚ୍‌ ଗିଅର ଓ ବିଜ୍ଞାପନ ବିଭାଗ । ପ୍ରୋଜେକ୍ଟ ବିଭାଗରେ ଦୁଇଟି 
ବିଭାଗ- ବୃହତ ଶିଳ୍ପାନୁଷ୍ଠାନ ବିଭାଗ ଓ ଦ୍ଵିତୀୟଟି ଖାଉଟୀ ଓ ଅନ୍ୟାନ୍ୟ ଶିଳ୍ପାନୁଷ୍ଠାନ 
ବିଭାଗ । ଜଣେ ଜଣେ ସିନିଅର ଇଞ୍ଜିନିଅର ପ୍ରତ୍ୟେକ ବିଭାଗର ମୁଖ୍ୟ । ତା’ 
ବାଦ ତାଂ ଅଧୀନରେ ଆଠୋଟି ବ୍ବାଞ୍ଚ ଅଫିସ୍‌ “କଲିକତା, ବନମ୍ଧେ, ମାନ୍ଦ୍ରାଜ, ଦିଲ୍ୀ, 
ଚଣ୍ଡିଗଡ଼, ଲକ୍ଷୌ, ଅହମଦାବାଦ ଓ ବାଙ୍ଗାଲୋର ! କାନ୍୍ରେ ଗୋଟିଏ 
ଅର୍ଗାନାଇଜେଶନ୍ଵ ଚାର୍ଟ ଟଙ୍ଗାଯାଇଛି । କେଉଁ କାଗଜ ନେଇ କିପରି କାମ କରାଯିବ 
ତା'ର ଛୋଟ ଇତିବୃତ୍ତି ଦୁଇଟି ଟାଇପ୍‌ ହୋଇ କାଗଜରେ ରହିଛି । ମନୋନିବେଶ 
କରି ସବୁ କିଛି ପଢ଼ିନେଲା । ଆସନ୍ତା ଦଶବାର ଦିନରେ ନିଜର କର୍ମ ପନ୍ଥା ଠିକ୍‌ 
କରିନେବ ! ଘଣ୍ଟାଏ ଦୁଇଘଣ୍ଟାରେ ଏ ସବୁ ସ୍ଥିର କରାଯାଇପାରେ ନା । ପ୍ରଥମ 
କାମ ନୂଆ ଟେଶ୍ଡରଟିକୁ ଦାଖଲ କରିବା । ଖବର କାଗଜର ବିଜ୍ଞାପନଟି କାଟି 
ମିସ୍‌ପାଲ୍‌ ଗୋଟିଏ ଧଳାକାଗଜରେ ଅଠା ଲଗାଇ ଟେବୁଲ ଉପରେ ରଖିଛନ୍ତି ¦ 
ସେଇଟି ଧରି ସେ ଚାଲିଲା ରସ୍ତୋଗୀ ପାଖକୁ । ରସ୍ତୋଗୀ ବୃହତ ଶିଳ୍ପାନୁଷ୍ଠାନ 
ସତ୍ମନ୍ଧୀୟ ବିଭାଗର ମୁଖ୍ୟ ! ସମସାମୟିକ ସହକର୍ମୀ ଭଳି ଅମାୟିକ ଭାବରେ ତା 
ସହିତ ଆରମ୍ଭ କଲା “ଏ ଟେଣ୍ଡର ସମ୍ନ୍ଧରେ ଆଲୋଚନା । କଲିକତା ଅଫିସକୁ 
ଟେଲିଫୋନ କରି ମଗାଯାଉ ଏ ଟେଣ୍ଡର | ତା'ପରେ ଦେଖାଯିବ । ବିଗତ ରାତିରୁ 
ସୁରେଶ ଜାଣିଛି ଏହି ଟେଣ୍ଡରଟି ସହଜସାଧ୍ୟ ହେବ ନାହିଁ । କିନ୍ତୁ ପ୍ରଥମରୁ କହିଦେଲେ 

ରସ୍ତୋଗୀ ହୁଏତ ପସନ୍ଦ କରିବ ନାହିଁ । ପ୍ରଥମରୁ ଡରାଇଦେଲେ ଲୋକ ହୁଏତ 
ଭୁରୁଡ଼ି ଯିବ । ଭୁଲ ଭଟକା ହୋଇଯିବ । ଆଗତନ୍ତୁ ଭୟଂ ବୀକ୍ଷ ପ୍ରତିକୃର୍ଯ୍ୟାତ 
ଯଥୋଚିତମ୍‌ ।” ରସ୍ତୋଗୀ ଖୁବ୍‌ ଭଲ ଇଞ୍ଜିନିଅର ବୋଲି ଜଣାଶୁଣା । କିନ୍ତ ସେ 
ଉପରକୁ ଉଠି ପାରୁନାହିଁ । ଆଠ ବର୍ଷ ଏଇ ସ୍ଥାନରେ ରହିଗଲାଣି | ସୁରେଶ ତାର 
କନ୍ଧଫିଡ଼େନ୍ସିଆଲ ରିପୋର୍ଟ ଦେଖିବ । ବୁଝିବ ତାର କଣ ଦୋଷ ରହିଯାଇଛି ।” 
ଅଫିସକୁ ଆସି କଲିକତା ଅଫିସ୍‌ରେ ମ୍ୟାନେଜର ଚକ୍ରବର୍ରୀକୁ ଟେଲିଫୋନ 
ବୁକ୍‌ କରିବାକୁ କହିଲା । ସେଦିନର ଡାକ ସବୁ ଦେଖିନେଲା ! ଏତିକିବେଳକୁ ମିସ୍‌ 
ପାଲ୍‌ ପଶି ଆସିଲା “ସାର୍‌, ଆପଣଙ୍କ ପାଖକୁ ଏଇ ଗାଡ଼ି ଚାବି ଆସିଛି । ଡ୍ରାଇଭର 
ଆପଣଙ୍କ ଗାଡ଼ି ଗ୍ୟାରେଜ ନେଇଯାଇଛି ।! କହୁଥିଲା ସାତଦିନ ଲାଗିବ ପୂରା 
ଠିକ୍୍‌ଠାକ୍‌ କରିବାକୁ । ସେତେଦିନ ଯାଏ ଆପଣ ଏ ଗାଡ଼ି ବ୍ୟବହାର କରିବେ ।” 


“ମିସ୍‌ ପାଇ, ଏକସଚେଞ୍ଜକୁ ପଚାର । କଲିକତା କଲ୍‌ଟା କେବେ ଆସିବ ।” 
“ହଁ ସାର୍‌ ।” ଏହା କହି ସେ ଚାଲିଗଲା । 


ପାଞ୍ଚ ମିନିଟ୍‌ ମଧ୍ୟରେ କଲ୍‌ଟା ଆସିଗଲା । ଚକ୍ରବର୍ଭିକୁ କହିଦେଲା ସେ ଟେଣ୍ଡର 
ସ୍ପେଶିଫିକେଶନ୍‌ କିଣି କାହା ହାତରେ ଆଜି ପଠାଇଦେବାକୁ । ଘଡ଼ିକୁ ଚାହିଁଲା । 
ସେହି ପୁରୁଣା ଘଡ଼ିଟି । ବାପା ଦେଇଥୁଲେ ମାଟ୍ରିକ ପରୀକ୍ଷା ପରେ । କେତେ ବର୍ଷ 
ହୋଇଗଲାଣି ବିଶ୍ଵସ୍ତ ଭୃତ୍ୟ ପରି କାମ କରି ଆସୁଛି ଦିନ ପରେ ଦିନ, ମାସ 
ପରେ ମାସ, ବର୍ଷ ପରେ ବର୍ଷ । ସାଢ଼େ ବାରଟା ବାଜିଲା । ଘରେ ଅନୁ ଅପେକ୍ଷା 
କରି ରହିଥ୍‌ବ ବାଟକୁ ଚାହିଁ । ଗାଡ଼ି ଧରି ଘରକୁ ଚାଲିଲା । ଅନୁମାନ ଠିକ୍‌ । ଅନୁ 
ବାରଣ୍ଡାରେ ଠିଆ ହୋଇଥଲା । ଦୌଡ଼ି ଆସି ଫାଟକ ଖୋଲିଲା । 


“ଆମ ଗାଡ଼ି ନାହିଁ ? ଏଇଟା କାହାର ଗାଡ଼ି ?” 


Poni 


ସୁରେଶ ସେଦିନର ସବୁ ଘଟଣା ଅନୁକୁ କହିଲା ! ଦୁହିଁଙ୍କ ମନରେ ଅପୂର୍ବ ଆନନ୍ଦ । 
“ଏଠାରେ ପହଞ୍୍‌ ପହଞ୍ଚ୍‌ ତୁମକୁ ଏଭଳି ନିଯୁକ୍ତି ମିଳିଯିବ ବୋଲି କଳ୍ପନା କରି ନ 
ଥଲି, ଅନୁ |” 

“ମୁଁ କିନ୍ତୁ ତୁମ କମ୍ପାନୀରେ ଚାକିରି କରିବି ନାହିଁ । ତୁମର ଦାସୀ ମୁଁ, ଯାହା କରିବି 
ଡୁମପାଇଁ ।” 

“ପୁଣି ସେଇ ଦାସୀଶବ୍ଦଟି ବ୍ୟବହାର କଲ ଯେ ।” 


“ଆଚ୍ଛା, ଆଉ କରିବି ନାହିଁ ।” 

“କିନ୍ତୁ ବିନା ପାରିଶ୍ରମିକରେ ମ୍ୟାନେଜ୍‌ମେଣ୍ଟକୁ ଇଣ୍ଡଷ୍ଠିଆଲ୍‌ ରିଲେଶନ୍୍‌ନରେ ସାହାଯ୍ୟ 
କଲେ କ୍ଷତି କ'ଣ ? ତା” ଛଡ଼ା ତୁମର ପାଠ ସହିତ ସମ୍ପର୍କ ମଧ୍ୟ ରହିବ ।” 


“ପାଠଶାଠ କଥା ଆଉ ଭାବୁନାହିଁ । ଭାବନା, ଚିନ୍ତାଧାରା, ଆଉ ସବୁକିଛି ତୁମକୁ 
କେନ୍ଦ୍ରକରି ହୋଇଗଲାଣି । ମୋତେ ତୁମେ ଯାଦୁ କରି ଦେଇଛ । ଚାଲ, ଖାଇବା !” 


ଦୁହେଁ ବସିଲେ । ବେହେରା ରନ୍ଧା ନୁହେଁ ନିଶ୍ଚୟ । ଅନୁର ହାତରନ୍ଧା 
“ସବୁ ତୁମେ ରାନ୍ଧିଛ ନା ?” 
“କାହିଁକି ? ଭଲ ଲାଗୁନି ?” 


“ଅପୂର୍ବ ଲାଗୁଛି । ବେହେରା ମସଲା ତେଲ ଦେଇରାନ୍Fଧେ । ତୁମେ ଆଉ ଅନେକ 
କିଛି ମିଶାଇଛ ।”+ନ୍‌ କରିଥୁଲି । ତାଙ୍କୁ ସନ୍ଧ୍ୟାବେଳେ ଆସିବାକୁ କହିଛି । ରାତ୍ରି 
ଭୋଜନ ପାଇଁ ତାଙ୍କୁ, ମିଷ୍ଟର ଓ ମିସେସ୍‌ ଫନ୍ବ ମର୍ଗେନ୍‌, ମିଷ୍ଟର ବେକର, ମିଷ୍ଟର 
ଓ ମିସେସ୍‌ ଗୋଖଲେ ଆସୁଛନ୍ତି । ଅନ୍ୟ କିଛି ଏନ୍ଗେଜ୍‌ମେଣ୍ଟ ରଖିବ ନାହିଁ କିଂବା 
ଅଫିସ୍‌ରୁ ଆଜି ଆସିବାରେ ଡ଼େରି କରିବ ନାହିଁ ।” 

“Wonderful. ଏ ସବୁ ଚିନ୍ତା କରି ଆୟୋଜନ ମଧ୍ୟ କରିସାରିଛି । ମୋ ମୁଣ୍ଡକୁ 
ଏକଥା ଟିକିଏ ପଶି ନ ଥୁଲା ।” 


ଖାଇସାରି ଅଫିସ୍‌କୁ ଫେରିଲା ! ଟ୍ରାନ୍ସଫରମର୍‌ ବିଭାଗରେ ବିକ୍ରି କମି 
ଯାଉଛି ବୋଲି କାକା କହୁଥିଲେ | କାରଣ କ'ଣ ବୁଝିବାକୁ ପଡ଼ିବ । ନୂଆଁ ଡ଼ିଜାଇନ୍‌ 
ମୋଟର୍‌ର ବିକ୍ରି ପନ୍ଥା ବାହାର କରିବାକୁ ପଡ଼ିବ । ମୋଟର ବିକ୍ରି ବିଭାଗର ମୁଖ୍ୟ 
କୃଷ୍ଣନ୍‌ ସଂଗେ ଆଲୋଚନା ରକିବାକୁ ପଡ଼ିବ । ଏମାନେ ସମସ୍ତେ ପୋଖତ 
ସେଲ୍ମ୍ୟାନ୍‌ । ଅନେକ ବର୍ଷ ଧରି କାରଖାନାରେ କାମ କିରିଆସୁଛନ୍ତି । ଦିନେ 
ସୁରେଶ ଏମାନଙ୍କ ପାଖରେ ଟ୍ରେନିଙ୍ଗ ନେଇଥୁଲା । ଏବେ ସେ ତାଙ୍କ ଉପରେ । 
ଏଇଟା ଗୋଟିଏ ବିରାଟ ସମସ୍ୟା । ଭାବିଲା ସବୁରି ପାଖରେ ଯାଇ କିଛି ସମୟ 
କଟାଇବ | ତାଙ୍କୁ ନିଜର କରିବ । ସେଥୁପାଇଁ ହୁଏତ ସମୟ ଅଛି । ପ୍ରଥମେ ତାକୁ 
ବୁଝିବାକୁ ହେବ ବଜାରର ଚାହିଦା କ'ଣ ଓ ତା” ସହିତ ସେମାନଙ୍କର ଉତ୍ପାଦନର 
ସମ୍ପର୍କ କ'ଣ ? କମ୍ପାନୀ ମାର୍କେଟ ସର୍ଭେ ଫାଇଲ୍‌ଟା ମଗାଇ ପଢ଼ିବାକୁ ଆରମ୍ଭ 
କଲା | ପଞ୍ଚବାର୍ଷିକ ଯୋଜନା ଫଳରେ ଦେଶରେ ଚାହିଦା ବଢ଼ି ଚାଲିଛି । ଦେଶରେ 
ନୂଆ ନୂଆ କାରଖାନା ସବୁ ବସୁଛି । ସରକାରୀ ଓ ବେସରକାରୀ ଉଦ୍ୟମରେ 
ଶିଳ୍ପନୁଷ୍ଠାନ ସବୁ ଗଢ଼ିଉଠୁଛି । ପଢୁ ପଢୁ କେତେ ସମୟ ହୋଇଯାଇଛି ଖିଆଲ 

ନାହିଁ । ଟେଲିଫୋନ ଘଣ୍ଡିରେ ଧ୍ୟାନ ଭାଙ୍ଗିଲା | 

“ସୁରେଶ, ଟିକିଏ ଆସିବ ।” କାକାଙ୍କ ଆଦେଶ । 

କାକା ବସିଛନ୍ତି ରିଭଲ୍‌୍ଭିଙଘ୍‌ ଚେୟାରକୁ ପୁରା ବୁଲାଇ ଦେଇ | ହାତରେ ଗୋଟାଏ 
କିଛି ରିପୋର୍ଟ । 

“ମୋତେ ଡ଼ାକିଥିଲେ ନା ।” 

“ସୁରେଶ, କେତେବେଳେ ଚୁପ୍ଚାପ୍‌ ଆସି ଯାଇଛ ।”ଘୁରି ପଡ଼ି କହିଲେ । 


“ତୁମ ସାଙ୍ଗରେ କିଛି ଆଲୋଚନା କରିବାର ଥୁଲା ।” 


“କୁହନ୍ତୁ ।” 

“ଡ଼ମେ ଜାଣ ଏ ବର୍ଷର ଟର୍ଣ୍ଣ ଓଭର ଟାର୍ଗେଟ ଚାରିଶହ କୋଟି ଟଙ୍କା, ଆଉ ସେଲ୍ସ 
ଟାର୍ଗେଟ ପାଞ୍ଚଶହ କୋଟି ଟଙ୍କା । ଆମର ଯେଉଁ ରେଟ୍‌ରେ ସେଲ୍ଵ ଚାଲିଛି ଆମେ 
ହୁଏତ ପହଞ୍ଚି ପାରିବା ନାହିଁ । କାରଣ ସାଧାରଣ ବିକ୍ରି ତା ନିଜ ରେଟ୍‌ରେ ଚାଲିବ । 
ଆମର ଖୁବ ଶୀଘ୍ର ଚାରି ପାଞ୍ଚୋଟି ବଡ଼ ପ୍ରୋଜେକ୍ଟ ଧରିବାକୁ ପଡ଼ିବ । କରମଶ୍ଡଲ 
ଡିଲ ଗୋଟାଏ ଭଲ କାମ । ରସ୍ତୋଗୀ ପାଖରେ ଗୋଟିଏ ଭଲ ପ୍ରୋଜେକ୍ଟ ଅଛି । 
ଜୈନ ପାଖରେ ଆଉ ଗୋଟିଏ ଖୁବ୍‌ ଭଲ ପ୍ରୋଜେକ୍ଟ । ଏଇ ଦୁଇଟା ହୋଇଗଲେ । 
ଆସନ୍ତା ଦୁଇ ମାସର ସେଲ୍ଵ ଟାର୍ଗେଯ ଭରଣା ହୋଇଯାଆନ୍ତା । ତା” ଭିତରେ ଲଙ୍ଗ 
ଟର୍ମ ସେଲ୍ଵ ନେଇ ଆମେ ପନ୍ଥା ଠିକ୍‌ କରନ୍ତେ, ଯଥା ନୂତନ ଡ଼ିଜାଇନ୍‌ର ମୋଟର, 
ଟ୍ରାନ୍ସଫର୍‌ ମର୍‌ ସେଲ୍ବ କିଂବା ସ୍ଥିଇଚ୍‌ ଗିଅର ସେଲ ! ଭାବୁଛି ତୁମେ ଏଇ ପ୍ରୋଜେକ୍ଟ 
ଦୁଇଟା ଉପରେ ଧ୍ୟାନଦିଅ । ଆମେ ହୁଏତ ସଫଳ ହେବା ।” 


“ଠିକ୍‌ ଅଛି । ମୁଁ ଏବେ ପ୍ରୋଜେକ୍ଟ ସେଲ୍ବରେ ଧ୍ୟାନ ଦେଉଛି । ସାଧାରଣ ବିକ୍ରି 
ବିଭାଗଟା ଆପଣ ଆସନ୍ତା ଦୁଇ ସପ୍ତାହ ଦେଖୁଥାଆନ୍ତୁ । ଆଶା ଏହା ମଧ୍ଯରେ 
ଆମେ ଆମର ସେଲ୍ସ ଟାର୍ଗେଟ୍‌ ଭରଣା କରିପାରିବା ।” 


“ଏହା ଭିତରେ ଆମେ ଭାରତୀୟ କେବଲ ସଂସ୍ଥା ଓ ଭାରତୀୟ ଇନ୍‌ସୁଲେଟର୍‌ 
ସଂସ୍ଥା କିଣିନେଇଛୁ । ଖୁବ୍‌ ଗୋପନ ରଖିଥିବ । ତୁମକୁ କହିବାର କାରଣ ହେଲା 
ଏଇ ଯେ ପ୍ରୋଜେକ୍ଟ ପାଇଁ ଏ ସବୁ ମାଲ୍‌ର ଅସୁବିଧା ହେବନାହିଁ । ଯଦି ଦରକାର 
ପଡ଼େ ଆମେ ଦର କମାଇ ପାରିବା ।” 


“ଖୁବ୍‌ ଭଲ କଥା | ତେବେ ଆପଣଙ୍କୁ ଅନେକ ସମୟରେ ହଇରାଣ କରିବି ।” 

“ସୁରେଶ, ଅନୁ ଟେଲିଫୋନ କରିଥଲା ¦ ସନ୍ଧ୍ୟାବେଳେ ସାଙ୍ଗହୋଇ ଯିବା ।” 


ସନ୍ଧ୍ୟା ପାଞ୍ଚଟାରେ ସୁରେଶ ଓ ପାଷଶ୍ଡେ ଘରକୁ ବାହାରିଲେ । ଅନୁ ଠିଆ 
ହୋଇଛି ବାରଣ୍ଡାରେ । ସମସ୍ତେ ଯାଇ ଡ୍ରଇଁ ରୁମ୍‌ରେ ବସିଲେ । ଚା' ପାତ୍ର ସଜାଡ଼ି 
ରହିଛି । 
“ଅନୁ, ଘରଟି କିଭଳି ଲାଗୁଛି ?” 
“ଠିକ୍‌ ସ୍ଵର୍ଗପୁରୀ ଭଳି ।” 
“ଆପଣଙ୍କ ହାତ ସବୁଠାରେ ଲାଗିଛି ।” ସୁରେଶ କହିଲା । 


“ଆରେ, ଝିଅ ଜୋଇଁ ଘରକୁ ଆସିବେ । ଖାଲି ଘରଟାକୁ ଆସିବେ ନା କ'ଣ ? 
ଯାହା ସବୁ ଫର୍ନିଶିଙ୍ଗୁ୍‌ ପାଇଁ ବରାଦ ଦେଇଥ୍‌ଲି ବୋର୍ଡ଼ ମିଟିଙ୍ଗ ପରେ କମ୍ପାନୀ ସବୁ 
ଖର୍ଚ୍ଚ ବହନ କରିବାକୁ ରାଜି ହେଲା । ତୁମେ ହେଲ ମାନେଜରିଆଲ କାର୍ଡ଼ରର 
ଲୋକ । ସେଥୁପାଇଁ ଅନୁକୁ କହିଥୁଲି ଅନ୍ୟମାନଙ୍କୁ ରାତ୍ରି ଭୋଜନ ପାଇଁ ଡ଼ାକିବାକୁ ! 
ଆଜିଠାରୁ ତୁମେ ଫର୍ମାଲ ଭାବରେ ଅନ୍ୟ ଚାରି ଜଣଙ୍କ ସାଙ୍ଗରେ ମିଶିବ । ସୁରେଶ, 
ତୁମକୁ ମଧ୍ୟ ଏକଥାତ କୁହାଯାଇନାହିଁ। ଫନ୍‌ ମର୍ଗେନ ଏଠାରେ ତୁମକୁ ସିଧା 


କହିବେ । ତେଣୁ ଏହି ନୂଆ ଖବର ପାଇଁ ପ୍ରସ୍ତୁତ ଥାଅ ।” 

ସେଦିନ ରାତ୍ରିଭୋଜନଟା ବେଶ୍‌ ଜମିଲା । ପ୍ରଥମେ ଆସି ପହଞ୍ଚିଲେ 
ବେକର ! ଅନୁ ତାଙ୍କୁ ଅଭ୍ୟର୍ଥନା କରିବାକୁ ଯାଇ କହିଲା “ସାର୍‌, ଆମର ପ୍ରଣାମ 
ଗ୍ରହଣ କରନ୍ତୁ ।” 
ବେକର ହସି ହସି କହିଲେ “ ch bin kein sir, sagt Becker oder onkle 
Becker” (ମୁଁ ସାର୍‌ ଫାର୍‌ କିଛି ନୁହେଁ, ମତେ ଡ଼ାକିବି ବେକର ଵୋଲି ଡ଼ାକ 
କିଂବା ଅଙ୍କଲ ବେକର . ବୋଲି ଡ଼ାକ) was heisst Du ? (ତୁମକୁ କ'ଣ 
ବୋଲି ଡ଼ାକିବି ? ) 
“ଅନୁ” 
“Das it schoen and kurz (ନାଟା ବଢ଼ିଆ ଓ ଛୋଟ) ।” 
ତା'ପରେ ଗୋଖଲେ ଓ ଶ୍ରୀମତୀ ଗୋଖଲେ ଆସିଲେ । ସେମାନେ ସିଧା ଆସି 


ସୁରେଶ ଓ ଅନୁକୁ କୁଣ୍ଢାଇ ପକେଇଲେ । କହିଲେ “ବେଶ ଦୁଷ୍ଟ ହୋଇଛ, ଚୁପ୍ଚାପ୍‌ 
ବିବାହ, ପୁଣି ଟ୍ରେନ୍‌ କମ୍ପାର୍ଟମେଣ୍ଟରେ ! ଅନୁ ଆଉ ସୁରେଶ୍‌, ଆଉ ସାର୍‌ ମ୍ୟାଡ଼୍ୟାମ୍‌ 

ଚଳିବ ନାହିଁ “ସିଧା ଚାଚା ଓ ଚାଚୀ ।” 


ସର୍ବଶେଷରେ ଫନ୍‌ ମର୍ଗେନ୍‌ ଓ ଶ୍ରୀମତୀ ମର୍ଗେନ ଆସିଲେ । ଦୁଇଟି ସୁନ୍ଦର ଫ୍ଲ 
ତୋଡ଼ା ଆଣି ଦୁହିଁଙ୍କୁ ଦେଲେ । ଫନ୍୍‌ ମର୍ଗେନ ଆରମ୍ଭ କଲେ “ସୁରେଶ, ଆଜିଠାରୁ 
ତୃମେ ଆମର ଏଇ ପରିବାରରର ଜଣେ । ଅନୁରାଧା, ତୁମେ ମଧ୍ୟ | ଦୟାକରି 
ଆମକୁ ଅଙ୍କଲ ଅଣ୍ଟି ଡ଼ାକିବ । ଆଉ କିଛି ନୁହେଁ । ଗୋଟିଏ କଥା - ଆମର ଯାହା 
ଜିଛି ସମସ୍ୟା ହେବ ତାଂ ଏଇ ପରିବାର ଭିତରେ ହିଁ ଆଲୋଚନା କରି ସିଦ୍ଧାନ୍ତ 
କରାଯିବ । କାରଖାନାର ଅନ୍ୟମାନଙ୍କ ସହିତ ମୂଳ ଲକ୍ଷ୍ୟ ବା ପଲିସି ନେଇ ଚର୍ଚ୍ଚ 
ନ କଲେ ଭଲ । ତୁମେ ଦୁହେଁ ହେଉଛ ସବୁଠାରୁ ଛୋଟ ¦ ତୁମ ଉପରେ ସମସ୍ତଙ୍କର 
ନଜର । ସାବଧାନରେ ଥିବ ! ଆମେ ସବୁ ତୁମ ପଛରେ ଅଛୁ | Now let us 
drink a toast to the newly weds.” 


ତା'ପରେ ଆରମ୍ଭ ହେଲା ଗପସୂପ, ସଂଗୀତ, ଓାଇନ୍‌ ଇତ୍ୟାଦି । ପାଣ୍ଡେ ବେହେଲା 
ବଜାଇଲେ, ଅନୁ ଗୀତ ଗାଇଲା । ଶ୍ରୀମତୀ ମର୍ଗେନ. ଜର୍ମାନ ଗୀତ ସବୁ ଗାଇଲେ, 
ଶ୍ରୀମତୀ ଗୋଖଲେ ଶାସ୍ତ୍ରୀୟ ସଂଗୀତ ଗାଇଲେ । ବେଶ୍‌ ହସ ଖୁସିରେ ସେଦିନର 
ସଂଧ୍ୟା ଆସର କଟିଗଲା । ରାତିରେ ଅନୁ କହିଲା "ଶୁଣୁଛ, ତୁମେ ଏତେ ଉପରକୁ 
ଉଠିଗଲ, ଆଉ ମୁଁ ତୁମକୁ ଥଟା ଟାପରା କରୁଥ୍ଲି ।” “ନାଇ ଅନୁ, ଏସବୁ ତୁମ 
ଯୋଗୁଁ । ଯଦି ତୁମେ ମୋତେ ସେଦିନ ବୈଠକ ସନ୍ଚନ୍ଧରେ ବୁଝାଇ ଦେଇ ନ 
ଥାଆନ୍ତ ତେବେ ଆମେ ସେଠାରେ ଏଭଳି ସଫଳକାମ ହୋଇ ନଥାନ୍ତୁ । ଆଉ ଏ 
ସବୁ ଆସିଥାଆନ୍ତା କୁଆଡୁ । ତୁମେ ହିଁ ଏ ସବୁର ମୂଳରେ ।” "ଛାଡ଼, ଆଉ ବେଶୀ 
ତେଲ ମାରିବା ଦରକାର ନାହିଁ ।” 

ପ୍ରଥମ କେତୋଟି ଦିନ ତାକୁ ଲାଗିଲା ନିଜ ଡିପାର୍ଟମେଣ୍ଟ କାର୍ଯ୍ୟ ସମ୍ବନ୍ଧରେ 
ପରିଚିତ ହେବାକୁ । ଅନୁ ତାକୁ କହି ରଖିଥାଏ ଯେତେଦିନ ଯାଏ ସେ ନିଜର 
ବିଶେଷ ଗୁଣ ଜଣାଇ ନ ଦେଇଛି ସେତେଦିନ ଯାଏ ତାକୁ କେହି ବଡ଼ ବୋଲି 
ଭିତରେ ମାନିବେ ନାହିଁ । ଧରି ବାନ୍ଧି ଚଉକିରେ ବସେଇ ଦେଲେ ମନରେ ଭକ୍ତି 
ଆସେ ନାହିଁ । ସେଥୁପାଇଁ ତାକୁ ନିଜତ୍ସ ଦେଖାଇବାକୁ ପଡ଼ିବ । ସୁରେଶ ବୁଝିପାରେ 
ନାହିଁ କଂ ଣ କରାଯାଇ ପାରିବ । 


ଦୁଇଦିନ ପରେ ଆରମ୍ଭ କଲା ପ୍ରୋଜେକ୍ଟ କାମ । ଲଘୁ ଶିଳ୍ପ ଅନୁଷ୍ଠାନ 
ଦଳର ମୁଖ୍ୟ ଜୈନ । ତା ହାତରେ ବଡ଼ କାମଟିଏ ଅଛି । ସେ ଅର୍ଡରଟା ମିଳିଗଲେ 

ଟିକିଏ ସ୍ଵସ୍ତିରେ ନିଶ୍ଵାସ ମାରିହେବ । ଜୈନ ଓ ସୁରେଶ ଅନେକ ସମୟ ଧରି 
ଆଲୋଚନା କଲେ । ଜୈନ ମତରେ ସେ ଅନୁଷ୍ଠାନ ଚାହେଁ ଦର କମାଇବାକୁ 
ଯଦିଓ ଏମାନଙ୍କର ଦର ଖୁବ୍‌ ଭଲ ! କିଛି ପନ୍ଥା ବାହାର କରିବାକୁ ହେବ ! ସିର 
କଲା ତାଙ୍କର ଚିଫ୍ବ ଇଞ୍ଜିନିୟରଙ୍କୁ କାରଖାନାର ଅତିଥ କରି ଆଣି ବୁଲାଇବ । 
କଥାବାର୍ଭା କରିବ । ଜୈନ ଗଲା ସେହି ଅନୁଷ୍ଠାନକୁ ! ଚିଫ୍ବ ଇଞ୍ଜିନିୟର ଶ୍ରୀ ବର୍ମା 
ଆସିଲେ କାରଖାନାକୁ | ଖୁବ ଆଦର ଅଭ୍ୟର୍ଥନା କଲା | କାରଖାନା ବୁଲା ସରିଲା । 
ଡା'ପରେ ଅଫିସରେ ଆଲୋଚନା ଚାଲିଲା | ଦେଖିଲା ଆଲୋଚନାଟା ଠିକ୍‌ ଗତିରେ 
ଚାଲୁନାହିଁ । କିଛି ଗୋଟାଏ କରିବାକୁ ପଡ଼ିବ ( One has to pull a fast 
ଠମ6), କାକାଙ୍କ ଅଫିସ ଯାଇ ଅନୁକୁ ଫୋନ୍‌ କଲା ବର୍ମା ଓ ଜୈନ ଲଞ୍ଚକୁ ଆସୁଛନ୍ତି । 
ଖାଇବା ପ୍ରସ୍ତୁତ କରି ରଖିବାକୁ । 


ଗୋଟାଏ ବେଳେ ଘରକୁ ଗଲେ । ଏଇଟା ତାଙ୍କ ଘରେ ପ୍ରଥମ ଅଫିସିଆଲ୍‌ 
ଲଞ୍ଚ | ଖାଇବା ସମୟରେ ବିଭିନ୍ନ ବିଷୟରେ ଗପ ଚାଲିଥାଏ । ଅନୁ ଚୁପ୍ଚାପ୍‌ ଶୁଣି 
ଯାଉଥାଏ, ଆଉ ସୁନ୍ଦର ଅତିଥ୍‌ ସକାର କରି ଯାଉଥାଏ । ଖିଆପିଆ ସରିଲା । 
ଅଫିସ୍‌ ଫେରିଲେ । 


ଅଫିସ୍‌ ଆସିବାର ଖୁବ୍‌ ଅନ୍ପ ସମୟ ମଧ୍ୟରେ ଅନୁର ଫୋନ୍‌ ଆସିଲା । 
* “ଲୋକଟାର ଖୁବ୍‌ ଇନ୍‌ଫିରିଅର୍ନିଟି କମ୍ଲେକ୍ସ ଅଛି । ଟେକାଟେକି କରି କୁହ ସେ ହିଁ 
ଭାରତର ସର୍ବ ଶେଷ୍ଠ ଇଞ୍ଜିନିୟର । ଲୋକଟି ଭୋଜନ ପ୍ରିୟ ! କାକାଙ୍କୁ କହି ଦେଇଛି, 
ସେ ରାତିରେ ଡିନର ଦେଉଛନ୍ତି । ଅଙ୍କଲଙ୍କୁ ମଧ୍ଯ କହି ଦେଇଛି । ସେମାନେ 
ମଝିରେ ଯାଇ ତାଙ୍କ ସହିତ ଦେଖା କରି ଆସିବେ । ଏଭଳି ବାତାବରଣ ସୃଷ୍ଟି 
କରିବାକୁ ପଡ଼ିବ ଯେ ସେ ନିଜକୁ ଖୁବ୍‌ ବଡ଼ ଭାବିବ । ଦେଖିବ ଫଳ କ'ଣ 
ହେବ । ଉତ୍ତର ଦିଅ ନାହିଁ - ଧରା ପଡ଼ିବ ।” ଟେଲିଫୋନ୍‌ ରଖିଲା ଅନୁ । ଗୋଟାଏ 
ମିନିଟ୍‌ ସୁରେଶ ଚୁପ୍ଚାପ୍‌ ରହିଲା । 
ଅନୁ ଠିକ୍‌ କହିଛି । ଲୋକଟାର ଭୟଙ୍କର କମ୍ଲେକ୍ସ । ତାକୁ ଏପରି ଅସମ୍ଭବ ଲୋକଙ୍କ 
ସାଙ୍ଗରେ ଚଳିବାକୁ ପଡ଼ିବ । କଥା କଥାଟେ ତାଙ୍କୁ ଟେକିବାକୁ ଲାଗିଲା । ବର୍ମାଙ୍କର 
ଗନ୍ଭଭୀରତା ଆସ୍ତେ ଆସ୍ତେ ଭାଙ୍ଗିଲାଣି । ଏଥର ସେ ଖୁବ ମଜାମଜା କଥା କହିବାକୁ 
ଆରମ୍ଭ କଲେଣି । ଏହା ଭିତରେ କାକା ପଶି ଆସିଲେ । ଚଉକିଟିଏ ଟାଣି ନେଇ 


ପାଖରେ ବସିଲେ । 
“ହାଲ୍ଲୋ ମିଷ୍ଟର ବର୍ମା, କ'ଣ ଚିହ୍ନି ପାରୁଛନ୍ତି ?” 

“ଆପଣ ଅଫିସରେ ନ ଥୁଲେ କି ମିଷ୍ଟର ପାଣ୍ଡେ ?” 


“ଆଜିର ଯେଉଁ ଶ୍ରମିକ ବିବାଦ, ଟିକିଏ ଶ୍ରମମନ୍ତ୍ରୀଙ୍କୁ ଭେଟିବାକୁ ଯାଇଥୁଲି । ଏଇ 
ଆସୁଛି । ଆପଣଙ୍କର କାରଖାନାରେ ବୋଧହୁଏ ଏସବୁ ଆରମ୍ଭ ହୋଇନାହିଁ ।” 


କାରଖାନାରେ ଶ୍ରମିକ ବିବାଦ ଉପୁଜି 


ନାହିଁ ଏକଥା ସୁରେଶ ଜାଣେ । ବୁଝିଲା ଏଇଟା ଗୋଟିଏ କାକାଙ୍କ ଚାଲ୍‌ । ଏଭଳି 
ଏକ ଆବହାଓୱା ସୃଷ୍ଟି କରିବାକୁ ପଡ଼ିବ ଯେ ସେ ଯେଭଳି ଜାଣିବ ଏଠାର 
ଲୋକମାନଙ୍କର ମାନ ଅତି ଉଚ୍ଚରେ ଓ ସେ ମଧ୍ୟ ସେମାନଙ୍କଭଳି ! 


“ନା, ଆମର ଆରମ୍ଭ ହୋଇନାହିଁ, କିନୁ ଏ ଯୁଗର ସେଇଟା ଆଉ କେଡେ 
ଦିନ ?” ବର୍ମା ହସି ହସି ଉତ୍ତର ଦେଲେ । 


“ଦେଖନ୍ତୁ ଏକୁଟିଆ ନ ବସିଲେ ସବୁ କଥାବାର୍ଭା କରିହୁଏ ନାହିଁ । ଆଜି 
ସନ୍ଧ୍ୟା ବେଳେ ଘରକୁ ଆସନ୍ତୁ । ବସିବା, ଗପସପ କରିବା, ଡିନରଟା ବି ହେବ - 
ଆପରି ଅଛି ?” 

“ଆପଣଙ୍କ ଘରକୁ ଆସିବାକୁ ଆପରି ?” 


“ସୁରେଶ; ଜୈନ ଓ ବର୍ମା ସାହେବଙ୍କୁ ନେଇ ସାଢ଼େ ସାତଟାରେ ଆସିବ । ମୋତେ 
ଟିକିଏ ଛୁଟି ଦିଅନ୍ତୁ, କାରଖାନା ଆଡ଼େ ଯିବାକୁ ଅଛି ।” ଏହା କହି ସେ ଚାଲିଗଲେ । 


ବର୍ମାଙ୍କର ମତିଗଡି ବଦଳି ଗଲାଣି । ସେ ଅର୍ଡର ଦେବାକୁ ଅନିଚ୍ଛୁକ 
ନୁହନ୍ତି । କିନ୍ତୁ କାହିଁକି କେଉଁଠାରେ ଟିକିଏ ରହିଯାଉଛି । ସୁରେଶ ଏଥର ତାଙ୍କୁ 
ମାନେଜ୍‌ କରିନେବ । 


ଦୁଆର ଖୋଲି ପଶି ଆସିଲେ ଫନ୍‌ ମର୍ଗେନ୍‌ । ସୁରେଶ ପରିଚୟ କରାଇ 
ଦେଲା । ଫନ୍୍‌ ମର୍ଗନସ ବର୍ମାଙ୍କୁ ଅଭିବାଦନ କଲେ ସତେ ସେ ଯେପରି ସବୁରି 
ଆଦରଣୀୟ ଅତ଼ିଥ୍‌ । କିଛି ସମୟ ଖୁସୀ କରି ସେ ଫେରିଗଲେ । ସେ ଯିବାପରେ 
ସବୁ ସରଳ ହୋଇଗଲା ! ତା'ପରେ ଦର କଷାକଷି । 


ସୁରେଶ ଆରମ୍ଭ କଲା, "ବର୍ମା ସାହେବ, ଆପଣ ନିଜେ ଆସିଛନ୍ତି ବୋଲି 
ମୁଁ ଆପଣଙ୍କ ବ୍ୟକ୍ତିତ୍ଵ ସକାଶେ ଗୋଟିଏ ପର୍‌ ସେଣ୍ଟ ଡିସକାଉଣ୍ଟ ଦେଉଛି । ଏଇଟା 
ଆମକୁ ବାଧୁବ । କିନ୍ତୁ ଆପଣଙ୍କ ଭଳି ବ୍ୟକ୍ତି ସହିତ ପରିଚୟ ହେଲା ସେ କ୍ଷତିଟା 
ସହି ନେବାକୁ ମୁଁ ପ୍ରସ୍ତୃତ ।” 


` ଭିନ୍ନ ଏକ ସୂର୍ଯ୍ୟୋଦୟ ଘ ୧୦୦ 

ବର୍ମା ରୀଜି ହୋଇଗଲେ । ଅର୍ଡ଼ର ମିଳିଗଲା । ମିସ୍‌ ପାଲ ଡିକ୍େଶନ୍‌ 
ନେଇଗଲେ ଅର୍ଡ଼ର ଫାଇନାଲାଇଜେଶନ୍‌ର ! ବେହେରା କଫି ଆଣି ପହଞ୍ଚିଲା । 
ଜଫି ପିଆ ସରିଲାବେଳକୁ ଟାଇପିଙ୍ଗ ସରିଯାଇଛି ।! ବର୍ମା ଓ ସୁରେଶ ଦସ୍ତଖତ୍ଵ 
କଲେ ! 


“ଚାଲନ୍ତୁ, ଗେଷ୍ଟ ହାଉସରେ ଟିକିଏ ବିଶ୍ରାମ କରିବେ | ସାଢ଼େ ସାତଟାରେ ମୁଁ 
ଆସିବି ଆପଣଙ୍କୁ ସାଙ୍ଗରେ ପାଣ୍ଡେସାହେବଙ୍କ ଘରକୁ ଯିବା ।” ଏହା କହି ସୁରେଶ 
ବର୍ମାଙ୍କୁ ଗେଷ୍ଟ ହାଉସ୍‌ରେ ଛାଡ଼ି ଆସିଲା । 


ସିଧା ଚାଲିଲା କାକାଙ୍କ ଅଫିସ । ସେଠାରୁ ଦୁହେଁମିଶି ଗଲେ ଅନ୍‌ ମର୍ଗେନ୍‌ଙ୍କ 
ଅଫିସ୍‌ । “Congratulation Suresh - (ବଧାଇ ସୁରେଶ), କିଛୁ ଏ ଅର୍ଡ଼ରଟା 
ଅନୁ ପାଇଁ । ଚାଲ ଯିବା ତୁମ ଘରକୁ । ତିନି ଜଣ ମିଶି ଘରକୁ ଆସିଲେ । ଅନୁ 
ସମସ୍ତଙ୍କୁ ପାଛୋଟି ନେଲା ଘରକୁ । 
“ଅନୁ, ତୁମ ଯୋଗୁଁ ଆମେ ଏକ ବିରାଟ ଅର୍ଡ଼ର ପାଇଲୁ । ତୁମେ ମୋତେ, ପାଭ୍ଡେଙ୍କୁ 
ଓ ସୁରେଶ୍କୁ ଠିକ୍‌ ସମୟରେ ନ କହିଥୂଲେ ଏ ଅର୍ଡ଼ର ମିଳି ନଥାନ୍ତା । ମୁଁ ତୁମକୁ 
କିପରି ଧନ୍ୟବାଦ ଦେବି ବୁଝିପାରୁନାହିଁ ।” ଫନ୍‌ ମର୍ଗେନ୍‌ କହିଲେ । 
“ମୁଁ ଆଉ ଅର୍ଡ଼ର ? ତା? ବାଦ୍‌, ଆପଣ ତ କହିଛନ୍ତି ଆମେ ଗୋଟିଏ ପରିବାରର, 
ଏଥୁରେ ଧନ୍ୟବାଦ କ'ଣ ?” 
“ଠିକ୍‌ କଥା-ତୁମେ ଏଇ ସଂସ୍ଥାର ହେବ ଅଫିସିଆଲ୍‌ ଆଡ୍‌ଭାଇଜର । ସୁରେଶ୍‌, 
ଯେବେ ଟୁର୍‌ରେ ଯିବ ଅନୁକୁ ସାଥ୍‌ରେ ନେବ । ତା'ର ସବୁ ଖର୍ଚ୍ଚ କମ୍ପାନୀ ବହନ 
କରିବ । ମୁଁ ଜାଣେ ତୁମକୁ ଟଙ୍କା ଯାଚିଲେ ନେବ ନାହିଁ । କିନ୍ଧୁ ଆମକୁ ଏଇଭଳି 
ସବୁବେଳେ ସାହାଯ୍ୟ କରିବ | Both of you make a wonderful team.” 


ବେହେରା ଚା” ଆଣିଲା । ସମସ୍ତେ ଚା' ପିଇଲେ | ତା'ପରେ ଅନ୍‌ ମର୍ଗେନ୍‌ 
ଓ ପାଣ୍ଡେ ଚାଲିଗଲେ | 


ତା'ପରେ ସୁରେଶ୍‌ ଓ ଅନୁ ଏ ବିଷୟରେ ପୁଣି ଆଲୋଚନା କଲେ । 
ସୁରେଶ୍ର ଗର୍ବ ଯେ ଅନୁ ପାଇଁ ଏତେ ବଡ଼ କାମ ହୋଇପାରିଲା । 


“ମୁଁ କୀଣ କଲି ଯେ ସମସ୍ତେ ଏତେ ପ୍ରଶଂସା କରୁଛ ? ସେ ଲୋକଟା କିନ୍ତୁ ଖୁବ 
ନୀଚ । ମୋତେ ଖାଲି ଦୁଃଖ ଲାଗୁଛି ଯେ ତୁମ ପରି ଲୋକଙ୍କୁ ଏଇମାନଙ୍କୁ ଖୁସାମତ୍ବ 
କରିବାକୁ ପଡ଼ିବ । ଏଇତ ବ୍ୟବସାୟ ।!” 


ଭିନ୍ନ ଏକ ସୂର୍ଯ୍ୟୋଦୟ ଓ ୧୦୧ 

ଏହି ବଡ଼ ଅର୍ଡର ପରେ ସ୍ଵରେଶ ସ୍ଥାନ ଡିପାର୍ଟମେଣ୍ଟରେ ଖୁବ ଉଚ୍ଚକୁ 
ଚାଲିଗଲା । ଅନ୍ୟାନ୍ୟ ସହକର୍ମୀମାନେ ତାକୁ ସମ୍ମାନ ଦେଲେ । ତା” କଥାର ଗୁରୁତ୍ 
ଉପଲବ୍ଧି କଲେ । ରସ୍ତୋଗୀର ପ୍ରୋଜେକ୍ଟ ନିଜ ତଦାରଖରେ ଆଗକୁ ବଢ଼େଇ 
ନେଇ ସେ ଅର୍ଡରଟା ମଧ୍ୟ ମିଳିଗଲା ! ସବୁ ଇଞ୍ଜିନିୟରମାନଙ୍କର ତା” ପାଖରେ 
ଅବାଧ ପ୍ରବେଶ । ସେ ଜଣେ ଭଲ ଇଞ୍ଜିନିୟର ଏ ସୁଖ୍ୟାତି କାରଖାନାରେ ପଶିବାର 
ମାସ ଦୁଇଟାରେ ତା'ର ହୋଇଥଲା । ଏବେ ସେ ଜଣେ ଉଚ୍ଚକୋଟୀର ମ୍ୟାନେଜର 
ଭାବରେ ଜଣାଗଲା । 


କାରଖାନାର କାର୍ଯ୍ୟର ପରିସର ବହୁତ ବଢ଼ିଯାଇଛି । ଉତ୍ପାଦନ ବଢ଼ି 
ଚାଲିଛି । ବିକ୍ରି ଅନୁଷ୍ଠାନ ସୁଦୃତ ନ କଲେ ସବୁ ଭୁଷୁଡ଼ି ପଡ଼ିବ । ସୁରେଶର ଦାୟିତ୍ବ 
ବହୁତ ବେଶୀ । ସେ ଏବେ ବୁଝିଲାଣି ଜେନେରାଲ ସେଲ୍ଵ୍‌ କେତେ କଠିନ | ନୃତନ 
ଉପାୟ ଆବିଷ୍କାର କରିବାକୁ ପଡ଼ିବ । କ୍ରିଷ୍ଠନ ଓ ଗୋଏଲ୍‌ ଖୁବ ଭଲ ସେଲ୍‌ସ୍‌ 
ମ୍ୟାନ୍‌ । ତେବେ ମଧ୍ୟ ଟ୍ରାନ୍ସଫର୍‌ ମର୍‌ ବିକ୍ରି ସ୍ଥାଣୁ ହୋଇଯାଇଛି । କାକାଙ୍କ ସାଙ୍ଗରେ 
କଥାବାର୍ଭା କଲା । ସେ ଆଜିକାଲି ସେଲ୍ବ୍‌ ବିଷୟରେ ବେଶୀ ମୁଣ୍ଡ ପୂରାଉନାହାଁନ୍ତି । 
କାହିଁକି ନିଜେ ବୁଝିପାରେ ନାହିଁ । 


“ସୁରେଶ୍‌, ତୁମେ ଭାବୁଛ ମୁଁ କାହିଁକି ତୁମ ବିଭାଗରୁ ମୁକ୍ତି ପାଇବା ପାଇଁ ରାସ୍ତା 
ଖୋଜୁଛି ?” 


“ହଁ, ଦେଖୁଛି ଆପଣ ସବୁ କାମ ମୋ ଉପରକୁ ଠେଲି ଦେଉଛନ୍ତି ।” 


“ତୁମେ ଜାଣ ଗତବର୍ଷର ଆମର ବିକ୍ରି, ଟର୍ନସଭର ଓ ଲାଭ ବେଶ୍‌ ଭଲ ହୋଇଛି । 
କିନ୍ତୁ ଏ ବର୍ଷ ଟ୍ରାନ୍ସଫରମ୍‌ର ବିକ୍ରି ଟିକିଏ କମିଯାଇଛି । ନୂଆ ଡିଜାଇନ୍‌ ମୋଟର 
ଯୋଗୁଁ ସେ ବିଭାଗର ବିକ୍ରି ଅସମ୍ଭବ ଭାବରେ ବଢ଼ି ଚାଲିଛି । କିନ୍ତୁ ଟ୍ରାନ୍ସଫର୍‌ମର୍‌ 
ବିକ୍ରି କମ୍‌ ପାଇଁ ମୂଳ କାରଣ ହେଲା ବମ୍ଭେ ଇଲେକ୍ତିକ୍‌ ୱାର୍କସ୍‌ । ସେମାନେ ଖୁବ୍‌ 
ଦର କାଟି ବିକ୍ରି କରୁଛନ୍ତି । ଏଥର ପ୍ରସ୍ତାବ ଦେଇଥ୍‌ୁଲି ବୋର୍ଡ଼ରେ ଯେ ଏଇ ଅନୁଷ୍ଠାନଟି 
କିଣ୍ଚିନେବା । ସେମାନେ ମୋ ଉପରେ ଛାଡ଼ି ଦେଇଛନ୍ତି । ଏଇ ଅନୁଷ୍ଠାନଟି କିଛି 
ଛୋଟ କାରଖାନା ନୁହେଁ । ତେବେ ବି ମାର୍କେଟରେ ଶେୟାର ଆସିନାହିଁ । ତାକୁ 
କଣ୍ଟୋଲ କରୁଛନ୍ତି ତିନି ଜଣ ଲୋକ ବମ୍ବେର ମିରୁଚାନ୍ଦାନୀ, ମାନ୍ଦ୍ରାଜର ସ୍ଵାମୀନାଥନଵ 
ଓ ବମ୍ବେର ମେହେଡତା । କଣ୍ଟୋଲିଙ୍କ୍‌ ଶେୟାର ମିରୁଚାନ୍ଦାନୀର, ସ୍ଵାମୀନାଥନ୍୍‌ ତାକୁ 
ଖୁବ୍‌ ବିଶ୍ଵାସ କରେ । ମେହେଡାଟା ଅର୍ଥଲୋଭୟ | ଚାହିଁଲେ ତାକୁ କିଣିହେବ ! କିନ୍ତୁ 


ତା” ପାଇଁ ବେଶୀ ଖର୍ଚ୍ଚ କରିବି ନାହିଁ ବୋଲି ଠିକ୍‌ କରିଛି । ଏଭଳି ପରିସ୍ଥିତି ସୃଷ୍ଟି 


ଭିନ୍ନ ଏକ ସୂର୍ଯ୍ୟୋଦୟ ଘି ୧୦୨ 

କରିବାକୁ ହେବ ଯେ ସେ ତା' ଶେୟାର ଥ୍ରୋ ଆୱୱୱ ପ୍ରାଇସ୍‌ରେ ଦେଇଦେବ । 
ତା'ର ଉପାୟ ଅଛି । ଆସନ୍ତା ମାସ ମହାରାଷ୍ଟ୍ର ଓ ମାନ୍ଦ୍ରାଜ ବିଦ୍ୟୁତ଼ଵ ବୋର୍ଡ଼ର 
ଟ୍ରାନ୍ସଫର୍ମର୍‌ ଟେଣ୍ଡର ଅଛି । ଉଭୟ ଚାହାନ୍ତି ଆଠ ଶହ କରି ଟ୍ରାନ୍ସଫର୍‌ମର୍‌ !” 
“ଦୁ, ସେଇଟା କଥା ମୁଁ ଜାଣିଛି । ଦର ସହିତ କଥା ହେଉଥୁଲି ଦାମ୍‌ କମାଇବାକୁ ।” 
“ମୁଁ ଠିକ୍‌ କରିଛି ଦର ଶତକଡ଼ା କୋଡ଼ିଏ କୋଟି ଦେବି ।” 

“ହଏଡ ଲାଭ ହେବନାହିଁ । ମାର୍ଚଚିନାଲ କ୍ଷତି ହୋଇପାରେ ।” 

“ଆମର ମାର୍ଚିନଟା ରହି ନପାରେ । ଦର୍ତକୁ କୁହ ଟେକ୍‌ ନୋଇକନମିକାଲି ପରୀକ୍ଷା 
କରିବ । ଯଦି ବା ମାର୍ଚ୍ଚିନାଲ କ୍ଷତି ହୁଏ ତେବେ ବି କିଛି ଯାଏ ଆସେ ନାହିଁ। 
ମେହେତାକୁ ଜଣାଇ ଦେବା ଯେ ଆମେ ତା' କାରଖାନାକୁ ଅକାମୀ କରେଇ ଦେବୁ । 
ଯେଉଁ ଶେୟାର କୋଡ଼ିଏ ଟଙ୍କାରେ ଦେବାକୁ ସେ ଅରାଜି ହୁଅନ୍ତା ତାକୁ ପନ୍ଦର 


ଟଙ୍କାରେ ଦେଇଦେବ । ତେଣୁ ଆମର ବାସ୍ତବିକ୍‌ ଲାଭ ହେବ ଅନେକ ! 
ଇମ୍ଷିକେଶନ୍‌ଟା ବୁଝିଲ ?” 


“ତେବେ ବି ଆମର କଣ୍ଟ୍ୋଲିଙ୍କ୍‌ ଶେୟାର ଆସିବ ନାହିଁ ।” 
“ତା'ର ମଧ୍ୟ ଉପାୟ ବାଛି ନେଇଛି । ମହାପାତ୍ର ସାହେବଙ୍କ ସାହାଯ୍ୟ ନେବି ।” 
“ସେ ସାହାଯ୍ୟ କରିବାକୁ ରାଜି ହେବେ ନାହିଁ ।” 


“ଠିକ୍‌ କଥା । ସ୍ଵାମୀନାଥନ୍‌ ଇନ୍‌କମ୍‌ ଟ୍ୟାକ୍ସ ଠିକ୍‌ ଆସୁଛି ଗତ ପାଞ୍ଚବର୍ଷ ହେଲା । 
ଅନେକ ପଇସା ଖର୍୍ଟ କରି ଡକୁମେଣ୍ଟ ସବୁ ଯୋଗାଡ଼ କରିଛି । ଜାଣିଛ କ”ଣ 
କରିବି ? ମାନ୍ଦ୍ରାଜରେ ମହାପାତ୍ର ସାହବଙ୍କ ଘରେ ରହିବି-ନ ରହିଲେ ସେ ମନଦୁଃଖ 
କରିବେ । ଆମ ବ୍ତୋକରକୁ କହି ଖବର ଦେବି ମୋର ଓ ମହାପାତ୍ର ସାହେବଙ୍କର 
ସମ୍ପର୍କ । ତା'ପରେ ତାକୁ ଧମକାଇବି ଯେ ଯଦି ତା'ର ଶେୟାର ସବୁ ଆମକୁ ନ 
ଦିଏ ତେବେ ତା” କାଗଜ ପତ୍ର ଇନ୍‌କମ୍‌ଟ୍ୟାକ୍ସ କମିଶନରୁଙ୍କ ପାଖରେ ପହଞ୍ଚିଯିବ ।” 


“ତାଂ ମାନେ ଆପଣ ଜାଣି ଜାଣି କଳା ବାଜାରୀକୁ ଛାଡ଼ି ଦେବେ ?” 


"ଅସମ୍ଭବ । ଶେୟାର ସବୁ ଦସ୍ତଖତ ହେଲାପରେ କାଗଜପତ୍ରର ଡୁପ୍ଲିକେଟ କପି 
ସବୁ ଦିଆଯିବ ମହାପାତ୍ର ସାହେବଙ୍କୁ | ଆଉ ମୁଁ ବସି ମଜା ଦେଖିବି । ମୁଁ ଚାହେଁ 
ସେ ଲୋକଟା ଧ୍ଵଂସ ହୋଇଯାଉ, ମୁଁ ତାକୁ ଘୃଣା କରେ ।” 


“କାହିଁକି ?” 

“ଅନେକ ଦିନ୍‌ ତଳର କଥା । ସେତେବେଳେ ଫାରାଡ଼େ ହାଉସ୍‌ରେ ପଢୁଥାଏ ¦ 
ସେ ଲଣ୍ଡନରେ ବାରିଷ୍ଟରୀ ପଢୁଥାଏ । ସେଠାରେ ସେ ପ୍ରେମ କରି ବସିଲା ମୋର 
ଅଧ୍ୟାପକଙ୍କ ଝିଅକୁ । କ”ଣ କଲା ଜାଣିଛ ? ଯେତେବେଳେ ଜାଣିଲା ସେ ମାଆ 
ହେବାକୁ ଯାଉଛି ଏଇ ବଦମାସ୍‌ ଚୁପ୍ଚାପ୍‌ ଖସି ଚାଲିଆସିଲା । ଲରା ଚାହିଁଥିଲେ 
ନିଜକୁ ବଂଚାଇ ପାରିଥାଆ୍ତା ! କିନ୍ତୁ ସେ ପ୍ରାଣ ଦେଇ ସ୍ଵାମୀନାଥନ୍‌କୁ ଭଲପୀାଉଥୁଲା ! 
ସେ ଦୁଃଖ ନ ସହିପାରି ଆମୁହତ୍ୟା କଲା ! ବୃଦ୍ଧ ଅଧ୍ୟାପକଙ୍କ ଆଖିରେ ଦେଖିଥୁଲି 
ଲୁହ | ସେ ଲୁହ ନୁହେଁ ଲହୁ । ଆଉ ଆଜି ସେଇ ସ୍ଵାମୀନାଥନ୍‌ କୋଟିପତି । ଛାଡ଼, 
ବ୍ୟବସାୟରେ ପର୍ସନାଲ୍‌ ପ୍ରତିହିଂସାର ସ୍ଥାନ ନାହିଁ । ସ୍ବାମୀନାଥନ୍‌ ଶେୟାର୍‌ ପାଇଲା 
ପରେ ଆମର ହେବ କଣ୍ଡୋଲିଙ୍ଗଁ ଶେୟାର । ମିରଚାନ୍ଦାନୀକୁ ଯେ କୌଣସି ମୁହୁର୍ଭରେ 
ବାହାର କରିଦେବା ! ଏକଥା କାହାକୁ କହିବ ନାହିଁ । ” 


“ଅନୁକୁ ମଧ୍ୟ ।” 


“On the ଠଠrary, ତୁମେ ଦୁହେଁ ଏହି ଡ୍ରାମାରେ ସକ୍ରିୟ ଅଂଶଗ୍ରହଣ କରିବ । 
ଠିକ୍‌ ସମୟରେ କହିବି ।” 


“ଆଚ୍ଛା, ମୋର କାମ ହେଲା ଦାମ୍‌ କେତେ କମ୍‌ ହୋଇପାରିବ ଦେଖୁଛି । ଆଜି 
ଦତ୍ତ, ରଙ୍ଗସ୍ବାମୀ ଓ ମାଥାଇଙ୍କ ସଙ୍ଗେ କଥାବାର୍ଭା ଆରମ୍ଭ କରିଦେଉଛି ।” 


"ତୁମେ ମୋର ଉପଯୁକ୍ତ ଶିଷ୍ୟ । ଜାଣ ଭବିଷ୍ୟତଟା କ”ଣ ? ଦିନ ଆସିବ ସୁରେଶ 
ଓ ଅନୁ ଗଦା ଗଦା ଟଙ୍କା ଉପରେ ବସିବେ ।” 


“କ”ଣ ଦରକାର ?” 


“ତୁମ ପାଇଁ ଯାହାକିଛି କରିପାରିବି ତା' ହେବ ମୋ ନିଜ ପ୍ରତି ଅନୁଦାନ, ଆଉ କିଛି 
ନୁହେଁ ।” I 


ସେଦିନ ରାତିରେ ସୁରେଶ ଓ ଅନୁ ଅନେକ ସମୟ ଧରି ଏ ବିଷୟରେ 
ଗପକଲେ । ଅନୁ ଏ ସବୁ କଥାକୁ ବିଶେଷ ଗୁରୁତ୍ଵ ଦେଉ ନଥାଏ । ତା' ମତରେ 
ବ୍ୟବସାୟରେ ଏ ସବୁ ଚାଲେ ! ଦିନ ଆସିବ ଗର୍ଗାନଦୀ ତଟର ଏଇ କାରଖାନାଟି 
ଭାରତର ସବୁଠାରୁ ଶ୍ରେଷ୍ଠ ବୈଦ୍ୟୁତିକ କାରଖାନା ହେବ । ସୁରେଶ ହେବ ତା'ର 
ଶିଖର ବ୍ୟକ୍ତି । ଏ ସବୁକୁ ଡରିଲେ ମଣିଷ ଜୀବନରେ ହାରିଯାଏ ! ଏଠାରେ 
ହେଉଛି ଏକମାତ୍ର ମଟୋ- Survival of the fittest. ଅନ୍ୟର ସ୍ଥାନ ନାହିଁ 

ବ୍ୟବସାୟ କୂଟ କପଟତାଠାରୁ ଦୂରରେ ରହିବାକୁ ଚାହେଁ ସୁରେଶ । 
ସେ ଜଣେ ଦକ୍ଷ ଇଞ୍ଜିନିୟର । ସେ ଚାହେଁ ସରଳ ଜୀବନ, ବାପାଙ୍କର ଆଦର୍ଶ, 
ଉତ୍କଳମଣିଙ୍କ ଆଦର୍ଶ, ସତ୍ୟବାଦୀ ବିଦ୍ୟାପୀଠର ଆଦର୍ଶ ¦ 


ଆଦର୍ଶ କ'ଣ ? ପରାଧୀନ ଭାରତରେ ଲକ୍ଷ୍ୟ ଥିଲା ସ୍ବାଧୀନତା ପ୍ରାପ୍ତି । 
ଆଜି ଦେଶରେ ଶିଳ୍ପ ସବୁ ଗଢ଼ି ଉଠୁ | କାରିଗରୀ ଜିନିଷରେ ଦେଶ ଆମ୍ବନିର୍ଭରଶୀଳ 
ହେଉ ! ମନେ ପଡ଼ିଯାଏ କଲେଜ ଜୀବନର ଅନୁରୁଲି ଗ୍ରୁପ୍ର ଆଲୋଚନା | ବାସ୍ତବ 
ଦୁନିଆ କେତେ ଅଲଗା ? ପାର୍ଥ କ'ଣ ବୁଝିବ ସବୁ । ସେ ତା' ଗବେଷଣାରେ 
ବ୍ୟସ୍ତ । ଭାରତ ସରକାରଙ୍କଠାରୁ ଏବେ ମୌଳିକ ଗବେଷଣା ପାଇଁ ପୁରସ୍କାର 
ପାଇଛି । ପତିତ ବାପା ହେଲାଣି । ତାର ପିଏବ୍‌.ଡ଼ି ପରେ ଅନେକ ପେପର ଦେଶ 
ବିଦୋରେ ସାଇଣ୍ଟିଫିକ୍‌ ପତ୍ର ପତ୍ରିକାରେ ବାହାରୁଛି । ରଣଜିତ୍‌, ମନୋହର ଓ 
ନିରଞ୍ଜନ ବିବାହ କରି ନୀଡ଼ ବାନ୍ଧିଲେଣି । ମନ ଦେଇ ଗବେଷଣା କାମ ଆରମ୍ଭ 
କରି ଦେଇଛନ୍ତି । ଏମାନଙ୍କୁ କ'ଣ ସୁରେଶ ବୁଝାଇ ପାରିବ ବ୍ୟବସାୟର ଏ ସବୁ 
କୁଟିଳତା ? ସେମାନେ ମଧ୍ୟ କ'ଣ ବୁଝିପାରିବେ । ସମସ୍ତେ ନିଜ ନିଜ ଲାଇନ୍‌ରେ 
ଆଗେଇ ଚାଲିଛନ୍ତି-ଦୁନିଆ ଆଗେଇ ଚାଲିଛି । 


ଏସବୁ ଭାବି ଲାଭ କିଛି ନାହିଁ । ଆଜିର ଜହ୍ନ ରାତି । ଶୀତ କମି ଆସିଲାଣି । 
ଅପୂର୍ବ ଦେଖାଯାଉଛି ଚାରିଆଡ଼ । ସେ ଆଜି ଗର୍ଗାଜୃଳକୁ ଯିବ-ଏକା ନୁହେଁ - ଅନୁ 
ସାଥୂରେ । କ୍ଷୁଦ୍ର ସ୍ରୋତ ପାଖରେ ବିକ୍ଷିପ୍ତ ବାଲୁକା ପ୍ରାନ୍ତର ! ସେଠାରେ ବସି ଅନୁ 
ଗୀତ ଗାଇବ । ସୁରେଶ୍‌ ଆଉ ଘର ଭିତରେ ବସି ପାରିବ ନାହିଁ । “ଅନୁ, ଚାଇ 
ଆଜି ଗର୍ଗା କୂଳକୁ ଯିବା, କି ସୁନ୍ଦର ଜହ୍ମ ରାତି ! ଘରେ ବସିବାକୁ ଇଚ୍ଛା ହେଉନାହିଁ ।” 


“ସେଠାରେ ବସି ସ୍ଵପ୍ନ ଦେଖିବା ।” 


ପର ତିନି ସପ୍ତାହ ସେ ଅତି ଧୈର୍ଯ୍ୟର ସହ କାମ କରି ଯାଇଛି । ପ୍ରଥମେ 
ଦତ୍ତ ଦର କମେଇବା କଥା କାନରେ ଦେଲା ନାହିଁ । ତା” ମତରେ ଯେଉଁ 
ବ୍ୟବସାୟରେ ପ୍ରଚୁର ଲାଭ ନାହିଁ । ସେ ବ୍ୟବସାୟର ମୂଲ୍ୟନାହିଁ। ସେଥୁପାଇଁ 
ସୁରେଶ୍କୁ ରଙ୍ଗସ୍ବାମୀ ଓ ମାଥାଇଙ୍କ ପାଖକୁ ଯିବାକୁ ପଡ଼ିଲା । ରଙ୍ଗସ୍ବାମୀ ଏହା 
ଭିତରେ ତା'ବିଭାଗରେ ରାସ୍ନାଲାଇଜେସନ୍‌ କରି ଉତ୍ପାଦକତା ବଢ଼ାଇ ସାରିଲାଣି । 
ତା'ର ଦରକାର ଯଥେଷ୍ଟ ଅର୍ଡର । ମାଥାଇ ଡିଜାଇନ୍‌ ଡିପାର୍ଟମେଣ୍ଟର ମାର୍ଜିନ 
ଅନେକଟା କାଟିଦେବାକୁ ପ୍ରସ୍ତୁତ ହେଲେଣି ! ବହୁ ହିସାବ କିତାବ ପରେ ଦତ୍ତକୁ 
ଡ଼କାଗଲା । ଶେଷକୁ ସେମାନେ ଶତକଡ଼ା ପନ୍ଦର କାଟିଦେବାକୁ ରାଜି ହେଲେ । 

ବାକି ପାଞ୍ଚଭୀଗ କଥା ସେ କାହାକୁ ନ କହି ଓଭରଅଲ୍‌ ରିବେଟ୍‌ ଦେଇ ଟେଣ୍ଡର 
କରିଦେଲା । 


ମାନ୍ଦ୍ରାଜକୁ ପାଣ୍ଡେ ଗଲେ ! ବମ୍ବେ ସୁରେଶ ଓ ଅନୁ ଗଲେ । ଟେଣ୍ଡର 
ଯେତେବେଳେ ଖୋଲାଗଲା ଅନ୍ୟାନ୍ୟ ଅନୁଷ୍ଠାନର ଲୋକମାନେ ମୁଣ୍ଡରେ ହାତଦେଇ 
ବସିଲେ । ଯେଉଁ କାରଖାନା ଅତି ଉଚ୍ଚକୋଟୀର ଜିନିଷ ତିଆରି କରେ ଏବଂ 
ସେଥୁପାଇଁ ଯାହାର ଦାମ୍‌ ବଜାର ଦାମ୍ଠାରୁ ବେଶୀ ତା'ର ମୂଲ୍ୟ ଆଜି ଶତକଡ଼ା 
ପନ୍ଦରଭାଗ ବଜାର ଦାମଠାରୁ କମ୍‌ ! ପ୍ରଥମେ କେହି ବିଶ୍ଵାସ କରିପାରିଲେ ନାହିଁ । 
ଚହଳ ପଡ଼ିଗଲା ଉଦ୍ଦ୍ୟୋଗମାନଙ୍କରେ ! 


ସେଦିନ ଅପରାହ୍ନରେ ବମ୍ବେ ଅଫିସ୍‌ ମ୍ୟାନେଜରଙ୍କ ସହିତ ବସି କଥାବାର୍ଗ୍ରା 
କରୁଥଲା, ସେମାନେ ପ୍ଲାନ୍‌ କରୁଥିଲେ ତା” ଆରଦିନ ଏଲିଫାଣ୍ଟା ଯିବା କଥା | ଏହି 
ସମୟରେ ଟେଲିଫୋନ୍‌ ଆସିଲା । ମିର୍ଚାନ୍ଦାନୀ ତା' ସହିତ କଥାବାର୍ଭା କରିବାକୁ 
ଚାହାନ୍ତି ଭାବିଲା ତେବେ ଏଇ ସେଇ ମିରୁଚାନ୍ଦାନୀ, ଯିଏ ତାଙ୍କର ପ୍ରକୃତ ପ୍ରତିଦୁନ୍ଦୀ ! 


ମିର୍‌ଚାନ୍ଦାନୀ ଅନୁରୋଧ ତାଙ୍କ ସହିତ ରାତ୍ରି ଭୋଜନ ପାଇଁ । ମିସେସ୍‌ 
ଦାସ୍‌ ମଧ୍ୟ ଆସିବେ । ମିସେସ୍‌ ମିର୍‌ଚାନ୍ଦାନୀ ମଧ୍ୟ 'ଥ୍ବେ । 


ସଂଧ୍ୟା ସାଢ଼େ ସାତଟାରେ ମିରଚାନ୍ଦାନୀ ଦଞ୍ଚଭି ତା'ର ହୋଟେଲ୍‌ରେ 
ଆସି ପହଞ୍ଚିଲେ । ଦେଖିବାକୁ ଖୁବ୍‌ ଭଲ ଚେହେରା ବୟସ ବେଶୀ ହେଲେ ପଞ୍ଚଚାଳିଶ 
ହେବ । ଦେଖିବା ମାତ୍ରେ ସୁରେଶର ତାଙ୍କ ପ୍ରତି ଶ୍ରଦ୍ଧା ଆସିଲା । 


“ତାଜମହଲ ହୋଟେଲ୍‌ରେ ରାତ୍ରିଭୋଜନ ଆୟୋଜନ କରାଯାଇଛି | ଆପରି ଅଛି ?” 
“ଧନ୍ୟବାଦ, ଚାଲନ୍ତୁ ।” 


ସୌଖୀନ ମର୍ସେଡ଼ିଜ୍‌ ଗାଡ଼ି ତାଙ୍କର । ତାଙ୍କର ସବୁ ଯେପରି ସୌଖୀନ୍‌ରେ ଭରପୂର । 
ତାଙ୍କ ଆଗରେ ଅନୁ ଓ ସୁରେଶ ଦେଖାଯାଉଥାଆନ୍ତି ଖୁବ ଛୋଟ । ମିସେସ୍‌ 
ମିରଚାନ୍ଦାନୀ ମିଷ୍ଟଭାଷୀ । ସବୁବେଳେ ହସ ହସ ମୁହଁ । 


“ଆପଣ ବମ୍ଭେ ଅନେକ ସମୟରେ ଆସନ୍ତି ବୋଧହୁଏ ?” 


“ବେଳେବେଳେ ଆସେ 1 ଅନେକ ଦିନ ହେଲା ମୋଟର ମେକର୍ସ ଆସୋସିଏସନ୍‌ 


ମିଟିଙ୍ଗ ଏଠାରେ ହୋଇନାହିଁ । ନଚେତ୍ଵ ଆସିବାକୁ ପଡ଼ିଥାଆନ୍ତା ।” 

ତାଜମହଲ ହୋଟେଲ୍‌ର ସୁନ୍ଦର ଡାଇନିଙ୍ଗ ହଲ୍‌ । ଟିକିଏ ଖାପ୍‌ଛଡ଼ା 
ଲାଗୁଛି । କାକା ଥଲେ ହୁଏତ ତାକୁ ଏତେ ଖାପ୍ଛଡ଼ା ଲାଗି ନଥା'ନ୍ତା । ମିସେସ୍‌ 
ମିର୍‌ଚାନ୍ଦାନୀ ଅନୁକୁ ବିଭିନ୍ନ ଗଳ୍ପରେ ବ୍ୟସ୍ତ ରଖିଥାଆନ୍ତି । ମିର୍‌ଚାନ୍ଦାନୀ ଖାଇବା 
ଅର୍ଡ଼ର ଦେଲେ । ତା'ପରେ ଆରମ୍ଭ କଲେ “ଦେଖନ୍ତୁ ମିଷ୍ଟର ଦାସ୍‌ କେତୋଟି 
ଜିନିଷ ଖୋଲା ଖୋଲି କଥାବାର୍ରା କରିବି ଆପଣଙ୍କ ସାଙ୍ଗରେ !” “ଆପରି ନାହିଁ" । 
ଏଣେ ଅନୁ ଗପବନ୍ଦ କରି ଚାହିଁ ରହିଥାଏ ସୁରେଶକୁ । 


“ମୁଁ ଆପଣଙ୍କୁ ସେଲ୍ଵ୍‌ ମ୍ୟାନେଜର କରି ରଖିବାକୁ ଚାହେଁ ।” 

“ଧନ୍ୟବାଦ !" 

“ଚାକିରିର ସମସ୍ତ ଟର୍ମ ଓ କଣ୍ରିସନ୍‌ ଆପଣ ନିଜେ ଠିକ୍‌ କରିବେ ।” 

"କାହିଁକି ?” 

“ଦେଖନ୍ତୁ, Let Us be straight. ଆପଣ ମୋଟର ମେକରସ୍‌ ଆସୋସିଏସନ୍ଵରେ 
ନୂଆ ଡିଜାଇନ୍‌ର ମୋଟରଟି ପାଶ୍‌ କରାଇଦେଇ ଏକାଧୂପତ୍ୟ କରିନେଲେ । ଆଉ 
ଏହା ଭିତରେ ଅନେକ ବଡ଼ ବଡ଼ ପ୍ରୋଜେକ୍ଟ ଅର୍ଡ଼ର ନେଇ ସାରିଛନ୍ତି । ଆଜି 
ଦେଖିଲି ଏଇ ଦୁଇଟି ଟ୍ରାନ୍ସଫର୍‌ମର୍‌ ଅର୍ଡ଼ର ନେଇଯାଇଛନ୍ତି । ଏ ଦୁଇଟା ବିରାଟ 
ଅର୍ଡ଼ର । ମାତ୍ର ଆଠ ଜଣ ଟେଣ୍ଡରର୍‌ । ତେଣୁ ଅତି କମ୍‌ରେ ଦୁଇଶହ କରି ସବୁରି 
ଭାଗରେ ପଡ଼ିଥାଆନ୍ତା । କିନ୍ଧ ଆପଣ ଯାହା କରିଛନ୍ତି ଆଉ କାହାର ଚାନ୍ସ ନାହିଁ। 
ମୁଁ ଜାଣେ ଦର କମାଇବା କେଡ଼େ କଠିନ | ତା” ପୁଣି ଆପଣମାନଙ୍କର କାରଖାନାରେ 
ଯେଉଁଠାରେ ଓଭରହେଡ୍‌ ଏତେ ବେଶୀ । ତେବେ ବି ଆପଣ ଦର କାଟିଛନ୍ତି । 
ଏଭଳି ଆଉ ଦୁଇଚାରିଟି ଅର୍ଡ଼ର ଚାଲିଗଲେ ମୋତେ ହୁଏତ କାରଖାନାରେ ତାଲା 
ପକାଇବାକୁ ପଡ଼ିବ ।” 


“ଆପଣ କ”ଣ ଭାବୁଛନ୍ତି ମୋ ଯୋଗୁ ଦର କଟାଯାଇଛି ?” 


“ନିଶ୍ଚୟ । ଆପଣଙ୍କ କମ୍ପାନୀ ଭଲମାଲ ଦିଏ ବୋଲି ସମସ୍ତେ ଜାଣନ୍ତି । ସେଥିସକାଶେ 
ଦର ସାଧାରଣତଃ ଟିକିଏ ବେଶୀ । ଅବଶ୍ୟ ଏ ସବୁ କାରଖାନାରେ ମାର୍ଜିନ୍‌ ପନ୍ଦରରୁ 
ଅଠରଭାଗ ଥାଏ ! ଯଦି ତାଂ ନରହିବ ଡିଭିଡେଣ୍ଡ ଭଲ ଦେଇ ପାରିବେ ନାହିଁ । 
କିନ୍ଧୁ ଆପଣ ଏଡେ ଦର କମାଇଛନ୍ତି, ତା? ମାନେ ଅନେକ ଅନାବଶ୍ୟକ ଖର୍ଚ୍ଚ 
କାଟିଛନ୍ତି । ମୁଁ ଚାହେଁ ଆପଣ ଆସି ମୋ’ ସାଙ୍ଗରେ କାମ କରନ୍ତୁ । ଆମେ ସବୁ 
ଅନାବଶ୍ୟକ ଖର୍ଚ୍ଚ କାଟିବା ଏବଂ ପୁଣି ବଜାରରେ କମ୍ପିଟ୍‌ କରିବା । ମୋର ଉଦ୍ଦେଶ୍ୟ 

ନୁହେଁ ବେଶୀ ଲାଭ କରିବା । ଖୁବ୍‌ ଛୋଟ ବାତାବରଣରୁ ମୋର ଜୀବନ ଆରମ୍ଭ 
ହୋଇଛି । କେବଳ କଠିନ ପରିଶ୍ରମରେ ଏହି କାରଖାନା ଗଢ଼ିଛି । ନିଜ 
ତଭ୍କାବଧାନରେ କାରଖାନା ଚଳାଏ । ଘୁରି ବୁଲି ଦେଖେ ଯେପରି କୌଣସି ମାଲ୍‌ର 
ମାନ ଉଣା ନ ହେଉ | ଯେପରି ମୋ ତିଆରି ବସ୍ତୁ ଆପଣଙ୍କଠାରୁ କୌଣସି ଗୁଣରେ 
ନିମ୍ନସ୍ତରର ନ ହେଉ । ଖର୍ଚ୍ଚପ୍ରତି ସଜାଗ ଥବାକରୁ ମୋର ଦାମ୍‌ ବଢାରଠାରୁ 
କମ୍‌ ! ତେଣୁ ଖୁବ୍‌ ଆଶା ବାଛି ବସିଥୁଲି । କିନ୍ତୁ ଆଜି ଦେଖୁଛି ସବୁ ଯେପରି 
କାଗଜ ଘର ପରି ଭୁଷୁଡ଼ି ପଡ଼ୁଛି । ତା'ର କାରଣ ଆପଣ । ଦେଖନ୍ତୁ, ଆପଣଙ୍କ 
କାରଖାନା ଖୁବ ବଡ଼ । ଗୋଟିଏ ଦୁଇଟା ଅର୍ଡ଼ର ତାଙ୍କ ପାଇଁ କିଛି ନୁହେଁ । କିନ୍ତୁ 
ଏଭଳି ଦୁଇଟି ଅର୍ଡ଼ର ମୋ ପାଇଁ ସବୁ କିଛି । ଆପଣ ଆସନ୍ତୁ ଆପଣ ଯୁବକ । 
ଆମେ ଦୁଇ ଭାଇପରି କାମ କରିବା | ଯଦି ଚାହାନ୍ତି କିଛି ଶେୟାର୍‌ ମଧ୍ୟ ନେବେ । 
We are young. We must build and show. ବଡ଼ ଅନୁଷ୍ଠାନରେ ଅନେକ 
ଇଞ୍ଜିନିୟର ଥୁବେ । ଆପଣ ଚାଲି ଆସିଲେ ତାଙ୍କର କିଛି କ୍ଷତି ହେବନାହିଁ । ଏଠାରେ 
ଆପଣ ଦ୍ଵିତୀୟ ବ୍ୟକ୍ତିଝଏumber Two man - ହେବେ ।” 


“ମୋତେ ଚବିଶ୍‌ ଘଣ୍ଟା ସମୟ ଦିଅନ୍ତୁ ।” 
"ନିଶ୍ଚୟ । ପଅରଦିନ ସକାଳ ନଅଟାରେ ମୁଁ ଆସିବି ଆପଣଙ୍କ ହୋଟେଲ୍‌କୁ ।” 
“ରାଜି ।” 

ସେଦିନ ରାତ୍ରି ଭୋଜନପରେ ହୋଟେଲ୍‌କୁ ଫେରିଲେ । ହୋଟେଲ୍‌ ପହଞ୍ଚିଲା 


ପର୍ଯ୍ୟନ୍ତ ଅନୁରାଧା ଚୁପ୍ଚାପ୍‌ ଥୁଲା । ହୋଟେଲ ସୁଇଟ୍‌ର ବାଲକୋନୀ ଉପରେ 
ଠିଆ ହୋଇ ଦେଖୁଥାଆନ୍ତି ରାତ୍ରିରେ ବମ୍ବେର ଆଲୋକମାଳା । 


“ଅନୁ ! କାକାଙ୍କୁ ଟେଲିଫୋନ୍‌ କରିବା ।” 
“ଠିକ୍‌ କରିପାରି ନାହଁ କ'ଣ ଉତ୍ତର ଦେବ ମିରୁଚାନ୍ଦାନୀକୁ ?” 
“ମୁଁ ଯାହା ଭାବୁଛି ତୁମେ ବୁଝିପାରୁଥୁବ ।” 


"ହଁ, ଆମେ ଆମ ଅନୁଷ୍ଠାନକୁ ଛାଡ଼ିବା ନାହିଁ । ମିର୍‌ଚାନ୍ଦାନୀ ମଧ୍ୟ ଜାଣେନାହିଁ 
ତୁମେ ଏଇ ଅନୁଷ୍ଠାନରେ ନମ୍ବର ଫାଇଭ୍‌ ଇନ୍‌ ଅର୍ଡ଼ର ଅଙଫ୍ବ ପ୍ରୋଟୋକଲ୍‌ ! ସେ 
ଖୁବ୍‌ ଚତୁର । କିନ୍ତୁ ତୁମ ସାମ୍ନାରେ ପୂରାପୂରି ନୋଭିସ୍‌ ।” 

“କାକାଙ୍କୁ ଏ ଖବରଟା ଦେଲେ ସ୍ବାମୀନାଥନ୍‌ ଡିଲ୍ଟା ଆଉରି ସହଜ ହୋଇଯିବ ।” 
ମାନ୍ଦ୍ରାଜ ଟେଲିଫୋନ୍‌ ବୁକ୍‌ କଲା ! ଟ୍ରଙ୍କକଲ୍‌ ଆସିବାକୁ ବେଶୀ ଡେରି ହେବନାହିଁ । 

"ଅନୁ ।" 
“ବୁ 1” 

"କ”ଣ ଭାବୁଛ, ହଠାତ୍‌ ଏତେ ସିରିଅସ୍‌ ?” 
"ତୁମ କଥା ଭାବୁଥୁଲି ।” 

"ମାନେ !” 


“ବହୁତ ସାବଧାନରେ ରହିବାକୁ ପଡ଼ିବ । ମିର୍‌ ଚାନ୍ଦାନୀ ଖାଲି ନୁହେଁ, ଅନେକ 
ଅନୁଷ୍ଠାନ ତୁମ ପିଛା ଧରିବେ ।” 


“ତୁମେ ପାଖରେ ଥଲେ ମୋର ଚିନ୍ତା ନାହିଁ।” 
“ସବୁବେଳେ ପାଖରେ ରଖିବ ନା ?” 


"ଏକୁଟିଆ, ତୁମକୁ ଛାଡ଼ି ମୁଁ କେଉଁଆଡ଼େ ଯିବିନାହିଁ। ମନେଅଛି ଅଙ୍କଲ କ'ଣ 
କହିଛନ୍ତି ୨ ତୁମେ ତ ଅଫିସିଆଲ୍‌ ଆଡ଼୍‌୍ଭାଇଜର ।” 


“ତୁମକୁ ଛାଡ଼ି ମୁଁ କେଉଁଠାରେ ରହିପାରିବି ନାହିଁ ।” 
“ଏଥର ଫେରିଲାବେଳକୁ ବାପାଙ୍କୁ ନେଇଯିବା ।” 
“ଆସିବାକୁ ରାଜି ହେବେତ ? ଘରଦ୍ବାର ଛାଡ଼ି ?” 
“ତୁମେ ଡ଼ାକିଲେ ନିଶ୍ଚୟ ଆସିବେ ।” 


“ମୁଁ କାଲି ସକାଳେ ଟେଲିଗ୍ରାମ୍‌ ପଠାଇଦେଉଛି । ଫେରିଲାବେଳେ ଗାଆଁ ଦେଇ 
ଯିବା । ସେ ଆମକୁ ବହୁତ ସ୍ନେହ କରନ୍ତି ନା ?” 


“ନୁ । ସେ ଭାରି ଭାବପ୍ରବଣ । ତାଙ୍କୁ ତ ତୁମେ ଏକବାରେ ମନ୍ତ୍ର କରିଦେଇଛ । 
ତୃମେ ଟଗେଲିଗ୍ରାମ୍‌ ପଠାଇଲେ ସେ ଆହୁରି ଖୁସି ହୋଇଯିବେ । ଆଛ୍ଥା, ରୁଦ୍ରଟା 
କଂଣ ଗୋଟାଏ ଘୁଷୁରୀ ? ଚିଠିପତ୍ର ଖଵ୍ତିଏ ବି ନାହିଁ ।" 


“Delayed honey moon. ମୁଁ ଘରେ ଥୁଲା ବେଳେ ଯାହା ସୁବିଧା ମିଳୁ ନଥୂଲା 
ନୁଆବୋଉ ସବୁ ସୁବିଧା ପାଉଥ୍‌ବେ । ଭାଇ ମଧ୍ୟ ଯଥେଷ୍ଟ ସମୟ ପାଉଥୁବ 
ଶୋଇବାକୁ :¬ ସେଇଟା ତାର most favourd passtime” 


"ଆଉ ସେ ଭାବୁଥ୍ବ ଆମର ଚାଲିଛି ହନିମୁନ୍‌ ଏ ଯାଏଁ ?” 

“ଯେଉଁଟା ଅସତ୍ୟ ମଧ୍ୟ ନୁହେଁ ।” ଅନୁ ହସିଲା, ସୁରେଶ ମଧ୍ୟ ହସିଲା । 


ଟେଲିଫୋନ୍‌ ଆସିଲା । ଅନୁ ଓ ସୁରେଶ ବାପା ମାଆଙ୍କ ସାଥୂରେ 
କଥାହେଲେ ! ତା'ପରେ କାକାଙ୍କୁ ଦେବାକୁ କହିଲେ । 


"କ'ଣ ସୁରେଶ, ହଠାତ୍‌ ରାତିରେ କାକା ମନେ ପଡ଼ିଗଲେ ।” 
ସୁରେଶ ସେଦିନର କଥା ସବୁ କହିଲା । 


“ଆକ୍ରା, ସେ ତା” ହେଲେ ଦିନ ଗଣିଲାଣି । ଜାଣିଛ ଆଜି ସଂଧ୍ୟା ସୁଦ୍ଧା ସ୍ଵାମୀନାଥନ୍‌ 
ଶେୟାର ପନ୍ଦରଟଙ୍କାରେ କିଣିନେଲି । ଖୁବ ଶସ୍ତା, ଆଉ ବର୍ଭମାନ ତା'ର ଘର ଓ 
ଅଫିସ୍‌ ଖାନ୍‌ତଲାସ କରୁଛନ୍ତି ଇନ୍‌ କମଟ୍ୟାକୁ ଲୋକେ । ସେ ଲୋକଟି ଧ୍ଵଂସ 
ହୋଇଯିବ ।” ` 


“ବର୍ଁମାନ ମୋ କର୍ମପନ୍ଧା କ'ଣ ?” 


“କାଲି ଦିନ ଫ୍ଲାଇଟ୍‌ରେ ମୁଁ ବମ୍ବେ ଆସୁଛି । ତୁମେ ହୋଟେଲରେ ମୋ ପାଇଁ ଗୋଟିଏ 
ସୁଇଟ ରିଜର୍ଭ କରିଦେବ । ବିମାନ ଘାଟୀ ଆସିବ ନାହିଁ । ହାତେକୁ କହିବ ଗାଡ଼ି 
ପଠାଇବ ବିମାନଘାଟୀକୁ । ମୋତେ ସଂଧ୍ୟା ପାଞ୍ଚଟାରେ ହୋଟେଲ୍‌ରେ ଅପେକ୍ଷା 
କରିବ । ଆମ ବ୍ରୋକରକୁ କହିବ ମେହେତା ଶେୟାର ସଂପର୍କରେ | ହାତେ ଯେପରି 
ଏ କଥା ନ ଜାଣେ । ଖୁସିରେ ବୁଲାବୁଲି କରିବାକୁ ଆସିଛ । ଠିକ୍‌ ଅଛି ? ଶୁଭରାତ୍ରି ।” 


ତା” ଆରଦିନ ସାରା ଛୁଟି । ଇଞ୍ଜିନିୟରିଙ୍ ପତ଼ୁଥୁଲା ବେଳେ ସେ ଏଠାରେ 
ଟ୍ରେନିଂ ନେଉଥଲା । ବସ୍‌ ଓ ଟ୍ରାମ୍‌ ପାଶ୍‌ ବି ଥାଏ | ବମ୍ବେର ଗଳିକନ୍ଦି ସହିତ ତା'ର 
ପରିଚୟ । ଦୁହେଁ ଇଲେକ୍ଲିକ୍‌ ଟ୍ରେନ୍‌, ବସ୍‌, ଟ୍ୟାକ୍ସିରେ ବମ୍ବେରେ ଘୁରି ବୁଲିଲେ । 
ପ୍ରିନ୍ଧ ଅଫ ଞ୍ଜେଲ୍‌ସ୍‌ ମ୍ୟୁଜିୟମ୍‌, ଆକ୍ସାରିଅମ୍‌, ଭିକ୍ଟୋରିଆ ଗାର୍ଡ଼ନନସ୍‌ଟ ଗେଟ୍‌ଞଡ 
ଅଙ୍କ ଇଣ୍ଡିଆ, ବଡ଼ ହୋଟେଲ୍‌ରେ ନ ଖାଇ ଛୋଟ ଫାଷ୍ଟ ଫୁଡ଼୍‌ ଷ୍ଟାଣ୍ଡରେ ଖାଇବା 
କି ମଜା, ସୁରେଶର କଲେଜ ଦିନ କଥା ମନେ ଯାଉଥାଏ ! ବୁଲି ବୁଲି ଚାରିଟା 
ବେଳକୁ ଆସି ଗାଧୋଇ ତିଆରି ହେଲେ କାକାଙ୍କ ଆସିବାକୁ । 


କାକା ଠିକ୍‌ ପାଞ୍ଚଟାରେ ଆସି ଏମାନଙ୍କ ପାଖରେ ପହଞ୍ଚିଲେ । ମୁହଁରେ 


ବିଜୟର ହସ । “ମୁଁ ଜିତିଲି, ମେହତାର ଶେୟାର ସବୁ ହସ୍ତାନ୍ତର ହୋଇଗଲା, 
ପନ୍ଦର ଟଙ୍କା ରେଟ୍‌ରେ । ଆଉ ବାକି ରହିଲା ମିରଚାନ୍ଦାନୀ !” 


“ଆପଣ ମିରଚାନ୍ଦାନୀକୁ ସର୍ବସ୍ବାନ୍ତ କରାଇବେ ନାହିଁ । ଲୋକଟାର ଖୁବ ଶକ୍ତି ଅଛି । 
ଚାହିଁଲେ ତା” ଦ୍ଵାରା ଅନେକ କାମ କରାଇହେବ । କାରଖାନାଟା ତା'ର ଜୀବନ । 

ସେ ଭାଙ୍ଗି ପଡ଼ିବ ପୂରାପୂରି ।” 

“ବ୍ୟବସାୟରେ ଏସବୁ ଦୁର୍ବଳତା ଚଳେନି । ମୋର ଦରକାର ଏକାଧୂପତ୍ୟ । ଏଭଳି 
କାରଖାନା କେତୋଟି ନେଇଗଲେ ଦେଖିବ ଏ ଦେଶରେ ଆମର ସ୍ଥାନ ! ନା, 
ଦୁର୍ବଳତା ମୋତେ ଛୁଇଁବନାହିଁ ।” 

“କାକା, ଆପଣ ତାକୁ ହତ୍ୟା କରନ୍ତୁ ନାହିଁ - ସେ ନିଷ୍ଠାପର କର୍ମୀ । ଆପଣ କଣ୍ଟୋଲି୍ଂ 
ଶେୟାର ରଖୁଛନ୍ତି । ଏ ଭଳି କରିଦିଅନ୍ତୁ ଯେପରି କିଛି ଜିନିଷ ଯାହା ଶସ୍ତାରେ 
ଏଠାରେ କରାଯାଇ ପାରିବ ତାହା ଏଠାରେ କରାଇବା ବାକି ସବୁ ଆମ 
କାରଖାନାରେ କରାଇବା ¦ ତା? ଫଳରେ ଓଭରଅଲ୍‌ ଇକନମି ହେବ ¦ ତା ବାଦ 
କଣ୍ଟୋଲ ତ ରହିବ ଆପଣଙ୍କ ହାତରେ ।” 


“ସେ କ'ଣ ରାଜି ହେବ ? ଖୁବ୍‌ ସ୍ବାଧୀନଚେତା ସେ ।” 


“ସେଇଟା ମୋ ଉପରେ ଛାଡ଼ି ଦିଅନ୍ତୁ । ମାତ୍ର ଘଣ୍ଟାକ ଭିତରେ ସବୁ ଦେଖିବେ । ମୁଁ 
ସେ ଲୋକଟିକୁ ଶ୍ରଦ୍ଧା କରେ ।” 


“ଡୁମେ ଚାହଁ ସେ ହେବ ମୋ ସହକାରୀ ! ଟିକିଏ ଅପେକ୍ଷାକର, ମୁଁ ଆସୁଛି ।” 


କାକା ତାଙ୍କ ରୁମ୍‌କୁ ଚାଲିଗଲେ । ସୁରେଶ ମିରୁଚାନ୍ଦାନୀକୁ ଫୋନ କଲା" ତାକୁ 
ଅନୁରୋଧ କଲା ଘଣ୍ଟାକ ମଧ୍ଯ ପନ୍ନୀଙ୍କ ସାଥୂରେ ଆସିବାକୁ । ମିର୍‌ ଚାନ୍ଦାନୀ 
ଆସିବାକୁ ଅନିଚ୍ଛା ଦେଖାଇଲା । ସୁରେଶ୍‌ ତାକୁ ବାଧ୍ୟକଲା ଆସିବାକୁ-ଶେଷରେ 
ସେ ରାଜି ହେଲା । 


ଆଗରେ କର୍ମପନ୍୍ା କ'ଣ ! ଏ ପାଖରେ ପିତୃତୁଲ୍ୟ କାକା । ସେ ପାଖେ 
ମାତ୍ର ଦିନକର ଚିହ୍ନା ମିର୍ଚାନ୍ଦାନୀ ଦମ୍ପତ୍ତି । କାକାଙ୍କ କଥାକୁ ସେ କୌଣସି ମତେ 
ଅମାନ୍ୟ କରିପାରିବ ନାହିଁ । କିନ୍ତୁ ମିର୍‌ଚାନ୍ଦାନୀର ସର୍ବନାଶ କରିବାକୁ ଚାହେଁନାହିଁ 
ସେ । କି ଯେ ସମସ୍ୟା ! 


ଦୁଆର ଖୋଲି କାକା ପଶି ଆସିଲେ । “ମୁଁ ଠିକ୍‌ କରିନେଇଛି ପନ୍ଥା 
କ'ଣ ହେବ । ସୁରେଶ, ମୁଁ ତାକୁ ଭେଟିବାକୁ ଚାହେ ।” 


“ସେ ଏଠାରେ ସାଢ଼େ ଛଅଟାରେ ପହଞ୍ଚିବ ।” 
“ତୁମେ ତା ସହିତ କଥାବାର୍ରା କରିଛ ।” 
“ହୁ, ଟେଲିଫୋନ୍‌ରେ ନିମନ୍ତ୍ରଣ କରିଛି ସପନ୍ଧୀ ଏଠାକୁ ଆସିବାକୁ ।” 

"ଭଦ୍ର ମହିଳାଙ୍କୁ କାହିଁକି ଡ଼ାକିଲ ?” 
“ଆପଣଙ୍କୁ କଥା ଦେଉଛି, ଆପଣ ନିଶ୍ଚୟ ପରେ ମୋର କାମକୁ ପସନ୍ଦ କରିବେ ।” 
“Perhaps | am growing old. ତୁମ କଥାର ଇଞ୍ଚିକେଶନ୍‌ ବୁଝିବା କଷ୍ଟକର ।” 


“କାକୀ, ଆପଣ ଦିନସାରା ପରିଶ୍ରମ କରିଛନ୍ତି । ଚା' ମଧ୍ୟ ପିଇନାହାନ୍ତି ।” ଅନୁ 
ଶୋଇବା ଘରୁ ଆସି ପଚାରିଲା । 


“ନାଇଁରେ ମାଆ ! ସମୟ କାହିଁ ? ଆଜି ଦିନଟା ଜୀବନର ଗୋଟାଏ ବଡ଼ ଅଭିଯାନ । 
ଯଦି ଆଜି ଜିତିଯାଏ, ଦେଖିବୁ ଆଉ ଦୁଇମାସରେ କ'ଣ ହେବ । ଜାଣିଛ ସୁରେଶ୍‌, 
ମାନ୍ଦ୍ରାଜ ଇଲେକ୍ଟି କାଲ୍‌ ୱାର୍କସ୍‌ର ଶେୟାର କିଣି ନେବାକୁ ଆମ ନ୍ତୋକର ଜବରଦସ୍ତି 
କରୁଛି । ଫନ୍‌ ମର୍ଗେନଙ୍କୁ ଟେଲିଫୋନ୍‌ରେ କହିଛି ଜଲ୍‌ଦି ବୋର୍ଡ଼ ମିଟିଙ୍ଗ ଡ଼ାକି 
ତାଂର ଫଇସଲା କରିବାକୁ । ଗୋଟାଏ ବିରାଟ ଅଭିଯାନ । ଆଉ ଦୁଇ ତିନିଟା 
କାରଖାନା ଆସିଯିବ ଫାଶକୁ ଆସନ୍ତା ବର୍ଷକ ଭିତରେ ବୋଲି ଆଶା । ଆମେ 
ହେବା ଭାରତର ସର୍ବ ବୃହତ୍‌ ବିଦ୍ୟୁତ ଶିଳ୍ପ ଅନୁଷ୍ଠୀନ ! କଳ୍ପନା କରିପାରୁଛ ?” 


“ଚାଲନ୍ତୁ ରାସ୍ତାରେ ଟିକିଏ ବୁଲି ଆସିବା । ଆମେ ସମସ୍ତେ ଉତନ୍ଦ୍ଵେଜିତ ଅବସ୍ଥାରେ 
ଅଛୁ । ବାହାର ମୁକ୍ତ ପବନରେ ଉତ୍ତେଜନା କମିଯିବ, ଭଲ ଲାଗିବ, ଭୋକ ମଧ୍ୟ 
ହେବ ।” ଅନୁ କହିଲା । 


କିଛି ସମୟ ଯାଇ ବାହାରେ ବୁଲିଲେ । ବାସ୍ତବିକ୍‌ ଭଲ ଲାଗିଲା | 


ଠିକ୍‌ ସାଢ଼େ ଛଅଟାରେ ମିର୍‌ଚାନ୍ଦାନୀ ଦମ୍ପଭ୍ି ଆସି ପହଞ୍ଚିଲେ । ତାଙ୍କ 
ଚେହେରା ଦେଖି କେହି ବିଶ୍କାସ କରିବେନାହିଁ ଯେ ସେମାନେ ସେହି ସୌଖୀନ୍‌ ପ୍ରିୟ 
ଦମ୍ପଭି ଯେ'କି ସୁରେଶ୍‌ ଓ ଅନୁ ମନରେ ଗଭୀର ଶ୍ରଦ୍ଧା ଆଣି ଦେଇଥୂଲେ ! 


ଅନୁ ଓ ସୁରେଶ ସେମାନଙ୍କୁ ଡ଼ାକି ଆଣିଲେ । ଚା' ଓ ଜଳଖିଆ ଅଣାଯିବାକୁ 
ବରୀଦ ଦିଆଗଲା ।! କାକା ମଧ୍ଯ ଆସି ପହଞ୍ଚିଗଲେ ! ତାଙ୍କୁ ପରିଚୟ କରାଇ 
ଦେଲା । ପାଣ୍ଡେଙ୍କ ନାମ ଶୁଣି ମିର୍‌ଚାନ୍ଦାନୀ ଦେହରୁ ଅଧେରକ୍ତ ଯେପରି ଶୁଖିଗଲା । 
ମୁହଁ କଳାକାଠ ପଡ଼ିଗଲା । ପ୍ରାୟ ଗୋଟିଏ ମିନିଟ୍‌ ସବୁ ଚୁପ୍ଚାପ୍‌ 


କାକାଙ୍କର ପ୍ରତ୍ୟୁପୂନୁମତିତା ବଂଚାଇ ଦେଲା ସମସ୍ତଙ୍କୁ ଏ ନୀରବତାର 
ଯନ୍ତ୍ରଣାରୁ ! "ସବୁ ଠିଆ ହେଲେ ଯେ, ବସ ସମସ୍ତେ ।” ବାଧ୍ୟ ଶିଶୁ ଭଳି ବସିଲେ । 


“ଦେଖ ମିର୍‌ଚାନ୍ଦାନୀ, ଆଉ ନିଜକୁ ନିଜେ ନ ଘୋଡ଼ାଇ ସିଧା କଥାବାର୍ର୍ା 
ହେବା । ତୁମେ ଖୁବ ସିଧା ଲୋକ ଏକଥା ସ୍ଲରେଶ ମୁହଁରୁ ଶୁଣିଛି । ତୁମେ ଜାଣ 
ଭିନ୍ନ ଏକ ସୂର୍ଯ୍ୟୋଦୟ ଯମ ୧୧୨ 


Digitized by PPRACHIN, SOA 


ଆମେ ତୁମ କମ୍ପାନୀର ମେଜରିଟି ଶେୟାର କିଣି ସାରିଛୁ । ଚାହିଁଲେ ତୁମକୁ ସେଠାରୁ 
ବିଦାୟ କରିଦେଇ ପାରିବୁ । ପ୍ରଥମେ ମୋର ତାହାହିଁ ଇଚ୍ଛା ଥଲା | କିନ୍ତୁ ଗତ 
କାଲିର ରାତ୍ରିଭୋଜନ ସବୁ ବଦଳାଇ ଦେଇଛି । ଅନୁରାଧା ଓ ସୁରେଶ ଚାହାନ୍ତି 
ନାହିଁ ତୁମର ସର୍ବନାଶ ହେଉ । ତେଣୁ ମୁଁ ମଧ୍ୟ ଚାହେଁ ନାହିଁ । ତୁମକୁ କେତୋଟି 
ସର୍ଭ ମାନି ନେବାକୁ ହେବ । ତୁମେ ନିଜ କାରଖାନାରେ ମାନେଜିଙ୍ଗ ଡ଼ିରେକ୍ଟର 
ରହିବ, ଅବଶ୍ୟ ଫନ୍‌ ମର୍ଗେନ ଚେୟାରମ୍ୟାନ ରହିବେ । ସେ କିନ୍ତୁ ଦୈନନ୍ଦିନ 
କାର୍ଯ୍ୟରେ ହସ୍ତକ୍ଷେପ କରିବେ ନାହିଁ । ଆମକୁ ମାନିନେବାକୁ ପଡ଼ିବ ଯେ ଏ କାରଖାନା 
ଓ ଆମ କାରଖାନା ଏକାପରି ଉନ୍ନତି କରିବ | ତା? ଅର୍ଥ କେତୋଟି ଜିନିଷ ଏଠାରେ 
ତିଆରି ହେବ, ଧର ମାସ୍‌ ପ୍ରଡ଼କ୍ଶନ୍‌ ଜିନିଷ ସବୁ, ଯେଉଁ ଜିନିଷରେ ହାତ କାମ 
ବେଶୀ ନାହିଁ। କାରଣ ଏଠାରେ ଶ୍ରମିକ ମଜୁରୀ ବେଶୀ ଓ ଏଠାରେ ଶ୍ରମିକ 
ସଂଖ୍ୟା ସୀମିତ ରଖିବାକୁ ପଡ଼ିବ । ଅନ୍ୟ ସବୁ ଜିନିଷ ଆମ କାରଖାନାରେ ହେବ । 


ଦ୍ଵିତୀୟରେ, ଦର କମାଇବାକୁ ପଡ଼ିବ । ସେଥ୍‌ସକାଶେ ଗୋଟିଏ ମାତ୍ର 
ବିକ୍ରୟ ବା ସେଲ୍ସ ଅନୁଷ୍ଠାନ ରଖାଯିବ ! ତା'ମାନେ ତୁମ ସେଲ୍ସ ଡିପାର୍ଟମେଣ୍ଟ ଆମ 


ସେଲ୍ଵ୍‌ ଡିପାର୍ଟମେଣ୍ଟ ସାଙ୍ଗରେ ମିଶିଯିବ । 


ତୃତୀୟରେ ତ ତୁମେ ପଶ୍ଚିମ ଭାରତରେ ଦୁଇଟି ଅନୁଷ୍ଠାନ ବ୍ୟବସାୟ 
ବୃଝିବ । ଅବଶ୍ୟ ସୁରେଶ ଓ ମୁଁ ତୁମକୁ ସାହାଯ୍ୟ କରିବୁ ।” 


“ତା, ମାନେ ଆପଣ ମୋର ସର୍ବନାଶ କରିବେ ନାହିଁ ମିଷ୍ଟର ପାଣ୍ଡେ ! 
ମିଷ୍ଟର ଦାସ୍‌ ଆପଣ ମୋର ମାନ ମହତ ରଖିଦେଲେ । ଯେତେବେଳେ ଆଜି 
ସକାଳୁ ଶୁଣିଲି ଯେ ସ୍ଵାମୀନାଥନ୍‌ ଶେୟାର ସବୁ ବିକ୍ରି କରି ଦେଇଛି, ସେତେବେଳେ 
ଚାହିଁଥିଲି ମେହେତାଠାରୁ ଶେୟାର ସବୁ କିଣିନେବି । ସେ କିନ୍ତୁ ଧରାଛୁଆଁ ଦେଲାନାହିଁ । 
ସନ୍ଧ୍ୟା ପାଞ୍ଚଟାରେ ଶୁଣିଲି ତା' ଶେୟାର ସବୁ ଆପଣଙ୍କୁ ଦେଇ ସାରିଛି । ମୋର 
ଆଶା ଓ ଭରସା ସବୁ ତୁଟିଗଲା । ଏବେ କିନ୍ତୁ ଦେଖୁଛି ମୋ କାରଖାନା ମୋ 
ହାତରେ ରହିବ । ଆପଣ ବୁଝି ପାରିବେ ନାହିଁ ପାଣ୍ଡେ ସାହେବ, ନିଜ ହାତରେ 
ସବୁ ଗଢ଼ିଛି ଏଠାରେ । ପ୍ରତ୍ୟେକ ଇଟା, ପ୍ରତ୍ୟେକ ଲୁହା ଖଣ୍ଡ ସହିତ ମୋର ଗାଢ଼ 
ସମ୍ପର୍କ । କାରଖାନା ହାତରୁ ଚାଲି ଯାଇଥିଲେ କ'ଣ ଯେ କରିଥାଆନ୍ତି ବୁଝି ହେଉନାହିଁ । 
ଆପଣମାନେ ମୋତେ ବଂଚାଇଦେଲେ । ମିଷ୍ଟର ଦାସ୍‌, ଆପଣଙ୍କୁ ମୁଁ କାଲି ଚାକିରି 
ଯାଚୁଥଲି, ତା' ବଦଳରେ ଆପଣ ମୋତେ ଯାହା ଦେଲେ ଜୀବନରେ ଭୁଲି ପାରିବି 
ନାହିଁ । ଚିରରଣୀ ଆପଣଙ୍କ ପାଖରେ ¦ ” . 

“ଦେଖନ୍ତୁ କାଲି ସକାଳୁ ଆମ ଅଫିସ୍‌କୁ ଆସିବେ । ଅନ୍ୟ ସବୁ ଜିନିଷ ଠିକ୍ଵଠାକ୍‌ 
କରିନେବା ।” ଏହା କହି କାକା ରାତ୍ରିଭୋଜନ ପାଇଁ ସମସ୍ତଙ୍କୁ ଡାଇନିଙ୍୍‌ ହଲ 
ଯିବାକୁ ନିର୍ଦ୍ଦେଶ ଦେଲେ । ହସ ଖୁସିରେ ସଂଧ୍ୟାଟା କଟିଲା | 


X xX X X X 


ଦିନ ପରେ ଦିନ ଆଗକୁ ମାଡ଼ି ଚାଲେ । ଛୋଟ ମଣିଷର ଛୋଟ ଦୁନିଆ 
ସମୟର ସ୍ରୋତରେ ଆଗକୁ ଚାଲେ । ଲାଗିରହିଯାଏ ସେହି ସୁଖଦୁଃଖ, ହସଖୁସି, 
ଦିଆନିଆ ଓ ରାଗରଷା । ମଣିଷ ପାଇଁ ଏଗୁଡ଼ିକ କେତେ ବଡ଼ ! କିନ୍ତୁ ପୃଥ୍ବୀ ଚାହିଁ 
ବସେନା କାହାକୁ । ସବୁଦିନ ଘୁରିବୁଲେ ସୂର୍ଯ୍ୟର ଚାରିପାଖେ ! ତା’ ପାଇଁ କିଛି 
ବଡ଼ ନୁହେଁ, କିଛି ଛୋଟ ନୁହେଁ । ମଣିଷର ଛୋଟ ବଡ଼ ଘଟଣା ସବୁ ତା ପାଇଁ 
ସବୁ ଏକାକାର । 

ଏଇ ସମୟ ମଧ୍ୟରେ ଅନଭିଜ୍ଞ ଅଭିଜ୍ଞ ହୁଏ । କାଲିର ଅନଭିଜ୍ଞ ସୁରେଶ 
ଏବେ ହେଲାଣି ଅନୁଷ୍ଠାନର ଅଭିଜ୍ଞ ବ୍ୟକ୍ତି । ସମସ୍ତେ ତା'ର ପରାମର୍ଶ ନିଅନ୍ତି । 
ଆଗେ ମିସ୍‌ ପାଲ୍‌ ଡିକ୍ଟେଶନ୍‌ ନେଲାବେଳେ ମନେ ମନେ ହସୁଥିଲେ । ଏବେ 
ତାଙ୍କୁ ହାତ ବନ୍ଦ କରିବାକୁ ଫୁରୁସତ୍‌ ମିଳେ ନାହିଁ । ଆଖେ ମିଷ୍ଟର ବର୍ମାଙ୍କ ଭଳି 
ଲୋକଙ୍କୁ ହାତକୁ ଆଣିବାକୁ ପରିଶ୍ରମ କରିବାକୁ ପଡ଼ୁଥିଲା । ଆଜି କିନ୍ତୁ ସେ ସବୁ 
ଖୁବ୍‌ ସହଜ ହୋଇପଡ଼ିଲାଣି । ମଣିଷର ଛୋଟ ବଡ଼ କଥାକୁତ ବୁଝିଲେ ହିଁ ତାକୁ 
ହାଡ କରାଯାଇପାରେ | ଅନୁରାଧାଠାରୁ ମନସ୍ତତ୍ସ ବିଷୟରେ ଅନେକ କଥା ଶିଖିଛି । 
ବାସ୍ତବିକ୍‌ ତା' ଜୀବନକୁ ବିଷ୍ଣେଷଣ କଲେ ସେଥୁରେ ଅନୁର ସ୍ଥାନ ଯେ କିଭଳି ସେ 
ବୁଝିପାରେ । ପ୍ରଥମ ଦିନ ଗୁଡ଼ିକର ଉନ୍ମାଦନା ଓ ଚପଳତା ଆଉ ନାହିଁ । ଦୁହେଁ 
ଦୁହିଁଙ୍କୁ ନିବିଡ଼ ଭାବରେ ଭଲ ପାଆନ୍ତି । ସ୍ଵଚ୍ଛ ଅନାବିଳ ପ୍ରେମ ! ଅନୁ ତା' ଜୀବନର 
ଅବିଚ୍ଛେଦ୍ୟ ଅଙ୍ଗ । ସବୁ କାମରେ ଦୁହେଁ ଦୁହିଁଙ୍କୁ ସାହାଯ୍ୟ କରନ୍ତି । ବେଳେବେଳେ 
ଛୋଟ ଛୋଟ କଥା ନେଇ ଖୁଟ୍‌ଖାଟ୍‌ ଲାଗେ ! ଅନୁ ଆଖିରୁ ଲୁହ ବୋହି ଆସେ । 
ସୁରେଶ ତା” ଆଖିର ଲୁହ ସହିପାରେନି । କୋଳକୁ ଟାଣି ଆଣେ । ଦୁହେଁ ଧରି 
ପକାନ୍ତି ଦୁହିଁଙ୍କୁ ନିବିଡ଼ ଭାବରେ । ରାଗ ରଷା ଚାଲିଯାଏ ! ପୁଣି ଫେରିଆସେ 
ସେଇ ହସଖୁସିର ବାତାବରଣ । 


ବେଳେବେଳେ ଭାବେ ସେଦିନ ମାନ୍ଦ୍ରାଜ ମେଲ୍‌ର ଘଟଣାଟି । କିପରି 
ହେଲା ଦୁଇଟି ଢୀବନ ମିଳନ ! ନା, ସେସବୁ ବିଶ୍ଲେଷଣ କରାଯାଇ ପାରେନା । 
ମଣିଷକୁ ସେଇ ମୁହୂ ଉଁ ଗୁଡ଼ିକ ନେଇ ଗତି କରିବାକୁ ପଡ଼ିବ । ତା” ପାଇଁ ଯୁଚ୍ତି 
ନାହିଁ, ତର୍କ ନାହିଁ। 


ଭିନ୍ନ ଏକ ସୂର୍ଯ୍ୟୋଦୟ ଅ ୧୧୪ 

ବାପା ଆଜିକାଲି ଅନେକ ସମୟରେ ପାଖରେ ରହୁଛନ୍ତି । ବୟସ 
ବଢ଼ିଲାଣି । ଅନୁ ତାଙ୍କୁ ଏତେ ନିଜର କରି ଦେଇଛି ଯେ ଘରକୁ ବାହାରିଲାବେଳକୁ 
ଆଖିରୁ ଲୁହ ଗଡ଼େ । ଛୋଟ ପରିବାରଟିରେ ସବୁବେଳେ ଆନ୍ତରିକତା । 


କାକା ଆଜିକାଲି ସେଲ୍ବ ଓ ପ୍ରୋଜେକ୍ଟ କାମ ପ୍ରାୟ ଦେଖନ୍ତି ନାହିଁ। 
ଅନୁଷ୍ଠାନ ପାଇଁ ଜାଲ ବିଛାଇ ଦେଇଛନ୍ତି ସବୁ ଆଡ଼େ ! ଦୁଇ ତିନୋଟି ବିଦେଶୀ 
ସହାୟତାରେ ଗଢ଼ାଯାଇଥୁବା କାରଖାନା କିଣି ସାରିଲେଣି । ଗତବର୍ଷ ଡ଼ିଭିଡ଼େଣ୍ଡ 
ଶତକଡ଼ା ତିରିଶ ହୋଇଥଲା । ଶେୟାର ହୋଲ୍‌ଡ଼ର ମାନେ ବେଶ୍‌ ଖୁସି । ବଢାରରେ 
କମ୍ପାନୀର ଖୁବ ଭଲ ନାଅଁ । 


ଅନେକ ସନ୍ଧ୍ୟାରେ ସେ ଘରକୁ ଆସନ୍ତି । ବାପାଙ୍କ ସାଥ୍‌ରେ ଗପସପ 
କରନ୍ତି । ବେହେଲାରେ ସୁର ଦିଅନ୍ତି, ଅମୃତମୟ ବାଖ୍‌ଙ୍କର ସଙ୍ଗୀତ ଝରିଯାଏ 
ବେହେଲାରୁ | ବେଳେ ବେଳେ ଅନୁ ଗୀତ ଗାଏ, ତା'ର ସେଇ ସରଳ ସାବଲୀଳ 
ଭଙ୍ଗୀରେ । 

ଫନ୍୍‌ ମର୍ଗନନଙ୍କର ଜଞ୍ଜାଳ ବଢ଼ିଗଲାଣି । କାମର ପରିସର ବହୁତ ବଢ଼ି 
ଯାଇଛି । ପ୍ରତ୍ୟେକ ଦିନ ଅନୁଷ୍ଠାନର ପାଞ୍ଚଜଣ ମୁଖ୍ୟବ୍ୟକ୍ତି - ଫନ୍‌ ମର୍ଗେନ, 
ପାଣ୍ଡେ ବେକର, ଗୋଖଲେ ଓ ସୁରେଶ ଘଣ୍ଟାଏ କରି ଆଲୋଚନା କରନ୍ତି । 
ସମସ୍ୟା ସବୁ ଚର୍ଚ୍ଚା ହୁଏ, ସମାଧାନର ପନ୍ଥା ନିରୂପଣ କରାଯାଏ । 

ଏହା ଭିତରେ ଗୋଖଲେ ସିର କଲେଣି ଆଉ କାମ କରିବେ ନାହିଁ। 
ଏଥର ସେ ଅବସର ନେବେ । ଅନୁଷ୍ଠାନ ଜଣେ ସୁଦକ୍ଷ ମାନେଜର ହରାଇବ । 
ସୁରେଶ ଜଣେ ପିତୃତୁଲ୍ୟ ଶୁଭେଚଛୁ ହରାଇବ ।! ତେବେ ବି କାରଖାନାର କାମ ବନ୍ଦ 
ହୋଇଯିବ ନାହିଁ କାମ ଚାଲିବ ଠିଙ୍କ ପୂର୍ବ ରୀତିରେ । ତାଙ୍କ ସହକାରୀ ନାୟାର 
ତାଙ୍କର କର୍ମଭାର ନେବ । ନାୟାର ବୁଦ୍ଧିମାନ ଓ କର୍ମଠ 1 ସଂସ୍ଥାର ଦୃଢ଼ ବିଶ୍ଵାସ ଓ 
ଆସ୍ଥା ଅଛି ତା' ଉପରେ । 

କାରଖାନାର ଉତ୍ପାଦନ ବଢ଼ି ଚାଲିଛି । ଅନୁଷ୍ଠାନର ୟୁରୋପୀୟ ସଂସ୍ଥା 
ସେଶାଲ୍‌ ମୋଟ୍‌ର ସବୁ ଏଠାରେ ତିଆରି କରାଇ ବିଦେଶକୁ ରପ୍ତାନି କରୁଛି । 
ସରକାର ଚାହାନ୍ତି ବେଶୀ ରପ୍ତାନି ହେଉ |! ସୁରେଶକୁ ରପ୍ତାନି ବ୍ୟବସାୟ ମଧ୍ୟ 
ଦେଖିବାକୁ ପଡ଼ୁଛି । ବେଳେ ବେଳେ ଅନୁ ଓ ସେ ବିଦେଶକୁ ଯାଆନ୍ତି ବ୍ୟବସାୟ 
ଉଦ୍ଦେଶ୍ୟରେ ! a 

ହଠାତ୍ଵ ବେକରଙ୍କର ହୃଦ୍‌ରୋଗ ଆରମ୍ଭ ହୋଇଛି । ପ୍ରଥମ ଷ୍ଟ୍ରୋକ୍‌ 
ହୋଇଥଲା ଦିନେ କାରଖାନା ଭିତରେ ! ପ୍ରାୟ ପନ୍ଦର ଦିନ ହସିଟାଲ୍‌ରେ ପଡ଼ିଥୂଲେ । 


ଭିନ୍ନ ଏକ ସୂର୍ଯ୍ୟୋଦୟ ଆ ୧୧୫ 

ବେଶୀ ପରିଶ୍ରମ କରିପାରୁ ନାହାନ୍ତି, ସେଥିପାଇଁ ତାଙ୍କର ମନଦୁଃଖ | ବେଳେବେଳେ 
ସେ କୁହନ୍ତି ଶ୍ରମିକମାନେ ଆଗପରି ପରିଶ୍ରମ କରୁ ନାହାନ୍ତି । ଶ୍ରମିକ ୟୁନିଅନ 
ନେତାମାନେ ଏକଥା ଅସ୍ଵୀକାର କରନ୍ତି । କହନ୍ତି ବେକର ବୁଗ୍ଧ ହୋଇପଡ଼ିଲେଶି । 
ମାନେଜ୍‌ମେଣ୍ଟ ଶ୍ରମବିଭାଗକୁ ତଦନ୍ତ କରିବାକୁ କହେ ! ତେବେ ବି କାମ ଚାଲିରହେ ! 


ସେଦିନ ଥାଏ ଦୀପାବଳିର ପୂର୍ବଦିନ । ସେଦିନ ବୋନସ୍‌ ବାଣ୍ଟି ଦିଆଯାଇ 
ଥାଏ । କାରଖାନା କାଲି ବନ୍ଦ ରହିବ । ବେକର ସବୁ ଦିନ ପରି ଘୁରି ବୁଲୁଥାଆନ୍ତି 
କାରଖାନା ଭିତରେ । ମିଲ୍‌ ମୋଟର ବିଭାଗରେ ଦେଖିଲେ ଦୁଇଜଣ ଶ୍ରମିକ ଓାଇଡ୍ଡିଙ 
ଠିକ୍‌ କରି କରୁ ନାହାନ୍ତିଂଏକ ବାରେ ଭୁଲ କରି ତିଆରି କରୁଛନ୍ତି । କାମ ନ କଲେ 
ସେ କିଛି କହନ୍ତି ନାହିଁ । କିନ୍ଧ ଖରାପ କାମ କଲେ ଖୁବ୍‌ ରାଗୀ ଯାଆନ୍ତି । ହଠାତ 
ପାଟିକରି ଉଠିଲେ । ସମସ୍ତେ ଦୌଡ଼ି ଆସି ଦେଖନ୍ତି ତ ସେ ତଳେ ପଡ଼ିଛନ୍ତି । 
ଟେକି କରି ହସିଟାଲ ନିଆଗଲା । କିନ୍ତୁ ସେତେବେଳକୁ ଆଉ କିଛି ନ ଥୁଲା । 
ବେକର ଚାଲିଯାଇଥ୍‌ଲେ ଏ ଧରାବନ୍ଧା ଦୁନିଆରୁ । ଏକ ଅସ୍ଵାଭାବିକ କାଳିମା 
ଘୋଟିଗଲା ଏଇ ଛୋଟ ସହରରେ । ସବୁରି ତୁଣ୍ଡରେ ସେଇ କଥା - ଆହା, 
ବେକର ଚାଲିଗଲେ । ସେ ବର୍ଷ କେହି ଦିଓାଲି ପାଳିଲେନି । ଦିୱାଲି ରାତି ଥୂଲା 
ସହରର ପୂରା ଅନ୍ଧାରଂଦୁଃଖର ଲହରୀ | 


ଦୁନିଆରେ ସେ ଖୁବ ଏକାକୀ ଥଲେ । ଦ୍ଵିତୀୟ ମହାସମର ସମୟରେ 
ମାରିଆକୁ ହରାଇ ସେ ହୋଇପଡ଼ିଥିଲେ ସଙ୍ଗହରା । ତା'ପରେ ସବୁଦେଇ ଏଇ 
କାରଖାନା ଉତ୍ପାଦନ ବିଭାଗକୁ ଗଢ଼ିଲେ ! ଉତ୍ପାଦନ ବିଭାଗ ଓ ବେକରଂ-ଦୁହେଁ 
ଥିଲେ ଏକ ଓ ଅଭିନ୍ନ । ବିଗତ ଦଶନ୍ଧିରେ ବେଶୀ ଦିନ ସେ ଗୋଟିଏ ଦିନ ମନଖୁସିରେ 
ଛୁଟି ନେଇ ନଥୂଲେ । 


ବେକରଙ୍କ ପରେ ଅନ୍‌ ମର୍ଗେନ୍‌ ଓ ପାଣ୍ତେଙ୍କର ଚିନ୍ତା ପଡ଼ିଲା କିଏ ତୁଲାଇବ 
ତାଙ୍କର କାମ । ରଙ୍ଗସ୍ବାମୀ ପାରିବ ନାହିଁ । ଫନ୍‌ ମର୍ଗେନ୍‌ ଚାହାନ୍ତି ସୁରେଶ ସେ 
ଦାୟିତ୍ଵ ନେଉ । ପାଶ୍ଡେଙ୍କର ପ୍ରଶ୍ନ ତା' କାମ କିଏ ବୁଝିବ ? କ୍ରିଷ୍ଣନ୍‌ କି ରସ୍ତୋଗୀ 
ପାରିବେନାହିଁ । ଅନୁଷ୍ଠାନର ଏଇ ବିଭାଗଟି ଖୁବ ଡାଇନାମିକ୍‌ ହେବା ଆବଶ୍ୟକ । 
ଅନେକ ଆଲୋଚନା ପରେ ଠିକ୍‌ କରାଗଲା ବମ୍ଭେରୁ ହାତେଙ୍କୁ ଅଣାଯିବ । 


~~ ~~ 


ମିର୍‌ଚାନ୍ଦାନୀକୁ ଫୋନ୍‌ କରି ନିଷ୍ପତ୍ତି ଜଣାଇ ଦିଆଗଲା । 


ନୂତନ ଦାୟିତୃଟି ତା” ପାଖକୁ ଆସିଲା ବେଶ୍‌ ଅପ୍ରତ୍ୟାଶିତ ଭାବରେ । 
ସେଦିନ ସେ ଠିକ୍‌ କରୁଥାଏ ଆଗାମୀ ବର୍ଷର ଟାର୍ଗେଟ୍‌ । ଫନ୍‌ ମର୍ଗେନ 

ଡକାଇପଠାଇଲେ ପାଣ୍ଡେ ମଧ୍ୟ ସେଠାରେ ଥଲେ । ଯାଉ ଯାଉ ବସିବା ପୂର୍ବରୁ 
ତାକୁ କହିଲେ “ଆଜିଠାରୁ ତୁମେ ବେକରଙ୍କ ସ୍ଥାନ ନେବ ! କିଛି କହିବାର ଅଛି 
ସୁରେଶ ?” ସେ ଜାଣେ ତା'ର କହିବାର କିଛି ନାହିଁ । ସବୁ ସିଦ୍ଧାନ୍ତ ହୋଇ ସାରିଛି । 
ପଚାରିବାଟା ଖାଲି ଫରୁମାଲିଟି । 


ସେଦିନ ଦିନ ଏଗାରଟାରେ ସେହେଲା ଏଡ଼େ ବଡ଼ କାରଖାନାର କ୍ସ 
ମ୍ୟାନେଜର । ଅନୁକୁ ଟେଲିଫୋନ୍‌ କରି ଯେତେବେଳେ କହିଲା ସେ ମଧ୍ୟ ବିଶ୍ଵାସ 
କରି ପାରିଲା ନାହିଁ । ସେମାନେ ଜାଣନ୍ତି ଏଠାରେ ଖାଲି ବିଦ୍ୟାବୁଦଧି ନୁହେଁ ଆଉ 
ଅନେକ କିଛି ଦରକାର । ଏ କାମର ଜଟିଳତା ଏତେ ବେଶୀ ଯେ ଦୁହେଁ ଭାବି 
ଲାଗିଲେ କିପରି କାମ ତୁଲାଇ ହେବ । 


ନୂତନ କାର୍ଯ୍ୟଭାର ନେଇ ସେ ଯେତେବେଳେ ବେକରଙ୍କର ଅଫିସ୍‌କୁ 
ଗଲା ଜାଣି ନ ଥୁଲା ଏ କାମର ଜଟିଳତା ! ଦିନ ତିନିଟାରେ ପ୍ରତ୍ୟେକ ବିଭାଗୀୟ 
ମୁଖ୍ୟମାନଙ୍କୁ ଡାକିଥୁଲା ଛୋଟ ମିଟିଙ୍ଗ ଟିଏ । ସବୁରି ମୁହଁରେ ଉତ୍କଣ୍ଠା । ଦିନେ 
ସେ ରଙ୍ଗସ୍ବାମୀ, ଆୟାଙ୍ଗାର, ରାୟ, ମାଥୁର ଓ ଗାଇ ଲିଙ୍କ ଅଧୀନରେ ଟ୍ରେନିଙ୍ଗ 
ନେଇଥୁଲା । ନାୟାର ଥୁଲା ତା'ର ସହକର୍ମୀ । ସେ ବୁଝି ପାରୁ ନଥାଏ କିପରି ଏ 
ଅବସ୍ଥାକୁ ସୁଧାରି ହେବ । ତେବେ ବି ଆରମ୍ଭ କଲା "ମୁଁ ଜାଣେ ଆପଣମାନେ ନିଜ 
ନିଜ କାମରେ ସିଦ୍ଧହସ୍ତ । ତେଣୁ ଆପଣଙ୍କୁ ଯେ ମୁଁ କିଛି କହିପାରିବି ସେଥୁପାଇଁ 
ଆମେ ଏକତ୍ରିତ ହୋଇନାହୁଁ । ଏଇ ସ୍ଥାନରେ ରହିଲେ ମୋର ଦରକାର. 
ଆପଣମାନଙ୍କର ସ୍ବେହ ଓ ସାହାଯ୍ୟ, ଯାହା ଦିନେ ପାଇଥ୍ଲି ଆପଣଙ୍କ ପାଖରେ 
କାମ କରି । ଏଇ ଚଉକି ମନରେ ଆଣିଦିଏ ଆମର ଅତି ପ୍ରିୟ ବେକରଙ୍କର 
ସ୍ମତି । ତାଙ୍କୁ ସମ୍ମାନ ଦେଇପାରିବା ଯଦି ଆମେ ତାଙ୍କର କାମକୁ ସୁଚାରୁ ରୂପେ 
ଚଳାଇ ନେବା ।” ଏତିକି କହି ସେମାନଙ୍କ ମୁହଁଙ୍କୁ ଚାହିଁଲା । ରଙ୍ଗସ୍ବାମୀ ଆରମ୍ଭ 
କଲା “ସୁରେଶ, ତୁମକୁ ମୁଁ ମିଷ୍ଟର ଦାସ କହିପାରିବି ନାହିଁ । ପୁରୁଣା ଅଭ୍ୟାସ 
ଯିବା ମୁଷ୍ପିଲ ।" 

“ଆପଣଙ୍କ ସମସ୍ତଙ୍କ ପାଖରେ ମୁଁ ସୁରେଶ ଭାବରେ ପରିଚିତ, ସୁରେଶ 
ଭାବରେ ସ୍ବେହ ପାଇଛି, କାମ ଶିଖିଛି । ମୋତେ ଆପଣମାନେ ସୁରେଶ ବୋଲି 
ଡ଼ାକିବେ, ଯେଭଳି ଡ଼ାକୁଥୁଲେ, ଆଜ୍ଞା ଆପଣ ମୋତେ ଅଖାଡୁଆ ଲାଗିବ ! ଗୋଟିଏ 
କଥା, ଆମେ ଗୋଟିଏ ଦଳ, କାମ କରୁଛୁ ଅନୁଷ୍ଠାନ ପାଇଁ । ଏହି ଦଳର ଦଳପତି 
ହେବ ମାତ୍ର ଜଣେ ! ଅନୁଷ୍ଠାନ ମୋତେ ଦଳପତି ବାଛିଛି । ତା” ଅର୍ଥ ନୁହେଁ ଯେ ମୁଁ 
ଆପଣମାନଙ୍କଠାରୁ ଖୁବ ଉଚ୍ଚରେ । ଦଳବଦ୍ଧ ହୋଇ କାମ କରିବା । ମୁଁ ଜାଣେ 

ବେକରଙ୍କ ବ୍ୟକ୍ତିତ୍ଵ ମୋର ନାହିଁ, ତେବେ ବି ଦଳ ପାଇଁ ସବୁକିଛି କରିବାକୁ 
ପ୍ରସ୍ତୁତ 1” 


“Wonderful ସୁରେଶ, Let us take the challange of group 
leadership.” 


ସେଦିନ ସନ୍ଧ୍ୟାରେ ସୁରେଶ୍‌ ନିଜ ଘରେ ରାତ୍ରିଭୋଜନ ଦେଇଥୁଲା 
ବିଭାଗୀୟ ମୁଖ୍ୟମାନଙ୍କୁ । ରଙ୍ଗସ୍ବାମୀ ପ୍ରଚୁର ବ୍ରାଣ୍ଡି ପିଇଲା, ସେ ହୁଇସ୍କି ପିଏ 
ନାହିଁ । ରାୟ ବିଅରର ବିନା ଆଉ କିଛି ଛୁଏଁ ନାହିଁ । ଅନ୍ୟମାନେ ସ୍କଚ୍ଵ ନେଲେ ! 
ସୁରେଶ ଏ ପର୍ଯ୍ୟନ୍ତ ମଦ ପିଏନାହିଁ । ତେବେ ବି ଘରେ ରଖେ । 


ଉତ୍ପାଦନ ବିଭାଗର ବାତାବରଣ ବଦଳି ଗଲାଣି । ସବୁଦିନ ସଂଧ୍ୟାରେ 
ମୁଖ୍ୟମାନଙ୍କର ଆଲୋଚନା ସଭା ହୁଏ ସୁରେଶ୍‌ ଅଫିସ୍‌ରେ । କାରଖାନାର 
ସମସ୍ୟାନେଇ ତର୍କବିତର୍କ ହୁଏ, ସମସ୍ୟାର ସମାଧାନ ବାଟ ବାହାରେ । 


mea 


କିଛିଦିନ ପରେ ଅନ୍‌ ମର୍ଗେନ୍‌ ଡ଼ାକିଥ୍‌ଲେ | “ସୁରେଶ୍‌, ଡୁମେ ଯେପରି 
ସହଜ ଭାବରେ ଏତେବଡ଼ ଉତ୍ପାଦନ ବିଭାଗକୁ ଏକ କରି ସମ୍ଭାଳି ନେଲ ମୁଁ ନିଜେ 
ଆଶ୍ଚର୍ଯ୍ୟ ହେଲି । ଏଥର ବୋର୍ଡ଼ ମିଟିଙ୍ଗ୍‌ରେ ତୁମ ଦରମା ବଢ଼ାଇବା ଠିକ୍‌ ହୋଇ 
ଯାଇଛି । ଅଫିସିଆଲ୍‌ ପ୍ରୋଟୋକଲ୍‌ ଅନୁଯାୟୀ ତୁମେ ପାଣ୍ଡେଙ୍କ ଠିକ୍‌ ତଳକୁ । ତା 
ମାନେ ତୁମେ ବର୍ଭମାନ କାରଖାନାର ତୃତୀୟ ବ୍ୟକ୍ତିଂନମ୍ବର ଥ୍ରୀ । ଆଶାକରେ 
ଖୁସି ହେବ ।” 


“ଆପଣ ଗତ ଚାରି ପାଞ୍ଚ ବର୍ଷରେ ମୋର ଦରମା ଅନେକ ଥର ବଢ଼ାଇଛନ୍ତି । 
ଅନେକ ସୁବିଧା ସୁଯୋଗ ଦେଇଛନ୍ତି । ଆଜି ଆଉରି ଅନେକ ଉପରକୁ ନେଇଗଲେ ! 
ଏହାଠାରୁ ଆଉ ସୁଖବର ମୋ ପାଇଁ କ'ଣ ?” 


“ଗୋଟିଏ କଥା ମନେ ରଖିଥୁବ । ଆଜିକାଲି ରାଜନୀତି କ୍ଷେତ୍ରରେ ଯେପରି 
ଅନଶ୍ଚିତତା ଆସିଛି ଶ୍ରମିକ ସଂପର୍କ ନେଇ ତୁମର କାଳ ପାଚିବ ।” 


“ମୋର ଏତିକି ଭରସା ଅଛି ଅଙ୍କଲ୍‌, ମଣିଷକୁ ମଣିଷ ପରି ଦେଖିଲେ 
ସେ ଉତ୍ତେଜିତ ହୁଏ ନାହିଁ ।” 


“I wish you luck, my boy ! 


ଅଫିସକୁ ଫେରି ଚିନ୍ତାକଲା ସୁରେଶ ! ଆଗେ ଶୁଣୁଥୁଲା ୟୁରୋପରେ 
ଏହି ଭଳି କାରଖାନା ସବୁ ନେଇ ଦେଶର ଅର୍ଥନୈତିକ ସ୍ଥିତି । କିନ୍ଧ ଏ ଦେଶର 


ଭିନ୍ନ ଏକ ସୂର୍ଯ୍ୟୋଦୟ ଘ ୧୧୮ 


Digitized by PPRACHIN, SOA 


ଅର୍ଥନୀତି କେତେ ଜଟିଳ । କୋଟି କୋଟି ଲୋକ ଗୀ ଗଣ୍ଡାରେ ପଡ଼ିଛନ୍ତି । 
ସେମାନଙ୍କର ସବୁ କିଛି ପାଇଁ ନିରାଶ୍ରୟର ଆଶ୍ରୟ ଭଗବାନ ହିଁ ସାହା | ଏଠାରେ 
ଆଜି ଚାରି ହଜାର ଶ୍ରମିକ କାମକରୁଛନ୍ତି । ସେମାନଙ୍କର ସୁଖ ସୁବିଧା ଦେଖିବା 
ପାଇଁ ଶ୍ରମିକ ମଙ୍ଗଳ ବିଭାଗ କାମ କରୁଛି ଦିନ ରାତି । ଏଇ ଶ୍ରମିକମାନେ ନିଜର 
ରକ୍ତ ଦେଇ ଗଢୁଛନ୍ତି ସବୁ । ତା'ରି ଉପରେ ଭିତ୍ତିକରି ରହିଛି ନିଜର ଅର୍ଥନୈତିକ 
ପ୍ରାଚୁର୍ଯ୍ୟ । ବିବାହର ଅବ୍ୟବହିତ ପରେ ସେକେଣ୍ଡ ହ୍ୟାଣ୍ଡ ଗାଡ଼ିଟିଏ କିଣିବା ପାଇଁ 
ଅନୁ ଓ ସେ କେତେ ହିସାବ କରିଥଲେ । ଏବେ ପ୍ରତ୍ୟେକ ଦୁଇବର୍ଷରେ ସେ 
ନୂଆଗାଡ଼ି କିଣୁଛି । ଦାକ୍ଷିଣାତ୍ୟ ଭ୍ରମଣ ପରେ ଘରେ ନୂଆ ଆସବାବ ସବୁ ଦେଖି 
ସେମାନେ କେତେ ଖୁସି ହୋଇ ନ ଥଲେ ! କାହିଁ ସେ ସବୁର ନୃତନତ୍ସ ! ବେହେରା, 
ମାଳି, ଆୟା -ଏ ସବୁ ଜୀବନର ଅତ୍ୟାବଶ୍ୟକ ଜିନିଷ ହୋଇ ପଡ଼ିଲାଣି । 


ଏ ସବୁ ପ୍ରାଚୁର୍ଯ୍ୟ ମଧ୍ୟରେ ପରିବର୍ଭନ ହୋଇନାହିଁ ଅନୁର । ସବୁଦିନ 
ସାତଟା ବେଳେ ତାକୁ ଉଠାଏ ଚା' ଟ୍ରେ ଧରି । ହସି ହସି ପାଖରେ ବସି ଚା' କପ୍‌ 
ବଢ଼ାଇ ଦିଏ ।! ବ୍ରେକ୍‌ ଫାଷ୍ଟ ସମୟରେ ଖବର କାଗଜ ଧରି ବସିଲେ କହେ 
ଖାଇଲା ବେଳେ ଅନ୍ୟ କିଛି ଭାବି ବସିଲେ ତଣ୍ଟିରେ ଲାଗିବ । ଦୁହେଁ ବସନ୍ତି । ଲଞ୍ଚ 
ଖାଇବାକୁ ଆସିଲାବେଳେ ବାରଣ୍ଡାରେ ଠିଆ ହୋଇଥ୍‌ବ, ଦୌଡ଼ିଆସି ଫାଟକ 
ଖୋଲିଦିଏ । ସତେ ଅବା ମାତ୍ର କାଲିର ନବ ବଧୂ । 


ଏବେ ଅନେକ ସମୟରେ ଶ୍ରମିକ ସମ୍ପର୍କ ନେଇ ଦୁହେଁ ଆଲୋଚନା 
କରନ୍ତି ¦ ଅନୁ ଏହା ଭିତରେ ଶ୍ରମିକ ସମ୍ପ ଉପରେ କେତେଗୁଡ଼ିଏ ପ୍ରବନ୍ଧ ପତ୍ର 
ପତ୍ରିକାରେ ପ୍ରକାଶ କରାଇଛି । ପାଣ୍ଡେ ଓ ଫନ୍‌ ମର୍ଗେନ ବେଳେବେଳେ ଆସନ୍ତି । 
ସମସ୍ତେ ମିଶି ଏ ବିଷୟରେ ଚର୍ଚା କରନ୍ତି । ଅନୁର ପରାମର୍ଶ ନିଅନ୍ତି । 


ବେକରଙ୍କର ବଳିଷ୍ଠ ବ୍ୟଭ୍ତିତ୍ଵ ଶ୍ରମିକମାନଙ୍କୁ ମନ୍ତ୍ରମୁଗ୍ଧବତଵ ରଖିଥୁଲା ! 
ତାଙ୍କର ନୀତି ବା ଶାସନକୁ ସେମାନେ ବିଦା ଦ୍ଧିଧାରେ ମାନି ନେଉଥୂଲେ । ଥରେ 
ସେମାନେ “ସିଟ୍‌ ଡ଼ାଉନ୍‌ ଷ୍ଟାଇକ୍୍‌ କରିବା ପାଇଁ ଧମକ ଦେଇଥିଲେ | ବିଭାଗୀୟ 
ମୁଖ୍ୟମାନେ ଅଧୀର ହୋଇ ପଡ଼ିଲେ । ସିର ଚିତ୍ତରେ ସବୁ ଶୁଣି ବେକର କହିଥୂଲେ 
“Ich kann das nicht glauben. Meine Maenner sind die beste 
in der welt.” (ବିଶ୍ଵାସ କରିବ ନାହିଁ, ମୋ ଲୋକମାନେ ପୃଥ୍ବୀର ସବୁଠାରୁ 
ଶ୍ରେଷ୍ଠ ଶ୍ରମିକ ) ଏହା କହି କାରଖାନାରେ ଶ୍ରମିକ ମାନଙ୍କୁ ଡ଼ାକି ତାଙ୍କ ଅଧାଭଙ୍ଗା 
ହିନ୍ଦୀରେ ପଚାରିଥିଲେ ସେମାନେ କ'ଣ ଚାହାନ୍ତି ? ଆଉ ଶ୍ରମିକମାନେ ଧ୍ଵନି 

ତୋଳିଥଲେ ““ବେକର ସାହେବ ଜିନ୍ଦାବାଦ ।” ବେକରଙ୍କର ଆଖିରୁ ଲୁହ ଟୋପା 
ଗଡ଼ି ପଡ଼ିଥିଲା । କହିଥିଲେ ବେକରର ସଂସାରରେ ନିଜର ବୋଲି କେହି ନାହାନ୍ତି । 
ଏଇ ଶ୍ରମିକମାନେ ହିଁ ତାଙ୍କର ସବୁ ! 


ଆଜି ବେକରଙ୍କ ଜାଗାରେ ସୁରେଶ । ଶ୍ରମିକମାନେ ତାକୁ କିପରି ଭାବରେ 
ଗ୍ରହଣ କରିବେ ଜାଣିହୁଏନି । ଅନୁ କୁହେ ଯେତେଦିନ ଯାଏ ଶ୍ରମିକ ଭାବୁଥ୍‌ବ 
କାରଖାନାର ସେ ଅଙ୍ଗ ବିଶେଷ, ତା'ର କାମ ଖାଲି ଖଟିବା ନୁହେଁ, ତା'ର ମାନ 
ସମ୍ମାନ କାରଖାନାର ମାନ ସମ୍ମାନ ଉପରେ ନିର୍ଭର କରେ ସେତେଦିନ ଯାଏ ସେ 
କାରଖାନା ବିରୁଦ୍ଧରେ ଲଢ଼ିବନାହିଁ । କାରଖାନା ଗୋଟାଏ ବଡ଼ କୁଟୁମ୍ବ । ସମସ୍ତେ 
ତା'ର ଅଙ୍ଗ ବିଶେଷ । ସୁରେଶ କାରଖାନାରେ ଘୁରିବୁଲେ । ପ୍ରଥମେ ଯାଇଥୁଲା 
ସୁଇଚଵଗିଅର ବିଭାଗ । ଏଇ ବିଭାଗରେ ଦଶବର୍ଷ ତଳେ ସେ ଟ୍ରେନିଙ୍ଗ ନେଇଥୁଲା | 
ଆଜି ମଧ୍ୟ ସେଇ ପୁରୁଣା ଶ୍ରମିକମାନେ ଅଛନ୍ତି ଯେଉଁମାନେ ତାକୁ କାମ ଶିଖାଇ 
ଥିଲେ । ସେଇ ଦୋସ୍ତ ମହମଦ, ମୁଟୁ, ମହାନ୍ତି ଓ ଅନ୍ୟମାନେ ! ସେମାନେ ଅଭିଜ୍ଞ 
ପୁରୁଣା ଶ୍ରମିକ । ବିଭାଗୀୟ ମୁଖ୍ୟମାନେ ତାଙ୍କୁ ଶ୍ରଦ୍ଧା କରନ୍ତି, ତାଙ୍କ କଥାର ଗୁରୁତ୍ନ 
ଦିଅନ୍ତି । ଦୋସ୍ତ ମହମଦଵ କହିଥିଲା "ସାହେବ, ଆଜ ଆପ୍‌ ଇତୃନା ଉଁଚା ଚଲେଗୟେ 
ହୈ, ହମ୍କୋ ବହୁତ ଖୁସ୍‌ ଲଇଗତା ହୈ ।” ସୁରେଶ ହସି ହସି କହିଥଲା “ଉସ୍‌ 
ଦିନ୍‌ ତୋ ହମ୍‌ ଆପ୍‌ସେ କାମ୍‌ ଶିଖ୍‌ ରହେଥେ । ଆଶା ହୈ, ଆପ୍‌ ଲୋକ୍‌ ଇସି 
ତରହ ମୁଝେ ମଦତବ କର୍‌ଡେ ରହେଙ୍ଗେ ।” ସେହିପରି ଅନ୍ୟ ବିଭାଗ ମାନଙ୍କରେ । 


ଦିନଦିନ ଧରି ସେମାନଙ୍କର ଛୋଟ ବଡ଼ କଥା ବୁଝିବାକୁ ଚେଷ୍ଟା କରିଛି । 
ପର୍ବପର୍ବାଣିରେ କେହି ଡ଼ାକିଲେ ସେଠାରେ ଆତିଥ୍ୟ ଗ୍ରହଣ କରେ । କାରଖାନା 
ବାହାରେ ସବୁରି ଭାଇ ଭଳି ଚଳିବାକୁ ଚେଷ୍ଟାକରେ । 


କାରଖାନା ପାଇଁ ସେ ନୂତନ ପନ୍ଧା ଠିକ୍‌ କରିସାରିଛି- ଗୁପ୍‌ ଲିଡରଶିପ୍‌ 
ବିଭିନ୍ନ କାମକୁ ଗୋଟିଏ ଗୋଟିଏ ଦଳକୁ ଦିଆଯିବ । ସେମାନଙ୍କ ଭିତରୁ ଜଣେ 
ହେବ ଦଳପତି । କାମଟିକୁ ପ୍ରଥମରୁ ଶେଷ ପର୍ଯ୍ୟନ୍ତ ସେମାନେ କରିବେ । ପ୍ରଥମେ 
ବିଭାଗୀୟ ମୁଖ୍ୟମାନେ ଏ କଥା ନା ପସନ୍ଦ କରିଥଲେ | ପରେ ସେମାନେ ବୁଝିଲେଣି 
ଏ ପନ୍ଥାର ମହର୍ତ । ଖୁବ ଲାଗି ପଡ଼ିଛନ୍ତି ଏଇ ପନ୍ାର କାର୍ଯ୍ୟକାରିତା ପାଇଁ ।” 
ତାର ବ୍ୟକ୍ତିତ୍ଵ ବେକରଙ୍କ ପରି ନୁହେଁ । କିନ୍ତୁ ସେ ହାରିଯାଇ ନାହିଁ । ଉତ୍ପାଦନ 
ବଢ଼ିଛି ! ଫନ୍‌ ମର୍ଗେନ ଓ ପାଣ୍ଡେ ଖୁବ୍‌ ଖୁସି । ସେମାନଙ୍କ ଚଏସ୍‌ରେ ଭୁଲ୍‌୍ଭଟକା 
ନାହିଁ । 

ଗୋଟିଏ ବର୍ଷ । ଏଇ ଗୋଟିଏ ବର୍ଷରେ ସେ ନିଜତ୍ବ ଫୁଟାଇପାରିଛି 
କାରଖାନାରେ । କିନ୍ତୁ ଏଇ ବର୍ଷଟି ଭିତରେ ଘରେ ତା'ର ସରସତା କମିଯାଇଛି । 
ସୁରେଶ ଜାଣିଛି ତା'ର କାରଣ । ବିବାହର ଛଅଟି ବର୍ଷ ବିତିଗଲାଣି । କିନ୍ତୁ ସେ 
ବାପା ହୋଇପାରିନାହିଁ । ଅନୁ ମନରେ ସେଇ ବ୍ୟଥା ସବୁବେଳେ । ଦିନେ ଅନେକ 
ବୁଝାଇଲା ସୁରେଶ୍‌ ! ଅନୁ ଖାଲି କାନ୍ଦିଲା । ତା'ର କୁହ ଆସି ସୁରେଶର ଛାତି 
ଭିଜାଇଦେଇଥୁଲା । ନିଜେ ଆଉ ଲୁହକୁ ରୋକି ପାରିଲାନାହିଁ । ଆଖିରୁ ଖସି ପଡ଼ିଲା 
ଟୋପା ଟୋପା ତାଡିଲା ଲୁହ ଅନୁ ମୁଣ୍ଡରେ ! ସ୍ବାମୀର ଲୁହ ଦେଖି ଅନୁ ସାନ୍ଧନା 
ପାଇଲା । ନା”, ସେ ଚିନ୍ତା କରିବ ନାହିଁ । ସେମାନଙ୍କ ନିଜର କିଛି ଦୋଷ ନାହିଁ 
ଗତଥର ବମ୍ଭେରେ ସବୁ ପରୀକ୍ଷା କରାଯାଇଥିଲା | ସେ ନିଶ୍ଚୟ ମାତୃତ୍ଵ ପାଇବ । 


xX X X XxX X 
ଆଜିକାଲି କାରଖାନା ଚଳାଇବା ପାଇଁ ଅନେକ ନୂଆ ନୂଆ ତଥ୍ୟ 


ବାହାରିଲାଣି । ବିଜିନେସ୍‌ ମାନେଜ୍‌ମେଣ୍ଟ, ପ୍ରଡ଼କଶନ୍‌ ମାନେଜମେଣ୍ଟ ପ୍ରଡ଼କ୍ତିଭିଟି- 
କେତେ କ'ଣ । ୟୁରୋପୀୟ ସଂସ୍ଥାରୁ ଆସିଛି ଚିଠି । ସେମାନେ ଚାହାଁନ୍ତି ସୁରେଶ 
ତାଙ୍କ ଜର୍ମାନୀସ୍ଥ କାରଖାନାରେ ବିଜିନେସ୍‌ ମାନେଜ୍‌ମେଣ୍ଟ ଓ ପ୍ରଡ଼ୃକଶନ୍ ମାନେଜମେଣ୍ଟ 
ତିନିମାସ ସିନିୟର ଏକ୍‌ ଜିକ୍ୟୁଟିକ୍‌ ମାନେଜ୍‌ମେଣ୍ଟ ଟ୍ରେନିଙ୍ଗ ନେବାପାଇଁ । ଅନୁ ଖୁବ 
ଖୁସି । ଭାରତ ବାହାରେ, ସେ ପୁଣି ପଶ୍ଚିମ ଜର୍ମାନୀରେ ତିନୋଟି ମାସ କଟାଯିବ- 
କି ମଜ୍ଜା । ମିର୍‌ଚାନ୍ଦାନୀ ଲେଖିଥିଲା ଟ୍ରେନିଙ୍ଗ ପରେ ତା ଖର୍ଚ୍ଚରେ ୟୁରୋପରେ 


ମାସଟିଏ ଛୁଟି କଟାଇବା ପାଇଁ । 

ତା'ର ଅନୁପସ୍ଥିତିରେ ରଙ୍ଗସ୍ବାମୀ କାମ ଚଳାଇବ । ତାକୁ ନାୟାର ସାହାଯ୍ୟ 
କରିବ । ଫନ୍୍‌ ମର୍ଗେନ୍‌ କିନ୍ତୁ ଖୁସି ନୁହନ୍ତି । ରଙ୍ଗସ୍ବାମୀ ଉପରେ ତାଙ୍କର ଭରସା ନାହିଁ 

X XxX X X X 

ଯିବାଦିନ ବାପା, ଅନୁରମା ଓ ବାପା ବମ୍ବେ ଆସିଥୁଲେ ! ସାନ୍ତକୁଜ୍‌ 
ବିମାନ ଘାଟୀରେ ଏମାନେ ବିଦାୟ ନେଇ ଲୁଫ୍ୃହଂସା ବୋଇଙ୍ଗ ବିମାନରେ ଫ୍ରାଙ୍କଫୁଟ୍‌ 
ଗଲେ | 

ପଶ୍ଚିମ ଜର୍ମାନୀ ବାସ୍ତବିକ ଏକ ସମୃଵ୍ଧିଶାଳୀ ଦେଶ । ଦ୍ଵିତୀୟ 
ମହାସମରରେ ଧ୍ଵଂସ ହୋଇ ଯିବାପରେ ଅର୍ଥନୈତିକ ଯାଦୁକର ଅଧ୍ୟାପକ 
ଏରୁହାର୍ଡ଼ଙ୍କ କାଉଁରୀ ସ୍ପର୍ଶରେ ଗଢ଼ି ଉଠିଛି ଏ ଦେଶର ଅର୍ଥନୀତି ଏକ ସୁଦୃଢ଼ ଭିରି 
ଉପରେ ! 


ଭିନ୍ନ ଏକ ସୂର୍ଯ୍ୟୋଦୟ ଘ ୧୨୧ 

ଏମାନେ ସର୍ବମୋଟ ଆଠଜଣ ଏଇ ଟ୍ରେନିଙ୍ଗ ନେବେ । ତାଙ୍କ ଭିତରେ 
ନିଜକୁ ଛାଡ଼ିଦେଲେ ରିଚାର୍ଡ଼ ବଣ୍ଟିଙ୍କ ଅଷ୍ଟେଲିଆରୁ, ଡକୃ୍ର ଏଲ ଖାରାସୀ ଇଜିପୃଟର, 
ଫ୍ରିଡ଼େନ୍‌ ବାଖ୍‌୍‌ ଆର୍ଜେଣ୍ଟିନାରୁ, ଫର୍ଣ୍ଣାଣ୍ଡେସ୍‌ ବାର୍ଚିଲୁରୁ ଓ ଜର୍ମାନୀରୁ ତିନିଜଣ । 
ଏମାନଙ୍କର ଟ୍ରେନିଙ୍ଗ ନୂଆ ପ୍ରକାରର । ସକାଳ ଆଠଟାରେ ଜଣେ ଏକ୍ସପର୍ଟ ଘଣ୍ଟାଏ 
ଭାଷଣ ଦେବେ । ତା'ପରେ ଗୋଟିଏ ପ୍ରାକ୍ତିକାଲ୍‌ ପ୍ରଚ୍ଲେମ୍‌ର ମୀମାଂସା କରିବାକୁ 
ଦିଆଯିବ ଏମାନଙ୍କୁ । ଏମାନେ ଚାରୋଟି ଗୁପ୍ରେ ରହିବେ । ନିଜ ନିଜ ସମୀକ୍ଷା 
ଏମାନେ ବ୍ୟାଖ୍ୟାନ କରିବେ, ତା' ଉପରେ ଆଲୋଚନା ଓ ବିତର୍କ ହେବ । ତା'ପରେ 
ମିଳିତ ଭାବରେ ସମସ୍ୟାର ସମାଧାନ ଉପରେ ଗୋଟିଏ ବିବରଣୀ ଲେଖାଯାଇ 
ସମସ୍ତଙ୍କୁ ଦିଆଯିବ ଭବିଷ୍ୟତର କାମପାଇଁ । ତା'ପରେ କାରଖାନା ପରିଦର୍ଶନ ଓ 
ବିଭାଗୀୟ ମୁଖ୍ୟମାନଙ୍କ ସହିତ ସମ୍ୟକ ଆଲୋଚନା | 


ଏ ଦେଶର ପ୍ରଧାନ ଚିନ୍ତାହେଲ। ଉତ୍ପାଦନର ସରଳୀକରଣ ବା 
ରାଶନାଲାଇଜେଶଷନ୍‌ । ନିର୍ଦ୍ଦିଷ୍ଟ ଉତ୍ପାଦନ ପାଇଁ କେତେ ଶ୍ରମିକ ଓ କେତୋଟି ମେସିନର 
ଆବଶ୍ୟକତା ଅଛି ତା'ର ଉପରେ ଗବେଷଣା । କିନ୍ତୁ ନିଜ ଦେଶର ସମସ୍ୟା ଏ 
ଦେଶର ସମସ୍ୟାଠାରୁ ପୂରା ଅଲଗା | ନିଜ ଦେଶରେ ମେସିନ୍‌ ଦାମ୍‌ ଖୁବ ବେଶୀ | 
ଆବଶ୍ୟକତା ଅପେକ୍ଷା ବେଶୀ ମେସିନ୍ନ ବସିଲେ କାରଖାନାର ଦାମ୍‌ ବଢ଼ିଯିବ । 
ଅନୁଷ୍ଠାନ ଓଭର କ୍ୟାପିଟାଲାଇଜ୍ୁ ହୋଇଯିବ । ଫଳରେ ତିଆରି ହେଉଥିବା ଜିନିଷର 
ଦର ବଢ଼ିଯିବ ଯେହେତୁ ନିଜ ଦେଶରେ ସୁଧହାର ୟୁରୋପଠାରୁ ଯଥେଷ୍ଟ ବେଶୀ ! 
କିନ୍ତୁ ଶ୍ରମିକ କିଛି ରଖିଲେ ଏ ସମସ୍ୟା ନାହିଁ । ତେବେ ବି ଗୋଟିଏ ଶ୍ରମିକ ରଖିଲେ 
ତା” ରହିବାପାଇଁ ଘର ଦରକାର, ଆମୋଦ ପ୍ରମୋଦ ପାଇଁ କ୍ଲବ ଦରକାର । 
ମେସିନର ଏ ସବୁ ଦରକାର ନାହିଁ । 


ଖାଲି ନିଢେ ଯେ ଚିନ୍ତା କରେ ସେ କଥା ନୁହେଁ । ଅନୁ ସହିତ ଆଲୋଚନା 
କରେ । ଦୁହେଁ ଘଣ୍ଟା ଘଣ୍ଟା ଧରି ଗପ କରନ୍ତି । 


ଅନେକ ଚିନ୍ତାକରି ନିଜ କାରଖାନାର ଉତ୍ପାଦନ ସରଳୀକରଣର ଗୋଟିଏ 
ନକ୍ସା ତିଆରି କଲା । ଏହି ନକ୍କା ନେଇ ଅନେକ ଚର୍ଚା ହେଲା ଅଫିସ୍‌ରେ । ତା” 
କହିବା ଅନୁସାରେ ନିଜ ଚାହିଦା, ବଜାରର ଦର ଓ ଉତ୍ପାଦନ ଏ ଦେଶର ଲୋକେ 
ସହଜରେ ବୁଝିପାରିବେ ନାହିଁ । 


କାରଖାନାର ସମୟ ଛାଡ଼ିଦେଲେ ବାକି ସମୟଗୁଡ଼ିକ ଖୁବ ଆନନ୍ଦରେ 
କଟିଯାଏ । ଚାଲି ଚାଲି ପାର୍କରେ ବୁଲିବା, ଯାଦୁଘର ସବୁ ଦେଖିବା, ଅପେରା, 


pr PN OO TO DOA CSN PD I Si 
ଭିନ୍ନ ଏକ ସୂର୍ଯ୍ୟୋଦୟ ୦ ୧୨୨ 

କନ୍ସ୍ର୍ଟ କିଂବା ଥିଏଟର ଯିବା ନଚେତ ସଂଧ୍ୟାରେ କେଉଁ ରେସ୍ତୋରୀରେ ବସି 
ଗପ କରିବାରେ ଦୁହେଁ ସମୟ କଟାଇ ଦିଅନ୍ତି 


କାକା ଚିଠି ଦେଇଥିଲେ । ପ୍ରଦେଶର ସରକାର ଭାଙ୍ଗିଯାଇଛି । ରାଜନୈତିକ 
କ୍ଷେତ୍ରରେ ଭୀଷଣ ଅଶାନ୍ତି । ରାଜନୈତିକ ନେତାମାନେ ଶ୍ରମିକ ସଂଘକୁ ଅଭ୍ତିଆର 


ee ~~ 


କରିବାକୁ ଚେଷ୍ଟା କରୁଛନ୍ତି । ପରିସ୍ଥିତି ବେଶ୍‌ ଖରାପ । 


ସେଦିନ କାରଖାନାରେ ବେଶ୍‌ ଗରମାଗରମ ଆଲୋଚନା ଚାଲିଥୁଲା । 
ଗୋଟିଏ ଗ୍ରୁପ୍‌ ଅଧୁକ ମେସିନ୍‌ ରଖିବା ସପକ୍ଷରେ ଅନ୍ୟ ଗୋଟିଏ ଗ୍ରପ୍‌ ଶ୍ରମିକ ଓ 
ମେସିନ୍‌ର ସହାବସ୍ଥାନ ପାଇଁ ରାଶନାଲ ପନ୍ଥା ସପକ୍ଷରେ । ସୁରେଶର ମଡ଼େଇ 
ନକ୍ସା ନେଇ ଅନେକ ତକ ବିତର୍କ ହେଲା ! କମ୍ପାନୀର ମାନେଜିଙ୍ଗ ଡ଼ିରେକ୍ଟର ଆସି 
ଆଲୋଚନାରେ ଭାଗ ନେଲେ ! ସେଦିନର ଆଲୋଚନା ସ୍ଥଗିତ ରହିଲା । ସେ ଚର୍ଚ୍ଚା 
ପୁଣି ଆସନ୍ତା ଦିନକୁ ହେବ । 


ଘରକୁ ଫେରିଲା ବେଳକୁ ଦେଖେତ ଅନୁ ଏକବାରେ ଖୁସିରେ ଗଦ୍‌ ଗଦ୍‌ । 
ଘରେ ପଶୁ ପଶୁ କାନ୍ଧରେ ଓହଳି ପଡ଼ିଲା । 


“କ”ଣ ଆଲ୍‌ପ୍ରେଡ଼୍‌ କୁପ୍‌ ନିଜର ପ୍ଲେବୟ ପୁତ୍ର ବଦଳରେ ତୁମକୁ ଦାୟାଦ ନିଯୁକ୍ତ 
କରିଛନ୍ତି , ଅନୁ ?” 

“ତା” ଠାରୁ ଆଉରି ବଡ଼ ସମ୍ପଦ ମିଳିଛି ।” 

“ନିଶ୍ଚୟ ଜର୍ମାନ ସରକାର ତୁମକୁ ଶ୍ରମ ଉପଦେଷ୍ଟା ନିଯୁକ୍ତ କରିଛନ୍ତି ।” 
“କହିପାରିଲି ନାହିଁ । ଏବେ କାନ ଦେଖାଅ ।” 


ସୁରେଶ ବିଶ୍ଵାସ କରିପାରିଲା ନାହିଁ । ସେମାନଙ୍କ ଘରକୁ ହସାଇ ଆସିବ ନବ 
ଆଗନ୍ତୁକ- କେତେ ଦିନର ଆଶା ପୂର୍ଣ୍ଣ ହେବ । ଘର ପୂରି ଉଠିବ । ତେବେ ବି 
ପାଟିରୁ ବାହାରିଲା “ସତରେ !” 


“ସନ୍ଦେହ ହେଉଥୁଲେ ଡାକ୍ତର ଶ୍ରୀମତୀ ଇରେନେ ଜାଇଟର୍‌ୁଙ୍କୁ ପଚାରିପାର, ତାଙ୍କ 
ଫୋନ୍‌ ନମ୍ବର ୭ ୨-୩୪-୬୧.” 


ଅନୁକୁ ବାହୁରେ ଧରି ୱାଲ୍‌ସର ନାଚ ଆରମ୍ଭ କରିଦେଲା ସୁରେଶ । 
"ଆଜି ଜର୍ମାନ ଢ଼ଙ୍ଗରେ ପାଳିବା, ଅନୁ । ରିତୃସ୍ରେ ଡିନର, ଶେମେନ୍‌ ଓ ଡାନ୍ସ ।” 
“ତାଂ ଆଗରୁ ଅନୁ ହାତ ତିଆରି ଲୁଚି, ମାଂସ ଝୋଳ ଓ ରାବିଡ଼ି ।” 

ଭିନ୍ନ ଏକ ସୂର୍ଯ୍ୟୋଦୟ ପ ୧୨୩ 

“ତେବେ ଚା' କପଟାରେ ଆରମ୍ଭ କରାଯାଉ । ଆଜି ଯେଉଁ ଗରମାଗରମ୍‌ ଆଲୋଚନା 
ତାଂ ପରେ ଅନୁ ହାତ ଚା'ରେ ମନଟା ସ୍ଥିର ହେବ ।” 


ସେଦିନ ସଂଧ୍ୟା ଜୀବନର ଏକ ଅଭୁଲା ଘଟଣା ! ଦୁହେଁ ଆଗରୁ କେବେ 
ଶେମେନ୍‌ ପିଇ ନଥୁଲେ । ଡାନ୍ସ, ଡିନର, ଶେମ୍ପେନ୍୍‌ନରେ ସଂଧ୍ୟାର ଆସରଟା ବେଶ୍‌ 
ଜମିଲା । ହସ ଖୁସିରେ ଘରକୁ ଫେରୁ ଫେରୁ ବେଶ୍‌ ଡେରି । 


ତାଂ ଆରଦିନ ଅଫିସ୍‌ରେ ପହଞ୍ଚି ଯାହା ଦେଖିଲା ବିଶ୍ଵାସ କରିପାରିଲା 
ନାହିଁ। ଫନ୍ଧ ମର୍ଗେନ୍୍‌ ଟେଲିଗ୍ରାମ ପଠାଇଛନ୍ତି । ଶ୍ରମିକ ବିବାଦ ଅତି ଭୟଙ୍କର 
ଅବସ୍ଥାରେ ପହଞ୍ଚିଲାଣି । ସୁରେଶକୁ ସଂଗେ ସଂଗେ ଫେରିଯିବାକୁ ପଡ଼ିବ ଭାରତକୁ | 
ଗତ ଦିନରେ ହସଖୁସି ପରେ ଏ ସଂବାଦ ! ନିଜ କାରଖାନାରେ ଶ୍ରମିକ ବିବାଦ ! 
ବିଗତ ପନ୍ଦର ବର୍ଷ ଧରି ଏହି କାରଖାନାରେ କେବେ ଏହା ହୋଇନାହିଁ 


ଆଜି ସେ ତା” ହେବାକୁ ଦେବ ନାହିଁ । ସେ ଲଢ଼ିବ, ସବୁ ଦେଇ ଲଢ଼ିବ, 
କାରଖାନାରେ ଯେପରି ଅଶାନ୍ତି ଆସିବ ନାହିଁ । 


ଏମ୍‌ ଡ଼ି ଡ଼କାଇ ପଠାଇଲେ । ସେମାନଙ୍କ ପାଇଁ ତା” ଆରଦିନ ଲୁପୃହାନ୍ସା 
ଫ୍ଲାଇଟ୍‌ରେ ବୁକିଙ୍୍‌ କରାଯାଇପାରିବ । ସେ ରାଜିହେଲା | ଅଫିସ୍‌ରେ ବେଶୀ ସମୟ 
ନ ରହି ଘରକୁ ଆସିଲା । ଫେରିଯିବା କଥା ଅନୁକୁ କହିଲା ! ପ୍ରଥମେ ଅନୁ ଚାହିଁଥଲା 
କିଛି ଦିନ ୟୁରୋପରେ କଟାଇ. ଯିବାକୁ । କଥାର ଗୁରୁତ୍ଵ ଉପଲବ୍ଧି କଲାପରେ ସେ 
ରାଜିହେଲା । ଦୁହେଁ ମିଶି ବନ୍ଧାବନ୍ଧି କଲେ । ସେଦିନ ସଂଧ୍ୟାରେ ପ୍ରାଙ୍କ ଫୁଟ୍‌ ଓ 
ତାଂ ଆରଦିନ ବନ୍ଦେ । ଘଣ୍ଟାକ ମଧ୍ୟରେ କଲିକତା ବିମାନ ଅଛି । ପ୍ରାୟ ନଅଟାରେ 
ସେମାନେ କଲିକତାରେ ପହଞ୍ଚିବେ | ସେଠାରୁ ହୁଏତ କାର୍‌ରେ ଯିବେ ନିଜଘରକୁ । 
ଚକ୍ରବର୍ରୀ ପାଖକୁ ଟେଲିଗ୍ରାମ୍‌ ପଠାଇଲା । 


ଜାଣିଛ ଅନୁ, ଆଜି ସଂଧ୍ୟାଟା ପ୍ରାଙ୍କଙୁଟର କାଇଜର ଆଲେରେ ଗୋଟିଏ 
ନାଇଟ୍‌ କୁବ୍ଵରେ କଟାଇବା | ସେଇଟା ହେବ ଜର୍ମାନୀର ଆମର ଶେଷ ସଂଧ୍ୟା | 


XxX XxX X XxX xX 


କଲିକତାର ଦମ୍ଦମ୍‌ ବିମାନଘାଟୀରେ ବ୍ରାଞ୍ଚମ୍ୟାନେଜର ଚକ୍ରବର୍ଭୀ ତା' 
ପାଇ ଅପେକ୍ଷା କରିଥୁଲା । ତା” ପାଇଁ ଗ୍ରାଣ୍ଡ ହୋଟେଲରେ ଗୋଟିଏ ସୁଇଟ୍‌ ରିଜର୍ଭ 
କରାଯାଇଛି । ସେଦିନ ରାତି ଟ୍ରେନ୍‌ରେ ତାଙ୍କପାଇଁ ଟିକେଟ ମଧ୍ୟ କଟାଯାଇଛି । 

ନା, ଏତେ ସମୟ ଅପେକ୍ଷା କରି ହେବନାହିଁ । ଚକ୍ରବର୍ରଭୀର ଗାଡ଼ି ନେଇ 
ଚାଲିଲା ନିଜ କର୍ମସ୍ଥଳୀକୁ । ଘରେ ପହଞ୍ଚିଲା ବେଳକୁ ପ୍ରାୟ ତିନିଟା । ପହଞ୍ଚି ପ୍ରଥମେ 
ଫୋନ୍‌ କଲା ଡାକ୍ତର ଶର୍ମାଙ୍କୁ ଅନୁ ବିଷୟରେ କହିଲା ଓ ଅନୁରୋଧ କଲା ଅନୁର 
କଥା ବୁଝିବାକୁ । ତା'ପରେ ସିଧା ଚାଲିଲା ଅଫିସ୍‌ ! ' 


ଫନ୍‌ ମର୍ଗେନ୍‌, ପାଣ୍ଡେ ଓ ରଙ୍ଗସ୍ବାମୀ ବସିଛନ୍ତି ଆଲୋଚନାରେ ! ସୁରେଶ 
ସିଧା ପଶିଗଲା ରୁମ୍‌ ଭିତରକୁ । ଫନ୍‌ ମର୍ଗେନ୍‌ ଥକ୍କା ହୋଇ ଚାହିଁ ରହିଲେ ତା” 
ଆଡ଼େ “Das kann ich doch nicht glauben.(ଏ କଥା ମୁଁ ବିଶ୍ଵାସ 
କରିପାରୁନି ) । ସୁରେଶ୍‌, ମାତ୍ର ଅଠଚାଳିଶ ଘଣ୍ଟା ଆଗେ ଟେଲିଗ୍ରାମ୍‌ ପଠାଇଥିଲି, 
ଆଉ ତୁମେ ଏଠାରେ ! ” 


“କାରଖାନାର ଅବସ୍ଥା ଏପରି, ମୁଁ ଆଉ ରହିପାରିବି କେଉଁଠାରେ 
ଅଙ୍କଲ ।” 


“ଜଲ୍‌ଦି ଘରକୁ ଯାଅ, ବିଶ୍ରାମ କର । ସଂଧ୍ୟାରେ ଆମେ ସବୁ ତୁମ 
ଘରକୁ ଆସିବୁ । ସେଠାରେ ଆଲୋଚନା କରିବା ସବୁ କଥା !” 


“ସନ୍ଧ୍ୟା ପର୍ଯ୍ୟନ୍ତ ଅପେକ୍ଷା କରି ହେବ ନାହିଁ, ଅଙ୍କଲ । ବର୍ଁମାନ ତିନିଟା 
ବାଢିଛି । ମୋତେ କାରଖାନା ଭିତରକୁ ଚାରିଟା ମଧ୍ୟରେ ପହଞ୍ଚିବାକୁ ପଡ଼ିବ । 
ତେଣୁ ହାତରେ ଅଛି ମାତ୍ର ଘଣ୍ଟାଏ ।” 


ଆଲୋଚନା ଆରମ୍ଭ ହେଲା । ବିଗତ ଦୁଇମାସରେ କିପରି ଶ୍ରମିକ 
ଉତ୍ପୃଙ୍ଖଳତା ବଢ଼ି ଚାଲିଛି ରଙ୍ଗସ୍ବାମୀ ତା'ର ବିବରଣୀ ଦେଲା । ଶ୍ରମିକ ସଂଘର 
ନେତା ତରଭେଙ୍କୁ ଗୋଟାଏ ଦଳ ମାନୁନାହାନ୍ତି । ସେମାନଙ୍କ ମତରେ ଏମାନେ 
ମ୍ୟାନେଜ୍‌ମେଣ୍ଟର ଗୋଡ଼ାଣିଆ । ତରଭେ କହେ ଏହି ଦଳ ରାଜନୀତିଜ୍ଞମାନଙ୍କ 
ଦ୍ଵାରା ମାତିବାରୁ ଏପରି ବ୍ୟବହାର କରୁଛନ୍ତି । ରାଜ୍ୟ ସରକାର ଭାଙ୍ଗ ଯିବାପରେ 
ବିଭିନ୍ନ ଦଳର ନେତାମାନେ ଏ ଅଞ୍ଚଳକୁ ଆସନ୍ତି ଏବଂ ଶ୍ରମିକ ୟୁନିଅନକୁ ନିଜ 
ଅଲ୍ତିଆରରେ ନେବାକୁ ଚେଷ୍ଟା କରୁଛନ୍ତି । ତାର ମୁଖ୍ୟକାରଣ ଆଗାମୀ ନିର୍ବାଚନ ! 
ଥରେ ଗୋଟିଏ ସଭାରେ ବଚସା ହେଲା ଓ ଶ୍ରମିକମାନେ ଦୁଇଭାଗ ହୋଇଗଲେ । 


ସୁରେଶ ପଚାରିଲା "ଏ ମାନଙ୍କର କିଛି ମାନପତ୍ର କିଂବା ଡିମାଣ୍ଡ ଅଛି 
କି ?” ରଙ୍ଗସ୍ବାମୀ ଦୁଇଟା ମାନପତ୍ର ତା' ହାତକୁ ବଢ଼େଇଦେଲା । ସେ ମନଦେଇ 

ପଢ଼ିଲା । କିଛି ସମୟ ପରେ ସେ ଗୋଟିଏ ଅଭୁତ ପ୍ରସ୍ତାବ ଦେଲା-"ମାନପତ୍ରରେ 
ବିଶେଷ କିଛି ନାହିଁ“ ଖାଲି ୟୁନିଅନ ଜାର୍ଗନ । ଏ ସମସ୍ୟା ହେଉଛି ଉତ୍ପାଦନର, 
ଉତ୍ପାଦନ ପାଇଁ ମୁଁ ଦାୟୀ । ତେଣୁ ସମସ୍ୟା ମୋର । ଆପଣମାନେ ମୋ ହାତରେ 
ପୂରାପୂରି ଛାଡ଼ି ଦିଅନୁ । ଅଙ୍କଲ, ଯେ କୌଣସି ବୁଝାମଣା କରିବାକୁ ହେଲେ 
ଗୋଟିଏ ଦଳ ସହିତ କରିହୁଏ, ତେଣୁ ଆମର କାମ ହେବ ପୁଣି ଶ୍ରମିକଙ୍କୁ ଗୋଟିଏ 
ଦଳ କରିବା- ସେଥୁପାଇଁ ଯଦି କିଛି ଦେବାକୁ ହୁଏ ମୋତେ ଅଥରାଇଜ୍‌ କରି 
ଦିଅନ୍ତୁ । ଅବଶ୍ୟ ବିଶେଷ କିଛି ନୁହେଁ, କିଛି ଅଧ୍କା ପଇସା ପଡ଼ିବ ନାହିଁ କମ୍ପାନୀର, 
କିନ୍ତୁ ଅର୍ଗାନାଇଜେସନ ଉପରେ କିଛି ଅଧ୍କା ରେସ୍ପନ୍‌ ସିବିଲିଟି ଆସିବ, ଯାହାକି 
ଆମେ ସହଜରେ ତୁଲାଇ ପାରିବା । ଯେତେଦୂର ସମ୍ଭବ ସବୁ ଠିକ୍‌ ହୋଇଯିବ ।” 

“ସେ ଅଥରୀଇଜେଶନ୍‌ ଅବଶ୍ଯ ତୁମର ଅଛି । କିନ୍ତୁ ତରବର ହୋଇ 
କରିବ ନାହିଁ । ଆମେସବୁ ତୁମ ପଛରେ ଅଛୁ । ତୁମ ଉପରେ ଆମର ଭରସା 
” 

ଏମାନଙ୍କଠାରୁ ବିଦାୟ ନେଇ କାରଖାନା ଭିତରକୁ ଗଲା । ଶ୍ରମିକମାନେ 
ତାକୁ ଦେଖି ଆଶ୍ଚର୍ଯ୍ୟାନ୍ଧିତ ହୋଇଗଲେ |! ହାତରେ ଆଉ ଘଣ୍ଟାଟିଏ ସମୟ | ତା'ପରେ 
କାରଖାନା ବନ୍ଦ ହୋଇଯିବ । ଏଇ ଘଣ୍ଟାକ ଭିତରେ ସମଗ୍ର କାରଖାନାରେ ଘୁରି 
ବୁଲିବ । ସବୁ ଶ୍ରମିକ ଜାଣିବେ ଯେ ସେ ମାସଟାଏ ଆଗରୁ ୟୁରୋପରୁ ଫେରି 
ଆସିଛି । ପ୍ରତ୍ୟେକ ବିଭାଗରେ ଜଣାଇଦେଲା ସେ ସଂଧ୍ୟା ପାଞ୍ଚଟାରେ ଶ୍ରମିକମାନଙ୍କୁ 
କିଛି କହିବାକୁ ଚାହେଁ । ଯଦି ସେମାନେ ଚାହାଁନ୍ତି ତେବେ ଏକାଠି ହୁଅନ୍ତୁ ପରେଡ଼ 
ଗ୍ରାଉଣ୍ଡରେ ! ଏ ଖବର ବିଜୁଳି ଭଳି ଖେଳିଗଲା କାରଖାନା ସାରା | 


କାରଖାନାରୁ ବାହାରି ଆସିଲା ବେଳକୁ ପରେଡ଼ ଗ୍ରାଉଣ୍ଡରେ ତା'ର ସବୁ 
ଶ୍ରମିକ ଏକତ୍ରିତ ହୋଇଛନ୍ତି- ବିରାଟ ଜନ ସମାବେଶ ଭଳି ଲାଗୁଛି । ତା'ର ବିଭାଗୀୟ 
ମୁଖ୍ୟମାନେ, ଅଫିସର୍ମାନେ ଶ୍ରମିକମାନଙ୍କ ଭିତରେ ଠିଆ ହୋଇଛନ୍ତି । ଆଖି 
ଦୁଇଟା ଭୟଙ୍କର ଭାବରେ ଜଳୁଛି । ମନରେ ଶହ ଶହ ପ୍ରଶ୍ବଂଆଜିର ବିରାଟ 
ପରୀକ୍ଷା ! ତେବେ ମଧ୍ୟ ତା'ର ନିଜପ୍ରତି ଆସ୍ଥା ଅଛି । ଶ୍ରମିକମାନେ ତାକୁ ଧୋକା 
ଦେବେ ନାହିଁ । ଆଗକୁ ଯାଇ ସିମେଣ୍ଟ ପେଣ୍ଡାଲ ଉପରେ ଠିଆ ହେଲା । ଶ୍ରମିକମାନେ 
ଡାକବାଜି ଯନ୍ତ୍ର ଲଗାଇ ଦେଇଛନ୍ତି । ନିଜର ସ୍ଵାଭାବିକ ଧୀର ମନ୍ଷର ଗତିରେ 
ଆରମ୍ଭ କଲା 


କି 


C8 
89) 8H) 


mem 


“ବନ୍ଧୁଗଣ, ଆପଣମାନଙ୍କଠାରୁ କିଛି ଦିନ ଛୁଟି ନେଇ ଯାଇଥ୍‌ଲି ବିଦେଶ । 
କମ୍ପାନୀର ଇଚ୍ଛା ଥୁଲ। ଏଇ କିଛିଦିନ ବିଭିନ୍ନ ଦେଶର ଲୋକମାନଙ୍କ ସହିତ 

ଆଲୋଚନା, ତର୍କବିତର୍କ କରି କିଛି ଶିଖିବି ଯାହାଦ୍ଵାରା ଆପଣମାନଙ୍କର ଆଉରି 
ମଙ୍ଗଳ କିପରି କରିପାରିବି । ମୋ ମନରେ ମଧ୍ୟ ଅନେକ ପ୍ରଶ୍ନ ରହିଯାଇଥଲା 
ଯେ ଆପଣମାନଙ୍କ କଥା ଠିକ୍‌ କରି ଦେଖି ପାରୁନାହିଁ । ତିନିମାସ ଥଲା ଏ ପାଠ୍ୟ । 
ତା'ପରେ ଏକମାସ ଛୁଟିଥିଲା ସମସ୍ତ ୟୁରୋପ ବୁଲି ଦେଖିବାକୁ । ମାତ୍ର ଦୁଇଟି 
ମାସ ପୂରାହୋଇନାହିଁ । ଶୁଣିଲି ଆପଣମାନେ ମୋତେ ଫେରି ଚାହାଁନ୍ତି । ତା'ର 
କାରଣ ମଧ୍ୟ ବିଶ୍ଲେଷଣ କରି ଦେଖିଲି | ଆମର ଗୋଟିଏ ଭୁଲ ହୋଇଯାଇଥିଲା | 
ଆପଣମାନେ ବିଶ୍ବାସ କରିବେ ନାହିଁ ଏ ଦେଶର ସଂସ୍କୃତ ଅଧ୍ୟାପକ ବିଲାତ ଯାଏ 
ସଂସ୍କୃତରେ ଗବେଷଣା କରିବାକୁ । ସେହିପରି ଆପଣମାନଙ୍କ କଥା ବୁଝିବାକୁ ମୁଁ 
ଯାଇଥ୍‌ଲି ଏତେ ଦୂର । ଏହାଠାରୁ ବଳି ଶଠତା ଆଉ କ'ଣ ଥାଇପାରେ ! କିନ୍ତୁ 
ସେ ମୋହ ମୋର ଭାଙ୍ଗି ଯାଇଛି । ବିଗତ ଛତିଶ୍‌ ଘଣ୍ଟା ଧରି ଯାତ୍ରା କରିଛି ପୁଣି 
ଏଠାକୁ ଫେରି ଆସିବାକୁ । ମୁଁ ଚାହେଁ ଆପଣମାନେ ମୋତେ ଯେଉଁ ସହାନୁଭୂତି 
ଦେଖାଇ ଆସିଛନ୍ତି ତା ପୁଣି ଫେରିପାଏ । ଆପଣମାନେ ମୋତେ କାମ ଶିଖାଇଛନ୍ତି, 
ଦୁଃଖରେ ପଛରେ ଠିଆ ହୋଇଛନ୍ତି, ଏବେ ବି ତା' କରିବେ ବୋଲି ଆଶା | 


ଏ କାରଖାନା ଆମକୁ ଦାନା ଦେଇଛି, ଆମକୁ ଏକାଠି କରିଛି ଗୋଟିଏ 
ପରିବାର ପରି ଚଳିବାକୁ । କାହାର ହୁଏତ ଦରମା ବେଶୀ, କାହାର ହୁଏତ 
କମ୍‌ । ଏଇ ତାରତମ୍ୟକୁ କମାଇବାର କ୍ଷମତା ନା ଆପଣଙ୍କର ହାତରେ ଅଛି ନା 


ମୋ ହାତରେ ଅଛି, ଏଇ ଦେଶର ଏଇ ପରିସ୍ଥିତି ଭିତରେ ଆମକୁ ଚଳିବାକୁ 
ପଡ଼ିବ । 


ଆପଣମାନେ ଜାଣନ୍ତି ଦିୱାଲି ବୋନସ୍‌ ପରେ ବଜାରରେ ଦରଦାମ୍‌ ହୁ 
ହୁ ବଢ଼ିଯାଏ । ଯାହା କିଛି ଆମେ ବୋନସ୍‌ ପାଉ ତା ଏହି ବ୍ୟବସାୟୀମାନେ 
କୌଶଳକ୍ରମେ ନିଜ ହାତକୁ ନେଇଯାଆନ୍ତି । ଆମମାନଙ୍କର ଲାଭ କିଛି ହୁଏ ନାହିଁ | 
କାରଖାନାର କିନ୍ତୁ ପଇସା ଯାଏ । ଯଦି ଆମେ ଏପରି ଗୋଟିଏ ଅନୁଷ୍ଠାନ ଗଢ଼ିବା 
ଯେଉଁଠାରେ ଆମେ ବିନା ଲାଭକ୍ଷତିରେ ଖାଉଟୀ ଜିନିଷ ସବୁ ବିକ୍ରି କରିପାରିବା, 
ତେବେ ଆମକୁ ଏହି ବ୍ୟବସାୟୀଙ୍କ ଚକ୍ରାନ୍ତରେ ଆସିବାକୁ ପଡ଼ିବ ନାହିଁ । କମ୍ପାନୀ 
ତରଫରୁ କଥା ଦେଉଛି ଏ ସଂସ୍ଥାପାଇଁ ଯାହା ମୂଳଧନ ଦରକାର ତାଂ କରେଇ 
ଦେବି । କିନ୍ତୁ କମ୍ପାନୀ ତାକୁ ଚଳାଇବ ନାହିଁ । 


ଆମେ ଚଳାଇବା, ଆପଣମାନେ ଚଳାଇବେ ! ଆପଣମାନେ ଦେଖିବେ 
ହୋଲ୍‌ସେଲ୍‌ ରେଟ୍‌ରେ ଉଜ୍କୃଷ୍ଟ ଜିନିଷ ସବୁ ଆସିବ, ତେବେ ବି ଖାଉଟି ଦାମ 

ବର୍ରମାନ ଦାମ୍ଠାରୁ କମ୍‌ ରହିବ । ଏହି କୋଅପରେଟିଭ୍‌ ରିଟେଲ୍‌ ଆଉଟ୍‌ ଲେଟ୍‌ରେ 
ଆପଣମାନେ ସବୁ ମେମ୍ବର ହେବେ । ମେମ୍ବରସିପ୍‌ ଧରନ୍ତୁ ଦଶ କି କୋଡ଼ିଏ 
ଟଙ୍କା । ବେଶୀ ନୁହେଁ, କିନୁ ଏହାଦ୍ଵାରା ଆପଣ ଭାବିବେ ଏଇଟା ଆପଣମାନଙ୍କର, 
କମ୍ପାନୀର ନୁହେଁ । ଯଦି ରାଜି ତେବେ କୁହନ୍ତୁ ।” 


ପ୍ରବଳ ତାଳି ମାଡ଼ ମଧ୍ୟରେ ଶୁଣିଲା “ଆମେ ସବୁ ରାଜି ।” 


ପୁଣି ଆରମ୍ଭ କଲା “ସମସ୍ତଙ୍କର ସମୟ ଅସମୟ ଅଛି । ରୋଗ ବୈରାଗ 
ଅଛି । ବେଳେ ବେଳେ ଆମର ହଠାତ୍ଵ ପଇସା ଦରକାର ପଡ଼େ । ପକେଟରେ 
ପଇସା ନ ଥାଏ । ଆମେ ସହୁକାରଠାରୁ କିଂବା କାବୁଲି ବାଲାଙ୍କଠାରୁ ରଣ ନେଉ | 
ଶୁଝୁ ଶୁଝୁ ସାରା ଜୀବନ ଚାଲିଯାଏ । ଏହାର ନିବାରଣ ପାଇଁ ଗୋଟିଏ ଯୋଜନା 
ଭାବିଛି । ଯଦି ଆମେ ଗୋଟିଏ କ୍ରେଡ଼ିଟ୍‌ କୋଅପରେଟିଭ କରିବା, ଏବଂ ସମସ୍ତେ 
କିଛି କିଛି ମୂଳଧନ ଦେବା-ବାକି ଟଙ୍କା କମ୍ପାନୀ ଦେବ-ତେବେ ସହଜ ସୁଧରେ 
ସେଠାରୁ ରଣ ମିଳିପାରିବ । ସହଜ କିସ୍ତିରେ ଆମେ ଶୁଝିପାରିବା । ଏହାର 
ଦେଖାରଖା ଆପଣମାନେ ଓ ଆମେମାନେ କରିବା । ଆକାଉଣ୍ଟସ୍‌ ବିଭାଗ ଏହାର 
ହିସାବ ରଖିବ । ରାଜି ?” 


“ରାଜି, ରାଜି ।” ପ୍ରବଳ ହଲ୍ଲା ! 


“ଆଉ ଗୋଟିଏ ଛୋଟ କଥା, ଆମେ ତ ମଣିଷ ଜନ୍ମ ନେଇଛୁ । ଜନ୍ମ 
ହେଲେ ମରଣ ଯେ ଅଛି ତା” କେହି ମନା କରିପାରିବେ ନାହିଁ। ବାର୍ବକ୍ୟରେ 
ମୃତ୍ୟୁପାଇଁ ମୁଁ କିଛି କହୁ ନାହିଁ । କିନ୍ତୁ ଅନେକ ସମୟରେ ଅଳ୍ପବୟସରେ ଆମର 
କାହାର ଯଦି ମୃତ୍ୟୁ ହୁଏ ତେବେ କମ୍ପାନୀ ନିୟମ ଅନୁସାରେ ଯାହା ଦିଏ ତା” 
ସାଥିରେ ଯଦି କିଛି ଯୋଗ କରାଯାଇପାରିବ ତେବେ ସେହି କର୍ମଚାରୀର ପରିବାର 
ପ୍ରତି ଏକ ବିଶେଷ ଅନୁକମ୍ପା ହେବ । ମୋର ଗୋଟିଏ ପ୍ରସ୍ତାବ ଥୁଲା । ଏଭଳି 
ପ୍ରତ୍ୟେକ ମୃତ୍ୟୁରେ ଆମେ ଯଦି ନିଜ ହାତରୁ ଦଶଟଙ୍କା କରିଦେବା ତେବେ ସେ 
ପରିବାର ଚାଳିଶ ହଜାର ଟଙ୍କା ପାଇପାରିବ । ସେହି ଦୁର୍ଦଶାଗ୍ରସ୍ତ ପରିବାର ପ୍ରତି 
ଏଇଟା ଯେ ଏକ ବିରାଟ ଦୀନ ହେବ ଏକଥା ଆପଣମାନେ ରାଜିହେବେ । ଯଦି 
ରାଜି ହୁଅନ୍ତି ତେବେ କୁହନ୍ତୁ- ଏହି ଅନୁଦାନର ପଚାଶ ପ୍ରତିଶତ କମ୍ପାନୀ ମଧ୍ୟ 
ଦେବ, ତା” ମାନେ ସେ ପରିବାର ଷାଠିଏ ହଜାର ଟଙ୍କା ପାଇବ ! ରାଜି ?” 


“ରାଜି, ରାଜି” ପ୍ରବଳ ହଲ୍ଲା । 

“ଆଉ ଗୋଟିଏ କଥା କହିବାର ଥୁଲା । ମୁଁ ଗୋଟିଏ ଦେଶରୁ ଫେରିଛି 
ଯେଉଁ ଦେଶର ମଣିଷ ମନ୍ତ୍ରଭଳି ହୋଇଗଲାଣି । ଆମମାନଙ୍କର ଛୋଟ ଛୋଟ 
କଥା, ହସଖୁସି, କଳି ତକରାଳ, ହୋଲି, ଦିୱାଲି, ଦଶହରା ସେ ଦେଶରେ ନାହିଁ । 
ଆମେ ଭାରତୀୟ, ଆମର ରୀତିରେ ଆମେ ଚଳିବା, ଏଇ ସମାଳ ଭିତରେ ରହିବା । 
ଖାଲି ଗୋଟିଏ ଜିନିଷ, ଶତଶତ ବର୍ଷର ପରାଧୀନତା ଭିତରେ ରହିଯାଇଛି ହୃଦୟ 
ଭିତରେ ଦାସତ୍ସର ଏକ ଛାୟା, ତାକୁ ଆମେ ଭୁଲିଯିବା । ରୋଟି, କପଡ଼ା ଓ 
ମକାନ ତ ସବୁରି ଦରକାର । ଏସବୁ ତ ଆମର କାରଖାନା ପୂରଣ କରୁଛି । 
ଆମର ଆହୁରି ଅନେକ କିଛି ଦରକାର । ସେଇଟା ହେଲା ଆମର ପିଲାମାନେ ! 
ସେମାନେ ପାଠ ପଡ଼ିବେ, ଶିକ୍ଷିତ ହେବେ, ପୁରୁଣା କୁସଂସ୍କାର ଭୁଲିଯିବେ, ଛୋଟ 
ଛୋଟ ସ୍ଵାର୍ଥଜନିତ କଥାଠାରୁ ଦୂରେଇ ରହି ଉଜ୍ଜୃଷ୍ଟ ନାଗରିକ ହେବେ, ତେବେ 
ଆମ ମନରେ ଖୁସି ଆସିବ, ଦେଶ ଆଗେଇ ଯିବ । ତାଂ ପାଇଁ ଆବଶ୍ୟକ ଶୃଙ୍ଖଳା ! 


ସେମାନେ ଯଦି ଆମକୁ ଉତ୍ପଙ୍ଖଳ ହେବାର ଦେଖନ୍ତି ସେମାନେ ଶୃଙ୍ଖଳିତ 
ହେବେ ନାହିଁ । ଆଜି କାଲି ଚାରିଆଡ଼େ ଧର୍ମଘଟ, ଘେରାଉ ଶୁଣୁଥବେ । ତା'ର 
ପ୍ରତିଫଳନ କଂ ଣ ଜାଣୁଥିବେ । ସ୍ତୁଲ କଲେଜରେ ପଢ଼ାପଢ଼ି ଠିକ୍‌ ହେଉନାହିଁ, ଛାତ୍ର 
ଓ ଶିକ୍ଷକଙ୍କ ମଧ୍ୟରେ ଗୁରୁ ଶିଷ୍ୟ ସଂପର୍କ ଆଉ ରହୁନାହିଁ, ଛାତ୍ରମାନଙ୍କର ସାଧାରଣ 
ମାନ କମିଯାଉଛି । ଆଉ ଆମ ସ୍ତ୍ୁଲରେ ? ଆଜି ପର୍ଯ୍ୟନ୍ତ ବିଶୃଙ୍ଖଳା ହୋଇନାହିଁ । 
ଏଠାରେ ପରୀକ୍ଷାରେ କେହି ଫେଲ୍‌ ହୁଅନ୍ତି ନାହିଁ । ରାଜ୍ୟର ପ୍ରଥମ କୋଡ଼ିଏ ଜଣ 
ଭିତରୁ ଆମ ସ୍ତୁଲର ଅତି କମ୍‌ରେ ଦୁଇଜଣ ପିଲା ଥିବେ । କାହିଁକି, ନିଜକୁ 
ପଚାରିଛନ୍ତି ? କାରଣ ଆପଣମାନେ ନିଜେ । 


ଆପଣମାନଙ୍କର ଦ୍ବାୟିତ୍ସ ବୋଧ, ନି ଷ୍ଠାପରତା ଓ ଶୃଙ୍ଖଳା । ବିଗତ 
ଏଗାରବର୍ଷ ମୁଁ ଏଠାରେ ଅଛି । ଏହା ଭିତରେ ଦେଖିଆସିଛି ଆମରି ପିଲାଏ 
କେତେ ଉପରକୁ ଚାଲିଗଲେଣି, ଆଉରି ଯିବେ । ଏମାନଙ୍କୁ ଦେଖିଲେ ମୋର ଛାଡି 
ଗର୍ବରେ ଫୁ ଲିଉଠେ । ଏମାନେ ତ ସବୁ ମୋର ପିଲା, ଲାଗେ ଏପରି । ଏମାନଙ୍କ 
ଭବିଷ୍ୟତ ଆମ ହାତରେ, ଆପଣମାନଙ୍କ ହାତରେ, ବୁଝି ଦେଖନ୍ତୁ, ଶୃଙ୍ଖଳିତ ରହିବାର 
ତାପ୍ୂର୍ଯ୍ୟ । ଏହି କାରଖାନା ଦେଶ ବିଦେଶରେ ନାଆଁ ନେଇଛି, କାହିଁକି ? 
ଆପଣମାନଙ୍କ ଯୋଗୁଁ । ଆପଣମାନେ ଏହି ଖ୍ୟାତି ଅର୍ଜ୍ଚନ କରିଛନ୍ତି ଦୀର୍ଘ 
ପନ୍ଦରବର୍ଷର କଠୋର ପରିଶ୍ରମରେ, ତପସ୍ଯାରେ । ତାକୁ ଧୂଳିସାତ୍‌ ହେବାକୁ 
ଦେବାନାହିଁ ଦି' ଦିନିଆ ଝୁଙ୍କରେ । କ'ଣ କହୁଛନ୍ତି ?" 


ଭିନ୍ନ ଏକ ସୂର୍ଯ୍ୟୋଦୟ ଇ ୧୨୯ 

କରତାଜିର ରୋଳ ଭିତରେ ସୁରେଶ ଚକିତ ହୋଇ ଠିଆ ହେଲା ! “ଦାସ୍‌ 
ସାହେବ ଵଜିନ୍ଦାବାଦ” ସ୍ଵର ଚାରିଆଡ଼େ । ଅଫିସରମାନେ ମଧ୍ୟ ଶ୍ରମିକମାନଙ୍କ ସହି 
ମିଶି ରୋଳ କରୁଛନ୍ତି “ଦାସ୍‌ ସାହେବ, ଜିନ୍ଦାବାଦ୍‌ ।” କଣ ହୋଇପଡ଼େ ଏଇ 
ମୁହୁୂର୍ରଗୁଡ଼ିକ ନିଜେ ସୁରେଶ ବିଶ୍ବାସ କରିପାରିଲା ନାହିଁ । ଏମାନେ ବଦଳିଗଲେ 
ଏତେ ଶୀଘ୍ର ? 


X X X xX xX 


ଘରକୁ ଫେରିଲାବେଳକୁ ରାତି ଆଠଟା । ବିଗତ ଦୁଇଦିନର କ୍ଲାନ୍ତି, 
ଦିନସାରା ଉପବାସ, ମୁଶ୍ଡଟା ଝାଙ୍କି ଦେଉଛି । ପ୍ରଥମ ଚିନ୍ତା ବିଶ୍ରାମ । ସେଥୁପାଇଁ 
ତର ନାହିଁ । 


ଘରେ ପହଞ୍ଚିଲାବେଳକୁ ଦେଖେତ ଅନ୍‌ ମର୍ଗେନ୍‌ ଓ ପାଣ୍ଡେ ଅପେକ୍ଷା 
କରିଛନ୍ତି ତା ପାଇଁ । ତାଙ୍କ ସହିତ ଅନୁ ବସିଛି । ସମସ୍ତ ମନରେ ଉଜ୍କଣ୍ଠା 


“ସବୁ ଠିକ୍‌ଠାକ୍‌ ହୋଇଗଲା, ଅଙ୍କଲ ! ଶ୍ରମିକମାନେ ଧର୍ମଘଟ କରିବେ 
ନାହିଁ।” ଏହା କହି ସେ ମିଟିଙ୍ଗ୍‌ର କଥା ସବୁ କହିଲା ¦ .ଶେଷରେ ମଧ୍ୟ କହିଲା 
“ଦେଣନେଣରେ ଯାହାକିଛି କହିଛି ଯଥାର୍ଥ କି ନୁହେଁ ?” 


“ଡ଼ମେ ଅସମ୍ଭବକୁ ସମ୍ଭବ କରିଛ ସୁରେଶ୍‌ ! ଯାହା ଦେଇଛ ତା” 
ସେମାନଙ୍କର ହକ୍‌, ଆମର ମଧ୍ୟ କର୍ରବ୍ୟ, କିନ୍ଧ ଏ କଥା ଆମକୁ କେହି କିଛି କହି 
ନ ଥୁଲେ । ସେମାନେ ପୁଣି ଏକଜୁଟ ହେଲେ ଏଇଟା ହେଲା ବିରାଟ ସଫଳତା ! 
ତୁମର ଯାହା ଦାନ କମ୍ପାନୀ ତା'ର ପ୍ରତିଦାନ କିଛି ଦେଇପାରିବ ନାହିଁ ।” 


“ସେଇଠାରେ ଭୂଲ୍‌ ରହିଗଲା ଅଙ୍କଲ | ବ୍ୟକ୍ତିଗତ ଭାବରେ କାରଖାନା 
ପ୍ରତି ମୋର ଦାନ କିଛି ନାହିଁ । ନିଜର ବଳିଷ୍ଠ ବ୍ୟକ୍ତିତ୍ଵ ଦେଇ ଦାନ କରିଯାଇଥୂଲେ 
ସବୁକିଛି ବେକର । ଆପଣ ଜାଣନ୍ତି ମୁଁ କ'ଣ ? ମାଥାଇଙ୍କ ଭାଷାରେ କୁଲି ସର୍ଦ୍ଦାର | 
କୁଲି ସର୍ଦ୍ଦାର ହିଁ କୁଲିମାନଙ୍କୁ ଏକଜୁଟ କରିପାରେ । ଦାନ କରିଛନ୍ତି ଏଇ କୁଲିମାନେ, 
ଶ୍ରମିକମାନେ, ତାଙ୍କୁ ଏକଜୁଟ୍‌ ହେବାକୁ ଦେବା, ଭାଇ ଯିବାକୁ ଦେବାନାହିଁ । ତେବେ 
ଦେଖିବା ତା'ର ଫଳାଫଳ ।! ମୋର ବିଶ୍ଵାସ ସେମାନେ ପୁଣି ଥରେ ଶୃଙ୍ଖଳିତ 
ରହିବେ, କର୍ମରତ ରହିବେ । ଯଦି କିଛି ମନେ ନ କରନ୍ତି ମୁଁ ଟିକିଏ ଗାଧୋଇ 
ଆସିବି । ଅନୁ ସମସ୍ତଙ୍କ ପାଇଁ ଖାଇବା ତିଆର ଅଛି ତ ? ଆପଣମାନେ ଡିନରକୁ 
ରହିବେ ବୋଇି ଆଶା ।” 


ଭିନ୍ନ ଏକ ସୂର୍ଯ୍ୟୋଦୟ ଆ ୧୩୦ 


Digitized by PPRACHIN, SOA 


ଅନୁ ଚାହିଁ ରହିଛି ତା ମୁହଁକୁ ଏକ ଲୟରେ |! ଅଖିଆ ଅପିଆ ଏକା 
ଏକ। ବିର।ଟ ଜନତାର ସମ୍ମୁଖୀନ ହୋଇ କାର ଖାନାର ଭବିଷ୍ୟତକୁ 
ବଦଳାଇପାରିଲା । ବାସ୍ତବିକ୍‌ ସେ ଠିକ୍‌ ବୁଝିଥଲା । ସେ ମଣିଷ ନୁହଁନ୍ତି, ଆଉରି 
ବହୁତ ବଡ଼ । “ଯାଅ ଗାଧୋଇ ଆସ, ଖାଇବା ତିଆରି ହୋଇଅଛି, ଅଙ୍କଲ ଓ 
କାକା ମଧ୍ୟ ରହୁଛନ୍ତି ।” 


ଚାରିଜଣ ମିଶି ଖାଇଲେ । କାକାଙ୍କ ମୁହଁରେ ବିଜୟର ହସ । ଅଙ୍କଲଙ୍କ 
କପାଳର ରେଖା ସବୁ ନିଭିଗଲାଣି । 


xX xX xX XxX xX 


ଆଗାମୀ ଦୁଇଦିନ. ହୋଇପଡ଼ିଲା ଗତାନୁଗତିକ । ଦେଇଥବା ପ୍ରସ୍ତାବ 
ସବୁକୁ ପ୍ରକୃତ ରୂପରେଖ ଦେଇ କୋଅପରେଟିନ୍ତୁ ସବୁ ଗଢ଼ାଗଲା ¦ ତାହାର ଫାଇଲ 
ସବୁ ତିଆରି କରିବାକୁ କମିଟି ସବୁ ଗଢ଼ାହେଲା ଇତ୍ୟାଦି । 


~~ 


କିଛିଦିନ ପରେ ସୁରେଶ ଅଫିସ୍‌ରେ ବସି ଉତ୍ପାଦନର ସମୀକ୍ଷା କରୁଛି 
ପି.ଏ. ଆସି କହିଲା ଦୁଇଜଣ ବାହାରୁ ଲୋକ ଆସିଛନ୍ତି ଭେଟିବାକୁ । ଜଣକର 
ନାମ ଦୁବେ ଓ ଅନ୍ୟଜଣେ ସିହ୍ନା । ଗୋଟାଏ ଭୁଲ କଲା ସେମାନଙ୍କୁ ଭିତରକୁ 
ଡାକି । 

ପ୍ରାଥମିକ କଥାବାର୍ଭା ପରେ ସିହ୍ଵା ଆରମ୍ଭକଲା ତା” ଯୋଗୁ ଶ୍ରମିକ ୟୁନିୟନ 
ଭାଙ୍ଗିଥିଲା ! ବିଦେଶୀ ପୁଞ୍ଜପତି ତାକୁ ଏଠାକୁ ପଠାଇଛନ୍ତି ଇତ୍ୟାଦି । ତା'ର 
ଧୈର୍ଯ୍ୟଚ୍ୟୁତି ହେବାକୁ ଲାଗିଲା । ଏଇଟା ହେଲା ତା'ର ଦ୍ଵିତୀୟ ଭୁଲ । 


“ଆପଣ ଚାହାଁନ୍ତି କ'ଣ ?” କ”ଣ ତା'ର ପୁରସ୍କାର | 


“ଯଦି ଆପଣ ଶ୍ରମିକ ସଂଘ ଭାଙ୍ଗି ଦେବେ ତେବେ ପରିଣତି ଭୟାନକ 
ହେବ ।” 

“ଶ୍ରମିକ ସଂଘ ଭାଙ୍ଗିବା ମୋର କାମ ନୁହେଁ, ତାଙ୍କୁ ଏକଜୁଟ ହେବାକୁ 
ଦେବା ମୋର କାମ । କିନ୍ତୁ ବାଜେ କଥା ନ କହି କୁହନ୍ତୁ ଆପଣ କଂ ଣ ଚାହାନ୍ତି ?” 
“କାଣି ରଖନ୍ତୁ ଯାହା କରୁଛନ୍ତି ତା'ର ଫଳାଫଳ ଭଲ ହେବ ନାହିଁ ।” 


ଆଉ ସେମାନେ କିଛି କହିବା ଆଗରୁ ବେଲ୍‌ ମାରି ପିଅନୁକୁ ଡାକିଲା ଓ 


କହିଲା ସାହେବମାନଙ୍କର କାମ ସରିଗଲା, ଭିଜିଟିଙ୍ଗ ରୁମ୍‌ରେ ତାଙ୍କୁ ଚା' ଦେବାକୁ । 


ଭିନ୍ନ ଏକ ସୂର୍ଯ୍ୟୋଦୟ ଠ ୧୩୧ 

ସେମାନେ ଚାଲିଗଲେ । କିନ୍ତୁ ପରେ ସେ ଭାବିଲା ସବୁ ଗଣ୍ଡଗୋଳ 
ହୋଇଗଲା । ତାଙ୍କୁ ନିଜେ ନ ଭେଟି, ଶ୍ରମିକ ମଙ୍ଗଳ ଅଫିସରଙ୍କୁ ଭେଟିବାକୁ କହିବା 
ଉଚିତ ଥଲା । ସେଦିନ ସଂଧ୍ୟାରେ ଜଣେ ଚିହ୍ନାଲୋକ ତାକୁ ଫୋନ୍‌ରେ କହିଲେ 
ଯଦି ଏ ଦୁଇଜଣଙ୍କୁ ମାସକୁ ମାସ କିଛି ପାରିତୋଷିକ ଦିଆଯାଏ, ତେବେ ସେମାନେ 
କିଛି କରିବେ ନାହିଁ । ସୁରେଶ୍ର ଉତ୍ତର ଥୁଲା କମ୍ପାନୀର ଯେ କର୍ମଚାରୀ ନୁହଁନ୍ତି 
ତାଙ୍କୁ ଅର୍ଥଦେବା ମାନେ ଘୁଷ୍‌ ଦେବା, ସେ ଘୁଷ୍ରେ ବିଶ୍ଵାସ କରେ ନାହିଁ । 


=~ es ~~ 


କିଛିଦିନ ପରେ କିଛି ଲୋକ ବାହାରୁ ଆସି ଶ୍ରମିକମାନଙ୍କୁ ମତାଉଥୁଲେ । 
ଯେପରି ସୁରେଶ ବିରୁଦ୍ଧରେ କହିବା ଆରମ୍ଭ କରିଛନ୍ତି ଶ୍ରମିକମାନେ ତାଙ୍କୁ ଧରି 
ମାଡ଼ ମାରିଲେ ଏବଂ ସେମାନେ ପଳାଇଗଲେ । 


ସେଦିନ ଶନିବାର ଥାଏ । ସନ୍ଧ୍ୟାରେ ତିରିଶମାଇଲ୍‌ ଦୂରରେ ଗୋଟିଏ 
ଅନୁଷ୍ଠାନ ତାକୁ ନିମନ୍ତ୍ରଣ କରିଥୁଲେ ପ୍ରଧାନ ଅତିଥୁ କରି ! ଅନୁ ଓ ସେ ଯାଇଥୂଲେ | 
ଫେରୁ ଫେରୁ ରାତି ହୋଇଗଲା । 


ଅଧାରାସ୍ତାରେ ଛୋଟ ବୁଲାଣି । ଦୁଇପାଖରେ ବଡ଼ ବଡ଼ ଗଛ । ତା'ର 
ଗାଡ଼ି ଏଇ ବୁଲାଣି ପାଶ୍‌ କଲାବେଳେ ପଡ଼ିଲା ଆସି ପଥର ସବୁ । ଦୁଇପାଖର 
କାଚ ସବୁ ଗୁଣ୍ଡା ହୋଇ ଉପରେ ପଡ଼ିଲା । ସୁରେଶ ବହୁ କଷ୍ଟରେ ଗାଡ଼ି ବନ୍ଦ 
କରିଦେଲା । ତା'ପରେ ଆଉ କିଛି ଜାଣେ ନାହିଁ । 


ଯେତେବେଳେ ତାଂ ଆଖି ଖୋଲେ ଦେଖେ ଡାକ୍ତର ଶର୍ମା ଆଗରେ | 
ନିଶ୍ଚୟ ହସିଟାଲ । ତାଙ୍କୁ ପାଖକୁ ଡାକିଲା । ପଚାରିଲା, କ'ଣ ହୋଇଛି ? 


“ଆପଣଙ୍କର ବିଶେଷ କିଛି ହୋଇନାହିଁ । ଆଉ ସାତୋଟି ଦିନ ହସ୍ପିଟାଲ୍‌ରେ 
ରହିଲେ ଆପଣ ପୂରା ଭଲ ହୋଇଯିବେ ଦାସ୍‌ ସାହେବ ।” 


` “କିଛି ବୁଝିପାରୁ ନାହିଁ । ହୋଇଛି କ'ଣ ?” 


"ଚୁପ୍ଚାପ୍‌ ଶୋଇ ରୁହନ୍ତୁ । ସବୁ କହିବି । ନିଅନ୍ତୁ ଟିକିଏ ଗରମ ଦୁଧ 
ପିଅନ୍ତୁ ।” 
“ଗରମ ଦୁଧ ପିଇ ଟିକିଏ ସୁସ୍ଥ ଲାଗିଲା । ଦେଖିଲା ମୁଣ୍ଡ ଓ ଦେହସାରା 


ବ୍ୟାଣ୍ତେଜ୍‌ । ଦେହରେ ଅସମ୍ଭବ ପୀଡ଼ା । ମନେପଡ଼ିଲା ଅନୁ ଓ ସେ କାର୍‌ରେ 
ଫେରୁଥୂଲେ ଓ ତାଙ୍କ ଉପରେ ଆକ୍ରମଣ ହୋଇଥଲା !” 

“ସେ ଠିକ୍‌ ଅଛନ୍ତି । ଆପଣଙ୍କ ଭବିଷ୍ୟତ ଦାୟାଦ ମଧ୍ଯ ଠିକ୍‌ ଅଛି। 
ଆମର ଡାକ୍ତରଗ୍ରପ୍‌ ତାଙ୍କୁ ସବୁ ଆଶଙ୍କାରୁ ଦୂର କରିବାକୁ ଚେଷ୍ଟାକରୁଛନ୍ତି ଆଉ 
ତିନିଦିନ ମଧ୍ୟରେ ଘରକୁ ଛାଡ଼ିବାକୁ । କିନ୍ତୁ ଆପଣ ଏଠାରୁ ସାତଦିନ ବାହାରକୁ 
ଯାଇପାରିବେ ନାହିଁ ।” 

“ମୋର କ'ଣ ହୋଇଥଲା ?” 

“ମୁଣ୍ଡ ଓ ଦେହରେ ପ୍ରଚୁର ମାଡ଼ ପଡ଼ିଥୂଲା | ଦୁର୍ବୃତ୍ତମାନେ କ'ଣ 
କରିଥାଆନ୍ତେ ବୁଝି ହେଉନାହିଁ । ଆମର ଗୋଟିଏ ଫେରନ୍ତା ଟ୍ରକ୍‌ ଅପ୍ରତ୍ଯାଶିତ 
ଭାବରେ ସେଠାରେ ପହଞ୍ଚିଗଲା । ସେମାନେ ଦୁଇଜଣଙ୍କୁ ଧରି ପକାଇଲେ ଓ 
ସଂଗେ ସଂଗେ ଆପଣଙ୍କୁ ଏଠାକୁ ନେଇଆସିଲେ । ଡେରି ହୋଇଥ୍‌ଲେ କ'ଣ 
ହୋଇଥାଆନ୍ତା ବୁଝି ହେଉନାହିଁ । ଦାସ୍‌ ସାହେବ, କିପରି ଲାଗୁଛି ?” 

“ଟିକିଏ ଭଲ ଲାଗୁଛି ।” 

“ତେବେ ଆପଣଙ୍କ ବାପା ଓ ଶାଶୁ ଶ୍ବଶୁରଙ୍କୁ ଭିତରକୁ ଛାଡ଼ିବି ।” 

ବାପା, ମହାପାତ୍ର ସାହେବ ଓ ସୁଲୋଚନା ଦେବୀ ପଶି ଆସିଲେ । ସବୁରି 
ଆଖିରେ ଲୁହ । ସୁରେଶ ଟିକିଏ ହସିଲା । “ଆପଣମାନେ କାନ୍ଦୁଛନ୍ତି ଯେ ! ଡାକ୍ତର 
କହୁଥିଲେ ମାତ୍ର ସାତଦିନରେ ଛାଡ଼ିଦେବେ ହସିଟାଲ୍‌ରୁ ।” 

“ବାପା ସୁରେଶ, ଆମର ଆଉ ଚାକିରି ଦରକାର ନାହିଁ । ଦେହ ଭଲ 
ହୋଇଗଲେ ଘରକୁ ଚାଲ । ତୁମର ଯାହା ଅଛି ବସି ଖାଇଲେ ସରିବ ନାହିଁ ।” 
ସୁଲୋଚନା ଦେବୀ କହିଲେ । | 

“ଆଜିଠାରୁ କାହିଁକି ସେ ଚିନ୍ତା ? ଅନୁକୁ ଦେଖିଥିଲେ ? ସେ କିପରି 
ଅଛି ?” 

ବାପା ଉତ୍ତର ଦେଲେ “ଅନୁ ଭଲ ଅଛି । ତା' ପାଇଁ ତୁ ଚିନ୍ତା କରନା ।” 

ଏତିକି ବେଳେ ଅନ୍‌ ମର୍ଗେନ୍‌, ପାଣ୍ଡେ ଓ ମିର୍‌ଚାନ୍ଦାନୀ ପଶି ଆସିଲେ । 
ସେମାନଙ୍କ ପଛରେ ଦୋସ୍ତ ମହମଦ୍ଵ, ତରଭେ, ରୋହଦଵଗୀ । ସବୁରି ମୁହଁରେ 
ବିଷାଦର ଛାୟା | 


“ସୁରେଶ୍‌ ଆରେ ଏ କ'ଣ, ସମସ୍ତେ ମନ କାହିଁକି ଦୁଃଖ କରିଛ ?” 
ପାଣ୍ଡେ ପାଗଳଙ୍କ ପରି କହିବାକୁ ଲାଗିଲେ । 

ଦୋସ୍ତ ମହମ୍ମଦ ଆଗକୁ ଚାଲି ଆସି କହିଲା “ପାଣ୍ଡେ ସାହାବ, ଆପ୍‌ 
ମତ୍ଵ ଘବରାଇୟେ । ହମାରେ ସାହେବ ହମ୍‌କୋ ଛୋଡ଼୍‌କେ ଯା ନହିଁ ସକତେ, ଓ 
ବିଲ୍କୁଲ୍‌ ଠିକ୍‌ ହୋ ଯାଏଙ୍ଗେ । ହମ୍‌ ଲୋଗ୍‌ ଆପ୍‌କୋ ଛୋଡ଼େଙ୍ଗେ ନହିଁ ଦାସ୍‌ 
ସାହେବ୍‌ ।” 


ସୁରେଶ ଟିକିଏ ହସିଲା । କହିଲା “ନହିଁ ଭାୟା , ଆପ୍କେ ଲିୟେ ହମ୍‌ 
ଲୋଗ କୀ ଜାନ୍‌ ବଚୀ, ହମ୍‌ କହାଁ ଯାଏଗେ ଆପ୍‌ ଲୋଗୋକୋ ଛୋଡ଼କେ ?” 


“କିନ୍ତୁ ସୁରେଶ କାରଖାନାରୁ ଭଲ ହେଲେ ମାସକ ପାଇଁ ସୁଇଜରଲ୍ୟାଣ୍ଡ,” ମିର୍‌ଚାନ୍ଦାନୀ 
କହିଲା । 


“ନାହିଁ ଭାଇ, କାମ ସବୁ ଅଧା ରହିଛି, କୋଅପରେଟିଭ୍‌କୁ ଅପରେଟିଭ୍‌ 
କରାଇବାକୁ ହେବ । ଉତ୍ପାଦନର ମାନ ବଢ଼ାଇବାକୁ ପଡ଼ିବ । ଏବେ ନାହିଁ ହୁଏତ 
ବର୍ଷକ ପରେ । ଏହି ଦୋସ୍ତ ମହମ୍ମଦ, ତରଭେ, ରୋହଦ୍ଗୀ-ଏମାନେ ବାନ୍ଧି ରଖିଛନ୍ତି 
ପରା ।” 


ସେମାନେ ଚାଲିଗଲେ । ଫନ୍‌ ମର୍ଗେନ୍‌ ଓ ପାଣ୍ଡେ ଫେରି ଆସିଲେ ! ପନ୍୍‌ 
ମର୍ଗେନ୍‌ ସୁରେଶକୁ କହିଲେ “ଜର୍ମାନ କମ୍ପାନୀ ତୁମକୁ ବୋର୍ଡ଼ର ଡାଇରେକ୍ଟର କରି 
ଦେଇଛନ୍ତି, ସୁରେଶ ।” 


“ଧନ୍ୟବାଦ” 


“ଆଉ ଗୋଟିଏ କଥା | ତୁମେ ଆଉ ନିଜେ ଡ୍ରାଇଭିଙ୍ଗ କରିବ ନାହିଁ । 
ସେମାନେ ବାଧ୍ୟ କରିଛନ୍ତି ଯେ ତୁମେ କମ୍ପାନୀ ଗାଡ଼ି ବ୍ୟବହାର କରିବ, ଡ୍ାାଇଭର 
ଗାଡ଼ି ଚଳେଇବ । ତୁମ ଗାଡ଼ି ଆଉ ଚାରିପାଞ୍ଚ ଦିନରେ ଠିକ୍‌ ହୋଇଯାଇଥୁବ ! 
ତାକୁ ଅନୁ ପାଇଁ ରଖାଯିବ । ତା” ପାଇଁ ଡ୍ରାଇଭର, ପେଟ୍ରୋଲ ଇତ୍ୟାଦି କମ୍ପାନୀ 
ଦେବ । ଚେୟାରମ୍ୟାନ କହୁଥିଲେ ଡାଇରେକ୍ଟରମାନଙ୍କୁ ଜର୍ମାନୀରେ ଛୁଟି କଟାଇବାର 
ସବୁିଧା କରିଦେଇଛନ୍ତି । ଚାହିଁଲେ ଦେହ ଭଲ ହେଲା ପରେ ଯାଇପାର ।” 


“ଏବେ ତ ଯାଇ ହେବନାହିଁ । ଅଧାକାମ ସବୁ ପୂରା କରିବାକୁ ହେବ । 
ସମୟ ତ ଚାଲିଯାଉ ନାହିଁ । ଯାହାହେଉ ଏସବୁ ପାଇଁ ଆପଣଙ୍କୁ ମୋର ଅଶେଷ 
ଧନ୍ୟବାଦ ।” 


XxX XxX xX X X 


ସୁରେଶ ସୁସ୍ଥ ହେଲା। ପ୍ରତିଶ୍ରୃତି ଦେଇଥୁବା କାମରେ ପୁଣି ଲାଗି ପଡ଼ିଲା । 

ଶ୍ରମିକମାନେ ଆଉରି ମନୋନିବେଶ କରି କାମ କଲେଣି । ଉତ୍ପାନଦ ବଢ଼ି ଚାଲିଛି | 
ବିଭାଗୀୟ ମୁଖ୍ୟଯମାନେ ଚେଷ୍ଟା କରୁଛନ୍ତି ବିଗତ କିଛି ଦିନର ଧୂମା ଉତ୍ପାଦନକୁ 
ଆୟତ୍ତରେ ଆଣିବାକୁ । କମର୍ସିଆଲ୍‌ ଡ଼ିପାର୍ଟମେଣ୍ଟର ପରିଶ୍ରମ ହେତୁ ଅର୍ଡର ସବୁ 
ବେଶ୍‌ ଭଲ ଆସୁଛି । ସୁରେଶ ଆଶା କରୁଛି ଏ ବର୍ଷର ଟର୍ଣ୍ଣ ଓଭର ଗତ ବର୍ଷଠାରୁ 
ନିଶ୍ଚୟ ଅଧୁକ ହେବ । ଏହିପରି ବାତାବରଣ ଭିତରେ ଅନ୍‌ ମର୍ଗେନ୍‌ ଓ ପାଣ୍ଡେ 
ଅନେକ ସମୟ କାରଖାନାଠାରୁ ଦୂରରେ ଥୁବା ଅନ୍ୟ କାରଖାନାମାନଙ୍କରେ 
କଟାଉଛନ୍ତି । ଏଠାରେ କାମ ଏକା ଏକା ସୁରେଶକୁ ସମ୍ଭାଳିବାକୁ ପଡ଼ୁଛି । 

ଏହା ଭିତରେ ଅନେକ ଦିନ ଚାଲିଗଲାଣି । ସୁରେଶ ଘରେ ଦୁଇଟି ଜାଆଁଳା 
ପିଲା । ଅନୁ ସେମାନଙ୍କୁ ନେଇ ବ୍ୟସ୍ତ । ବାପା ଏବେ ଗାଆଁ ଘରଦ୍ଧାର ବନ୍ଦ କରି 
ଏଠାରେ ଅଧ୍ୂବକାଂଶ ସମୟ ରହୁଛନ୍ତି । ପାଣ୍ଡେ କାରଖାନା ଥଲାବେଳେ ପ୍ରତ୍ୟେକ 
ସନ୍ଧ୍ୟାରେ ଘରକୁ ଆସନ୍ତି । ବାପାଙ୍କ ସାଙ୍ଗରେ ଗପ କରନ୍ତି । ଏବେ ସୁରେଶ 
ସବୁଦିନ ପରି ଠିକ୍‌ ସମୟରେ ଘରକୁ ଫେରିପାରେନି ! ସେଥୁପାଇଁ ପାଣ୍ଡେଙ୍କ ଠାରୁ 
ଗାଳି ଶୁଣିବାକୁ ପଡ଼େ । ତାକୁ କହନ୍ତି ସମୟର ଉପଯୋଗିତା ବା Time 
Management ନ କରିପାରିଲେ ଢୀବନରେ ପୂର୍ଣ୍ଣତା ଆସେ ନାହିଁ । 


ସେଥୁପାଇଁ ସୁରେଶ ଜଣେ ବରିଷ୍ଠ ମ୍ୟାନେଜ୍‌ମେଣ୍ଟ କନ୍ସଲ୍‌ଟାଣ୍ଟଙ୍କୁ ଡ଼କାଇ 
କାରଖାନାରେ ଗୋଟିଏ କୋର୍ସ କରାଇଥଲା | ସେଥୁରେ ନିଜେ ମଧ୍ଯ ଅଂଶ ଗ୍ରହଣ 
କରିଥୁଲା ! ସେଥୁରୁ ସେ ବୁଝିଲା ଅନେକ ସମୟରେ ଲୋକ କିପରି ଅଦରକାରୀ 
ଜିନିଷରେ ବେଶୀ ସମୟ କଟାଏ ! ତା'ପରେ ସେ ଦେଖ୍ୁଲା ଦିନରେ ଆଠ ଘଣ୍ଟାର 
ମୂଲ୍ୟ କେତେ ଓ ଏଇ ଆଠ ଘଣ୍ଟାରେ କେତେ ଅଧ୍ବକା କାମ କରାଯାଇପାରିବ । 


xX xX xX XxX xX 


ଏବେ ସନ୍ଧ୍ୟାବେଳେ ଆଲୋକ ଓ ଅନନ୍ଯାଙ୍କ ସାଙ୍ଗରେ ସମୟ 
କଟାଇବାକୁ ସୁବିଧା ମିଳେ । ଅନୁ ଓ ବାପା ବେଶ୍‌ ଖୁସି ଯେ ସେ ଆଉ ଡ଼େରିରେ 
ଘରକୁ ଫେରୁନାହିଁ । ବାପା ଆଉ ଗା ଚିନ୍ତା କରନ୍ତି ନାହିଁ । କେବେ କେବେ ଦୁଇ 
ତିନି ଦିନ ସମସ୍ତେ ମିଶି ଗାଆଁକୁ ଯାଆନ୍ତି ଓ ସେଠାରେ: କଥା ସବୁ ବୁଝନ୍ତି । 
ଅନୁକୁ ଗାରେ ସମସ୍ତେ ବେଶ୍‌ ଶ୍ରଦ୍ଧା କରନ୍ତି । ସୁରେଶ ଓ ଅନୁ କିନ୍ତୁ ଜାଣନ୍ତି ତାଙ୍କ 
ଜୀବନର ଦୁଃଖସୁଖ କାରଖାନା ସହିତ ଏପରି ଭାବରେ ବନ୍ଧା ଯେ ସହଜରେ 
ଅଲଗା କରି ହେବ ନାହିଁ 

ଏହି ସମୟ ମଧ୍ଯରେ ଶ୍ରୀମତୀ ମର୍ଗେନ ମଧ୍ଯ କାରଖାନା ବିତ୍ତୀୟ ବିଭାଗରେ 
ଅନେକ ସମୟ କଟାଉଛନ୍ତି । ଫନ୍‌ ମର୍ଗେନ୍‌ କହିଛନ୍ତି ଯେ କାରଖାନାର ଯେତେ 
ଅଯଥା ଖର୍ଚ୍ଚ କାଟିବାକୁ ହେବ, ତେବେ ଯାଇ କାରଖାନାର ଲାଭାଂଶ ବଢ଼ିପାରିବ । 
ସୁରେଶ ଯେତିକି ଲୋକରେ ଏତେ ଉତ୍ପାଦିକତା ଦେଖାଉଛି ତାହା ସମସ୍ତେ ପ୍ରଶଂସା 
କରୁଛନ୍ତି । କିନ୍ତୁ ଅଦରକାରୀ ଖର୍ଚ୍ଚ ନ କାଟିଲେ ତା'ର ସୁଫଳ ଶ୍ରମିକମାନଙ୍କୁ ମିଳିବ 
ନାହିଁ। ଏବେ ଅନେକ ସମୟରେ ଶ୍ରୀମତୀ ମର୍ଗେନ୍‌, ଅନୁ ଓ ସୁରେଶ କାରଖାନାର 
ବିଭିନ୍ନ ବିଷୟରେ ଆଲୋଚନା କରନ୍ତି । ପାଣ୍ଡେ ଓ ଫନ୍‌ ମର୍ଗେନ ବେଶ୍‌ ଖୁସି ଯେ 
ଏଇ ତିନିଜଣ କାରଖାନାର ପୂରା ଦାୟିତ୍ସ ନେଇ ପାରିଲେଣି । 


XxX XxX X X X 


ଡାଇନାମୋ ବିଭାଗରେ ଗୋଟିଏ ନୂଆ ଟରବାଇନ୍‌ ଅର୍ଡ଼ର ଆସିଥାଏ । 
ସୁରେଶ ନିଜ ଅଫିସରେ ମିଟିଙ୍ଗ ନ ଡ଼ାକି, କାରଖାନାର ଡାଇନାମୋ ବିଭାଗରେ 
ନାୟାର ଓ ଅନ୍ୟମାନଙ୍କ ସାଙ୍ଗରେ ଚର୍ଚ୍ଚା କରୁଥଲା ! ଯଦି ଏଇଟି ଠିକ୍‌ ସମୟ 
ପୂର୍ବରୁ ଦିଆଯାଇ ପାରିବ ଆଉ ତିନୋଟିର ଅର୍ଡ଼ର ଆସିଯିବ । ତେଣୁ ନାୟାର 
ପାଇଁ ଏଇଟା ଗୋଟିଏ ବଡ଼ ପରୀକ୍ଷା । ତାକୁ ସବୁ ମତେ ସାହାଯ୍ୟ କଲେ ସେ 
ନିଶ୍ଚୟ ସଫଳ ହେବ । ଏହି ସମୟରେ ଖବର ଆସିଲା ଫନ୍‌ ମର୍ଗେନ ଡଙକାଇଛନ୍ତି 
ଆଲୋଚନା ଚାଲୁ ରଖୁବାକୁ କହି ସେଠାରୁ ଆସି ଫନ୍‌ ମର୍ଗେନଙ୍କ ଅଫିସରେ 
ପହଞ୍ଚିଲା | ରୁମ୍‌ରେ ପଶିଯାଇ ଦେଖୁଲା ଫନ୍ଵମର୍ଗେନ୍‌ ଓ ପାଣ୍ଡେ ଚୁପ୍ଚାପ ବସିଛନ୍ତି । 
ଦେଖାଯାଉଥାଆନ୍ତି ଖୁବ ଗମ୍ଭୀର । ମନରେ ଶଙ୍କା ଆସିଲା । ତାକୁ ଦେଖୁ ଫନ୍୍‌ 
ମର୍ଗେନ୍‌ କହିଲେ “ ସୁରେଶ । ଆସ ବସ ।”” 


ସୁରେଶ ପଚାରିଲା, ‹ ଅଙ୍କଲ କିଛି ସମସ୍ୟା ଆସିଛି କ'ଣ ? ଆପଣମାନେ ଏତେ 
ବିବ୍ରଡ ଯେ !? 


““ ଆଚ୍ଛା ଶୁଣ | ପ୍ରଥମେ ତୁମକୁ ଆମେ ଠgratulation ଜଣାଉଛୁ ! ଏଇ ଏବେ 
ଜମୀନୀରୁ ଫୋନ୍‌ ଆସିଲା । ତୁମର ପ୍ରମୋଶନ୍‌ ହୋଇଛି । ତୁମକୁ ହେଡ୍‌ ଅଫିସ୍‌ର 
ବୋର୍ଡ ଅଫ୍ଵ ମ୍ୟାନେଜ୍‌ମେଣ୍ଟ ନିଆଯାଇଛି ।”” 


* hank God ! ମୁଁ ବେଶ୍‌ ଡ଼ରି ଯାଇଥ୍ଲି ଆପଣଙ୍କର ଗମ୍ଭୀର ଭାବ ଦେଖ୍‌ | 
ମୋତେ କ”ଣ ଏଠାରୁ ବିଦାୟ ନେଇ ଜମାୀନୀ ଯିବାକୁ ପଡ଼ିବ ? ”” 


“ନା, ଶୁଣ ଏବେ ଏଇ ପ୍ରମୋଶନର ପଛରେ ଅଛି କ”ଣ । ତୁମେ ଜର୍ମାନୀରେ 
ଥଲାବେଳେ ଶ୍ରମିକ ଓ ମେସିନ୍ନର ସହାବସ୍ଥାନ ରଖୁ କିପରି ଉତ୍ପାଦନ ବଢ଼ା ଯାଇପାରିବ 

ତା'ର ଗୋଟିଏ ନକ୍ସା କରିଥଲା । ଆମ କାରଖାନାରେ ଯେପରି ଶ୍ରମିକ ସଂଖ୍ୟା ନ 
ବଢ଼ାଇ, ଖୁବ୍‌ କମ୍‌ ଅଧ୍ବକ ମେସିନ୍ନ ଲଗାଇ କିପରି ଉତ୍ପାଦନ ବଢ଼ାଇ ପାରିଛ 
ତାହା ସେମାନେ ଅନୁଶୀଳନ କରିଛନ୍ତି । 


ତୁମର ସେହି ରିପୋର୍ଟ ସେତେବେଳେ ଜମାୀନୀରେ ଚର୍ଚ୍ଚା ହୋଇ ପାରି ନ 
ଥଲା, କାହିଁକି ନା ମୁଁ ତୁମକୁ ଶ୍ରମିକ ବିବାଦ ହେତୁ ଏଠାକୁ ଡ଼କାଇ ଆଣିଥିଲି । 
ସେହି ରିପୋଟଟି ହେଡ଼ଅଫିସ୍‌ରେ ଡ଼ିରେକୃରମାନଙ୍କ ହାତରେ ପଡ଼ିଥିଲା । ସେମାନେ 
ଗୋଟିଏ ଏକ୍ସପର୍ଟ କମିଟି ଦ୍ଵାରା ପର୍ଯ୍ୟାଲୋଚନା କରାଇଥଲେ । ସେମାନେ ଏଇ 
ସିଦ୍ଧାନ୍ତରେ ପହଞ୍ଚିଛନ୍ତି ଯେ ତାହା ଖାଲି ଗ୍ରହଣୀୟ ନୁହେ ବରଂ ଭାରତରେ ଆମର 
ଅନ୍ୟ ଆଠଟି କାରଖାନାରେ ତାହାକୁ ପ୍ରୟୋଗ କରାହେବ ଏବଂ ପ୍ରୟୋଗ ପାଇଁ 
ସେମାନେ ତୁମକୁ ଦାୟିତ୍ଵ ଦେଇଛନ୍ତି । ସେମାନେ ଜାଣନ୍ତି ଅନୁ ଏହି ରିପୋର୍ଟ 
ତିଆରି କଲାବେଳେ ତୁମକୁ ବହୁତ ସାହାଯ୍ୟ କରିଥଲା | I fact it was a 
joint report. ତେଣୁ ସେମାନେ ଚାହାଁନ୍ତି ଅନୁ ମଧ୍ଯ ତୁମ ସାଥ୍‌ରେ ଏଇ କାମରେ 
ଜଣେ ଡ଼ାଇରେକ୍ଟର କ୍ୟାଡ଼ରରେ ରହି କାମ କରିବ । ଆମର ଏଇ କାରଖାନା 
ମାନଙ୍କରେ ଏଇ ନୂତନ ପ୍ରଣାଳୀ ସଫଳପ୍ରଦ ହେଲେ ଏହାକୁ ଜମାନୀର ପ୍ରତ୍ୟେକ 
କାରଖାନାରେ ପ୍ରୟୋଗ କରାହେବ ! ଅବଶ୍ୟ ଜର୍ମାନୀର ପାରିପାର୍ଶ୍ଣିକ ଅବସ୍ଥା 
ଭାରତଠାରୁ ଅନେକ ଅଲଗା । ସେଥୂସକାଶେ ତୁମେ ଦୁହେଁ ଜମୀନୀରେ ବିଭିନ୍ନ 
କାରଖାନା ଯାଇ ଯାହା ପରିବର୍ଭନ କରାହେବ ତାହା ନିର୍ବାରଣ କରିବ । ଏଇ 
କାମଟି ବେଶ୍‌ ଗୁରୁତ୍ଵପୂର୍ଣ । ସେଥୂପାଇଁ ଏଠାରୁ କିମ୍ବା ଅନ୍ୟ କାରଖାନାମାନଙ୍କରୁ 
ଯଦି କାହାକୁ ଚାହିଁବ ସହାୟତା ପାଇଁ ନେଇପାରିବ । ତୁମର ହେଡ଼୍‌କ୍ସାର୍ଟର ଏଠାରେ 
ରହିବ । 

“ ଅଙ୍କଲ, ଏଇଟା ପ୍ରମୋଶନ୍‌ ନା ଡ଼ିମୋଶନ୍ଵ ? ଆପଣମାନେ କଂଣ 
ଚାହାଁନ୍ତି ମୁଁ ଏଇ କାରଖାନାରୁ ବିଦାୟ ନିଏ ? ଏତେ ବଡ଼ ଅଧ୍କା ଦାୟିତ୍ଵ ମୁଁ ନେଇ 
ପାରିବି ନାହିଁ ।” 

ଫନ୍‌ ମର୍ଗେନ୍‌ ଓ ପାଣ୍ଡେ ହଠାତ୍ଵ ହୋ ହୋ କରି ହସି ଉଠିଲେ । 


“ ସେ ପୁଣି କହିଲେ ଆମେ ଜାଣିଥୁଲୁ ତୁମର ପ୍ରତିକ୍ରିୟା କ'ଣ ହେବ । 
ଯାଅ ଅନୁ ସାଙ୍ଗରେ କଥାବାର୍ଭା ହେବ ତା” ପରେ କାଲି ସକାଳେ କଥା ହେବା । ”” 


ସେଦିନ ସଂଧ୍ୟାବେଳେ ଘରକୁ ଆସିଲାବେଳକୁ ଅନୁ ଗେଟ୍‌ ପାଖରେ 
ଠିଆହୋଇ ହସି ହସି କହିଲା “ ଠ୦୩୮atulation ଡ଼ିରେକ୍ର ସାହେବ ! ” 


ଭିନ୍ନ ଏକ ସୂର୍ଯ୍ୟୋଦୟ ଯ ୧୩୭ 

“ତମେ ବି ମୋତେ ଥଟା କରୁଛ । ”” 


““ ଆଚ୍ଛା ଚାଲ । ଚାଂ ପିଇବା, ବାପା ତୁମପାଇଁ ଅପେକ୍ଷା କରିଛନ୍ତି । ସେଠାରେ 
ଏକଥୀ ଚର୍ଟ୍ଟା କରିବା ।” 

ବାପୀ, ଅନୁ ଓ ସୁରେଶ ଚା” ପିଇଲାଵବେଳେ ସୁରେଶ ସେଦିନର ଫନ୍‌ 
ମର୍ଗେନ ଓ ପାଣ୍ଡେଙ୍କ କଥା କହିଲା । ବାପା କହିଲେ ତରତର କରି କୌଣସି ସିଦ୍ଧାନ୍ତରେ 
ପହଞ୍ଚିବା ଉଚିତ ହେବ ନାହିଁ । ତା'ପରେ ଅନୁ କହିଲା ସୁରେଶର ଅସୁବିଧା କ”ଣ ? 
ସୁରେଶ ଆରମ୍ଭ କଲା, ˆ ଦେଖ, ଏଇ କାରଖାନାରେ ମୋର କାମ ଆରମ୍ଭ | ଏଠାର 
ପ୍ରତ୍ୟେକ ଇଞ୍ଜନିଅର, ମିସ୍ତୀ ଓ ଶ୍ରମିକଙ୍କ ସହିତ ମୋର ଅନ୍ତରଙ୍ଗ ପରିଚୟ । ମୋତେ 
ସମସ୍ତେ ଜାଣନ୍ତି, ଜାଣନ୍ତି ମୋର ଦୋଷ ଦୁର୍ବଳତା, ଜାଣନ୍ତି ମୋର କ”ଣ ଭଲ ଗୁଣ, 
ଖରାପ ଗୁଣ । ସେମାନେ ମୋତେ ସୁରେଶ ଭଳି ଗ୍ରହଣ କରି ନେଇଛନ୍ତି, ୱାର୍କ ଡ଼ିରେକ୍ର 
ଭାବରେ ନୁହେଁ । ମୁଁ ମଧ୍ୟ ସେମାନଙ୍କର ଷ୍ଟେଙ୍ଗଥ୍‌ ଓ ଦୁର୍ବଳତା ଜାଣେ | ତାକୁ ନେଇ 
କାରଖାନାକୁ ଚଳେଇଛି । କିନୁ ଅନ୍ୟ ଆଠଟି କାରଖାନା ? ହୁଏତ ମିରୁଚାନ୍ଦାନି ପାଇଁ 
ମୋତେ ଚିନ୍ତା କରିବାକୁ ପଡ଼ିବ ନାହିଁ । ବିଗତ ଏତେ ଦିନ ଭିତରେ ତା'ର ମୋର 
ବନ୍ଧୁତା ବେଶ୍‌ ସୁଦୃଢ଼ ହୋଇଛି, ତା'ର କାମରେ କୌଣସି ଅସୁବିଧା ହେବ ନାହିଁ। କିନ୍ତୁ 
ଅନ୍ୟମାନେ ? ମୁଁ କାହାକୁ ଜାଣିନାହିଁ, ଜାଣିନାହିଁ କାରଖାନା ଦୋଷ ଦୁର୍ବଳତା ଅବା ଶକ୍ତି 
। ସେମାନଙ୍କର ଓାର୍କ କଲ୍ଚର, ସେମାନଙ୍କର ମାନବ ସମ୍ବଳ ଓ ଅନ୍ୟ କିଛି । ତେଣୁ 
ସେଠାରେ ହେବ ମୋର ଓୱାଟରଲୁ, ମାନେ ଶେଷ ପରାଜୟ | ବୁଝିଲ ! ”? 
““ ବେଶ୍‌, ଏଇ କଥା ! ? ? ଅନୁ ଆରମ୍ଭ କଲା, “ˆ ଯେତେବେଳେ ମୋଟର ମେକର୍‌ସ୍‌ 
ସମ୍ମିଳନୀରୁ ଫେରି ପ୍ରୋଜେକ୍ଟ ଓ ସେଲ୍ବ ଭାର ନେଲ ସେ ବିଷୟରେ କ”ଣ ଜଣାଥୁଲା 
ତୁମକୁ ? ଯେତେବେଳେ ବେକରଙ୍କ ବିୟୋଗରେ ର୍କ ମ୍ୟାନେଜର ଦାୟିତ୍ସ ନେଲ 
କାରଖାନା ଚଳାଇବା ବିଷୟରେ କଣ ଧାରଣା ଥୁଲା ତୁମର ? ”? 


“ହୁଁ ତା ସତ | କିନ୍ତୁ ଏଠାରେ କାକା ଓ ଅଙ୍କଲ ଥୁଲେ | ସେଠାରେ ମୁଁ 
ପୂରା ଅଜଣା । ମୋତେ କହିଛନ୍ତି ସେଠାରେ କାମ ଚଳାଇବାକୁ ଏଠାରୁ ଯାହାକୁ 
ଚାହିଁବି ବାଛି ନେଇ ପାରିବି । କାହାକୁ ନେବି ? ଜିଦିଆ ରଙ୍ଗସ୍ବାମୀ ! ଦେଖୁଲ, 
ଦୁଇ ମାସ ଆମେ ଏଠାରେ ନ ଥୁବା ବେଳେ କାରଖାନାର ଅବସ୍ଥା କଣ କରାଇଥିଲା, 
ନାୟାର ଓ ରାୟ ନିଜ ଡିପାର୍ଟମେଣ୍ଟ ଯଥା ଡାଇନାମା ଓ ସୁଇଚଗିଅର ବ୍ୟତୀତ 
କାରଖାନା ଯେ ଅଛି ତା ବୁଝନ୍ତି ନାହିଁ । ଅରୁଣ ମୁଖାର୍ଜୀ ? ମୋର ଘନିଷ୍ଠ ବନ୍ଧୁ, 
ଜୀବନରେ କେବେ ସିରିଅସ୍‌ ହୋଇପାରିଲା ନାହିଁ । ସେଥୁପାଇଁ ଏ ପର୍ଯ୍ୟନ୍ତ 
ବ୍ୟାଚେଲର ରହିଗଲା । କାହାକୁ ନେଇ ମୋର ନୂଆ ଟିମ୍‌ ଗଢ଼ିବି ?”? 


ଭିନ୍ନ ଏକ ସୂର୍ଯ୍ୟୋଦୟ ଘ ୧୩୮ 

ଏମାନଙ୍କ ମଧ୍ଯରୁ କାହାକୁ ନେବ ନାହିଁ ¦ ମନେ ଅଛି ? ନୂଆ ମାର୍କେଟିଙ୍ଗ 
ବିଭାଗର ମୁଖ୍ୟ ହେଲ ! ଆମେ କଥାବାର୍ରା ହୋଇଥଲେ କିପରି ଚଳାଇବ ! ସେଇ 
ଅନୁସାରେ ନିଜର ବିଦ୍ୟା ବୁଦ୍ଧି ପ୍ରୟୋଗ କରି ଅନ୍ୟମାନଙ୍କୁ ଜଣାଇ ଦେଲ କିଏ 
ହେଉଛି ବଶ୍‌ । ବେକର ଗଲାପରେ ସବୁ ସହକର୍ମୀମାନଙ୍କୁ ବୁଝାଇପାରିଲ ଗ୍ରୁପ୍‌ 
ଲିଡ଼ର୍‌ଶିପ୍‌ କଥା ! ଶ୍ରମିକମାନଙ୍କୁ ବୁଝାଇପାରିଲ ନିରପେକ୍ଷ ଓ ସତ୍ୟବାନ୍‌ ରହି । 
ସବୁବେଳେ ଆମେ ଏଇ କଥୀ ଚର୍୍ଟା କରିଛୁ ଓ ତୁମେ ସେଇପରି କାମ କରି 
ଚାଲିଛ | ତେଣୁ ପ୍ରତ୍ୟେକ କାରଖାନା କିଛିଦିନ ଯାଇ ବୁଲିବ ଓ ଦେଖୁବ ସେଠାର 
ଶକ୍ତି ଓ ଦୁର୍ବଳତା । ତାକୁ ନେଇ କାମ କରିବାକୁ ପଡ଼ିବ । ଆଜି ଯେତେବେଳେ 
ଅଙ୍କଲ ମୋତେ ଫୋନ୍‌ କଲେ ସେଡେବେଳେ ଆମେ ଏଇ କଥା ଚର୍ଚ୍ଚା କରିଥଲୁ | 
ତେଣୁ ଚୁପ୍ଚାପ୍‌ ଫୋନ୍‌ ଧର ଓ ଅଙ୍କଲଙ୍କୁ ଏବଂ ବାବାଙ୍କୁ ଘରକୁ ଡ଼ାକ, କହିବ 
ଆଣ୍ଟି ମଧ୍ଯ ଯେପରି ଆସନ୍ତି । ଏଠାରେ ରାତ୍ରିଭୋଜନ ହେବ । ସେତେବେଳେ 
ତୁମର ସମ୍ମତି ପ୍ରଦାନ କରିବ । କାଲି ପର୍ଯ୍ୟନ୍ତ ଅପେକ୍ଷା କରିବାକୁ ସମୟ ନାହିଁ ।” 


* ତାଂ ମାନେ ତୁମେ ମଧ୍ଯ ମୋ ସାଙ୍ଗରେ ପ୍ରତ୍ୟେକ କାରଖାନା ଯିବ ଓ 
ଦେଖୁବ ସେଠାର ଅବସ୍ଥା !”” 

“ ହୁଁ ଅଙ୍କଲ କହୁଥିଲେ ମୋଡେ ହେଡ୍‌ ଅଫିସ୍‌ ନିଯୁକ୍ତି ଦେବାକୁ ଚାହୁଁଛି 
ମାନବ ସମ୍ବଳ ଆଡ଼୍‌୍ଭାଇଜର୍‌ କରି । କହୁଥିଲେ ଆଲୋକ ଓ ଅନନ୍ୟା ତ ଟିକିଏ 
ବଡ଼ ହୋଇଗଲେଣି । ବାପୀ ତ ଘରେ ରହୁଛନ୍ତି । ଆୟା ମଧ୍ଯ ଅଛି । ତେଣୁ 
ଅସୁବିଧା କ”ଣ ?”? 

“ ୦..” ଏହା କହି ଫନ୍‌ ମର୍ଗେନ୍‌ ଓ ପାଣ୍ଡେଙ୍କୁ ଟେଲିଫୋନ୍‌ କଲା | 


ସେଦିନ ରାତ୍ରିର ଆସର ବେଶ୍‌ ଜମିଲା । ଶ୍ରୀମତୀ ମର୍ଗେନଵଙ୍କୁ ମଧ୍ଯ 


ହେଡ୍‌ ଅଫିସ୍‌ ଗୋଟିଏ ନୂଆ ଦାୟିତ୍ଵ ଦେଇଛି ସବୁ କାରଖାନାର ବିତ୍ତୀୟ ପରିସ୍ଥିତି 
ଅନୁଧ୍ୟାନ କରି ତାହାର ଅଭିବୃଦ୍ଧି ସକାଶେ ରିପୋର୍ଟ ଦେବାକୁ ! 


ଏବେ ଅନେକ ସମୟ ସୁରେଶ ଓ ଅନୁ କାରାଖାନାକୁ ଯାଆନ୍ତି। ପ୍ରତ୍ୟେକ 
କାରଖାନାର ସ୍ଥିତି ଭିନ୍ନ । ବିଭିନ୍ନ ସ୍ଥିତିରେ ଥାଇ ସେମାନଙ୍କର ମାନବ ସମ୍ବଳ ଓ 
ମେସିନ୍‌ ମାନଙ୍କର ଉତ୍ପାଦିକତା ବିଷୟରେ ଅନୁଧ୍ୟାନ କରି ସରଳୀକରଣ ଓ 
ସମୀକରଣ ପନ୍ଛା ନିର୍ବାରଣ କରନ୍ତି । ଗୋଟିଏ ପରେ ଗୋଟିଏ କାରଖାନାରେ ଏଇ 
ନୂତନ ପଦ୍ଧତିର ପରିଚାଳନା କରାନ୍ତି । ଦେଖାଗଲା ବର୍ଷକ ଭିତରେ ସବୁ କାରଖାନାର 
ଉତ୍ପାଦିକତା ଅନେକ ବଢ଼ିଗଲା ! ସେଇ କାରଖାନାମାନଙ୍କର ମ୍ୟାନେଜମେଣ୍ଟ ଓ 


ଶ୍ରମିକମାନେ ଆଶ୍ଚର୍ଯ୍ୟ ହୋଇଗଲେ ! ଏହାଫଳରେ ଖାଲି ଯେ କମ୍ପାନିର ଅଧୂକ 


ଭିନ୍ନ ଏକ ସୂର୍ଯ୍ୟୋଦୟ ଅଯ ୧୩୯ 

ଲାଭ ହେଲା ଡା” ନୁହେଁ, ଶ୍ରମିକମାନେ ଅଧ୍ବକା ମଜୁରି ପାଇଲେ, ଅଧୂକା ସୁଖ 
ସୁବିଧା ଉପଭୋଗ କଲେ । ସବୁଠାରେ ସୁରେଶ ଓ ଅନୁଙ୍କୁ ପ୍ରଶଂସା । 

ଦିନେ ଅନ୍ଧ ମର୍ଗେନ ଓ ପାଣ୍ଡେ କଥାବାର୍ଭା ହେଉଥାଆନ୍ତି । ସେମାନେ 
ବେଶ୍‌ ଉଲ୍ଲସିତ ଥାଆନ୍ତି । ତାଙ୍କର ବାଛିବାରେ ଭୁଲ ହୁଏନି । ଏତେଦିନ ପରେ 
ଅନୁକୁ ମଧ୍ଯ ଅନୁଷ୍ଠାନରେ ବାନ୍ଧି ଦେଲେ ବୋଲି ମନ ଆଉରି ଖୁସି । ସେଦିନ 
ଟେଲିଫୋନ ଆସିଲା ହେଡ୍‌ ଅଫିସ୍‌ରୁ ! ଫନ୍‌ ମର୍ଗେନ, ଶ୍ରୀମତୀ ମର୍ଗେନ, ପାଣ୍ଡେ, 
ସୁରେଶ ଓ ଅନୁକୁ ଡ଼କାଗଲା ଜମୀନୀ | 

ପ୍ରଥମଥର ପାଇଁ ଜମୀନୀ ଯିବାବେଳେ ଦୁହିଁଙ୍କ ମନରେ କେତେ ଉନ୍ମାଦନା 
ଥିଲା ! ଜମୀନୀର ମାଟିରେ ପାଦ ଦେଲାବେଳେ ଲାଗୁଥୁଲା ଅନ୍ୟ ଏକ ପୃଥୁବୀକୁ 
ଆସିଯାଇଛନ୍ତି ଅବା ! ଆଉ ଏବେ ପ୍ରତ୍ୟେକ ବର୍ଷ ଆସିବାକୁ ହେଉଛି, ବେଳେବେଳେ 
ଦୂଇ ତିନି ମାସରେ ଥରେ ଲେଖାଏ । ୟୁରୋପ ବୁଲା ସରିଛି । ତେଣୁ ଏବେ 
ଆସିଲେ କାମ ସାରି ଜଲ୍ଦି କିପରି ଫେରିଯିବେ ସେଇ ଚିନ୍ତା ମନରେ ! ଏଥର 
ଏଇ ପାଞ୍ଚଜଣଙ୍କୁ ଡ଼କାଯାଇଛି । ସୁରେଶ ମନରେ ଶଙ୍କା ପଶିଲା । କେଇଁଠାରେ 
ଭୁଲ ଭଟକା ରହିଗଲା କି ? ଦେଖାଯାଇ କ”ଣ ହେଉଛି, ଏହା ଭାବି ଚୁପଚାପ୍‌ 
ରହିଲା । 

ହେଡ୍‌ ଅଫିସ୍‌ରେ ଚେୟାରମ୍ୟାନ ଓ ଅନ୍ୟ ଡ଼ାଇରେକ୍ଟରମାନେ ତାକୁ 
ସୁରେଶ ଓ ଅନୁ ବୋଲି ଡ଼ାକନ୍ତି ! କହନ୍ତି, ତୁମେ ଦୁହେଁ ଆମ ପୁଅ ଝିଅ ପରି । 
ସେଠାକୁ ଗଲେ ନିଶ୍ଚୟ ଏମାନଙ୍କ ଘରକୁ ଯିବାକୁ ପଡ଼େ । ତେବେ ବି ସେଦିନର 
ମ୍ୟାନେଜ୍‌ମେଣ୍ଟ କମିଟିର ବୈଠକ ଆଗରୁ ମନରେ ଶଙ୍କା ଥାଏ | 

ଚେୟାରମ୍ୟାନ ମିଟିଙ୍ଗ ଆରମ୍ଭ କଲେ | ପ୍ରତ୍ୟେକ କାରଖାନାର ଉତ୍ପାଦନ, 
ଲାଭ କ୍ଷତିର ହିସାବ ପେଶ୍‌ କରାଗଲା | ଡ଼ାଇରେକ୍ଟରମାନେ ବେଶ୍‌ ଖୁସି ଯେ ଏଇ 
ନୃତନ ପଦ୍ଧତି ପ୍ରଚଳନ ଫଳରେ ଏଡେ ଉନ୍ନତି ହୋଇପାରିଛି । ଚେୟାରମ୍ୟାନ୍‌ 
ସୁରେଶ ଓ ଅନୁକୁ ଯଥେଷ୍ଟ ବଧାଇ ଦେଲେ | ଆଉ କହିଲେ “ଶ୍ରୀମତୀ ମର୍ଗେନଙ୍କର 
ବିତ୍ତୀୟ ଶୃଙ୍ଖଳା ପ୍ରବର୍ରନ ସକାଶେ ସବୁ କାରଖାନାର ବିଭିନ୍ନ ପରିସ୍ଥିତିରେ ସାମ୍ୟ 
ଆସିଯାଇଛି ଓ ଅଯଥା ଖର୍ଚ ଯଥେଷ୍ଟ ପରିମାଣରେ କଟିଯାଇଛି । ତାଙ୍କ ସକାଶେ 
କାରଖାନାମାନଙ୍କର ଲାଭ ବେଶ୍‌ ବଢ଼ିଯାଇଛି । ତାଙ୍କୁ ସେ ଖୁବ ବଧାଇ ଦେଲେ ।” 

ଂତ୍ରାଙ୍କ ହିସାବ ଅନୁସାରେ ଯେଉଁ ଭାବରେ କାରଖାନାମାନଙ୍କରେ ମାନ 
ବଢ଼ି ଚାଲିଛି ଯଦି ତାହା ରହେ, ତେବେ ଭାରତର କାରଖାନା ସବୁ ପାଇଁ ଜମୀନୀରୁ 
ସହାୟତା ଆବଶ୍ୟକ ହେବ ନାହିଁ । ବରଂ ଗଗୀନଦୀ ତଟର କାରଖାନାର ଡ଼ିଜାଇନ୍‌ 
ବିଭାଗ ସାହାଯ୍ୟରେ ଅନେକ ନୂଆ ନୂଆ ମଡ଼େଲ ସୃଷ୍ଟି କରାଯାଇପାରିବ । ତେଣୁ 

ସୁରେଶର ପ୍ରଥମ କାମ ହେବ ମାଥାଇଙ୍କର ଡ଼ିପାର୍ଟମେଣ୍ଟକୁ ଆଉରି ଦୃଢ଼ 
କରାଇବାକୁ ।”? 

“* ଏ ସବୁ ନୂତନ ପଦ୍ଧତିର ପ୍ରବର୍ରନର ଯେପରି ସୁଫଳ ମିଳିଲା ତାହାର 
ପ୍ରବର୍ଗନ ଜମୀନୀର କାରଖାନାମାନଙ୍କରେ କରାଇବାକୁ ହେବ । କିନ୍ତୁ ଜମୀନୀର 
ପାରିପାର୍ଶ୍ଣିକ ଅବସ୍ଥା ଭାରତଠାରୁ ଭିନ୍ନ । ତେଣୁ ସେ ଆଦେଶ ଦେଲେ ଯେ ଶ୍ରୀମତୀ 
ମର୍ଗେନ, ଅନୁ ଓ ସୁରେଶ ନିଜ କାମ ମଧ୍ଯରେ ସମୟ ବାହାର କରି ଏଇ 
କାରଖାନାସବୁ ବୁଲି ଦେଖୁବେ ଏବଂ କିପରି ପନ୍ଥା ପ୍ରବର୍ରନ କରାହେବ ତାହାର 
ନକ୍ସା ଛଅ ମାସ ମଧ୍ଯରେ ଦାଖଲ କରିବେ । ଯଦି ଏହା ବୋର୍ଡ଼ ମଞ୍ଜୁର କରିବ 
ତେବେ କାରଖାନାମାନଙ୍କୁ ଯାଇ ତାହାର ପ୍ରବର୍ରଭନ କରାଇବେ ।”” 


ଏ ସବୁ କଥାକୁ ଡ଼ାଇରେକ୍ଟରମାନେ ସମ୍ମତି ଜଣାଇବା ସହିତ ଯାହା 
କିଛି ଏଥୁପାଇଁ ସାହାଯ୍ୟ ଦରକାର ତାହା ଦେବାକୁ ପ୍ରତିଶ୍ରତି ଦେଲେ । 


କାମର ଦାୟିତ୍ଵ ଏତେ ବଢ଼ିଗଲା ଯେ ଭାବି ହେଉ ନାହିଁ । ତେବେ ବି 
ଫନ୍‌ ମର୍ଗେନ ଓ ପାଶ୍ଡେଙ୍କ ଉତ୍ସାହରେ ଏମାନେ କାମରେ ଲାଗି ପଡ଼ିଲେ ଏବଂ 
ଛଅମାସ ଆଗରୁ ରିପୋର୍ଟ ଦାଖଲ କଲେ ।କାରଖାନାମାନଙ୍କୁ ଆଦେଶ ଦିଆଗଲା | 
ଏହି ରିପୋର୍ଟ ଅନୁଯାୟୀ କାମ ଆରମ୍ଭ କରିବାକୁ । 


କାମର ସଫଳତାରେ ଖୁସି ହୋଇ ନିଜ କାରଖାନାକୁ ଫେରି ପୁଣି ସେହି 
ଗତାନୁଗତିକ କାମରେ ଲାଗିପଡ଼ିଲା ସୁରେଶ । ଏହା ଭିତରେ ସେ ଦେଖୁଲା ଅନ୍‌ 
ମର୍ଗେନ ଓ ପାଣ୍ଡେ ଅଧଵକାଂଶ ସମୟ ହେଡ୍‌ ଅଫିସ୍‌ରେ ରହୁଛନ୍ତି । ଟେଲିଫୋନ୍୍‌ରେ 
ପ୍ରତ୍ୟେକ ଦିନର ଖବର ବୁଝି ନେଉଥାଆନ୍ତି । 


ସେଦିନ ଥାଏ ଦୁର୍ଗାଷ୍ଟମୀ । ବାପା ଘରେ ପୂଜାର ଆୟୋଜନ କରୁଥାଆନ୍ତି 
ଆଲୋକ ଓ ଅନନ୍ୟା ବେଶ୍‌ ଖୁସି ଥାଆନ୍ତି । ବାପାଙ୍କର ପିଛା ଛାଡ଼ୁ ନ ଆନ୍ତି । 
ଯଥାସୀଧ୍ଯ ଚେଷ୍ଟା କରୁଥାଆନ୍ତି ଯେପରି ପୂଜା ଆରମ୍ଭ ହେବାକୁ ଡ଼େରି ହୁଏ । 
ବାପା ମନେ ମନେ ହୁଏତ ବିରକ୍ତ ହେଉଥ୍‌ବେ ! କିନ୍ଧ ତାଙ୍କୁ ଏତେ ଗେହ୍ଲା କରିଦେଲେଣି 
ଯେ ଯେତେ ହଇରାଣ କଲେ ବି ତାଙ୍କୁ ଖୁସି ଲାଗେ ! 


ଏତିକି ବେଳେ ଜମୀନୀରୁ ଫୋନ୍‌ ଆସିଲା ! କାକା କରିଛନ୍ତି । ଜମୀନୀରେ 
ଗୋଟିଏ ରପ୍ତାନିଭିରିକ ବିରାଟ ଅର୍ଡ଼ର ଆସିଛି । କିନ୍ତୁ ଏହି ଅର୍ଡ଼ରଟିର ସମୟ 
ସୀମା ଖୁବୃ ସଙ୍କୁଚିତ । ଚେୟାରମ୍ୟାନ ପଚାରୁଛନ୍ତି ଭାରତର କାରଖାନାରେ ଅତି 
କମ୍‌ରେ ସତୃରି ଭାଗ ତିଆରି କରିବାକୁ । ସେ ଏହି ଅର୍ଡ଼ରଟି ଫ୍ୟାକ୍ସରେ ପଠାଇ 

ଦେଇଛନ୍ତି । ଯେହେତୁ ସମୟ ସୀମା ଏତେ ସଂକୁଚିତ, ସୁରେଶକୁ ତା'ର ଉତ୍ତର 
ମାଗିଛନ୍ତି ସେଇଦିନ ସଂଧ୍ୟା ଭିତରେ ନଚେତ ଏତେ ବଡ଼ ଅର୍ଦ୍ଧର ହରାଇବାକୁ 
ପଡ଼ିପାରେ ! 

ଏତିକି ଶୁଣି ସୁରେଶ ସଂଗେ ସଂଗେ ସେକ୍ରେଟାରୀ ମିସ୍‌ପାଲ୍‌ଙ୍କୁ 
ଟେଲିଫୋନ କରି ଅଫିସ୍‌ ଡ଼ାକିଲା ଅଫିସ୍‌ରେ ପହଞ୍ଚ୍‌ ଫ୍ଯାକ୍ରର ମେସେଜ୍‌ ତା’ 
ଟେବୁଲ ଉପରେ ରଖୁବାକୁ ! ସାଥସାଥୁ ସବୁ ବିଭାଗୀୟ ମୁଖ୍ୟମାନଙ୍କୁ ଟେଲିଫୋନ୍‌ 
କଲା ଅଫିସ୍‌ ଆସିବାକୁ । ଅରୁଣ ମୁଖୀଜୀକୁ ଛାଡ଼ି ଆଉ କେହି କିଛି କହିଲେ 
ନାହିଁ । ଅରୁଣ ଟେଲିଫୋନ୍‌ରେ ସୁରେଶକୁ ମନଇଛ୍ଛା ଗାଳି ଦେଲା ତାକୁ ପୂଜାଦିନଟାରେ 
ବୋର୍‌ କରୁଛି ବୋଲି । ସୁରେଶ ହସି ହସି କହିଲା “କେବେଠାରୁ ଡ଼ ସିରିଅସ୍‌ 
ହୋଇ ପୂଜା ଆରମ୍ଭ କଲୁଣି ? ଯାହାହେଉ ଜଣକୁ ଗାଡ଼ି ଦେଇ ତୋ” ଘରକୁ 
ପଠାଉଛି, ଆସିବାକୁ ମନ ହେଲେ ଆସିବୁ ନଚେତ୍‌ ଖୁସି ଗପ କରିବୁ !”? ଅରୁଣ 
କହିଲା-“ମୋ ରାଣ, ଡୁ ସେ ମିସ୍‌ ଲାହିଡ଼ୀକୁ ପଠେଇବୁ ନାହିଁ କି ଗାଡ଼ି ପଠାଇବୁ 
ନାହିଁ । ମୁଁ ନିଜଗାଡ଼ି ଧରି ପନ୍ଦର ମିନିଟ୍‌ରେ ଆସୁଛି ।””? ସୁରେଶ ଜାଣେ ମିସ୍‌ 
ଲାହିଡ଼ୀ ଅରୁଣ ପଛରେ ପଡ଼ିଛି କିନ୍ତୁ ସେ ତାକୁ ଧରାଛୁଆଁ ଦେଉନାହିଁ 


ଅଫିସ୍‌ରେ ପହଞ୍ଚି ଅର୍ଡ଼ରଟିର ଫ୍ୟଯାକ୍ସଟି ପଢ଼ିଲା ¦ ମନେ ମନେ ହିସାବ 
କଲା ଭାରତରେ ଅଧୂକାଂଶ ଜିନିଷ କରି ହେବ । ତେବେ ମଧ୍ଯ ବିଭାଗୀୟ ମୁଖ୍ୟମାନଙ୍କ 
ସାଙଁରେ ଆଲୋଚନା ନ କଲେ କିଛି କହି ହେବ । ତେବେ ମଧ୍ଯ ବିଭାଗୀୟ 
ମୁଖ୍ୟମାନଙ୍କ ସାଙ୍ଗରେ ଆଲୋଚନା ନ କଲେ କିଛି କହି ହେବ ନାହିଁ । 


ସେମାନେ ଆସି ପହଞ୍ଚିଲେ । ଏ ବିଷୟଟି ସମସ୍ତଙ୍କ ଆଗରେ ଆଲୋଚନା 
କରାହେଲା । ପ୍ରଥମେ ମାଥାଇ କହିଲେ ଯଦି ଆମକୁ ଅଧୁକାଂଶ ଭାଗ ଭାରତରେ 
କରିବାକୁ ହେବ, ତେବେ ଡିଜାଇନ୍‌ କାମ ହେଲା ପ୍ରଥମ । ତାଙ୍କ ବିଭାଗର ଟେକଵନିକାଲ୍‌ 
କ୍ଷମତୀ ଅଛି ଏ କାମରେ ପୂରା ଦାୟିତ୍ଵ ନେବାକୁ । କିନ୍ତୁ ଏତେ ବଡ଼ କାମ ପାଇଁ 
ତାଙ୍କର ଯଥେଷ୍ଟ ଲୋକ ନାହାନ୍ତି । ଏ ବିଷୟରେ ଚର୍ଚା ହେଲାବେଳେ ସୁରେଶ 
କହିଲା, ଯଦି ଆମେ ନୂଆ ଲୋକ ନେବା ତାଙ୍କୁ ତାଲିମ୍‌ କରି କାମ ଆଦାୟ 
କରିବାକୁ ବହୁତ ସମୟ ଲାଗିବ । ଆମ ହାତରେ ଆଉରି ଆଠଟି କାରଖାନା 
ଅଛନ୍ତି । ସେମାନେ ଯଦି କିଛି ଦାୟିତ୍ଵ ନେଇ ପାରନ୍ତି ତେବେ ଆମେ ପାରିବାକୁ । 
କିନ୍ତୁ ଗୋଟିଏ କଥା ଡ଼ିଜାଇନ୍‌ ଭାରତରେ ଯେଉଁ କାରଖାନାରେ ହେଉ ନା କାହିଁକି 
ମାଥାଇଙ୍କର ତତ୍ତ୍ଵାବଧାନରେ ହେବ ଓ ମାଥାଇ ତା'ର ପୂରା ଦାୟିତ୍ସ ନେବେ । 
ସେଇପରି ଅନ୍ୟ ବିଭାଗମାନଙ୍କରେ ମଧ୍ଯ ¦ ଏହା କହି ସେ ପ୍ରତ୍ୟେକ କାରଖାନାର 

ମୁଖ୍ୟଙ୍କ ସହିତ ଟେଲି ଫୋନ୍‌ରେ ଆଲୋଚନା କଲା । ସେମାନେ ମଧ୍ୟ ରାଜ୍ଜି 
ହୋଇଗଲେ । ଶେଷରେ କହିଲା “ଏତେ ବଡ଼ କାମ କରିବାପାଇଁ ଆମର ଅରୁଣ 
ମୁଖାର୍ଜୀ ସମସ୍ତ ଦାୟିତ୍ସ ନେବେ । ସେ କେଉଁ କାମ କେଉଁଠାରେ ହେବ ଆପଣମାନଙ୍କ 
ସାଙ୍ଗରେ ଓ ବିଭିନ୍ନ କାରଖାନାମାନଙ୍କ ସହିତ ଆଲୋଚନା କରି ସାତ ଦିନ ମଧ୍ୟରେ 
ଗୋଟିଏ କର୍ମ ନିର୍ଘଣ୍ଟ ତିଆରି କରିବେ । ସେହି କର୍ମ ନିର୍ଘଣ୍ଟ ଅନୁସାରେ ଆମେମାନେ 
ପ୍ରତ୍ୟେକ ସପ୍ତାହରେ ତଦାରଖ କରି ଦେଖୁବା କାମ ଠିକ୍‌ ଚାଲିଛି କି ନାହିଁ । ଯଦି 
କେଉଁଠାରେ ଅସୁବିଧା ଥାଏ ତେବେ ତାକୁ ଠିକ୍‌ ବାଟରେ ନେବାକୁ ଯାହା କରିବାକୁ 
ପଡ଼େ ତାହା କରିବା ।”” ଏ କଥା ଶୁଣି ଅରୁଣ ପାଟି କରି କହିଲା “ଏତେ ବଡ଼ କାମ 
ମୋ ଦାୟିତ୍ବରେ ହେବ ନାହିଁ ।”” ସୁରେଶ ହସି ହସି କହିଲା “ଜୀବନରେ ଥରେ 
ହେଲେ ସିରିଅସ୍‌ଲି କାମ କରିବୁ । ଯ଼ାହା ସାହାଯ୍ୟ ଦରକାର ମୋ ପାଖକୁ ଆସିବୁ ।” 


ସେଇ ମିଟିଙ୍ଗ୍‌ ଶେଷରେ ଜମୀନୀ ଫୋନ୍‌ କରି କହିଲା ଯେ ଭାରତର 
କାରଖାନାମାନେ ତାଂ ଦାୟିତ୍ସ ସମସ୍ତ ଅର୍ଡ଼ରଟି ପରିପୂରଣ କରିବେ । 


ତା” ପରେ ଅରୁଣ ଖୁବ୍‌ ଜୋରସୋର୍‌ରେ ଲାଗିଗଲା | ସୁରେଶ ଆଶ୍ଚର୍ଯ୍ୟ 
ହେଲା ଯେ ଏତେ ବଡ଼ କାମ ଖୁବ ସୁରୁଖୁରୁରେ ଚାଲିଛି । ଯେତେବେଳେ କାମ 
ଶେଷ ହେଲା ସମସ୍ତେ ମିଶି ଗୋଟାଏ ବିରାଟ ପାର୍ଟି କଲେ । ଅରୁଣ ମୁଖାର୍ଜ୍ୀକୁ 
ସମସ୍ତେ ବଧାଇ ଦେଉ ଥାଆନ୍ତି । 


କିଛିଦିନ ପରେ ଜମୀନୀରୁ ପୁଣି ଡ଼ାକରା ଆସିଲା । ଏଥର ଖାଲି ବୋର୍ଦ୍ 
ଅଫ୍ବ ମ୍ୟାନେଜମେଣ୍ଟ ନୁହେଁ, ବୋର୍ଡ଼ ଅଫ୍‌ ଡ଼ାଇରେକ୍ୃଟରଙ୍କର ମିଟିଙ୍ଗ ଥାଏ । ପନ 
ମର୍ଗେନ, ଶ୍ରୀମତୀ ମର୍ଗେନ, ପାଣ୍ଡେ, ସୁରେଶ ଓ ଅନୁ ଭାରତରୁ ଯାଇଥାଆନ୍ତି । 
ମିଟିଙ୍ଗ୍‌ରେ ଏମାନଙ୍କୁ ପ୍ରଥମେ ଡ଼କାଗଲା ! ଚେୟାରମ୍ୟାନ୍‌ କହିଲେ “ଆମ କମ୍ପାନୀ 
ବର୍ଭମାନ ଯେଉଁଭଳି ଫଳାଫଳ ଦେଖାଉଛି ଆପଣମାନେ ଅବଗତ ଅଛନ୍ତି । ବିଗତ 
କେତେ ବର୍ଷ ଧରି ଭାରତର କାରଖାନାମାନେ ଅଭୂତପୂର୍ବ ସଫଳତା ଦେଖାଇଛନ୍ତି 
କିନ୍ତୁ ଦକ୍ଷିଣ ଆମେରିକା ଓ ୟୁରୋପର ଅନ୍ୟାନ୍ୟ କାରଖାନାଗୁଡ଼ିକର ସଫଳତା 
ସେଡେ ହୋଇ ନାହିଁ। ଜମୀନୀର କାରଖାନାଗୁଡ଼ିକ ନୂତନ ପଦ୍ଧତି ଅନୁସରଣ କରିବା 
ହେତୁ ତାଙ୍କର ଫଳାଫଳ ମଧ୍ଯ ଖୁବ୍‌ ଭଲ ହୋଇଛି । ଏ ସବୁର ମୂଳ ହେଲେ ଏଇ 
ପାଞ୍ଚ ଜଣ, ଫନ୍‌ ମର୍ଗେନ୍‌, ଶ୍ରୀମତୀ ମର୍ଗେନ, ପାଣ୍ଡେ, ସୁରେଶ ଓ ଅନୁରାଧା । 
ଆଜି ଆମର ବୋର୍ଡ଼ ନିଦ୍ଧାରିତ କରିଛି ଯେ ଆଜିଠାରୁ ଫନ୍୍‌ ମର୍ଗେନ୍‌ ଜମୀନୀ 
ବାହାରେ ଯେତେ କାରଖାନା ଅଛି ସେ ସବୁର ମୁଖ୍ୟ ରହିବେ, ଶ୍ରୀମତୀ ମର୍ଗେନ୍‌ 
ତାଙ୍କର ବିତ୍ତୀୟ ଡାଇରେକ୍ଟର ରହିବେ । ଏମାନଙ୍କର ହେଡ଼୍‌ କ୍ଵାର୍ଟର ଏଇଠାରେ 

ରହିବ । ଜମୀନୀ ବାହାରେ ଯେତେ କାରଖାନା ଅଛି ପାଣ୍ଡେ ତାହାର ମୁଖ୍ୟ କମର୍ସିଆଲ 
ଡ଼ାଇରେକ୍ଟର ରହିବେ ଓ ତାଙ୍କର ହେଡ଼ୁକ୍ସାର୍ଟର ଜମନୀରେ ରହିବ । ଭାରତର 
ଯେତେ କାରଖାନା ଅଛି ତାହାର ମୁଖ୍ୟ ଡାଇରେକ୍ଟର ସୁରେଶ ରହିବ, ଅନୁରାଧା 
ଏହିସବୁ କାରଖାନାର ମୁଖ୍ୟ ମାନବ ବିକାଶ ସମ୍ବଳ ଡାଇରେକ୍ଟର ରହିବ । ଏ 
ଦୃହିଁଙ୍କର ହେଡ୍‌ କ୍ବାର୍ଟର ଗର୍ଗାନଦୀ କୂଳର କାରଖାନାରେ ରହିବ । ଏ ସମସ୍ତଙ୍କୁ 
ବୋର୍ଡ଼ ଅଫ୍ବ ଡାଇରେକ୍ଟଟରରେ ମେମ୍ବର ରଖାଯାଇଛି । ଫନ୍‌ ମର୍ଗେନ୍୍‌, ଶ୍ରୀମତୀ 
ମର୍ଗେନ ଓ ପାଣ୍ଡେ ପୋଖତ ମ୍ୟାନେଜର । ସୁରେଶ ଓ ଅନୁରାଧା ଅନ୍ପ ବୟସ୍କ । 
କିନ୍ତୁ ଏ ଦୁହିଁଙ୍କର ବିଚାରବୁଦ୍ଧି, ସଂକଳ୍ପ ଓ ସର୍ବୋପରି ମାନବିକତାକୁ ଦେଖୁ ତାଙ୍କୁ ଏ 
ଗୁରୁଦାୟିତ୍ଵ ଦେବାକୁ ଆମେ ସିବ୍ଧାନ୍ତ କରିଛୁ ।”? 


ସମସ୍ତେ କରତାଳିରେ ଏହାର ସମର୍ଥନ କଲେ । 
xX X X 
ଏତେ ବଡ଼ ଗୁରୁଦାୟିତ୍ଵ ନେଇ ସୁରେଶ ଓ ଅନୁ, ଫନ୍‌ ମର୍ଗେନ୍‌, ଶ୍ରୀମତୀ 
ମର୍ଗେନ୍‌ ଓ ପାଶ୍ଡେଙ୍କ ସାଥ୍‌ରେ ଭାରତ ଫେରିଲେ । ବମ୍ବେରୁ ନିଜ କମ୍ପାନୀରୁ ନୃତନ 
ବିମାନରେ ନିଜ କାରଖାନାର ଛୋଟିଆ ବିମାନଘାଟିକୁ ଆସିଲେ । ବିମାନ ଅବତରଣ 
କଲା । କୋ-ପାଇଲଟ୍‌ ବିମାନର ଦୁଆର ଖୋଲିଲେ । ସୁରେଶ ବାହାରକୁ ଚାହିଁ 
ଦେଖୁଲା ବିରାଟ ଦିନ ସମାଗମ, କାରଖାନାର ଶ୍ରମିକମାନେ ଶୃଙ୍ଖଳିତ ଭାବରେ 
ଠିଆ ହୋଇ କହି ଚାଲିଛନ୍ତି “ଦାସ୍‌ ସାହେବ, ଜିନ୍ଦାବାଦ ।”? ଅଜଣାରେ ତା'ର 
ଆଖୁରୁ ଟୋପା ଟୋପା ଲୁହ ଗଡ଼ିପଡ଼ିଲା । 


uu 

ଜବାନନ୍ଦ ମିଶ୍ରଙ୍କର ଜନ୍ମ ପୁରୀ ଜିଲ୍ଲାର 


> { & PN ଏ a 
ଷ୍ର ଗାଗରେ ୧୯୩୫ ମସହାରେ। 


ତ୍ତାଲରେକ୍ୁର ପଦରି ଅବସର 


ରୋ ଷରଥବାରଃ | 


ଅଷ୍ଟ୍ରିଆ, ଇଟାଲୀ, ହଲାଣ୍ଡ, 

ବେଲ୍‌ଜିୟମ, ପୋଲାଣ୍ଡ, ୟୁକ୍ରେନ, 
କାଜାଗ୍ସ୍ଥାନ ଇଂଲଣ୍ଡ ଆମେରିକା, କାନାଡ଼ା, 
ନେପାଳ ଓ ଶ୍ରୀଲଙ୍କା ପ୍ରଭୃତି ଦେଶ ଯାଇ 
ସେଠାର ଶିଳ୍ପାନୁଷ୍ଠାନ ବିଷୟରେ ଅନୁଧ୍ୟାନ 
| ଦୀର୍ଘଦିନିଡ଼ିଶା ବାହାରେ ରହିବା 

କ ଗାାଓଡ଼ିଆ  ସାହିତ୍ୟ୍ଞସ୍ରତିଞସମ୍ପର୍କ - 


ଅତୁଟ" ରହିଛି୍ଞାଞତାଙ୍କଂରଚିତି ଅନେକ କ୍ଷୁଦ୍ରଗଳ୍ପ 
ବିଭିନ୍ନ ପତ୍ରିକାମାନଙ୍କରେ ପ୍ରକାଶିତ 
ହୋଇଆସୁଛି । କଳା, ସାହିତ୍ଯ ଓ ସଂସ୍କୃତି 
କ୍ଷେତ୍ରରେ ଓଡ଼ିଶା ତଥା ଓଡ଼ିଶା ବାହାରେ ତାଙ୍କର 
ଅବଦାନ ଉଲ୍ଲେଖନୀୟ | 

